

اشٹائیس البواب کی شاہ سرخیوں کے تحت دو سو تیس عنوانات  
پچاس قرآنی اعمال و فضائل قرآن و آداب قرآن پر مشتمل

# مسائل القرآن



حضرت علامہ عبد المصطفیٰ اعظمی رحمۃ اللہ علیہ



بِسْمِ اللّٰهِ الرَّحْمٰنِ الرَّحِیْمِ

MARCH 2020

اہلسنت وجماعت کا قرآن و سنت کا عظیم ادارہ

# مرکز العلوم اسلامیہ اکیڈمی

جہاں اسلامی اور عصری علوم کا عظیم امتزاج

## مختصر تعارف

شعبہ ناظرہ: 395

شعبہ حفظ: 163

شعبہ تجوید: 12

شعبہ درس نظامی: 120

طلباء

اور انہی شعبہ جات میں 500 سے زائد طلباء اسکول کی تعلیم انٹر تک حاصل کر رہے ہیں نیز کم و بیش 120 طلباء مدرسے میں رہائش پذیر ہیں جن کے طعام و قیام اور میڈیکل کا مکمل خرچ مدرسہ برداشت کرتا ہے۔

شعبہ حفظ و ناظرہ 14 اساتذہ | شعبہ درس نظامی و تجوید 12 اساتذہ

شعبہ عصری علوم یعنی اسکول و کمپیوٹر 14 اساتذہ | باورچی 3 خادم 4 چوکیدار 2

مدرسہ کا اسٹاف

کل طلباء کم و بیش 700 اور کل اسٹاف 49 افراد پر مشتمل ہے۔

مرکز العلوم اسلامیہ اکیڈمی میٹھا در کراچی پاکستان

DONATION

HABIB BANK LTD. BARNES STREET BRANCH  
ACC TITLE: MARKAZ UL ALOOM ISLAMIA (TRUST)  
ACC NO: 00500025657003 - BRANCH CODE :0050



[www.facebook.com/markazulloom](https://www.facebook.com/markazulloom)



<https://www.waseemziyai.com>



<https://www.youtube.com/waseemziyai>

# مسائل القرآن

تصنيف

حضرت علامہ الحاج عبدالمصطفیٰ اعظمی رحمۃ اللہ علیہ

ناشر

اکبر بک سیلرز

زبیدہ سنٹر اردو بازار لاہور

(جملہ حقوق کمپوزنگ محفوظ)

نام کتاب	.....	مسائل القرآن
مصنف	.....	علامہ عبدالمصطفیٰ اعظمی مجددی مدظلہ
صفحات	.....	۲۹۶
تاریخ اشاعت	.....	2004ء
تعداد	.....	۶۰۰
کمپوزنگ	.....	عبدالسلام/قمرالزمان رائل پارک لاہور
قیمت	.....	200/- روپے

ملنے کا پتہ

**اکبر بک سیلرز**

زبیدہ سنٹر اردو بازار لاہور

بِسْمِ اللّٰهِ الرَّحْمٰنِ الرَّحِیْمِ  
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

## تعارف و اعتراف

میں نے اپنے ایامِ علالت میں تلاوتِ قرآن مجید کے دوران چند آیتوں پر اس خیال سے نشان لگا دیا تھا کہ اگر اللہ تعالیٰ نے مجھے اس مرض سے صحت عطاء فرمادی تو انشاء اللہ تعالیٰ ان آیتوں کی توضیح و تشریح کے بارے میں کچھ لکھوں گا۔ چنانچہ جب میں صحت یاب ہو گیا تو میں نے ان آیات کے متعلق جن کا تعلق قرآنِ عظیم کے ان عجیب و غریب واقعات سے ہے جو بے حد عبرت انگیز اور انتہائی ایمان افروز ہیں۔ دو کتابیں ”عجائب القرآن“ و ”غرائب القرآن“ مرتب کر کے شائع کر دیں۔ جو بجز اللہ تعالیٰ ہندوستان و پاکستان میں بے حد مقبول ہوئیں لیکن وہ آیتیں جن کا تعلق احکامِ شرع و مسائل سے ہے ان پر ابھی تک کچھ لکھنے کا موقع نہ ملا تھا مگر جب کہ بجز اللہ تعالیٰ قدرے صحت بہتر ہو گئی ہے تو اپنے قلیل ترین اوقاتِ فرصت میں بجز اللہ تعالیٰ ”مسائل القرآن“ کے نام سے یہ مجموعہ ناظرین کی خدمت میں پیش کرنے کی سعادت حاصل کر رہا ہوں اور امید کرتا ہوں کہ اگر فضلِ خداوندی نے میری دست گیری فرمائی تو یہ مجموعہ بھی ناظرین کے لئے ان شاء اللہ تعالیٰ بہت ہی پسندیدہ خاطر و نظر افروز مضامین کا حسین گلدستہ اور بہت ہی جدید و لذتیدہ اور دلکش علمی تحفہ ہوگا۔ وَمَا ذَلِكْ عَلٰی اللّٰهِ بِعَزِیْزٍ ؕ وَهُوَ حَسْبِیْ وَنَعْمَ الْوَكِیْلُ ؕ

### مسائل القرآن

اٹھائیس ابواب کی شاہ سرخیوں کے تحت دوسو تیس عنوانوں اور پچاس قرآنی اعمال و فضائل قرآن و آداب قرآن وغیرہ پر مشتمل ہے اور ہر عنوان ایک مستقل مسئلہ ہے جن کو میں نے قرآنی آیتوں سے ثابت کرنے کی کوشش کی ہے اور میں نے اس کا التزام کیا ہے کہ ہر مسئلہ کی دلیل میں قرآن مجید کی آیتیں ہی پیش کروں۔ یہی وجہ ہے کہ اس کتاب میں

بجز حدیثوں کے جو مسئلہ کی توضیح و تائید کے لئے تحریر کر دی ہیں۔ دوسری حدیثوں اور فقہی حوالوں کو درج نہیں کیا ہے۔

آیتوں کے ترجموں میں معمولی تغیر و تبدل کے ساتھ اعلیٰ حضرت قبلہ فاضل بریلوی قدس سرہ کے ترجمہ کنز الایمان ہی کو تحریر کیا ہے؛ کیونکہ میری نگاہ انتخاب میں یہی ترجمہ دوسرے تراجم قرآن سے بہت زیادہ اسلم و احوط اور جامع و ایمان افروز ہے۔

بہر حال مجھ کو علم اور ضعیف و علیل سے جو کچھ ہو سکا ناظرین کی خدمت میں پیش کر دیا ہے اور چونکہ مجھے اپنی کم علمی اور کوتاہ دستی کا خود ہی اعتراف ہے۔ لہذا ناظرین کرام سے ملتی ہوں کہ اگر میری کسی قلمی لغزش پر مطلع ہوں۔ تو ازراہ کرم ایک کارڈ لکھ کر مجھے متنبہ فرمائیں۔ تاکہ میں اپنی اصلاح اور تلافی مافات کر لوں۔ میں ہر اصطلاح کو بطیب خاطر ممنون ہو کر قبول کر لوں گا۔

آخر میں دُعاء گو ہوں کہ خداوند کریم اپنا فضل و کرم فرما کر میری دوسری کتابوں کی طرح اس کتاب کو بھی شرف قبولیت سے سرفراز فرما کر نافع الخلاق بنائے اور اس کو قبول فی الارض کی کرامتوں سے نوازے اور میری اس قلمی خدمت دین کو میرے میرے والدین اور اہل خاندان نیز میرے اعزہ و اجبات کے لئے ذخیرہ آخرت و ذریعہ مغفرت بنائے۔

(آمین)

وما توفیقی الا باللہ وهو حسبی ونعم الوکیل

وصلی اللہ تعالیٰ علی خیر خلقہ محمد وآلہ واصحابہ اجمعین ۵

عبدالمصطفیٰ الاعظمی عفی عنہ

براؤن شریف

۶ صفر ۱۴۰۵ھ مطابق یکم نومبر ۱۹۸۳ء

## فہرست مضامین

صفحہ	مضامین	صفحہ	مضامین
۳۶	رسول کو علم غیب دیا گیا		<b>توحید</b>
	<b>رسالت</b>	۱۳	اللہ تعالیٰ ہی معبود ہے
۳۹	نبی سے کوئی گناہ نہیں ہو سکتا	۱۴	غیر اللہ کے لئے سجدہ
۴۱	نبی کی ہر بات پوری ہو کر رہتی ہے	۱۶	ضروری تنبیہ
۴۸	حضور تمام کمالات کے جامع ہیں	۱۷	ایک ضروری ہدایت
۵۲	حضور کی تمام تعظیم رکن ایمان ہے	۱۸	سب چیزوں کا خالق اللہ تعالیٰ ہی ہے
۵۸	حضور سے گستاخی کفر ہے	۲۰	ہر چیز کا مالک حقیقی اللہ تعالیٰ ہی ہے
۶۲	مخمل میلاد دریف		ہر نفع و نقصان اللہ تعالیٰ ہی کے اختیار
۶۵	میلاد شریف کے بعد سلام	۲۱	میں ہے
	<b>فرشتوں کا بیان</b>		مصیبت ٹالنے والا بالذات اللہ تعالیٰ
	فرشتے اپنے فرائض میں کوتاہی نہیں	۲۳	ہی ہے
۶۷	کرتے	۲۴	کیا غیر اللہ بھی مصیبت کو ٹال سکتے ہیں؟
	فرشتے جنگ میں مسلمانوں کی مدد	۲۶	بالذات شفاء دینے والا اللہ تعالیٰ ہی ہے
"	کرتے ہیں	"	کیا کچھ لوگ اوردوائیں شفاء دیتی ہیں؟
۶۸	کچھ فرشتے عذاب لاتے ہیں	۲۸	بالذات اللہ تعالیٰ کے سوا کوئی اولاد نہیں
"	فرشتے انسانی شکل میں آتے ہیں		دے سکتا
۶۹	حاطین عرش اور ان کی دعا	۲۹	کیا اللہ والے بھی اولاد دیتے ہیں؟
	<b>قرآن مجید</b>	۳۱	ایک ضروری انتباہ
۷۰	قرآن بیان و ہدایت اور نصیحت ہے	۳۲	خدا کے سوا کسی سے دُعا نہ مانگی جائے
		۳۳	اللہ تعالیٰ بے قراروں کی دُعا قبول کرتا ہے
		۳۴	علم غیب ذاتی اللہ تعالیٰ ہی کیلئے ہے

صفحہ	مضامین	صفحہ	مضامین
	<b>اولیاء اُمت کا بیان</b>	۷۱	قرآن مجید شفاء ہے
۹۹	کراماتِ اولیاء	۷۲	قرآن کا مثل ممکن نہیں
۱۰۲	بزرگوں کے تبرکات نافع ہیں	۷۳	قرآن اگلی کتابوں کی تصدیق کرتا ہے
	بزرگوں کے قرب میں دُعا قبول ہوتی ہے	۷۴	قرآن کو صرف پاک لوگ ہی چھوئیں
۱۰۶	خاصانِ خدا دور سے دیکھتے سنتے اور مدد کرتے ہیں	"	ضروری ہدایات
۱۰۸	غیر اللہ سے مدد مانگی جائز ہے	۷۵	قرآن میں کوئی اختلاف نہیں
۱۰۹			<b>تعلیم و تعلم کا بیان</b>
	<b>ارکان اسلام</b>	۷۶	اہل علم کے درجات کو بلند کیا گیا
۱۱۲	نماز	"	علم دین حاصل کرنے کے لئے سفر فقہ کیا ہے؟
۱۱۳	جماعت کی فضیلت	۷۸	واعظوں کی جماعت ضروری ہے
۱۱۴	امام قرأت کرے تو مقتدی خاموش رہیں	۸۰	کھڑے ہو کر وعظ بیان کرنا بہتر ہے
۱۱۵	کافر و منافق کی نماز جنازہ حرام ہے	۸۱	واعظ پر تبلیغ احکام ہے عمل کرانا نہیں
"	زکوٰۃ		دُنیا کے لئے حق گوئی سے گریز ہے
۱۱۷	روزہ	۸۳	عقلی ہے
"	روزے کی قسمیں	۸۴	علماء ہی اللہ تعالیٰ سے ڈرتے ہیں
۱۱۸	حج		<b>خلافت کا بیان</b>
۱۱۹	حج فرض ہونے کی شرطیں	۸۵	خلافت راشدہ اور قرآن پاک
۱۲۰	کعبہ معظمہ کا طواف	۸۷	حضرت ابو بکر صدیق اور قرآن پاک
۱۲۱	روضہ منورہ کی حاضری	۹۱	حضرت عمر فاروق اور قرآن پاک
۱۲۲	سفر حج کے دوران تجارت	۹۳	حضرت عثمان اور قرآن پاک
	<b>جہاد کا بیان</b>	۹۵	حضرت علی اور قرآن پاک
۱۲۳	جہاد سے فرار حرام ہے	۹۷	اہل بیت نبوت اور قرآن پاک





صفحہ	مضامین	صفحہ	مضامین
	<b>اسلامی تہذیب و ثقافت</b>		ماں باپ اور رشتہ داروں کے ساتھ نیک سلوک
۱۷۳	سلام کرنے کا حکم	۱۵۹	بوڑھے ماں باپ کے ساتھ کیا برتاؤ کریں؟
۱۷۴	سلام کے الفاظ	"	ماں باپ اور رشتہ داروں کو مال دو میاں بیوی کس طرح رہیں؟
۱۷۵	ایمان والوں ہی کو سلام کرو	۱۶۱	اولاد کے لئے اچھی دعائیں کرو
"	غلط سلام کرنا منع ہے	"	رشتہ داروں کا لحاظ رکھو
"	لباس پہننا اسلامی تہذیب ہے	۱۶۲	رشتہ داروں کو کاٹنے والا ملعون ہے
۱۷۶	کرنا اسلامی لباس ہے	۱۶۳	مسلمانوں کے حقوق
"	کسبل اوڑھنا سنت ہے	"	کافر رشتہ داروں سے قطع تعلق
۱۷۷	جوتا پہننا سنت انبیاء ہے	۱۶۴	بلا ایمان کے رشتہ قیامت میں کام نہ آئیگا
"	عصا ہاتھ میں رکھنا مسنون ہے	"	اللہ و رسول کے دشمنوں کا بایکاٹ
۱۷۸	مجلسوں کے آداب	۱۶۵	مرتدین کے جنازوں کا بایکاٹ
"	منہ ٹیڑھا کر کے بات نہ کرو	"	بد دینوں کے جلسوں کا بایکاٹ
۱۷۹	اتراتے ہوئے مت چلو	۱۶۶	ظالموں سے میل ملاپ منع ہے
"	جینچ چلا کر بات نہ کرو	۱۶۷	بدکاروں سے محبت نہ رکھو
"	جاہلوں کی بکواس کا جواب نہ دو	۱۶۸	جھوٹ بولنے والے ظالم ہیں
۱۸۰	سر کے بال منڈوانا اور کتر وانا جائز ہے	"	غیبت مردہ بھائی کا گوشت کھانا ہے
"	داڑھی بڑھانا سنت انبیاء ہے	"	کسی کو گالی مت دو
۱۸۱	الگ الگ اور مل کر کھانا دونوں جائز ہے	۱۶۹	کسی کا برانام نہ رکھو
۱۸۲	تخت اور کرسی پر بیٹھنا	"	کسی کا مذاق نہ اڑاؤ اور نہ طعنہ مارو
	<b>علاج کا بیان</b>		بدگمانی اور جاسوسی منع ہے
۱۸۳	شفاء دینے والا اللہ تعالیٰ ہی ہے	۱۷۰	تکبر حرام ہے
"	شہد میں شفاء ہے	۱۷۱	حسد ممنوع ہے
۱۸۴	شہد پینا جائز ہے	"	
"	شراب حرام ہے	۱۷۲	

صفحہ	مضامین	صفحہ	مضامین
۱۹۸	بین الاقوامی معاہدوں کا احترام	۱۸۵	پانی سے علاج
"	تحقیق کے بغیر کارروائی منع ہے	۱۸۶	دودھ ایک خوشگوار پینے کی چیز ہے
۱۹۹	بین الاقوامی سیاست دلیرانہ ہونی چاہئے	"	<b>مہمان نوازی کا بیان</b>
"	معاہدہ شکن کے ساتھ کیا معاملہ کریں؟	"	<b>عاریت کا بیان</b>
۲۰۰	اسلامی عدالت	۱۸۸	<b>امانت کا بیان</b>
۲۰۱	اصل فیصلہ اللہ تعالیٰ کا ہے	۱۸۹	امانت میں خیانت حرام ہے
۲۰۲	اسلامی عدالت کے گمن پر حاضر نہ ہونا	"	فائدہ
"	گناہ ہے	"	وعدہ خلافی
۲۰۳	گواہ گواہی دینے سے انکار نہیں کر سکتے	۱۹۰	<b>منت ماننے کا بیان</b>
"	جھوٹی گواہی حرام ہے	"	منت پوری کرنے کی تعریف
۲۰۴	فاسق کی خبر اور گواہی معتبر نہیں	۱۹۱	<b>صلح کا بیان</b>
"	زبردستی کرایا ہوا گناہ جرم نہیں	۱۹۲	صلح بہت اچھی چیز ہے
۲۰۵	قرآن بخلاف کوئی قانون بنانا کفر ہے	۱۹۳	مسلمانوں میں لڑائی ہو تو صلح کرادو
"	کسی پر دوسرے کے عمل کی	۱۹۶	میاں بیوی میں مصالحت
۲۰۶	ذمہ داری نہیں	"	<b>اسلامی حکومت</b>
"	والدین کی نیکی اولاد کے کام آتی ہے	۱۹۵	اللہ ورسول کی حاکیت
۲۰۷	مومن کو غلطی سے قتل کر دینا	۱۹۶	مجلس شوریٰ
"	عمر کسی مسلمان کا قاتل ملعون	"	عدل و انصاف
۲۰۸	و جہنمی ہے	۱۹۶	حاکموں کے اوصاف
"	<b>حلال و حرام جانوروں کا بیان</b>	۱۹۷	اطاعت امیر کے حدود
۲۰۹	گیارہ چیزیں حرام ہیں	"	
۲۱۰	آٹھ قسم کے جانور حلال ہیں	۱۹۶	
"	جس ذبیحہ پر خدا کا نام نہ لیا جائے	۱۹۷	
۲۱۰	وہ حرام ہے	۱۹۷	

صفحہ	مضامین	صفحہ	مضامین
۲۳۰	بھی کھا سکتے ہیں		جس ذبیحہ پر غیر اللہ کا نام لیا جائے
۲۳۱	اللہ کو اسماء حسنیٰ ہی سے پکارو	۲۱۱	وہ حرام ہے
۲۳۲	زنا کی تہمت لگانے والے کو سزا	۲۱۳	بتوں کے نام پر چھوڑا ہوا جانور حرام نہیں
۲۳۳	شہید زندہ ہیں		
	<b>یہودیوں کے قبائح</b>		<b>قربانی کا بیان</b>
۲۳۵	یہودیوں کی بددیانتی اور نسلی تعصب	۲۱۴	قربانی ہر نبی کی شریعت میں رہی
۲۳۶	یہودیوں نے ایمان کے بعد کفر کیا	۲۱۵	قربانی کا گوشت تین حصہ کریں
۲۳۷	یہودیوں کی گندی تمنا	"	اونٹ اور گائے کی قربانی شعائر اللہ ہے
۲۳۸	یہودیوں کا زعم باطل	۲۱۶	قربانی صرف اللہ کے لئے ہے
"	اہل کتاب کے اصطلح میں لیتاؤ		<b>مسائل متفرقہ</b>
۲۳۹	نبی برحق کے ساتھ یہودیوں کا برتاؤ		عورت و مرد دونوں کے لئے زینت
"	یہود کے علماء حق کو چھپاتے تھے	۲۱۷	حلال ہے
۲۴۰	حق و باطل کو بلانا علماء یہود کا کام تھا	۲۱۸	ہر جائز پکوان کھانا حلال ہے
"	دعوت ایمان پر یہود کی مکاریاں	۲۱۹	اسراف کیا ہے؟
	علماء یہود رشوت لے کر حق کو		ہر قسم کے زیورات عورتوں کے لئے
۲۴۱	چھپاتے تھے	۲۲۱	جائز ہیں
۲۴۲	یہودی انبیاء کے قاتل ہیں	۲۲۲	نوٹ بک اور بھی کھاتہ
۲۴۳	یہود نے حق کی بھی بے ادبی کی	"	لے پالک لڑکا حقیقتاً بیٹا نہیں ہے
	<b>عیسائیوں کی گمراہیاں</b>	۲۲۳	تیموں کا مال آگ ہے
۲۴۶	عیسائیوں کے کفری عقائد	۲۲۴	یہود و نصاریٰ کا ذبیحہ حلال ہے
"	عیسائیوں کا عقیدہ صلیب	"	قصاص (خون کا بدلہ خون)
۲۴۸	عیسائیوں کا عقیدہ تثلیث	۲۲۶	گھوڑ دوڑ کا مقابلہ کرانا جائز ہے
"	عیسائیوں کا طریقہ عہدہ بنائیت	۲۲۸	ریاضت کے لئے کھیل جائز ہیں
			جان بچانے کے لئے حرام چیزیں

صفحہ	مضامین	صفحہ	مضامین
	<b>چند قرآنی اعمال</b>		عیسائیوں نے حضرت ابراہیم کو نصرانی کہا
۲۶۹	دودھ بڑھنے اور پیشاب اترنے کا علاج	۲۴۹	عیسائیوں اور یہودیوں نے اپنے کو خدا کا بیٹا کہا
"	ناراض حاکم مہربان ہو	۲۵۰	عیسائیوں کی عہد شکنی
"	گمشدہ کے لئے	"	عیسیٰ علیہ السلام نے توحید کی دعوت دی
۲۷۰	برص سفید داغ کا علاج	۲۵۱	مسلمانوں کے ساتھ عیسائیوں کا رویہ
"	ہر مصیبت ٹلنے کے لئے	۲۵۳	
۲۷۷	قید سے رہائی		<b>قرآن مجید کی</b>
"	نماز میں دوسوہ اور برے خواب دفع ہوں		<b>چند پیشین گوئیاں</b>
۲۷۱	غلہ میں گھن نہ لگے		قرآن مجید کا مثل کبھی نہیں لایا جاسکتا
"	ظالموں کافروں کی بربادی	۲۵۵	قسم قسم کی سواریاں ایجاد ہوں گی
"	خواب میں کسی کا حال دیکھنے کے لئے	۲۵۷	غالب مغلوب ہوگا
"	ڈاڑھ کا درد دفع ہو	۲۵۸	ہجرت کے بعد قریش کی تباہی
"	ہر حاجت پوری ہو	۲۵۹	جنگ بدر میں فتح کی پیشین گوئی
۲۷۲	سانپ بچھو وغیرہ سے نجات	۲۶۰	صلح حدیبیہ فتح مبین کیوں کر؟
"	ہر بیماری سے شفاء	"	یہودی مغلوب ہوں گے
۲۷۳	چور اور بھاگے ہوئے کو بلانے کے لئے	۲۶۲	فتح مکہ کی پیشین گوئی
"	جاد و دفع ہو	۲۶۳	فارس و روم وغیرہ کے فتح ہونے کی
"	حفاظت حمل	"	پیشین گوئی
"	بانجھ عورت کے لئے	۲۶۴	جنگ خیبر میں کثیر مال غنیمت کی
۲۷۴	اولاد کے لئے	"	پیشین گوئی
"	اولاد زندہ رہے	۲۶۵	مسلمانوں کو ایک دن شہنشاہی ملے گی
"	آسانی ولادت	۲۶۶	اسلام مکمل ہو کر رہے گا
"	بچے کا دودھ چھڑانا	۲۶۷	
"	بیوی بچے دیندار ہو جائیں	"	

صفحہ	مضامین	صفحہ	مضامین
۲۷۸	روزی میں ترقی	۲۷۵	زہریلے جانور کا زہر اتر جائے
"	فاقہ سے نجات	"	چیونٹیوں کو بھگانا
"	بخار کا تعویذ	"	دیمک سے حفاظت
"	سفر میں عزت و سلامتی	"	تیر و تلوار سے حفاظت
۲۷۹	آگ بجھانے کا عمل	"	نظر بد اتر جائے
"	دشمنوں کی شکست کے لئے	۲۷۶	ضعف بصارت
"	دفعہ معلوم کرنے کا عمل	"	نظر کبھی کم نہ ہو
"	کشتی کی سلامتی کے لئے	۲۸۳	لقوہ کا علاج
۲۸۰	بارش کے لئے	"	پتھری کا علاج
"	ماشاء اللہ کے فوائد	"	باؤلے کتے کے کاٹنے کا علاج
"	قرآن مجید پڑھنے پڑھانے کی فضیلت	۲۷۷	احتمام کی حفاظت
۲۸۵	قرآن مجید کے آداب	"	درد سر کے لئے
۲۸۹	قرآن مجید کے متعلق بعض خاص عقائد	"	بے خوابی کے لئے
۲۹۲	سلاوت میں غلطیاں	"	آسیب دفع ہو جائے
		"	آشوب چشم کے لئے
		۲۷۸	پھوڑا پھنسی کے لئے
		"	ترقی ذہن و حافظہ کے لئے

بِسْمِ اللّٰهِ الرَّحْمٰنِ الرَّحِیْمِ

## (1) توحید

### (1) اللہ عزوجل ہی معبود ہے

اسلام کا بنیادی عقیدہ ہے کہ اللہ تعالیٰ کے سوا کوئی معبود نہیں۔ قرآن مجید کی بہت سی آیتیں اس عقیدہ کی دلیلیں ہیں جن میں سے چند آیات یہ ہیں:

(1) وَالْهُكْمُ اِلٰهٌ وَّاحِدٌ جَلَّ اِلٰهًا  
اِلَّا هُوَ الرَّحْمٰنُ الرَّحِیْمُ  
(پ۔ 2 البقرہ آیت 163)

(2) اَللّٰهُ لَا اِلٰهَ اِلَّا هُوَ الْحَيُّ  
الْقَيُّوْمُ (پ 3 البقرہ آیت 255)  
(3) وَمَا مِنْ اِلٰهٍ اِلَّا اللّٰهُ وَاَنَّ  
اللّٰهَ لَهُوَ الْعَزِیْزُ الْحَكِیْمُ  
(پ۔ 3 اٰل عمران آیت 63)

(4) اِنَّمَا اللّٰهُ اِلٰهٌ وَّاحِدٌ  
(پ 6 النساء آیت 171)

(5) لَا تَجْعَلْ مَعَ اللّٰهِ اِلٰهًا اٰخَرَ  
(پ 15 بنی اسرائیل آیت 22)

(6) وَمَا مِنْ اِلٰهٍ اِلَّا اللّٰهُ الْوَاحِدُ  
الْقَهَّارُ (پ۔ 23 ص آیت 65)

(7) وَهُوَ الَّذِیْ فِی السَّمٰوٰتِ اِلٰهٌ  
وَفِی الْاَرْضِ اِلٰهٌ وَهُوَ الْحَكِیْمُ

اور وہی آسمان والوں کا خدا اور زمین والوں  
کا خدا ہے اور وہ حکمت و علم والا ہے۔

الْعَلِيمُ (پ 25۔ الزخرف آیت 84)

قرآن کریم کی مذکورہ آیات اور دوسری بہت سی آیتوں سے روزِ روشن کی طرح ظاہر ہے کہ معبود صرف اللہ تعالیٰ ہی ہے۔ اللہ عزوجل کے سوا کوئی چیز خواہ کتنی ہی بڑی کیوں نہ ہو ہرگز ہرگز عبادت کے لائق نہیں۔ لہذا جو کوئی خدا کے غیر کے لیے کسی طرح کی کوئی عبادت کرے وہ مشرک ہے اور شرک اکبر الکبائر یعنی تمام بڑے بڑے گناہوں میں سب سے بڑا گناہ ہے اللہ تعالیٰ نے فرمایا کہ:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدْ ضَلَّ ضَلَامًا بَعِيدًا

بے شک اللہ (عزوجل) اسے نہیں بخشتا کہ اس کا کوئی شریک ٹھہرایا جائے اور اس سے کم جو گناہ ہے جسے چاہے معاف فرما دیتا ہے اور جو اللہ (عزوجل) کا شریک ٹھہرائے وہ دور کی گمراہی میں

(پ 5۔ النساء آیت 116)

پڑا۔

### غیر اللہ کے لیے سجدہ

اللہ تعالیٰ کے سوا کسی دوسرے کے لیے سجدہ اگر عبادت کی نیت سے کرے تو یہ کھلا ہوا شرک ہے اور اگر تعظیم کے قصد سے ہو تو یہ اگرچہ شرک تو نہیں مگر حرام و ناجائز اور بہت بڑا گناہ کبیرہ ہے۔ بہر حال خداوند تعالیٰ کے غیر کو سجدہ کرنے والا سخت گناہگار، قہر قہار و غضب جبار میں گرفتار اور عذابِ نار کا حق دار ہے معتبر تفسیروں میں ہے کہ

”ایک شخص نے عرض کیا کہ یا رسول اللہ! صلی اللہ علیک وسلم ہم لوگ حضور صلی اللہ علیک وسلم کو بھی اسی طرح سلام کرتے ہیں۔ جس طرح ہم آپس میں ایک دوسرے کو سلام کیا کرتے ہیں تو کیا ہم حضور صلی اللہ علیک وسلم کو سجدہ نہ کریں؟ تو آپ نے فرمایا کہ نہیں بلکہ اپنے نبی کی تعظیم کرو۔ اور سجدہ چونکہ خدا ہی کا خاص حق ہے۔ اس لیے خدا کے سوا کسی دوسرے کو سجدہ جائز نہیں۔ اس موقع پر یہ آیت کریمہ نازل ہوئی۔“

مَا كَانَ لِشَرِّ أَنْ يُؤْتِيَهُ اللَّهُ الْكِتَابَ وَالْحُكْمَ وَالنُّبُوَّةَ ثُمَّ يَقُولُ

کسی آدمی کا یہ حق نہیں کہ اللہ (عزوجل) اسے کتاب اور حکم و پیغمبری دے پھر وہ لوگوں سے



کہے کہ اللہ (عزوجل) کو چھوڑ کر میرے بندے ہو جاؤ۔ ہاں یہ کہے گا کہ اللہ (عزوجل) والے ہو جاؤ اس سبب سے کہ تم کتاب سکھاتے ہو اور اس سبب سے کہ تم درس کرتے ہو۔ اور نہ تمہیں یہ حکم دے گا کہ فرشتوں اور پیغمبروں کو خدا ٹھہرا لو۔ کیا تمہیں کفر کا حکم دے گا بعد اس کے کہ تم مسلمان ہو لیے۔؟

لِلنَّاسِ كُونُوا عِبَادًا لِّيَ مِنْ دُونِ  
اللَّهِ وَلَكِنْ كُونُوا رَبَّيْنَ بِمَا كُنْتُمْ  
تُعَلِّمُونَ الْكِتَابَ وَبِمَا كُنْتُمْ  
تَدْرُسُونَ وَلَا يَأْمُرُكُمْ أَنْ تَتَّخِذُوا  
الْمَلَائِكَةَ وَالنَّبِيِّنَ أَرْبَابًا أَيًا مَرُّكُمْ  
بِالْكَفْرِ بَعْدَ إِذْ أَنْتُمْ مُسْلِمُونَ  
(پ 3 آل عمران آیت 79-80)

(مدارک ج ان 166 و جمل ج اص 291)

حضرت ام المومنین بی بی عائشہ رضی اللہ تعالیٰ عنہا سے روایت ہے کہ

بے شک رسول اللہ صلی اللہ تعالیٰ علیہ وسلم نے اپنے مرضِ وفات میں فرمایا کہ یہود و نصاریٰ پر اللہ (عزوجل) کی لعنت ہو کہ انہوں نے اپنے انبیاء کی قبروں کو سجدہ گاہ بنا لیا۔

أَنَّ رَسُولَ اللَّهِ صَلَّى اللَّهُ تَعَالَى  
عَلَيْهِ وَسَلَّمَ قَالَ فِي مَرَضِهِ الَّذِي لَمْ  
يَقُمْ مِنْهُ لَعْنَتُ اللَّهِ عَلَى الْيَهُودِ وَالنَّصَارَى  
أَتَّخِذُوا قُبُورَ أَنْبِيَائِهِمْ مَسَاجِدَ  
(مشکوٰۃ ج اص 69 بحوالہ بخاری و مسلم)

اس حدیث کی شرح میں حضرت ملا علی قاری علیہ الرحمۃ نے تحریر فرمایا جس کا ترجمہ یہ

ہے:

”علامہ قاضی بیضاوی علیہ الرحمۃ نے فرمایا کہ یہود و نصاریٰ اپنے نبیوں کے مزاروں کو سجدہ کرتے اور انہیں قبلہ بنا کر نماز میں ان کی طرف مونہہ کرتے تو ان لوگوں نے ان قبروں کو بت بنا لیا اس لیے حضور نے ان پر لعنت فرمائی اور مسلمانوں کو ایسا کرنے سے منع فرمایا“ (مرقاۃ۔ شرح مشکوٰۃ ج اص 456)

اور حضرت شیخ عبدالحق محدث دہلوی رحمۃ اللہ علیہ نے اس حدیث کی شرح میں تحریر

فرمایا جس کا ترجمہ یہ ہے:

”یہود و نصاریٰ نے جو انبیاء کی قبروں کو سجدہ گاہ بنا لیا تھا تو اس کی دو صورتیں ہو سکتی

ہیں ایک تو یہ کہ وہ مزاروں کو سجدہ کرتے تھے اور اسی کو عبادت کا مقصود سمجھتے تھے جیسے کہ بت پرست لوگ بتوں کی عبادت کرتے ہیں اور دوسری صورت یہ ہے کہ اللہ تعالیٰ کی عبادت مقصود و منظور تھی لیکن وہ یہ عقیدہ رکھتے تھے کہ خداوند تعالیٰ کی عبادت اور نماز میں انبیاء علیہم السلام کی قبروں کے سامنے ہونا خداوند تعالیٰ کی نزدیکی اور اس کی خوشی کا سبب ہے اور یہ دونوں ہی صورتیں ناپسندیدہ اور ناجائز ہیں پہلی صورت تو کھلا ہوا شرک و کفر ہے اور دوسری صورت میں بھی خداوند تعالیٰ کے ساتھ شرک کرنا ہے۔ اگرچہ یہ چھپا ہوا شرک ہے اور لعنت دونوں صورتوں میں ہے، اور برکت و تعظیم کے قصد سے کسی نبی یا ولی کے مزار کی طرف موہنہ کر کے نماز ادا کرنی حرام ہے اور کسی عالم یا فقیہ کا اس میں اختلاف نہیں ہے۔ (اللغات ج ۱ ص 330)

حضرت ملا علی قاری علیہ الرحمۃ نے فرمایا کہ

السَّجْدَةُ حَرَامٌ بغيرِهِ سُبْحَانَهُ

اللہ تعالیٰ کے غیر کے لیے سجدہ حرام ہے

(شرح فقہ اکبر ص 230)

فتاویٰ عالمگیری ج 5 ص 231 مصری میں جو اہر اخلاطی سے ہے جس کا ترجمہ یہ ہے:

”جس نے بطور سلام کے بادشاہ کو سجدہ کیا یا اس کے سامنے زمین چومی تو وہ کافر نہ

ہوا۔ مگر گناہ کبیرہ کرنے کے سبب سے گناہ گار ہوا۔ مذہب مختار یہی ہے۔“ اور فتاویٰ

عالمگیری کے اسی صفحہ پر فتاویٰ غرائب سے منقول ہے کہ:

لَا يُجُوزُ السُّجُودُ إِلَّا لِلَّهِ تَعَالَى غَيْرَ اللَّهِ كَلِّهِ لِيَسْجُدَ جَائِزٌ نَحْنُ

### ضروری تنبیہ

آج کل بعض بزرگوں کے مزاروں پر بعض جاہل لوگ اور بعض جاہل بدعتی پیروں کے روبرو ان کے جاہل مریدین اپنی جہالت سے سجدہ کر کے شرک یا گناہ کبیرہ کے مرتکب ہوا کرتے ہیں۔ اور بعض سجادہ نشین صاحبان اور کچھ علماء کرام چشم پوشی کرتے ہوئے اس پر سکوت اختیار کرتے ہیں۔ رجز و توبیخ تو کجا منع بھی نہیں کرتے سجادہ نشین صاحبان اور علماء کرام کا فرض ہے کہ لوگوں کو علانیہ اس گناہ عظیم سے روکیں اور منع کریں۔ بلکہ مزاروں پر

ایک پہرے دارمقرر کر دیں جو سختی کے ساتھ جاہل عوام کو اس گناہ سے روک دے۔ ورنہ یاد رکھیے کہ عذابِ آخرت سے پہلے دنیا ہی میں سب لوگ عذابِ خداوندی میں گرفتار ہو جائیں گے۔ حدیث شریف میں حضور اکرم صلی اللہ علیہ وسلم کا ارشاد ہے کہ:

أَنَّ النَّاسَ إِذَا رَأَوْ مُنْكَرًا فَلَمْ يُغَيِّرْهُ، يُوشِكُ أَنْ يَعْمَهُمُ اللَّهُ بِعِقَابِهِ

بے شک جب لوگ کسی خلافِ شریعت بات کو دیکھیں اور اس کو نہ روکیں تو عنقریب اللہ تعالیٰ ان سب لوگوں پر اپنا عذاب عام بھیج دے گا۔

(مشکوٰۃ 2 ص 436 ابن ماجہ و ترمذی)

دوسری حدیث شریف میں ہے:

وَالَّذِي نَفْسِي بِيَدِهِ لَتَأْمُرَنَّ بِالْمَعْرُوفِ وَلَتَنْهَوْنَ عَنِ الْمُنْكَرِ أُولَئِكَ سَكَنَ اللَّهُ أَنْ يَبْعَثَ عَلَيْكُمْ عَذَابًا مِنْ عِنْدِهِ ثُمَّ لَتَدْعُنَّهُ، وَلَا يُسْتَجَابُ لَكُمْ

اس ذات کی قسم کہ میری جان اس کے قبضے میں ہے کہ تم لوگ ضرور شریعت کی باتوں کا حکم دیتے رہو اور ضرور ضرور خلافِ شریعت باتوں سے منع کرتے رہو۔ ورنہ عنقریب اللہ (عزوجل) تم لوگوں پر اپنے پاس سے عذاب بھیج دے گا۔ پھر تم لوگ خدا سے دعا مانگو گے تو تمہاری دعا قبول نہیں ہوگی

(مشکوٰۃ ج 2 ص 436 بحوالہ ترمذی)

بہر حال خلاصہ یہ ہے کہ سجادہ نشین صاحبان اور علماء کرام پر بہت بڑی ذمہ داری ہے کہ مزارات پر سجدہ اور طواف اور دوسرے محرّماتِ شرعیہ جو اس زمانے میں ہو رہے ہیں ان کو روک دینے کی پوری پوری کوشش کریں۔ اللہ تعالیٰ سب کو ہدایت دے اور اتباعِ شریعت کی توفیق بخشے (آمین)

### ایک ضروری ہدایت

بعض بے علم پیروں کو یہ کہتے ہوئے سنا گیا ہے کہ مریدین جو پیروں یا مزاروں کے سامنے پیشانی زمین پر رکھ دیتے ہیں۔ تو یہ سجدہ نہیں ہے بلکہ جبین سائی، اور سر ٹیک دینا

ہے جو نیاز مندی اور اظہارِ تواضع کی ایک نشانی ہے اور یہ اس لیے ہے تاکہ مریدوں کا نفس غرور و تمکنت سے پاک ہو جائے اور ان میں نیاز مندی و خاکساری پیدا ہو جائے۔

مگر واضح رہے کہ یہ سب نفس کا فریب اور شیطان کا دھوکہ ہے کیونکہ خلافِ شریعت کام کرا کر مریدوں کی اصلاح بھلا کیونکر کرائی جاسکتی ہے؟ خوب سمجھ لیجئے کہ جب پیشانی زمین پر رکھ دی تو خواہ اس کا نام ”جبین سائی“ رکھیے۔ خواہ اس کو ”سریک دینا“ یا ”ماتھا ٹیک دینا“ کہئے۔ بہر حال اور بہر صورت یہ سجدہ ہی ہے کیونکہ ہر مسلمان اس سے واقف ہے کہ کسی چیز کا نام بدل دینے سے اس چیز کی حقیقت نہیں بدل سکتی ہے نہ اس کا حکم بدل سکتا ہے۔ آپ خود ہی غور فرمائیے کہ اگر کوئی شخص شراب کا نام ”شیرۃ انگور“ رکھ دے تو اس سے نہ شراب ”شیرۃ انگور“ ہو جائے گی نہ اس کا پینا حلال ہو جائے گا۔ اس لیے بہر حال عوام کو کسی قبر یا کسی پیر کے سامنے پیشانی زمین پر رکھنے سے سختی کے ساتھ منع کرنا لازم و ضروری ہے۔ کیونکہ ہر عالم اور ہر پیر کا نصب العین اور مقصدِ اعلیٰ یہی ہونا شرعاً لازم و ضروری ہے کہ امر بالمعروف و نہی عن المنکر کر کے مسلمانوں کو پابندِ شریعت بنائیں اللہ تعالیٰ ہم سب کو اس فرض کی ادائیگی کی توفیق عطاء فرمائے۔ (آمین)

## (2) سب چیزوں کا خالق اللہ تعالیٰ ہی ہے

یہ بھی اسلام کا بنیادی عقیدہ ہے کہ ہر چیز کا پیدا کرنے والا اللہ تعالیٰ ہے چنانچہ قرآن مجید کی مندرجہ ذیل آیات اس عقیدہ کی روشن دلیلیں ہیں۔

(1) هُوَ الَّذِي خَلَقَ لَكُمْ مَا فِي  
الْأَرْضِ جَمِيعًا ثُمَّ اسْتَوَىٰ إِلَى  
السَّمَاءِ فَسَوَّاهُنَّ سَبْعَ سَمَوَاتٍ  
وَهُوَ بِكُلِّ شَيْءٍ عَلِيمٌ  
اللہ (عزوجل) وہی ہے جس نے تمہارے لیے  
پیدا کیا جو کچھ زمین میں ہے پھر اس نے  
آسمان کی طرف قصد فرمایا تو ٹھیک سات  
آسمان بنائے۔ اور وہ سب کچھ جانتا ہے۔

(پ۔ 1 البقرة آیت۔ 29)

(2) ذَلِكُمْ اللَّهُ رَبُّكُمْ لَا إِلَهَ إِلَّا  
هُوَ خَالِقُ كُلِّ شَيْءٍ فَاعْبُدُوهُ وَهُوَ

یہ ہے تمہارا رب اس کے سوا کوئی معبود نہیں  
وہی ہر چیز کا پیدا فرمانے والا ہے۔ لہذا اسی

کی عبادت کرو اور وہ ہر چیز پر نگہبان ہے۔

عَلَى كُلِّ شَيْءٍ وَكِيلٌ

(پ۔ 7 الانعام۔ آیت 102)

اے پیغمبر! تم فرماؤ کہ اللہ تعالیٰ ہر چیز کا پیدا فرمانے والا ہے اور وہ اکیلا سب پر غالب

(3) قُلِ اللَّهُ خَالِقُ كُلِّ شَيْءٍ وَهُوَ

الْوَاحِدُ الْقَهَّارُ

(پ۔ 13۔ الرعد آیت 16)

ہے۔

مذکورہ بالا آیت مقدسہ اور دوسری بہت سی آیتیں اس اسلامی عقیدہ کو ثابت کرتی ہیں کہ اللہ تعالیٰ ہی ہر چیز کا خالق حقیقی ہے کہ اس نے اپنی ذاتی قدرت و اختیار سے تمام چیزوں کو پیدا فرمایا ہے۔

### فائدہ

خدا کے سوا دوسروں کو اگر کسی چیز کا پیدا کرنے والا کہا جاتا ہے۔ مثلاً حضرت عیسیٰ علیہ السلام نے اپنی تقریر میں اپنے معجزات کو بیان کرتے ہوئے فرمایا کہ:

إِنِّي أَخْلَقُ لَكُمْ مِنَ الطِّينِ كَهَيْئَةِ الطَّيْرِ فَانْفُخْ فِيهِ فَيَكُونُ طَيْرًا م

میں تمہارے لیے مٹی سے پرند کی صورت پیدا کرتا ہوں۔ پھر اس میں پھونک مارتا ہوں تو وہ فوراً پرند ہو جاتی ہے۔ اللہ (عزوجل) کے حکم سے

بِإِذْنِ اللَّهِ. (پ۔ 3 آل عمران آیت 49)

اسی آیت میں ”اخلق“ فرما کر حضرت عیسیٰ علیہ السلام نے اپنے کو پرند کی صورت کا ”پیدا کرنے والا“ کہا تو اس طرح کے محاورات کا یہ مطلب ہوتا ہے کہ انہوں نے خدا کی دی ہوئی قدرت اور اس کے عطا کیے ہوئے علم و ہنر سے اس چیز کو بنایا ہے اور خود وہ بنانے والا اور اس کی قدرت اور اس کا علم و ہنر سب کا خالق حقیقی اللہ تعالیٰ ہی ہے جس نے اپنی ذاتی قدرت و اختیار سے سب کچھ اور سب چیزوں کو پیدا فرمایا ہے۔

تو اگر خدا کے غیر کو کسی چیز کا پیدا کرنے والا کہہ دیا جائے تو اس کا یہی مطلب ہوگا جو حضرت عیسیٰ علیہ السلام کے کلام کا مطلب ہے جو آپ سمجھ چکے کہ اس نے اللہ (عزوجل) کی دی ہوئی طاقت اور اس کے عطا کیے ہوئے علم و ہنر سے اس چیز کو بنایا ہے۔ ورنہ ہر چیز کا خالق حقیقی اللہ تعالیٰ ہی ہے اللہ تعالیٰ کے سوا کسی دوسرے کو خالق حقیقی ماننا کھلا ہوا شرک و

کفر ہے۔ (نعوذ باللہ منہ)

### (3) ہر چیز کا مالکِ حقیقی اللہ تعالیٰ ہی ہے

اسلام کا یہ بھی بنیادی عقیدہ ہے کہ حقیقی طور پر ہر چیز کا مالک صرف اللہ تعالیٰ ہی ہے۔ دنیا میں جو لوگ جن جن چیزوں کے مالک کہلاتے ہیں، یہ لوگ مجازی طور پر مالک کہلاتے ہیں۔ کیونکہ اللہ تعالیٰ کے عطا فرمادینے سے وہ مالک ہوئے ہیں۔ ورنہ حقیقتاً ان چیزوں اور ان کے مالکوں کا مالکِ حقیقی تو اللہ تعالیٰ ہی ہے۔ اس مضمون کی بھی چند آیات مبارکہ پڑھ لیجئے۔

(1) وَلِلّٰهِ مُلْكُ السَّمٰوٰتِ  
وَالْاَرْضِ وَمَا بَيْنَهُمَا يَخْلُقُ  
مَا يَشَاءُ وَاللّٰهُ عَلٰى كُلِّ شَيْءٍ  
قَدِيْرٌ (پ 6۔ المائدہ۔ آیت 17)

اور اللہ (عزوجل) ہی کے لیے ہے سلطنت  
آسمانوں اور زمین اور ان دونوں کے درمیان  
جو چاہے پیدا کرتا ہے۔ اور اللہ (عزوجل) سب  
کچھ کر سکتا ہے۔

(2) اَلَا اِنَّ لِلّٰهِ مَا فِى السَّمٰوٰتِ  
وَ الْاَرْضِ ۔ (پ 11 یونس آیت 55)

سن لو بے شک اللہ (عزوجل) ہی کا ہے جو کچھ  
آسمانوں اور زمین میں ہے۔

(3) وَتَبْرٰكَ الَّذِىْ لَهٗ مُلْكُ  
السَّمٰوٰتِ وَالْاَرْضِ وَمَا بَيْنَهَا  
(پ 25 الزخرف آیت 85)

اور بڑی برکت والا ہے وہ (اللہ عزوجل) کہ اسی  
کے لیے ہے سلطنت آسمانوں اور زمین کی اور  
جو کچھ ان کے درمیان ہے

آیات مذکورہ بالا اور دوسری بہت سی آیتوں کا حاصل مطلب یہی ہے کہ زمین و آسمان اور ان دونوں میں جو کچھ ہے اور عالم امر اور عالم خلق۔ غرض تمام کائنات اور ساری مخلوقات کا خالق و مالکِ حقیقی اللہ تعالیٰ ہی ہے جو شخص اللہ تعالیٰ کے سوا دوسرے کسی کو کسی چیز کا مالکِ حقیقی سمجھے یا کہے تو وہ مشرک ہے۔

ہاں اللہ تعالیٰ نے اپنے فضل و کرم سے اپنے بندوں کو بہت سے مالوں اور سامانوں کا مالک بنا دیا ہے اور اپنے محبوب بندوں یعنی انبیاء کرام علیہم السلام و اولیاء عظام کو بیشمار

اختیارات دے کر زمین کے خزانوں کا مالک بنا دیا ہے۔ مگر ان میں سے کوئی بھی کسی چیز کا مالک حقیقی نہیں ہے۔ بلکہ تمام بندوں کا اور ان کی ملکیت میں جو کچھ بھی ہے سب کا مالک حقیقی اللہ تعالیٰ ہی ہے۔ الغرض قرآن و حدیث میں جہاں جہاں بھی اللہ (عزوجل) کے سوا دوسروں کو مالک کہا گیا ہے۔ اس سے مراد ہر جگہ مالک مجازی ہے جس کی ملکیت اور مالکیت اللہ تعالیٰ کے عطا فرمانے سے ہے اور غیر اللہ کی ملکیت آنی فانی ہے ہر چیز کا مالک حقیقی بجز اللہ تعالیٰ کے دوسرا کوئی بھی نہیں اور اللہ (عزوجل) کی ملکیت و مالکیت ذاتی اور ازلی ابدی ہے۔ جس کو نہ فنا ہے نہ زوال۔ واللہ تعالیٰ اعلم۔

#### (4) ہر نفع و نقصان اللہ تعالیٰ ہی کے اختیار میں ہے

یہ بھی اسلامی عقیدہ ہے کہ ہر نفع اور نقصان پہنچانا یہ ذاتی اور حقیقی طور پر اللہ تعالیٰ ہی کے اختیار میں ہے۔ بغیر اس کے اذن اور حکم کے کوئی کسی کو ذرہ برابر نفع یا نقصان نہیں پہنچا سکتا۔

بظاہر دیکھنے میں لوگ ایک دوسرے کو نفع یا نقصان پہنچایا کرتے ہیں یا بعض چیزیں نفع یا نقصان پہنچایا کرتی ہیں تو اس قسم کا نفع یا نقصان پہنچانا یہ سب اللہ تعالیٰ کی دی ہوئی قدرت و تاثیر اور اس کے اذن و حکم سے ہوا کرتا ہے لیکن حقیقی اور ذاتی طور پر نفع یا نقصان پہنچانا یہ اللہ تعالیٰ کی صفت خاصہ ہے جو اسی کے قبضہ و اختیار میں ہے۔ اللہ تعالیٰ کے سوا دوسرا کوئی اس طرح کے نفع و نقصان پہنچانے کا اختیار نہیں رکھتا۔

قرآن مجید میں اللہ تعالیٰ کا ارشاد ہے کہ :

(1) قُلْ لَا أَمْلِكُ لِنَفْسِي نَفْعًا وَلَا

ضَرًّا إِلَّا مَا شَاءَ اللَّهُ

(پ 9 الاعراف آیت 188)

(اے پیغمبر!) آپ فرما دیجئے کہ میں اپنی

جان کے نفع و نقصان کا خود مختار نہیں۔ مگر جو

اللہ (عزوجل) چاہے۔

اور اگر اللہ (عزوجل) تجھے کوئی تکلیف

پہنچائے تو اس کا کوئی ٹالنے والا نہیں اس

کے سوا اور اگر تیرا بھلا چاہے تو اس کے

(2) وَإِنْ يَمْسَكَ اللَّهُ بِضُرِّ فَلَا

كَاشِفَ لَهُ إِلَّا هُوَ وَإِنْ يُرِدْكَ

بِخَيْرٍ فَلَا رَادَ بِفَضْلِهِ يُصِيبُ بِهِ

مَنْ يَشَاءُ مِنْ عِبَادِهِ وَهُوَ  
الْغَفُورُ الرَّحِيمُ  
فضل کو روکنے والا کوئی نہیں اسے پہنچاتا ہے  
اپنے بندوں میں جسے چاہے اور وہی بخشے

(پ 11 یونس آیت 107) والا مہربان ہے۔

الحاصل جہاں جہاں قرآن و حدیث میں یہ آیا ہے کہ ہر نفع و نقصان اللہ تعالیٰ ہی کے اختیار میں ہے۔ اس سے مراد یہی ہے کہ ذاتی طور پر درحقیقت ہر نفع و نقصان کا مالک حقیقی اللہ تعالیٰ ہی ہے اور جہاں جہاں قرآن و حدیث میں یہ آیا ہے کہ خدا کے غیر دوسروں نے نفع یا نقصان پہنچایا۔ تو اس سے یہی مراد ہوتا ہے کہ اللہ تعالیٰ کی عطاء اور اس کے اذن و حکم سے دوسروں نے نفع یا نقصان پہنچایا جو یہ کہے کہ اللہ تعالیٰ کی طرح کوئی دوسرا بھی حقیقی طور پر نفع یا نقصان کا مالک ہے۔ وہ بلاشبہ یقیناً مشرک ہے۔ اور جو یہ کہے کہ اللہ تعالیٰ کے سوا دوسرا کوئی بھی کسی طرح کا نفع و نقصان نہیں پہنچا سکتا۔ وہ بھی اعلیٰ درجے کا گمراہ و بد عقیدہ ہے کیونکہ قرآن کی بہت سی آیتوں سے ثابت ہے کہ اللہ (عزوجل) کے سوا دوسرے لوگوں سے بھی نفع و نقصان پہنچ سکتا ہے۔ اور لوگ ایک دوسرے کو نفع و نقصان پہنچاتے رہتے ہیں۔ مثلاً قرآن مجید میں ہے کہ:

أَبَاؤُكُمْ وَأَبْنَاؤُكُمْ لَا تَدْرُونَ  
أَيُّهُمْ أَقْرَبُ لَكُمْ نَفْعًا  
تمہارے باپ اور بیٹے تمہیں کچھ نہیں  
معلوم کہ ان میں سے کون تم کو نفع  
پہنچانے میں زیادہ قریب ہے۔

(پ 4 النساء آیت 11)

دوسری آیت میں ہے کہ:

وَأَنْزَلْنَا الْحَدِيدَ فِيهِ بَأْسٌ شَدِيدٌ  
وَمَنَافِعُ لِلنَّاسِ  
اور ہم نے لوہا اتارا اس میں سخت آنچ اور لوگوں  
کے فائدے ہیں۔

(پ 27- الحدید آیت 25)

پہلی آیت میں باپ بیٹوں کو نفع پہنچانے والا کہا گیا۔ اور دوسری آیت میں لوہے کو

نفع دینے والا کہا گیا۔ اسی طرح ایک آیت میں فرمایا گیا کہ:

وَلَا يُضَارَّ كَاتِبٌ وَلَا شَهِيدٌ  
نہ کاتب ضرر پہنچائے نہ گواہ

(پ 3 البقرة آیت 282)



اس آیت میں کاتب اور گواہ کو ضار (نقصان پہنچانے والا) فرمایا گیا۔

حاصل کلام یہ ہے کہ قرآن کریم کی سب آیتوں پر نظر ڈالنے سے یہی نتیجہ نکلتا ہے کہ حقیقی طور پر نفع و نقصان پہنچانے والا تو صرف اللہ تعالیٰ ہی ہے۔ لیکن اللہ تعالیٰ کی عطا کی ہوئی قدرت اور اس کے اذن و حکم سے خدا کے سوا دوسرے بھی نفع و نقصان پہنچا سکتے ہیں۔ لہذا اس دوسرے معنی کے اعتبار سے اگر کوئی یہ عقیدہ رکھے کہ محبوبانِ بارگاہِ الہی یعنی انبیاء و شہداء و اولیاء اللہ (عزوجل) کی دی ہوئی قدرت و طاقت اور اللہ (عزوجل) کے اذن و حکم سے لوگوں کو نفع و نقصان پہنچاتے ہیں تو ہرگز ہرگز اس میں نہ کوئی شرک ہے نہ کوئی گناہ۔ بلکہ یہ عقیدہ بالکل قرآن کے مطابق ہے۔ ہاں البتہ وہ لوگ سراسر گمراہی پر ہیں جو یہ کہتے ہیں کہ انبیاء علیہم السلام اور شہداء کرام اولیاء عظام بالکل مجبور محض اور انتہائی بے بس ہیں کہ کسی کو کسی قسم کا کوئی نفع و نقصان نہیں پہنچا سکتے۔ حالانکہ ان مقبول بندوں کو خدا کی عطا اور اس کے اذن و حکم سے بہت سے اختیارات حاصل ہیں۔ لہذا خوب اچھی طرح ذہن نشین کر لیجئے کہ حقیقی طور پر تو ہر نفع و نقصان کا مالک صرف اللہ تعالیٰ ہی ہے لیکن اللہ تعالیٰ کی دی ہوئی طاقت و قدرت اور اس کے حکم سے خدا کے سوا دوسرے لوگ بھی نفع و نقصان پہنچا سکتے ہیں۔ چنانچہ یہی اہل سنت و جماعت کا عقیدہ ہے کہ انبیاء علیہم السلام اور خاصانِ خدا لوگوں کو نفع و نقصان پہنچاتے رہتے ہیں۔ یہ وہ حقیقت ہے کہ دنیا میں کوئی اس کا انکار نہیں کر سکتا اللہ تعالیٰ ہر ایک کو سمجھنے اور حق کو جاننے اور حق کو ماننے کی توفیق عطا فرمائے (آمین)

وما علینا الا البلاغ و اللہ تعالیٰ اعلم

## (5) مصیبت ٹالنے والا بالذات اللہ تعالیٰ ہی ہے

یہ اسلام کا مسلمہ عقیدہ ہے کہ مصیبت ٹالنے والا اور بندوں کی مدد فرمانے والا بالذات اللہ تعالیٰ ہی ہے۔ مندرجہ ذیل آیتوں کو بغور پڑھئے۔

(1) وَإِنْ يَمْسَكَ اللَّهُ بِضُرِّ فَلَا  
گاشفَ لَهُ، إِلَّا هُوَ وَإِنْ يَمْسَكَ  
اور اگر تجھے کوئی برائی پہنچائے تو اس کے سوا  
اس کا کوئی دور کرنے والا نہیں۔ اور اگر تجھے

بھلائی پہنچائے تو وہ سب کچھ کر سکتا ہے

بَخِيرَ فَهُوَ عَلَىٰ كُلِّ شَيْءٍ قَدِيرٌ

(پ 7 الانعام - آیت 17)

اور جب آدمی کو تکلیف پہنچتی ہے ہمیں پکارتا ہے لیٹے اور بیٹھے اور کھڑے۔ پھر جب ہم اس کی تکلیف دور کر دیتے ہیں تو چل دیتا ہے۔ گویا کبھی کسی تکلیف کے پہنچنے پر ہمیں پکارا ہی نہ تھا

(2) وَإِذَا مَسَّ الْإِنْسَانَ الضُّرُّ دَعَانَا

لِجَنبِهِ أَوْ قَاعِدًا أَوْ قَائِمًا فَلَمَّا

كَشَفْنَا عَنْهُ ضُرَّهُ مَرَّ كَأَن لَّمْ

يَدْعُنَا إِلَىٰ ضُرِّ مَسَّهُ ط (پ 11 یونس

آیت 12)

مذکورہ دونوں آیتوں سے ثابت ہوتا ہے کہ مصیبتوں کو ٹال دینا صرف اللہ تعالیٰ کے اختیار میں ہے اور اللہ تعالیٰ کے سوا کوئی دوسرا مصیبتوں کو ٹالنے والا نہیں ہے۔

## (6) کیا غیر اللہ بھی مصیبت کو ٹال سکتے ہیں

مذکورہ بالا آیتوں کے سوا قرآن مجید کی دوسری آیتیں ایسی بھی ہیں جن سے ثابت ہوتا ہے کہ یقیناً خدا کے سوا دوسرے بھی مصیبتوں کو ٹال دیتے ہیں۔ قرآن مجید میں ہے کہ:

اے غیب کی خبر بتانے والے (نبی صلی اللہ

علیہ وسلم) اللہ (عزوجل) آپ کو کافی ہے اور یہ

جتنے مسلمان آپ کی پیروی کرنے والے

ہیں (یہ بھی کافی ہیں)

(1) يَا أَيُّهَا النَّبِيُّ حَسْبُكَ اللَّهُ وَمَنِ

اتَّبَعَكَ مِنَ الْمُؤْمِنِينَ

(پ 9 الانفال - آیت 64)

یہ آیت کریمہ اعلان کر رہی ہے کہ مصیبتوں کے ٹالنے میں اللہ تعالیٰ اپنے نبی کو کافی ہے اور مومنین بھی دفع مصائب میں رسول کو کافی ہیں۔ اس آیت کا صاف اور صریح مطلب یہی ہے کہ مومنین بھی مصیبتوں کو دفع کرتے ہیں۔

بے شک اللہ (عزوجل) اپنے نبی کا مددگار ہے

اور جبرائیل اور میکائیل اور اس کے بعد

(2) فَإِنَّ اللَّهَ هُوَ مَوْلَاهُ وَجِبْرِيلُ وَ

صَالِحُ الْمُؤْمِنِينَ وَالْمَلَائِكَةُ بَعْدَ

ذَلِكَ ظَهِيرٌ” (پ 28 التحريم آیت 4) فرشتے مدد پر ہیں۔

یہ آیت پکار رہی ہے کہ اللہ تعالیٰ اپنے نبی صلی اللہ تعالیٰ علیہ وسلم کی مشکلات کو دفع کرنے اور مصائب کو ٹال دینے میں اپنے نبی صلی اللہ تعالیٰ علیہ وسلم کا مددگار ہے۔ اور نیک مسلمان اور حضرت جبریل علیہ السلام اور دوسرے فرشتے نبی صلی اللہ تعالیٰ علیہ وسلم کی مشکلات اور شدائد و مصائب کو دفع کرنے میں نبی صلی اللہ تعالیٰ علیہ وسلم کے مددگار ہیں اس آیت کا بھی یہی حاصل ہے کہ مومنین اور فرشتے بھی مصیبتوں کو دفع اور مشکلات کو دور کرتے ہیں اور ظاہر ہے کہ مسلمان اور ملائکہ غیر اللہ یعنی خدا کے غیر ہیں۔

خلاصہ کلام یہ ہے کہ ان سب آیتوں کو ایک ساتھ نظر میں رکھنے کے بعد یہی نتیجہ نکلتا ہے کہ اپنی ذاتی قدرت و اختیار ہے مصیبتوں کو ٹال دینا یہ تو اللہ تعالیٰ ہی کی صفت خاصہ ہے۔ لیکن اللہ تعالیٰ کی دی ہوئی طاقتوں اور اس کے اذن و حکم سے مصیبتوں کو ٹال دینا یہ تو اللہ تعالیٰ ہی کی صفت خاصہ ہے لیکن اللہ تعالیٰ کی دی ہوئی طاقتوں اور اس کے اذن و حکم سے مصیبتوں کو ٹال دینا۔ یہ خدا کے خاص بندے مثلاً ملائکہ اور انبیاء و اولیاء اور شہداء وغیرہ بھی کر سکتے ہیں۔ اس لیے خوب سمجھ لیجئے کہ جو لوگ انبیاء و اولیاء اور شہداء کو دفع البلاء اور مصیبت ٹالنے والا مانتے اور کہتے ہیں ان لوگوں کی مراد یہی ہے کہ یہ لوگ اللہ تعالیٰ کی دی ہوئی طاقت اور اس کے اذن و حکم سے مصیبتوں کو ٹال دیتے ہیں اس لیے ہرگز ہرگز ان لوگوں کو مشرک نہیں کہا جاسکتا مشرک وہی ہوگا جو یہ عقیدہ رکھے کہ اللہ تعالیٰ کی طرح انبیاء و اولیاء بھی اپنی ذاتی قدرت و اختیار سے مصیبتوں کو ٹال دیا کرتے ہیں۔ یہ عقیدہ رکھنے والا چونکہ غیر خدا کو خدا کی صفت خاصہ میں شریک ٹھہراتا ہے۔ اس لیے یقیناً مشرک ہو جائے گا ذاتی قدرت اور عطائی قدرت دونوں کو نظر میں رکھنا اور ذاتی قدرت کو خداوند تعالیٰ کی صفت خاصہ ماننا۔ اور عطائی قدرت کو غیر اللہ کی صفت خاصہ قرار دینا۔ لازم و ضروری ہے جس طرح ذاتی قدرت کو غیر اللہ کے لیے ثابت کرنے والا مشرک ہے۔ اسی طرح عطائی قدرت کو خدا کی صفت ماننے والا بھی ”مشرک“ ہے۔ حقیقی موحد اور سچا مسلمان وہی ہے جو ذاتی قدرت کو اللہ تعالیٰ کی صفت ماننے اور عطائی قدرت کو غیر اللہ کی صفت ماننے جیسا کہ

اہل سنت و جماعت کا عقیدہ ہے۔

والله الهادی الى الرشاد .

## (7) بالذات شفاء دینے والا اللہ تعالیٰ ہی ہے

بیماروں کو بالذات یعنی اپنی ذاتی قدرت و طاقت سے شفاء عطا فرمانا یہ اللہ تعالیٰ کے سوا کسی دوسرے کے اختیار میں نہیں ہے جو یہ عقیدہ رکھے کہ اللہ تعالیٰ کے سوا دوسرے بھی بالذات شفاء دیتے ہیں تو وہ مشرک ہے۔ کیونکہ بالذات یعنی اپنی ذاتی قدرت و اختیار سے شفاء عطا فرما دینا یہ اللہ تعالیٰ ہی کی خاص صفت ہے۔ لہذا جو غیر اللہ کے لیے یہ صفت ثابت کرے گا وہ مشرک ٹھہرے گا قرآن کریم میں حضرت ابراہیم علیہ السلام کا عقیدہ نقل کرتے ہوئے خداوند قدوس نے فرمایا کہ:

وَالَّذِي خَلَقَنِي فَهُوَ يَهْدِينِ  
وَالَّذِي هُوَ يُطْعَمُنِي وَيَسْقِينِ  
وَإِذَا مَرِضْتُ فَهُوَ يَشْفِينِ  
وَالَّذِي يُمِيتُنِي ثُمَّ يُحْيِينِ

وہ اللہ جس نے مجھے پیدا کیا تو وہ مجھے راہ دے گا اور وہ جو مجھے کھلاتا اور پلاتا ہے اور جب میں بیمار ہو جاؤں تو وہی شفاء دیتا ہے اور وہ مجھے وفات دے گا پھر مجھے زندہ کرے گا۔

(پ 19 اشراء آیت 81)

## (8) کیا کچھ لوگ اور دوائیں بھی شفا دیتی ہیں

بالذات یعنی اپنی ذاتی قدرت سے مریضوں کو شفاء دینا یہ تو اللہ تعالیٰ کی صفت خاصہ ہے جس میں کوئی اس کا شریک نہیں۔ مگر اللہ تعالیٰ کی عطاء کی ہوئی قدرت و تاثیر اور اس کے اذن و حکم سے شفاء دینا تو یہ آیت قرآنیہ اور دواؤں وغیرہ دوسری چیزوں کے لیے بھی ثابت ہے۔ چنانچہ قرآن مجید کی بہت سی آیتوں میں یہ آیا ہے کہ قرآن کی آیتیں اور دوائیں بھی شفا دیتی ہیں۔ مثلاً ارشاد خداوندی ہے کہ:

(1) يَا أَيُّهَا النَّاسُ قَدْ جَاءَكُمْ  
مَوْعِظَةٌ مِنْ رَبِّكُمْ وَشِفَاءٌ لِمَا فِي

اے لوگو! تمہارے پاس تمہارے رب کی طرف سے نصیحت آئی اور دلوں کی شفاء

الصُّدُورِ وَهَدَىٰ وَرَحْمَةً لِّلْمُؤْمِنِينَ  
اور ہدایت اور رحمت ایمان والوں کے لیے  
(پ 11 یونس آیت 57)

(2) وَنُنَزِّلُ مِنَ الْقُرْآنِ مَا هُوَ شِفَاءٌ  
اور ہم قرآن میں اتارتے ہیں وہ چیز جو  
وَ رَحْمَةً لِّلْمُؤْمِنِينَ وَلَا يَزِيدُ  
ایمان والوں کے لیے شفاء اور رحمت ہے  
الظَّالِمِينَ إِلَّا خَسَارًا  
اور اس سے ظالموں کو نقصان ہی بڑھتا  
ہے  
(پ 15 بنی اسرائیل آیت 82)

اوپر ذکر کی ہوئی دونوں آیتوں میں صاف صاف یہ اعلان خداوندی ہے کہ قرآن مجید کی آیتیں مومنین کو شفاء دیتی ہیں۔ اور ظالموں یعنی کفر و شرک میں اڑے رہنے والوں کو بہت زیادہ نقصان پہنچاتی ہیں۔

(3) يَخْرُجُ مِنْهُ بُطُونُهَا شَرَابٌ  
شہد کی مکھی کے پیٹ سے ایک پینے کی چیز  
مُخْتَلِفٌ أَلْوَانُهُ، فِيهِ شِفَاءٌ لِّلنَّاسِ إِنَّ  
رنگ برنگ نکلتی ہے جس میں لوگوں کے  
فِي ذَلِكَ لَآيَةٌ لِّقَوْمٍ يَتَفَكَّرُونَ (پ 14)  
لیے شفاء ہے بیشک اس میں (خدا کی)  
نشانی ہے دھیان کرنے والوں کو۔  
انحل آیت 69)

اس آیت میں نہایت واضح بیان ہے کہ شہد لوگوں کو بیماریوں سے شفاء دیتی ہے۔ خلاصہ کلام یہ ہے کہ اللہ تعالیٰ تو بالذات شفاء دینے والا ہے مگر اللہ تعالیٰ کے اذن و حکم اور اس کی عطاء سے قرآن مجید کی آیتیں، اور دوائیں اور اللہ تعالیٰ کے خاص مقدس بندے یعنی ملائکہ و انبیاء علیہم السلام و اولیاء کرام وغیرہ بھی شفاء دینے والے ہیں۔ مثلاً حضرت عیسیٰ علیہ السلام کی تقریر قرآن مجید میں ستاروں کی طرح چمک رہی ہے کہ آپ نے اپنی قوم کے سامنے علی الاعلان فرمایا کہ:

وَأُبْرِئُ الْأَكْمَةَ وَالْأَبْرَصَ وَ  
اور میں شفاء دیتا ہوں مادر زاد اندھے اور سفید  
أُجْبِي الْمَوْتَىٰ بِإِذْنِ اللَّهِ ج  
داغ والوں کو۔ اور میں مردوں کو اللہ (عزوجل)  
کے حکم سے زندہ کرتا ہوں۔  
(پ 3 آل عمران آیت 49)

حضرت عیسیٰ علیہ السلام نے ”باذن اللہ“ (اللہ (عزوجل) کے حکم سے) کہہ کر اس مسئلہ

کی وضاحت فرمادی کہ اللہ تعالیٰ تو اپنی ذاتِ قدرت اور اپنے ذاتی صفات اور اپنے ذاتی اختیار سے شفاء دیتا ہے اور مردوں کو جلاتا ہے۔ اور میں اللہ تعالیٰ کی دی ہوئی قدرت اور اس کے اذن و حکم سے شفاء دیتا ہوں اور مردوں کو زندہ کرتا ہوں معلوم ہوا کہ اللہ تعالیٰ کے اذن و حکم سے خاصانِ خدا بھی مریضوں کو شفاء دیتے ہیں۔

لہذا اس معنی کے اعتبار سے اگر حضرات انبیاء علیہم السلام اور اولیاء کرام و شہداء عظام کو اور دواؤں کو شافی (شفاء دینے والا) کہہ دیا جائے تو اس میں کوئی حرج نہیں۔ لہذا ان خاصانِ خدا کو اگر اس معنی کے لحاظ سے شافی (شفاء دینے والا) کہہ دیا جائے اور ان بزرگوں کو باذن اللہ شافی مان کر ان حضرات سے شفاء طلب کی جائے تو ہرگز ہرگز اس میں کوئی شرک و گناہ کی بات نہیں ہے۔ بلکہ بزرگانِ دین کا ہمیشہ سے یہ عمل رہا ہے کہ وہ اللہ تعالیٰ کے نیک بندوں، اور دواؤں، نیز قرآن مجید کی آیتوں سے شفاء طلب کرتے رہتے ہیں۔ اور یہی اہل سنت و جماعت کا عقیدہ ہے کہ بالذات شافی تو فقط اللہ تعالیٰ کی ذات ہے مگر اس کی عطاء اور اس کے اذن و حکم سے دوسرے بھی شفاء عطاء کر سکتے ہیں۔ بلکہ عطاء کرتے رہتے ہیں۔ واللہ تعالیٰ اعلم!

## (9) بالذات اللہ تعالیٰ کے سوا کوئی اولاد نہیں دے سکتا

یہ بھی اسلام کا عقیدہ ہے کہ بالذات یعنی اپنی ذاتی قدرت و اختیار سے کسی اولاد دینا صرف اللہ تعالیٰ ہی کی شان ہے جو کوئی اللہ تعالیٰ کے غیر کو بالذات اولاد دینے والا مانے وہ مشرک ہے کیونکہ بالذات اولاد عطاء کرنا یہ خداوند کریم کی صفتِ خاصہ ہے۔ قرآن مجید میں اللہ تعالیٰ کا ارشاد ہے کہ:

يَهَبُ لِمَنْ يَشَاءُ اِنَاثًا وَيَهَبُ لِمَنْ يَشَاءُ الذُّكُورَ اَوْ يَزْوِجُهُمْ ذُكْرًا وَاِنَاثًا وَيَجْعَلُ مَنْ يَشَاءُ عَقِيْمًا اِنَّهٗ عَلِيْمٌ قَدِيْرٌ (پ 25 الشوریٰ آیت 50)

اللہ (عزوجل) جسے چاہے بیٹیاں عطا فرمائے اور جسے چاہے بیٹے دے یا دونوں ملا دے بیٹے اور بیٹیاں اور جسے چاہے بانجھ کر دے بیشک وہ علم و قدرت والا ہے۔

## (10) کیا اللہ والے بھی اولاد دیتے ہیں؟

اللہ تعالیٰ کی دی ہوئی قدرت و طاقت سے اس کے مقبول بندے بھی اس کے اذن و حکم سے اولاد دے سکتے ہیں۔

اللہ تعالیٰ نے حضرت مریم کے واقعہ میں ارشاد فرمایا کہ جب حضرت جبرائیل علیہ السلام انسانی شکل میں اچانک حضرت مریم کے سامنے آگئے۔ تو حضرت مریم نے کہا کہ میں تم سے خدا کی پناہ مانگتی ہوں۔ اس وقت جبرائیل علیہ السلام نے فرمایا کہ:

إِنَّمَا أَنَا رَسُولُ رَبِّكِ لِأَهَبَ لَكِ  
غُلَامًا زَكِيًّا  
تیرے رب کا بھیجا ہوا (فرشتہ) ہوں تاکہ میں  
تجھے ایک ستھرا بیٹا دوں۔  
(پ 16 مریم آیت 19)

اس آیت میں صاف طور پر یہ ہے کہ حضرت جبرائیل علیہ السلام نے حضرت مریم سے یہ فرمایا کہ میں تیرے پاس خدا کی طرف سے بھیجا ہوا ایک فرشتہ ہوں۔ اور اس لیے میں تیرے پاس آیا ہوں۔ تاکہ میں تجھے ایک بیٹا دوں حضرت جبرائیل علیہ السلام نے بیٹا دینے کی نسبت اپنی طرف کی اور فرمایا کہ میں تجھے بیٹا دوں گا۔ اس آیت کی تفسیر میں صاحب تفسیر جمل نے فرمایا کہ:

وَأَسْنَدَهُ لِنَفْسِهِ لِأَنَّهُ سَبَبٌ  
فِيهِ  
نسبت اپنی ذات کی طرف اس بنا پر کی کہ وہ  
اس بیٹے کے ہونے کا سبب تھے۔  
(جمل ج 3 ص 56 مصری)

اسی طرح تفسیر صاوی میں ہے کہ:

الْإِسْنَادُ لِجَبْرِيْلَ لِكَوْنِهِ سَبَبًا فِيهِ  
صاوی ج 3 ص 32 مطبوعہ بمبئی)  
بیٹا دینے کی نسبت حضرت جبرائیل کی طرف  
اسلئے کی گئی کہ وہ اس میں سبب بنے تھے۔

خوب اچھی طرح سمجھ لیجئے کہ کام کی نسبت سبب کی طرف کر دینا۔ یہ ہر زبان کا عام محاورہ ہے۔ ہم روزانہ یہ بولا کرتے ہیں کہ میجر نے ہمیں نوکری دی۔ سیٹھ نے ہمیں تنخواہ

دی ڈاکٹر نے مریض کو اچھا کر دیا۔ حج نے انصاف دیا۔

غور کیجئے کہ نوکری، تنخواہ، صحت، انصاف ہر چیز کا دینے والا درحقیقت اللہ تعالیٰ ہی ہے مگر چونکہ نیجر، سیٹھ، ڈاکٹر، حج ان سب چیزوں کے ملنے کا سبب ہیں۔ اس لیے ہم کہہ دیتے ہیں کہ ان لوگوں نے ان چیزوں کو دیا ہے۔

تو اس طرح بولنے اور کہنے میں نہ کوئی شرک ہے نہ کوئی گناہ نہ کوئی غلطی اسی طرح اگر ہم یہ کہہ دیں کہ حضرت جبرائیل علیہ السلام نے حضرت مریم کو بیٹا دیا تو ہرگز ہرگز اس میں نہ کوئی شرک ہے نہ کوئی گناہ نہ کوئی غلطی۔ اسی طرح اگر ہم یہ کہیں کہ اللہ والوں نے بیٹا دیا۔ کیونکہ اللہ والوں کی دعا کے سبب سے بیٹا پیدا ہوا تو ہرگز ہرگز اس میں نہ کوئی شرک ہے نہ کوئی گناہ۔ نہ کوئی غلطی۔ کیونکہ فعل کی نسبت اس کے سبب کی طرف کر دینا شرعاً درست و جائز ہے۔ ہر مسلمان عالم ہو یا جاہل یہ کہتا ہے کہ بارش نے گھاس اگالی۔ بدلی نے پانی دیا۔ گندگی نے بیماری پیدا کر دی۔ نالی کے گندے پانی نے مچھر پیدا کر دیئے۔ ظاہر ہے کہ درحقیقت ہر چیز کا خالق اللہ تعالیٰ ہے مگر چونکہ یہ سب چیزیں ان کاموں کے ہونے کا سبب ہیں۔ اس لیے کہا جاتا ہے کہ ان چیزوں نے ان کاموں کو کر دیا ہے۔ بہر حال کوئی مسلمان یہ عقیدہ نہیں رکھتا کہ اللہ والے اپنی ذاتی قدرت و اختیار سے بغیر خدا کی مرضی اور حکم کے اولاد دے دیا کرتے ہیں۔ بلکہ ہر مسلمان کا یہی عقیدہ ہے کہ اپنی ذاتی قدرت و اختیار سے اولاد دینا یہ صرف اللہ تعالیٰ ہی کی شان ہے۔ اور یہ جو کہا جاتا ہے کہ فلاں بزرگ نے بیٹا دیا تو اس کا ہر مسلمان کے نزدیک یہی مطلب ہوا کرتا ہے کہ ان بزرگ کی دعا یا ان کی کرامت کے سبب سے بیٹا پیدا ہوا ہے۔ یا اللہ والوں نے خدا کی دی ہوئی قدرت اور اللہ (عزوجل) کے اذن و حکم سے بیٹا دیا۔ بہر صورت خواہ مخواہ موحد مسلمان پر شرک کا الزام تھوپ دینا یہ بڑی قبیح تہمت اور بدترین افتراء ہے جو گناہ عظیم ہے۔ لہذا علماء دیوبند پر لازم ہے کہ وہ علم و حلم اور حزم و احتیاط کا دامن نہ چھوڑیں۔ اور اس مسئلہ کو ہمیشہ یاد رکھیں جس طرح کسی مشرک کو مسلمان کہنا کفر ہے۔ اسی طرح کسی کو بلا وجہ مشرک کہہ دینا بھی کفر ہے۔ واللہ تعالیٰ اعلم



## ایک ضروری اغتباہ

واضح رہے کہ قرآن مجید کی بعض آیتوں سے یہ ظاہر ہوتا ہے کہ اللہ تعالیٰ کے سوا کوئی دوسرا نہ مصیبتوں کو ٹال سکتا ہے نہ اولاد دے سکتا ہے اور بعض آیتوں سے یہ معلوم ہوتا ہے کہ اللہ تعالیٰ کے سوا دوسرے بھی مصیبتوں کو ٹال سکتے ہیں۔ اور شفا دے سکتے ہیں۔ اور اولاد دے سکتے ہیں بظاہر ان دونوں قسم کی آیتوں میں ایک طرح کا تعارض اور ٹکراؤ نظر آتا ہے۔ مگر حقیقت یہ ہے کہ ان آیتوں میں کوئی تعارض اور کسی طرح کا ٹکراؤ نہیں۔ یہ سب آیتیں کلام ربانی ہیں۔ اور ان سب آیتوں پر ایمان لانا مسلمان پر ضروری ہے اور یہ آیتیں واجب الایمان اور لازم العمل ہیں۔

واقعہ یہ ہے کہ جن جن آیتوں میں یہ آیا کہ اللہ تعالیٰ کے سوا نہ کوئی مصیبت ٹال سکتا ہے نہ شفا دے سکتا ہے نہ اولاد دے سکتا ہے۔ ان آیتوں سے مراد یہ ہے کہ بالذات یعنی اپنی ذاتی قدرت و اختیار سے اللہ تعالیٰ کے سوا نہ کوئی مصیبت ٹال سکتا ہے نہ شفا دے سکتا ہے۔ نہ اولاد دے سکتا ہے اور جن جن آیتوں میں یہ آیا ہے کہ اللہ تعالیٰ کے سوا دوسرے بھی مصیبت ٹال سکتے ہیں۔ اور شفا دیتے ہیں اور اولاد دے سکتے ہیں۔ ان آیتوں کا یہ مطلب ہے کہ اللہ تعالیٰ کی دی ہوئی عطائی قدرت اور اللہ تعالیٰ کے اذن و حکم سے اللہ تعالیٰ کے سوا دوسرے بھی مصیبت ٹال سکتے ہیں اور شفا و اولاد دے دیا کرتے ہیں۔ اب اس تقریر سے آیتوں میں کوئی تعارض اور ٹکراؤ نہیں رہا۔ اور چمکتے ہوئے سورج کی طرح یہ مسئلہ صاف اور روشن ہو گیا کہ مصیبت ٹالنا اور شفا بخشنا اور اولاد دینا بالذات اللہ تعالیٰ ہی کے اختیار میں ہے اور دوسرے اللہ تعالیٰ کی عطاء سے اور اس کی دی ہوئی قدرت اور اس کے اذن و حکم سے ان سب کاموں کو کر دیا کرتے ہیں۔

فرقہ و ہابیہ کو یہیں سے گمراہی کی ٹھوکری لگی کہ ان لوگوں نے صرف ان ہی آیتوں کو دیکھا جن میں یہ آیا کہ اللہ تعالیٰ کے سوا نہ کوئی مصیبت ٹال سکتا ہے۔ نہ کوئی شفا دے سکتا ہے۔ نہ کوئی اولاد دے سکتا ہے اور ان آیتوں کو یا دیکھا ہی نہیں یا قصداً ان سے چشم پوشی کر لی۔ جن آیتوں میں یہ آیا ہے کہ اللہ تعالیٰ کے سوا دوسرے بھی مصیبت ٹال سکتے اور شفا

و اولاد دے سکتے ہیں۔ اہل سنت و جماعت بجزہ تعالیٰ ان سب آیتوں پر نظر رکھتے ہوئے اور سب پر ایمان لاتے ہوئے یہ عقیدہ رکھتے ہیں کہ ان سب کاموں کے اختیارات اللہ تعالیٰ کے لیے بالذات ہیں۔

اور دوسروں کے لیے یہ اختیارات خدا کی عطاء سے حاصل ہیں لہذا اہل سنت گمراہی کی ٹھوکر سے محفوظ و سلامت رہی۔ والحمد لله على ذلك

اب آپ دیر تک سوچتے رہئے کہ بالذات اور بالعطاء یعنی ذاتی و عطائی میں کتنا عظیم فرق ہے ذاتی قدیم ہے اور عطائی حادث ہے۔ ذاتی باقی ہے اور عطائی آنی و فانی ہے۔ اللہ اکبر! کتنا بڑا فرق ہے ذاتی و عطائی میں واللہ الهادی الی الرشاد!

## (11) خدا کے سوا کسی سے دعا نہ مانگی جائے

دعا کے بارے میں حضور اکرم صلی اللہ تعالیٰ علیہ وسلم نے فرمایا کہ دعا عبادت ہی ہے اور ایک حدیث شریف میں یہ ارشاد فرمایا کہ دعا عبادت کا مغز ہے۔ (مشکوٰۃ ج 1 ص 194) جب ان دونوں حدیثوں سے یہ معلوم ہو گیا کہ دعا بھی عبادت ہی ہے اور اللہ تعالیٰ کے سوا کسی کی بھی عبادت جائز نہیں تو ثابت ہو گیا کہ اللہ تعالیٰ کے سوا کسی سے دعا نہیں مانگنی چاہئے چنانچہ خداوند عالم جل جلالہ کا قرآن میں یہ فرمان ہے کہ:

وَادْعُوهُ مُخْلِصِينَ لَهُ الدِّينَ

اللہ سے دعا مانگو اس کے مخلص بندے

ہو کر۔

(پ 8 الاعراف آیت 29)

اور اگر اللہ (عزوجل) تجھے کوئی تکلیف پہنچائے تو اس کا کوئی ٹالنے والا نہیں اس کے سوا اور اگر تیرا بھلا چاہے تو اس کے فضل کا رد کر نیو والا کوئی نہیں۔ اسے پہنچاتا ہے اپنے بندوں میں جسے

وَأَنْ يَّمْسَسَكَ اللَّهُ بِضُرٍّ فَلَا كَاشِفَ لَهُ إِلا هُوَ وَإِنْ يُرِدْكَ بِخَيْرٍ فَلَا رَادَّ لِفَضْلِهِ يُصِيبُ بِهِ مَنْ يَشَاءُ مِنْ عِبَادِهِ وَهُوَ الْغَفُورُ

چاہے اور وہی بخشنے والا مہربان ہے۔

(پ 11 یونس آیت 107)

خلاصہ کلام یہ ہے کہ جس طرح اللہ تعالیٰ کے سوا دوسرے کی عبادت جائز نہیں اسی

طرح خدا کے سوا دوسرے سے دعا مانگنی بھی جائز نہیں ہے۔

## (12) اللہ تعالیٰ بے قراروں کی دعا قبول کرتا ہے

أَجِيبُ دَعْوَةَ الدَّاعِ إِذَا دَعَانِ  
(پ 2 البقرة آیت 186)

میں دعا قبول کرتا ہوں پکارنے والے کی  
جب مجھے پکارے

اس آیت سے معلوم ہوا کہ اللہ تعالیٰ اپنے فضل و کرم سے ہر دعا مانگنے والے کی دعا کو قبول فرماتا ہے لیکن لاچاروں اور بے قراروں کی دعاؤں کو خصوصیت کے ساتھ قبول فرماتا ہے۔ چنانچہ اس کا ارشاد ہے کہ:

أَمَّنْ يُجِيبُ الْمُضْطَرَّ إِذَا دَعَاهُ  
وَيَكْشِفُ السُّوءَ وَيَجْعَلُكُمْ خُلَفَاءَ  
الْأَرْضِ إِنَّهُ مَعَ اللَّهِ قَلِيلًا مَّا  
تَذْكُرُونَ (پ 20 النمل آیت 62)

کون ہے جو لاچار کو سنتا ہے جب اسے  
پکارے اور دور کر دیتا ہے برائی کو اور تمہیں  
زمین کا وارث کرتا ہے کیا اللہ (عزوجل) کے  
ساتھ کوئی اور خدا ہے؟ بہت ہی کم تم لوگ  
دھیان کرتے ہو۔

اس لیے ہر لاچاری اور بیقراری کے وقتوں میں خاص کر عاجز و لاچار بندوں کو چاہئے کہ بہت زیادہ اللہ تعالیٰ سے دعائیں مانگتے رہیں کہ اس وقت کی دعا خاص طور پر مقبول ہونے کی امید ہے جیسا کہ اس رب کریم نے قرآن مجید میں خود ہی ارشاد فرمایا ہے لہذا مسلمان ہر گز ہر گز دعا مانگنے سے غافل نہ رہیں۔ کیونکہ دعا مسلمان کے لیے بہترین ڈھال بھی ہے اور اعلیٰ ترین تلوار بھی۔ یہی وجہ ہے کہ رسول اکرم صلی اللہ تعالیٰ علیہ وسلم جنگوں اور دوسری مصیبتوں کے وقتوں میں بکثرت دعائیں مانگا کرتے تھے۔

## (13) علم غیبِ ذاتی اللہ تعالیٰ ہی کے لیے ہے

علم غیبِ ذاتی یعنی بذات خود غیب کو جاننا یہ صرف اللہ تعالیٰ ہی کی شان اور اسی کی صفت خاصہ ہے۔ اس طرح کا علم غیب جو کوئی اللہ تعالیٰ کے سوا دوسرے کسی کے لیے مانے

وہ یقیناً شرک میں گرفتار ہے۔ قرآن مجید کی مندرجہ ذیل آیات اس مسئلہ پر خاص طور پر ذہن نشین کر لیں اور یہ عقیدہ رکھیں کہ علم غیب ذاتی بجز اللہ تعالیٰ کے کسی کو بھی عالم الغیب بالذات نہیں کہہ سکتے کیونکہ عالم الغیب بالذات تو صرف اللہ تعالیٰ ہی ہے اس کے سوا کوئی بھی عالم الغیب بالذات نہیں۔

جس دن اللہ (عزوجل) رسولوں کو جمع فرمائے گا پھر فرمائے گا تمہیں اپنی قوموں کی طرف سے کیا جواب ملا؟ عرض کریں گے ہمیں کچھ علم نہیں۔

بیشک تو ہی سب غیبوں کو جاننے والا ہے (حضرت عیسیٰ علیہ السلام قیامت میں کہیں گے) اے اللہ (عزوجل)! تو جانتا ہے جو میرے جی میں ہے اور میں نہیں جانتا جو تیرے علم میں ہے بیشک تو ہی سب غیبوں کا جاننے والا ہے

اور اسی (اللہ تعالیٰ) کے پاس ہیں غیب کی کنجیاں انہیں وہی جانتا ہے اور جانتا ہے جو کچھ خشکی اور تری میں ہے اور جو پتہ گرتا ہے وہ اسے جانتا ہے اور کوئی دانہ نہیں زمین کی اندھیروں میں اور نہ کوئی تر اور نہ خشک جو ایک روشن کتاب میں لکھا نہ ہو۔

وہ (اللہ عزوجل) ہر غیب و ظاہر کا جاننے والا ہے اور وہی حکمت والا خبردار ہے۔

کیا انہیں خبر نہیں کہ اللہ (عزوجل) ان کے دل کی چھپی بات اور ان کی سرگوشی کو جانتا ہے اور یہ کہ

(1) يَوْمَ يَجْمَعُ اللَّهُ الرُّسُلَ

فَيَقُولُ مَاذَا اجبتم قَالُوا لَا عِلْمَ

لَنَا إِنَّكَ أَنْتَ عَلَّامُ الْغُيُوبِ

(پ 7 المائدہ آیت 109)

(2) تَعْلَمُ مَا فِي نَفْسِي وَلَا أَعْلَمُ

مَا فِي نَفْسِكَ إِنَّكَ أَنْتَ عَلَّامُ

الْغُيُوبِ

(پ 7 المائدہ آیت 116)

(3) وَعِنْدَهُ مَفَاتِحُ الْغَيْبِ لَا

يَعْلَمُهَا إِلَّا هُوَ وَيَعْلَمُ مَا فِي الْبَرِّ

وَالْبَحْرِ وَمَا تَسْقُطُ مِنْ وَرَقَةٍ

إِلَّا يَعْلَمُهَا وَلَا حَبَّةٍ فِي ظُلْمَتِ

الْأَرْضِ وَلَا رَطْبٍ وَلَا يَابِسٍ إِلَّا

فِي كِتَابٍ مُبِينٍ

(پ 7 الانعام آیت 59)

(4) عِلْمُ الْغَيْبِ وَالشَّهَادَةِ وَهُوَ

الْحَكِيمُ الْخَبِيرُ (پ 7 الانعام آیت 73)

(5) أَلَمْ يَعْلَمُوا أَنَّ اللَّهَ يَعْلَمُ

سِرَّهُمْ وَنَجْوَاهُمْ وَأَنَّ اللَّهَ

اللہ (عزوجل) سب غیبوں کا بہت جاننے والا ہے۔ اور جلد اس کی طرف پلٹو گے جو چھپا اور کھلا سب جانتا ہے تو وہ تمہارے کام تمہیں جتا دے گا۔

(اے پیغمبر) آپ فرما دیجئے کہ غیب تو اللہ (عزوجل) ہی کے لیے ہے اب تم انتظار کرو میں بھی تمہارے ساتھ انتظار کر رہا ہوں۔

اور اللہ (عزوجل) ہی کے لیے ہیں آسمانوں اور زمینوں کے غیب اور اسی کی طرف ہے سب کاموں کی رجوع تو اس کی بندگی کرو اور اس پر بھروسہ رکھو اور تمہارا رب تمہارے کاموں سے غافل نہیں

بیشک اللہ (عزوجل) آسمانوں اور زمینوں کے ہر غیب کا جاننے والا ہے بیشک وہ دلوں کی باتوں کو جانتا ہے۔

(اے نبی) آپ فرما دیجئے کہ اللہ (عزوجل) کے سوا خود غیب نہیں جانتے جو کوئی آسمانوں اور زمینوں میں ہیں۔ اور انہیں خبر نہیں کہ کب قبروں سے اٹھائے جائیں گے

مذکورہ بالا آیتیں اور ان کے سوا کچھ دوسری آیات صاف صاف بتا رہی ہیں کہ علم غیب ذاتی اللہ تعالیٰ کی خاص صفت ہے یعنی اللہ تعالیٰ کے سوا کوئی بھی عالم الغیب بالذات نہیں ہے جو اللہ تعالیٰ کے غیر کے لیے یہ علم مانے وہ یقیناً مشرک ہے۔

عَلَّامُ الْغُيُوبِ (پ 10 التوبہ آیت 78)

(6) وَسَتَرْدُونَ إِلَىٰ عِلْمِ الْغَيْبِ  
وَ الشَّهَادَةِ فَيُنَبِّئُكُمْ بِمَا كُنتُمْ  
تَعْمَلُونَ (پ 11 یونس آیت 20)

(7) فَقُلْ إِنَّمَا الْغَيْبُ لِلَّهِ  
فَأَنْتَظِرُوا حَتَّىٰ آتِيَّ مَعَكُمْ مِنَ  
الْمُنْتَظَرِينَ (پ 11 یونس آیت 20)

(8) وَلِلَّهِ غَيْبُ السَّمَوَاتِ  
وَالْأَرْضِ وَإِلَيْهِ يُرْجَعُ الْأَمْرُ  
كُلُّهُ، فَاغْبُذْهُ وَتَوَكَّلْ عَلَيْهِ وَمَا  
رَبُّكَ بِغَافِلٍ عَمَّا تَعْمَلُونَ  
(پ 12 ہود آیت 123)

(9) إِنَّ اللَّهَ عَلِيمُ غَيْبِ  
السَّمَوَاتِ وَالْأَرْضِ إِنَّهُ عَلِيمٌ  
بِذَاتِ الصُّدُورِ (پ 22 طہ آیت 38)

(10) قُلْ لَا يَعْلَمُ مَنْ فِي  
السَّمَوَاتِ وَالْأَرْضِ الْغَيْبَ إِلَّا  
اللَّهُ وَمَا يَشْعُرُونَ أَيَّانَ يُبْعَثُونَ  
(پ 20 نمل آیت 65)

## (14) رسول اللہ ﷺ کو علم غیب دیا گیا

اللہ تعالیٰ نے اپنے رسولوں بالخصوص خاتم النبیین صلی اللہ تعالیٰ علیہ وسلم کو بیشمار علوم غیبیہ کا خزانہ عطا فرمایا لہذا یقیناً بلاشبہ حضور صلی اللہ تعالیٰ علیہ وسلم اللہ تعالیٰ کے عطاء فرمانے سے علم غیب کے جاننے والے ہیں اس مسئلہ کو جاننے کے لیے قرآن کریم کی مندرجہ ذیل آیتوں کا خاص طور پر مطالعہ کریں۔ اور ان کے معانی و مطالب کو خوب سمجھ کر یہ یقین و اعتقاد رکھیں کہ یقیناً اللہ تعالیٰ کے پیارے رسول صلی اللہ تعالیٰ علیہ وسلم کو علم غیب عطا کیا گیا اور بلاشبہ حضور صلی اللہ تعالیٰ علیہ وسلم غیب کے جاننے والے ہیں۔

(1) وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ فَأَمِنُوا بِاللَّهِ وَرُسُلِهِ وَإِنْ تَوَمَّسُوا وَتَنَقَّوْا فَلَكُمْ أَجْرٌ عَظِيمٌ

اور اللہ (عزوجل) کی شان یہ نہیں ہے کہ اے عام لوگو تمہیں غیب کا علم دے دے۔ ہاں اللہ (عزوجل) جن لیتا ہے اپنے رسولوں میں سے جسے چاہے تو تم لوگ ایمان لاؤ اللہ اور اس کے رسولوں پر اور اگر ایمان لاؤ اور پرہیزگاری کرو۔ تو تمہارے لیے بڑا ثواب ہے۔

(پ 4 آل عمران آیت 179)

اس آیت میں اللہ تعالیٰ نے صاف صاف اعلان فرما دیا کہ عالم لوگوں کو اللہ تعالیٰ غیب نہیں دیتا۔ مگر اپنے برگزیدہ رسولوں کو غیب کا علم عطا فرماتا ہے اور حضور خاتم النبیین صلی اللہ تعالیٰ علیہ وسلم تو تمام رسولوں میں افضل و اعلیٰ، اور سب سے بڑھ کر خدا کے مجتبیٰ اور برگزیدہ رسول صلی اللہ تعالیٰ علیہ وسلم ہیں۔ لہذا عالم الغیوب نے انہیں علم غیب دیا ہے۔ اس لیے اے لوگو! رسول صلی اللہ تعالیٰ علیہ وسلم کو علم غیب دینے والے اللہ (عزوجل) اور غیب جاننے والے رسولوں پر ایمان لاؤ۔ اور یہ عقیدہ رکھو کہ اللہ تعالیٰ نے اپنے برگزیدہ رسولوں کو علم غیب عطا فرمایا ہے۔

(2) وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا

اور (اے محبوب) اللہ تعالیٰ نے آپ کو سکھا دیا جو کچھ آپ نہ جانتے تھے اور اللہ (عزوجل) کا فضل آپ پر بہت ہی بڑا ہے۔

(پ 5 النساء۔ آیت 113)

اس آیت سے ثابت ہوا کہ امور دین و احکام شرع، اور تمام کائنات عالم کے علوم غیبیہ کے خزانے، اور تاب و حکمت کے اسرار و معارف، غرض سب کچھ اللہ تعالیٰ نے اپنے رسول صلی اللہ تعالیٰ علیہ وسلم کو بتا دیا اور سکھا دیا ہے۔ اور ان علوم کے علاوہ دوسرے اور کون کون سے علوم و معارف آپ کو عطاء فرمائے۔ اور کیا کیا آپ کو بتا دیا اور سکھا دیا اور اس کو اجمالی طور پر۔ اللہ تعالیٰ نے ایک جملہ میں ارشاد فرما دیا کہ اللہ تعالیٰ کا آپ پر بڑا فضل ہے۔ واللہ تعالیٰ اعلم

(3) وَنَزَّلْنَا عَلَيْكَ الْكِتَابَ تَبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ (پ 14 اٹل آیت 89) اور ہم نے آپ پر یہ قرآن اتارا کہ ہر چیز کا روشن بیان ہے اور ہدایت اور رحمت اور بشارت ہے مسلمانوں کے لیے۔

جب قرآن کریم ہر ہر چیز کا روشن بیان ہے اور اللہ تعالیٰ نے اپنے رسول صلی اللہ تعالیٰ علیہ وسلم کو قرآن مجید کا تفصیلی علم عطا فرما دیا ہے تو بلاشبہ اور یقیناً اللہ تعالیٰ نے آپ کو غیب و شہادت یعنی چھپی ہوئی اور ظاہر تمام چیزوں کا علم عطا فرما دیا۔

(4) عِلْمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا لِّيَعْلَمَ أَنْ قَدْ أَبْلَغُوا رَسُولَاتِ رَبِّهِمْ وَأَحَاطَ بِمَا لَدَيْهِمْ وَأَحْصَىٰ كُلَّ شَيْءٍ عَدَدًا

اللہ (عزوجل) تمام غیبوں کا جاننے والا ہے تو وہ اپنے غیب پر کسی کو مطلع نہیں کرتا۔ سوائے اپنے پسندیدہ رسولوں کے کہ ان کے آگے پیچھے پہرہ مقرر کر دیتا ہے تاکہ دیکھ لے کر انہوں نے اپنے رب کے پیغام پہنچا دیے اور جو کچھ ان کے پاس ہے سب اس کے علم میں ہے (پ 29- الجن آیت 26 28)

(5) وَمَا هُوَ عَلَىٰ الْغَيْبِ بِضَنِينٍ (پ 30 التکویر- آیت 24) اور اس نے ہر چیز کی گنتی شمار کر رکھی ہے۔ اور نبی غیب بتانے میں بخیل نہیں۔

یہ آیت شریفہ نہایت واضح طور پر اعلان کر رہی ہے کہ نبی کو غیب کا علم ہے اور وہ دوسروں کو یہ علم غیب بتانے میں بخیل نہیں ہیں۔

چنانچہ حضور اکرم صلی اللہ تعالیٰ علیہ وسلم نے اپنے صحابہ کو ہزاروں غیب کے علوم بتا دیئے۔ جیسا کہ بخاری شریف میں ایک حدیث ہے کہ:

عَنْ عُمَرَ قَالَ قَالَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامًا فَأَخْبَرَنَا عَنْ بَدءِ الْخَلْقِ حَتَّى دَخَلَ أَهْلُ الْجَنَّةِ مَنْازِلَهُمْ وَأَهْلُ النَّارِ مَنْازِلَهُمْ حَفِظَ ذَلِكَ مَنْ حَفِظَهُ وَنَسِيَهُ مَنْ نَسِيَهُ (رواه البخاری) (مشکوٰۃ ج 2 ص 506 بحوالہ بخاری)

حضرت عمر رضی اللہ تعالیٰ عنہ سے روایت ہے کہ انہوں نے کہا کہ حضور صلی اللہ تعالیٰ علیہ وسلم ہمارے درمیان ایک مقام پر کھڑے ہوئے تو ہم لوگوں کو دنیا کے پیدا ہونے کے شروع سے تمام باتوں کو خبر دے دی یہاں تک کہ جنتی اپنی منزلوں میں داخل ہو جائیں گے اور جہنمی اپنی منزلوں میں داخل ہو جائیں گے جس نے اس کو یاد رکھا اس نے یاد رکھا اور جو بھول گیا وہ بھول گیا۔

غور کیجئے حضور علیہ الصلوٰۃ والسلام نے ایک وعظ میں کھڑے ہو کر دنیا کی ابتداء سے لیکر جنتیوں کے جنت اور جہنمیوں کے جہنم میں داخل ہونے تک کی تمام باتوں اور واقعات کی خبر دے دی۔ ظاہر ہے کہ دنیا پیدا ہونے کی ابتداء سے قیامت میں دخول جنت اور دخول جہنم تک کی مدت میں کتنی کثیر تعداد میں غیب کی باتیں ہوں گی جو حضور علیہ الصلوٰۃ والسلام نے صحابہ کرام کو بتادیں۔

اللہ اکبر! سبحان اللہ! حضور صلی اللہ تعالیٰ علیہ وسلم کی غیب دانی۔ اور آپ کی تعلیم غیب کی کثرت و وسعت کا کیا کہنا۔

بہر حال مذکورہ بالا پانچوں آیتوں اور ان کے علاوہ دوسری بہت سی آیات اور حدیثوں سے روز روشن کی طرح واضح اور ظاہر ہوتا ہے کہ عالم الغیب جل جلالہ نے اپنے حبیب علیہ الصلوٰۃ والسلام کو بے شمار غیبوں کا علم عطا فرما دیا ہے۔

اللهم صلی علی سیدنا محمد والہ

واصحابہ اجمعین وبارک وسلم۔



## رسالت

### نبی سے کوئی گناہ نہیں ہوتا

اللہ تعالیٰ اپنے انبیاء اور رسولوں کو بڑے بڑے درجات و مراتب سے سرفراز فرماتا ہے اور ان کو تمام چھوٹے بڑے گناہوں سے معصوم، اور ہر قسم کے عیوب سے پاک و منزہ بنا کر مبعوث فرماتا ہے۔ شیطان کے وسوسوں کا حضرات انبیاء علیہم السلام کی مقدس جناب میں گزر نہیں ہو سکتا۔ کیونکہ اللہ تعالیٰ کی عصمتِ خاصہ اور حفاظتِ مقدسہ ان کی محافظ بنی رہتی ہے اس لیے ان حضرات سے گناہوں کا صادر ہونا محال ہے لہذا ہر نبی قبل اعلانِ نبوت ہر قسم کے گناہِ صغیرہ، گناہِ کبیرہ سے پاک ہوتا ہے فقہائے کرام کا متفق علیہ فتویٰ ہے کہ جو شخص حضرات انبیاء علیہم السلام کو گناہگار اور عیب دار بتائے وہ کافر ہے اس خصوص میں مندرجہ ذیل آیتوں پر نگاہ رکھیں جن سے ہدایت کا نور چمکتا رہتا ہے۔

(1) اِنَّ عِبَادِي لَيْسَ لَكَ عَلَيْهِمْ  
سُلْطٰنٌ وَّكَفٰى بِرَبِّكَ وَاَكْبٰلًا (پ  
اے شیطان) بیشک جو میرے خاص بندے  
ہیں ان پر تیرا کچھ قابو نہیں۔ اور تیرا رب کافی  
ہے حفاظت کرنے کو۔  
15 بنی اسرائیل آیت 65)

اللہ تعالیٰ نے شیطان کو جنت سے نکال کر فرمایا کہ اے شیطان! تو لوگوں میں گمراہی پھیلانے کا۔ مگر سن لے کہ میرے خاص بندوں پر تیرا کچھ بھی قابو نہ چل سکے گا۔ کیونکہ میں ان کی حفاظت کے لیے کافی ہوں اس آیت میں خدا کے خاص بندوں سے مراد حضرات انبیاء کرام و اولیاء عظام ہیں کہ حضرات انبیاء علیہم السلام میری عطاء کی ہوئی عصمت کی وجہ سے معصوم، اور اولیا کرام میری حفاظت کے سبب سے گناہوں سے محفوظ ہیں۔ ”معصوم“ سے تو گناہ ممکن ہی نہیں ہے اور ”محفوظ“ سے گناہ ممکن تو ہے مگر گناہ سرزد ہوتا نہیں ہے۔

(2) لَوْلَا أَنْ تَبْتَسِكَ لَقَدْ كَدَّتْ (اے محبوب!) اگر تم تمہیں ثابت قدم نہ رکھتے  
تَرَكْنُ إِلَيْهِمْ شَيْئًا قَلِيلًا (پ 15) تو قریب تھا کہ تم ان کی طرف کچھ تھوڑا سا  
جھک جاتے  
بنی اسرائیل آیت 74)

اس آیت میں خداوند قدوس جل جلالہ کا اعلان ہے کہ ہم نے اپنے رسول کو ثابت  
قدم رکھا۔ یعنی ان کو معصوم بنایا اس لیے وہ کفار اور ان کے عقائد و اعمال کی طرف کبھی ذرا  
بھی مائل نہیں ہو سکتے۔ اور وہ ہمیشہ ہر قسم کے گناہوں سے معصوم رہیں گے۔

صاحب جلالین نے فرمایا کہ لَوْلَا أَنْ تَبْتَسِكَ عَلَى الْحَقِّ بِالْعَصْمَةِ یعنی اے پیغمبر  
! اگر عصمت دے کر ہم آپ کو ثابت قدم نہ بنا دیتے تو آپ کفار کی طرف کچھ مائل ہو جاتے  
مگر چونکہ ہم نے آپ کو عصمت دے کر ثابت قدم بنا دیا ہے۔ اس لیے آپ کبھی بھی کفار کی  
طرف مائل نہیں ہوئے۔ صاحب جلالین نے اس آیت کی تفسیر میں یہ بھی تحریر فرمایا کہ:

وَهُوَ صَرِيحٌ فِي أَنَّهُ صَلَّى اللَّهُ  
عَلَيْهِ وَسَلَّمَ لَمْ يَرَكْنَ وَلَا  
قَارَبَ (تفسیر جلالین ص 236)  
یعنی یہ آیت اس بات کی صراحت کر رہی ہے کہ  
حضور صلی اللہ تعالیٰ علیہ وسلم نہ کبھی کفار کی طرف  
مائل ہوئے نہ مائل ہونے کے قریب ہوئے۔

بہر حال اس مسئلہ پر اہل حق کا اجماع ہے کہ نبی معصوم ہیں۔ ان سے گناہ کا صدور ہو  
سکتا ہی نہیں۔ اور نبی کو گناہ گار کہنا کفر ہے۔ واللہ تعالیٰ اعلم

(3) وَالنَّجْمِ إِذَا هَوَىٰ مَا ضَلَّ  
صَاحِبُكُمْ وَمَا غَوَىٰ  
کی قسم جب یہ معراج سے اترے تمہارے  
صاحب نہ بہکے نہ بے ارادہ چلے۔  
(پ 27 النجم آیت 2)

اس آیت میں ”تمہارے صاحب“ سے مراد حضور صلی اللہ تعالیٰ علیہ وسلم ہیں جو کبھی  
نہ حق سے بہکے نہ کبھی گمراہی میں پڑے۔ کیونکہ وہ نبی برحق ہیں اور نبی کا ہر گمراہی اور ہر گناہ  
سے معصوم ہونا ضروری ہے۔

بہر حال اوپر تحریر کی ہوئی تینوں آیتوں اور ان کے سوا دوسری بہت سی قرآنی آیات  
سے ثابت ہے کہ تمام انبیاء و مرسلین اعلان نبوت سے قبل اور اعلان نبوت کے بعد ہر حال

میں تمام گناہوں سے پاک اور معصوم ہیں۔ لہذا ہرگز ہرگز کسی نبی کو گناہگار کہنا جائز نہیں بلکہ جو کسی نبی کو گناہگار بتائے وہ کافر ہے۔

خوب یاد رکھئے کہ جہاں جہاں قرآن مجید میں اللہ تعالیٰ نے کسی نبی کی طرف گناہ کی نسبت فرمائی یا نبی نے خود اپنے کو گناہگار کہا۔ تو اس کا یہ مطلب ہے کہ وہ فعل انبیاء علیہم السلام کے بلند مراتب کے لحاظ سے کم درجے کا تھا۔ اس لیے اللہ تعالیٰ نے اور انبیاء کرام نے اس کو گناہ کہہ دیا۔ ورنہ درحقیقت وہ فعل گناہ نہ تھا بلکہ چونکہ وہ فعل انبیاء کے بلند درجات کے لحاظ سے کم درجے کا تھا۔ اس لیے ان کے حق میں وہ گناہ ٹھہرا اور نہ بھلا نبی معصوم کی مقدس جناب میں گناہ کا گزر کس طرح اور کیونکر ممکن ہو سکتا ہے؟

پھر اگر اللہ تعالیٰ نے کسی نبی کی طرف کسی گناہ کی نسبت فرمادی۔ یا کسی نبی نے اپنے آپ کو گناہگار کہہ دیا تو اس سے کب یہ لازم آتا ہے کہ ہم بھی یہ جرات کر بیٹھیں کہ اس نبی کی طرف گناہ کی نسبت کر دیں۔ (معاذ اللہ)

اللہ تعالیٰ کا اپنے انبیاء کرام پر بہت بڑا فضل و کرم ہے اور اس نے اپنے ان مقبول بندوں کو بڑے بڑے درجات و مراتب سے نوازا ہے تو اللہ تعالیٰ کو یہ حق ہے کہ وہ اپنے پیارے نبیوں کی مدح و ثناء بھی فرمائے۔ اور کبھی عتاب بھی فرمائے اسی طرح انبیاء کرام اللہ تعالیٰ کے انتہائی مقرب و برگزیدہ ہیں اور اپنے رب کریم کی بارگاہ میں انتہائی مقرب بھی ہیں۔ اس لیے ان کو بھی حق ہے کہ گناہگار نہ ہوتے ہوئے بھی اپنے کو تواضع کے طریقے سے خدا کا گناہگار کہہ دیں۔ مگر ہم گناہگار امتیوں کو کب؟ اور کیسے؟ اور کیونکر یہ حق پہنچ سکتا ہے کہ ہم ان معصوم انبیاء کرام کو گناہگار کہہ دیں۔ ہم کو تو بہر حال اسی عقیدہ پر جینا اور مرنا ہے کہ ہر نبی معصوم ہے۔ یعنی کسی گناہ کا صادر ہونا ناممکن اور محال ہے۔

## نبی ﷺ کی ہر بات پوری ہو کر رہتی ہے

اس عنوان کے سلسلے میں بھی قرآن مجید کی چند آیتوں کا جلوہ دکھئے۔

(1) روایت ہے کہ جب حضرت موسیٰ علیہ السلام کی قوم بنی اسرائیل نے ایمان قبول

کر لیا تو اللہ تعالیٰ نے حضرت موسیٰ علیہ السلام کو حکم دیا کہ آپ کوہ طور پر جا کر چالیس 40 دن روزہ رکھیں اور ہر رات میں ساری رات عبادت میں مشغول رہیں اس کے بعد آپ کو تورات شریف عطاء کی جائے گی۔ چنانچہ حکم خداوندی کے مطابق آپ نے بنی اسرائیل کی نگرانی کا کام اپنے بھائی حضرت ہارون علیہ السلام کے سپرد کر دیا۔ اور خود کوہ طور پر تشریف لے گئے۔ اس دوران میں ایک شخص جو ”سامری“ کے لقب سے مشہور تھا جو حرامی اور پیدائشی کافر تھا۔ اور بے پناہ مقرر تھا۔ اس نے سونے چاندی سے گائے کے پھڑے کا ایک بت بنایا۔ اور بنی اسرائیل سے کہا کہ حضرت موسیٰ علیہ السلام خدا سے کلام کرنے کے لیے کوہ طور پر تشریف لے گئے اور خدا تو خود ہماری بستی میں آ گیا ہے۔ سامری نے پھڑے کے منہ میں حضرت جبرائیل علیہ السلام کے گھوڑے کے پاؤں کے نیچے کی دھول ڈال دی تو پھڑا بولنے لگ گیا تھا۔ سامری نے بنی اسرائیل سے کہا کہ یہی تمہارا خدا ہے۔ اور اس نے اپنی تقریر کے زور سے بنی اسرائیل کو اس قدر گمراہ کر دیا کہ ساری قوم بت پرست ہو گئی۔ اور پھڑے کی عبادت کرنے لگی۔ جب حضرت موسیٰ علیہ السلام تورات لے کر کوہ طور سے اپنی بستی میں آئے تو قوم کا یہ برا حال دیکھ کر بیحد رنجیدہ ہو گئے۔ اپنے بھائی پر بھی خفا ہو گئے۔ اور سامری کو دیکھ کر غصہ میں بھر گئے۔ اور انتہائی غضب و جلال میں آ کر آپ نے سامری کے لیے یہ فرما دیا کہ تو میرے سامنے سے چلا جا۔ دنیا کی زندگی میں تیری یہ سزا ہے کہ تو ہر شخص سے یہ کہتا پھرے گا کہ ”کوئی مجھ سے چھو نہ جائے“ پھر آپ نے اس پھڑے کے بت کو آگ میں جلا کر اور کوٹ پیس کر اس کی راکھ کو سمندر میں پھینک دیا۔ اور سامری کا یہ حال ہو گیا کہ جب تک وہ زندہ رہا سب سے الگ تھلگ رہتا تھا۔ نہ وہ کسی کو چھوتا تھا نہ کوئی اس کو چھوتا تھا ہر شخص کے میل ملاپ سے وہ محروم ہو گیا اور کسی کاروبار اور دھندے روزگار کے قابل نہ رہ گیا۔ اگر اتفاقاً کوئی اس کو چھو لیتا تو وہ اور اس کو چھونے والا دونوں شدید بخار میں مبتلا ہو جاتے سامری بستیوں کے باہر جنگلوں اور میدانوں میں یہی شور مچاتے بھاگا پھرتا تھا کہ کوئی مجھے نہ چھوئے اور انسانوں سے بالکل الگ وحشیوں اور دزدوں میں نہایت ہی تلخ اور وحشیانہ زندگی بسر کرتا تھا۔ یہاں تک کہ اسی حال میں مر گیا۔

اس واقعہ کو خداوند کریم نے قرآن مجید میں اس طرح بیان فرمایا ہے کہ:

قَالَ فَادْهَبْ فَإِنَّ لَكَ فِي الْحَيَوةِ أَنْ تَقُولَ لَا مِسَاسَ وَإِنَّ لَكَ مَوْعِدًا لَنْ تُخْلَفَهُ، وَانظُرْ إِلَى إِلْهِكَ الَّذِي ظَلْتَ عَلَيْهِ عَاكِفًا لَنْتَحَرِّقَنَّهُ، ثُمَّ لَنَنْسِفَنَّهُ فِي الْيَمِّ نَسْفًا، إِنَّمَا إِلْهُكُمُ اللَّهُ الَّذِي لَا إِلَهَ إِلَّا هُوَ وَسِعَ كُلَّ شَيْءٍ عِلْمًا

(پ 16 ط آیت 95، 98)

حضرت موسیٰ علیہ السلام نے فرمایا کہ اے سامری تو دور ہٹ جا۔ دنیا میں تیری سزا یہ ہے کہ تو کہے گا کہ کوئی مجھ سے چھو نہ جائے اور بیشک تیرے لیے وعدہ کا ایک وقت ہے جو تجھ سے خلاف نہ ہوگا۔ اور اپنے اس معبود کو دیکھ جس کے سامنے دن بھر تو آسن مارے رہا۔ قسم ہے ہم ضرور اسے جلائیں گے۔ پھر اس کو ریزہ ریزہ کر کے دریا میں بہائیں گے تمہارا معبود تو وہی اللہ (عزوجل) ہے جس کے سوا کسی کی بندگی نہیں ہر چیز کو اس کا علم گھیرے ہوئے ہے۔

(2) حضرت ابراہیم علیہ السلام نے مکہ مکرمہ کی ریٹلی اور پتھرلی بنجر زمین کے لیے جو خطرات سے بھری ہوئی تھی، دو باتیں اور تمنائیں خداوند قدوس کی بارگاہ میں عرض کیں ایک یہ کہ یہاں ایک پرامن شہر ہو جائے۔ دوسری یہ کہ یہاں کے باشندوں کو طرح طرح کے پھلوں کی روزی ملے۔ آپ کی یہ دونوں باتیں پوری ہو کر رہیں کہ مکہ مکرمہ اتنا پرامن شہر بن گیا کہ ایک انسان دوسرے انسان کو کیا قتل کرتا، شیر اور بھیڑیے بھی حرم الہی میں شکار کا پیچھا نہیں کرتے بلکہ حرم میں پہنچتے ہی اپنے شکار کو چھوڑ کر لوٹ جاتے ہیں۔ اور پھلوں کی روزی کا یہ حال ہے کہ دنیا بھر کے پھل اور قسم قسم کے فروٹ مکہ مکرمہ میں بکثرت ملتے ہیں۔ اس طرح ابراہیم علیہ السلام کی دونوں باتیں پوری ہو کر رہیں۔ خداوند کریم نے اس واقعہ کو قرآن مجید میں اس طرح بیان فرمایا ہے کہ:

وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ

اور جب حضرت ابراہیم علیہ السلام نے عرض کی کہ اے میرے رب اس شہر کو امن و امان والا بنا دے اور اس کے رہنے والوں کو طرح

طرح کے پھلوں سے روزی دے

(پ 1 البقرہ آیت 126)

(3) حضرت موسیٰ علیہ السلام نے فرعون کی کافروں کے بارے میں خداوند قدوس سے

یہ عرض کی اور کہا کہ:

رَبَّنَا اطْمِسْ عَلَيَّ أَمْوَالِهِمْ وَاشْدُدْ  
عَلَيَّ قُلُوبَهُمْ فَلَا يُؤْمِنُوا حَتَّى  
يَرَوْا الْعَذَابَ الْأَلِيمَ  
اے ہمارے پروردگار! ان (فرعونیوں) کے  
مالوں کو برباد کر دے۔ اور ان کے دلوں کو  
سخت کر دے کہ یہ ایمان نہ لائیں۔ جب  
تک دردناک عذاب نہ دیکھ لیں۔  
(پ 11 یونس آیت 88)

چنانچہ حضرت موسیٰ علیہ السلام کی یہ بات پوری ہو کر رہی کہ فرعونیوں کے درہم و  
دینار وغیرہ تمام مال پتھر ہو کر رہ گئے۔ یہاں تک کہ ان کے کھانے کی چیزیں اور پھل  
فروٹ بھی سب پتھر ہو گئے۔

اور فرعونی کفار پائی پائی اور دانے دانے کے محتاج ہو گئے۔ اور سب کے سب  
دریائے نیل میں غرق ہو کر ڈوب مرے مگر ایمان نہیں لائے۔

(4) حضرت یوسف علیہ السلام جن دنوں جیل خانے میں تشریف فرما تھے تو دونوں جوان  
جیل خانے میں آئے اور ایک نے کہا کہ میں نے خواب دیکھا ہے کہ میں شراب نچوڑ رہا  
ہوں اور دوسرے نے کہا کہ میں نے یہ خواب دیکھا ہے کہ میرے سر پر کچھ روٹیاں ہیں جن  
میں سے پرندے کھا رہے ہیں۔ آپ نے ان دونوں خوابوں کو سن کر یہ تعبیر دی کہ ایک  
اپنے بادشاہ کو بدستور شراب پلائے گا۔ اور دوسرے کو پھانسی دے کر اس کی لاش کو سولی پر  
لٹکا دیا جائے گا۔ اور پرندے اس کا سر کھائیں گے۔ خوابوں کی تعبیر سن کر دونوں نوجوان  
کھلکھلا کر ہنسنے لگے۔ اور کہنے لگے کہ ہم نے تو کوئی خواب ہی نہیں دیکھا ہے ہم تو آپ  
سے ہنسی مذاق کر رہے تھے یہ سن کر حضرت یوسف علیہ السلام نے فرمایا کہ:

قُضِيَ الْأَمْرُ الَّذِي فِيهِ تَسْتَفْتِينَ  
فیصلہ ہو چکا اس بات کا جس کا تم سوال کرتے  
تھے۔  
(پ 12 یوسف آیت 41)

مطلب یہ ہے کہ جو میں نے کہہ دیا یہ ضرور واقع ہو کر رہے گا۔ تم دونوں نے خواب

دیکھا ہو یا نہ دیکھا ہو۔ اب یہ حکم نل نہیں سکتا۔ چنانچہ ایسا ہی ہوا کہ ایک شخص جیل خانے سے رہا ہو کر بدستور سابق اپنے بادشاہ کو شراب پلانے لگا۔ اور دوسرا سولی پر لٹکا دیا گیا اور گدھ وغیرہ پرندے اس کی لاش نوج نوج کر کھانے لگے۔ کیوں نہ ہو کہ اللہ (عزوجل) کے نبی کی بات پوری ہو کر رہی اور جو کچھ حضرت یوسف علیہ السلام نے فرما دیا وہ ہو کر رہا۔

(5) حضور اکرم صلی اللہ تعالیٰ علیہ وسلم نے جس بے سروسامانی کے ساتھ مکہ مکرمہ سے ہجرت فرمائی تھی۔ اور صحابہ کرام جس کمپرسی اور بے کسی کے عالم میں کچھ ”جہشہ“ کچھ مدینہ منورہ چلے گئے تھے۔ ان حالات کے پیش نظر بھلا کسی کے حاشیہ خیال میں بھی یہ آسکتا تھا کہ یہ بے سروسامان غریب الوطن مسلمانوں کا قافلہ ایک دن مدینہ سے اتنا طاقتور ہو کر نکلے گا کہ وہ کفار مکہ کی ناقابل تسخیر لشکری طاقت کو تہس نہس کر ڈالے گا جس سے کافروں کی عظمت و شوکت کا چراغ ہمیشہ کے لیے بجھ جائے گا لیکن ہجرت سے ایک سال پہلے ہی حضور اقدس صلی اللہ تعالیٰ علیہ وسلم نے یہ پیشین گوئی فرمادی کہ:

وَإِنْ كَادُوا لَيَسْتَفِزُّوكَ مِنَ الْأَرْضِ لِيُخْرِجُوكَ مِنْهَا وَإِذَا لَا يَلْبِثُونَ خِلَافَكَ إِلَّا قَلِيلًا  
اور (اے پیغمبر صلی اللہ علیہ وسلم!) یہ مکہ والے اگر آپ کو مکہ سے اکتاہٹ میں ڈال چکے ہیں تاکہ آپ کو (مکہ سے) نکال دیں تو وہ آپ کے بعد بہت ہی کم مدت تک باقی رہیں گے۔  
(پ 15 بنی اسرائیل آیت 76)

چنانچہ حضور اقدس صلی اللہ تعالیٰ علیہ وسلم کی یہ پیشین گوئی حرف بحرف پوری ہو کر رہی کہ ایک ہی سال بعد غزوہ بدر میں مسلمانوں کی فتح مبین نے کفار مکہ کے سرداروں کا خاتمہ کر ڈالا۔ اور کفار مکہ کی عسکری طاقت کا جنازہ نکل گیا اور ان کی شان و شوکت مٹ گئی۔

(6) ہجرت کے بعد کفار مکہ جوش انتقام میں آپے سے باہر ہو گئے اور جنگ بدر میں شکست کے بعد تو جذبہ انتقام نے ان کو پاگل بنا ڈالا تھا۔ چنانچہ مسلسل آٹھ برس تک خون ریز لڑائیوں کا سلسلہ جاری رہا۔ اور مسلمانوں کو ایک لمحہ کے لیے سکون نصیب نہیں رہا۔ مسلمان خوف و ہراس کے عالم میں راتوں کو جاگ جاگ کر وقت گزارتے تھے لیکن عین

اس پریشانی اور بے چینی کے عالم میں حضور اقدس صلی اللہ تعالیٰ علیہ وسلم نے مسلمانوں کو یہ خوشخبری سنائی کہ ان کو دین و دنیا کی بادشاہی بلکہ شہنشاہی کا تاج پہنایا جائے گا۔ اور آپ نے علی الاعلان قرآن کی ایمان افروز آیتوں کو تلاوت فرمانا شروع کر دیا کہ:

وَعَدَ اللَّهُ الَّذِينَ آمَنُوا مِنْكُمْ  
وَعَمِلُوا الصَّالِحَاتِ لَيَسْتَخْلِفَنَّهُمْ  
فِي الْأَرْضِ كَمَا اسْتَخْلَفَ الَّذِينَ  
مِنْ قَبْلِهِمْ وَلَيُمَكِّنَنَّ لَهُمْ دِينَهُمُ  
الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ  
بَعْدِ خَوْفِهِمْ أَمْنًا يَعْبُدُونَنِي  
وَلَا يُشْرِكُونَ بِي شَيْءًا وَمَنْ كَفَرَ  
بَعْدَ ذَلِكَ فَأُولَٰئِكَ هُمُ  
الْفَاسِقُونَ. (پ 18 نور آیت 55)

اللہ (عزوجل) نے وعدہ دیا ان کو جو تم میں سے ایمان لائے اور اچھے کام کیے کہ ضرور انہیں زمین میں خلافت دے گا۔ جیسی ان کے پہلوں کو دی اور ضرور ان کے لیے جمادے گا ان کا وہ دین جو ان کے لیے پسند فرمایا ہے اور ضرور ان کے اگلے خوف کو امن سے بدل دے گا۔ میری عبادت کریں۔ میرا شریک کسی نہ ٹھہرائیں اور جو اس کے بعد ناشکری کرے تو وہی لوگ نافرمان ہیں۔

مسلمان جس پریشان کن ماحول میں تھے۔ ان حالات میں دین و دنیا کی شہنشاہی کی بشارت انتہائی حیرت ناک خبر تھی۔ بھلا کون یہ سوچ سکتا تھا کہ مسلمانوں کا ایک مظلوم و بے کس گروہ جو مدینہ آ کر چند نیک بندوں کے زیر سایہ پناہ لئے ہوئے تھا۔ اور اس کو یہاں آ کر بھی سکون نصیب نہ تھا۔ بھلا ایک دن ایسا بھی آئے گا کہ ان اجڑے ہوئے غریب الوطن مسلمانوں کو ایسی عظیم شہنشاہی مل جائے گی کہ خدا کے آسمان کے نیچے اور خدا کی زمین کے اوپر خدا کے سوا ان کو کسی اور کا ڈر نہیں ہوگا بلکہ ساری دنیا ان کے جاہ و جلال سے لرزہ بر اندام رہے گی۔ مگر ساری دنیا نے دیکھ لیا کہ یہ بشارت حرف بحرف پوری ہوئی۔ اور مسلمانوں نے شہنشاہ بن کر اس طرح کامیاب حکومت کی کہ اس کے سامنے دنیا کی تمام ترقی یافتہ حکومتوں کا شیرازہ بکھر گیا۔ اور تمام سلاطین عالم کی سلطانی کا پرچم عظمت اسلام کے پرچم شہنشاہی کے آگے سرنگوں ہو گیا۔ کیوں نہ ہو کہ یہ نبی آخر الزمان صلی اللہ تعالیٰ علیہ کی بات تھی جو پوری ہو کر رہی۔ سچ ہے



ہزار فلسفیوں کی چٹاں چینی بدلی  
نبی کی بات بدلی نہ تھی نہیں بدلی

(6) جنگ بدر میں جب کہ کل تین سو تیرہ مسلمان جو بالکل نہتے اور بے سر سامان تھے۔ بھلا کسی کے خیال میں بھی آسکتا تھا کہ ان کے مقابلہ میں ایک ہزار کا لشکر جزار جس کے پاس ہتھیار اور لشکری طاقت کے تمام سامان و اوزار موجود تھے شکست کھا کر بھاگ جائے گا۔ اور ستر کا فر مقتول اور ستر گرفتار ہو جائیں گے۔ مگر جنگ بدر سے برسوں پہلے مکہ مکرمہ میں حضور اکرم صلی اللہ علیہ وسلم نے اس طرح اسلامی فتح مبین کی بشارت کا اعلان فرمادیا تھا کہ

سَيَهْزُمُ الْجَمْعُ وَيُؤْتُونَ الدَّبْرَ  
یہ لشکر عنقریب شکست کھا جائے گا اور وہ پیٹھ  
(پ۔ 27۔ الفتح۔ آیت 45)  
پھیر کر بھاگ جائیں گے۔

اور یہ اعلان بھی آپ نے فرمادیا تھا کہ  
وَلَوْ قَاتَلَكُمُ الَّذِينَ كَفَرُوا لَوَلَّوْا  
اور اگر کفار تم (مسلمانوں) سے لڑیں گے تو یقیناً  
الادْبَارَ ثُمَّ لَا يَجِدُونَ وَلِيًّا وَلَا  
پیٹھ پھیر کر بھاگ جائیں گے پھر وہ کوئی حامی و  
نَصِيرًا (پ۔ 26۔ الفتح۔ آیت 22)  
مددگار نہ پائیں گے۔

تمام دنیا نے دیکھ لیا کہ حضور اقدس صلی اللہ تعالیٰ علیہ وسلم کا یہ اعلان کس طرح حرف بحرف صحیح ثابت ہوا کہ جنگ بدر میں کافروں کو ایسی شکست ہوئی کہ ان کی عسکری طاقت ہی فنا ہو گئی۔ اور جنگ بدر میں کافروں کو ایسی ناکامی ہوئی کہ ان کا سارا منصوبہ ہی خاک میں مل گیا۔ پھر فتح مکہ اور جنگ حنین میں جو کچھ ہوا وہ تاریخ اسلام پڑھنے والے بچے بچے کو معلوم ہے کہ نبی آخر الزمان صلی اللہ علیہ وسلم کی یہ پیشین گوئیاں کس طرح عالم وجود میں جلوہ گر ہو گئیں اور حضور صلی اللہ تعالیٰ علیہ وسلم کی صداقت کا آفتاب عالم تاب کس شان سے تمام دنیا کو منور کر گیا۔ اور یہ حقیقت اپنی پوری آب و تاب کے ساتھ تمام دنیا میں چمکنے لگی کہ نبی صادق کی ہر بات پوری ہو کر رہتی ہے۔

تاریخ نبوت اور قرآن و حدیث میں اس قسم کے واقعات کا ایک بہت بڑا ذخیرہ

موجود ہے مگر ہم نے اختصار کو مد نظر رکھتے ہوئے ان ہی چند واقعات کو نقل کرنے پر اکتفاء کیا ہے۔ جو طالبانِ ہدایت کیلئے بڑی بڑی روشنیوں کا منارہ ہیں۔ خداوند کریم سب کو ہدایت کے نور سے منور فرمائے۔ (آمین)

## (17) حضور ﷺ تمام کمالاتِ نبوت کے جامع ہیں

اس پر تمام اہل حق کا اتفاق و اجماع ہے کہ حضور خاتم النبیین صلی اللہ علیہ وسلم سید الانبیاء و افضل الرسل ہیں۔ اور آپ تمام کمالاتِ نبوت و رسالت پر بوجہ اتم سرفراز ہیں۔ اور آپ کی ذاتِ بابرکات میں تمام کمالات و فضائل رسالت اس طرح جمع ہیں کہ آپ کو نہ صرف انبیاء سابقین کے کمالات و معجزات کا جامع بنا کر مبعوث کیا گیا بلکہ بے شمار ایسے فضائل و محاسن اور کمالات و معجزات سے آپ کو سرفراز کیا گیا جو صرف آپ کی ذاتِ خاص ہی کے ساتھ مخصوص ہیں۔ اور خداوند عالم نے آپ کے سوا کسی دوسرے نبی و رسول کو ان کمالات و معجزات پر فائز نہیں فرمایا۔ ان مخصوص کمالات و معجزات کو ”خصائص کبریٰ“ کے معزز لقب سے یاد کیا جاتا ہے۔ اس لئے حضور علیہ الصلوٰۃ والسلام کے تمام مراتب و درجات اور فضائل و کمالات کو شمار کرنا تو انتہائی مشکل و دشوار ہے۔ کیونکہ آپ کے فضائل و کمالات بے حد و بیشمار ہیں۔ ان میں سے چند قرآن مجید میں صراحتاً مذکور ہیں۔ جن کے ضمن میں دلالت و اشارۃ ہزاروں کمالات بیان ہو گئے ہیں۔ اس خصوص میں قرآن کریم کی یہ چند آیتیں خاص طور پر یاد رکھیں۔

(۱) كَمَا أَرْسَلْنَا فِيكُمْ رَسُولًا مِنْكُمْ  
يَتْلُو عَلَيْكُمْ آيَاتِنَا وَيُزَكِّيكُمْ  
وَيُعَلِّمُكُمُ الْكِتَابَ وَالْحِكْمَةَ وَ  
يُعَلِّمُكُم مَّا لَمْ تَكُونُوا تَعْلَمُونَ  
(پ-۲ البقرة- آیت 151)

جیسا ہم نے تم لوگوں (عربوں) میں ایک  
باعظمت رسول بھیجا تمہیں لوگوں میں سے  
جو تم پر ہماری آیتیں تلاوت فرماتا ہے اور  
تمہیں پاک کرتا اور کتاب و حکمت سکھاتا  
ہے اور تمہیں وہ تعلیم فرماتا ہے جس کا  
تمہیں علم نہ تھا۔

اس آیت میں حضور اقدس صلی اللہ علیہ وسلم کو اللہ تعالیٰ نے (1) رسول عربی صلی اللہ علیہ وسلم (2) اللہ (عزوجل) کی آیتوں کو تلاوت کرنے والا (3) مومنوں کو پاکیزہ و ستھرا بنانے والا (4) کتاب و حکمت سکھانے والا (5) ایسی باتیں تعلیم دینے والا جو انسان کے علم میں نہ تھیں۔ ظاہر ہے کہ ان بڑے بڑے جلیل الشان اوصاف کے ضمن میں کتنے ہی بڑے بڑے کمالات و فضائل کے اونچے اونچے پہاڑ سر اٹھائے ہوئے ہیں جن کی کثرت و عظمت کو دائرہ تحریر میں لانے کیلئے ہزاروں بڑے بڑے دفتر درکار ہیں۔

(2) هُوَ الَّذِي أَرْسَلَ رَسُولَهُ  
بِالْهُدَىٰ وَدِينِ الْحَقِّ لِيُطَهِّرَهُ  
عَلَى الدِّينِ كُلِّهِ وَلَوْ كَرِهَ الْمُشْرِكُونَ  
(پ۔ 10۔ التوبہ۔ آیت 33)

(اللہ عزوجل) وہی ہے جس نے اپنا رسول  
ہدایت اور سچے دین کے ساتھ بھیجا کہ  
اسے سب دینوں پر غالب کرے۔  
اگرچہ مشرکین برامائیں

اس آیت میں اللہ تعالیٰ نے حضور علیہ الصلوٰۃ والسلام کو (1) رسول (2) ہدایت والا (3) دین برحق والا (4) سب دینوں پر غالب ہونے والے دین کو لانے والا (5) مشرکوں کو جلن میں ڈالنے والا۔ فرمایا اور پانچ ایسے عظیم الشان خطابات سے نوازا جس کے ضمن میں سینکڑوں بڑے بڑے کمالات کی تجلیاں چمک رہی ہیں جن کی تفصیل اگر تحریر کی جائے تو بہت بڑا دفتر تیار ہو جائے گا۔

(3) الَّذِينَ يَتَّبِعُونَ الرَّسُولَ النَّبِيَّ  
الْأُمِّيَّ الَّذِي يَجِدُونَهُ مَكْتُوبًا  
عِنْدَهُمْ فِي التَّوْرَةِ وَالْإِنْجِيلِ  
يَأْمُرُهُمْ بِالْمَعْرُوفِ وَيَنْهَاهُمْ عَنِ  
الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ  
عَلَيْهِمُ الْخَبَائِثَ وَيَضَعُ عَنْهُمْ  
إِصْرَهُمْ وَلَا غُلْلَ النَّبِيِّ كَانَتْ  
عَلَيْهِمْ فَأَلَّذِينَ آمَنُوا بِهِ وَعَزَّرُوهُ

وہ جو غلامی کریں گے اس رسولؐ کے  
پڑھے، غیب کی خبر دینے والے کی جسے لکھا  
ہوا پائیں گے اپنے پاس تورات اور انجیل  
میں وہ انہیں بھلائی کا حکم دے گا اور برائی  
سے منع فرمائے گا۔ اور ستھری چیزیں ان کیلئے  
حلال فرمائے گا اور گندی چیزیں ان پر حرام  
فرمائے گا اور ان پر سے وہ بوجھ اور گلے کے  
پھندے اتار دے گا جو ان پر تھے تو وہ جو ان

وَنَصْرُوهُ وَتَبِعُوا النُّورَ الَّذِي أُنزِلَ  
مَعَهُ، أُولَئِكَ هُمُ الْمُفْلِحُونَ  
پر ایمان لائیں اور ان کی تعظیم کریں اور انہیں  
مدد دیں اور اس نور کی پیروی کریں جو ان پر  
اُتارا گیا تو وہی لوگ بامراد ہوئے۔  
(پ۔ 9۔ الاعراف۔ آیت 157)

اس طویل آیت مبارکہ میں اللہ عزوجل نے اپنے حبیب علیہ الصلوٰۃ والسلام کو مندرجہ  
ذیل دس اوصافِ جمیلہ، والقابِ جلیلہ سے سرفراز فرمایا ہے (1) رسول صلی اللہ علیہ وسلم (2)  
(نبی صلی اللہ علیہ وسلم) (غیب کی خبر دینے والے) (3) امی (جنہوں نے کسی انسان سے  
نہیں پڑھا) (4) توریت و انجیل میں لکھے ہوئے (5) اچھی باتوں کا حکم دینے والے (6)  
بری باتوں سے منع فرمانے والے (7) ستھری چیزوں کو حلال فرمانے والے (8) گندی  
چیزوں کو حرام فرمانے والے (9) انسانوں کے بوجھ اور گلے کے پھندوں کو اتارنے والے  
(10) ان پر نور اتارا گیا۔ یہ دس اوصاف تو صراحتاً مذکور ہوئے۔ اب ان اوصاف کے  
ضمن میں کتنے اوصاف ہیں جو دلالتاً اور اشارتاً سمجھے جاتے ہیں۔ ان کا شمار بے حد دشوار  
ہے۔

(4) يَا أَيُّهَا النَّبِيُّ إِنَّا أَرْسَلْنَاكَ  
شَاهِدًا وَمُبَشِّرًا وَنَذِيرًا  
وَدَاعِيًا إِلَى اللَّهِ بِإِذْنِهِ وَسِرَاجًا  
مُنِيرًا  
اے غیب کی خبر بتانے والے (نبی صلی اللہ علیہ  
وسلم) ہم نے آپ کو شاہد و مبشر و نذیر اور  
اللہ (عزوجل) کی طرف بلانے والا اور چمکا دینے  
والا آفتاب کر کے رسول صلی اللہ علیہ وسلم بنا کر  
(پ۔ 22۔ الاحزاب۔ آیت 45-46) بھیجا ہے۔

اس آیت شریفہ میں (1) نبی صلی اللہ علیہ وسلم (غیب کی خبر دینے والا) (2) شاہد  
(3) مبشر (4) نذیر (5) الی اللہ (6) چمکا دینے والا آفتاب، چھ بلند مرتبہ اوصاف والقاب  
کے ساتھ اپنے محبوب صلی اللہ تعالیٰ علیہ وسلم کا ذکر جمیل فرمایا۔ ان چھ القاب کے دامنوں  
میں کیسے کیسے فضائل اور خصائص کبریٰ کے خزانے پوشیدہ ہیں۔ ان کو کا محقق، بجز اللہ تعالیٰ  
کے کون جانتا ہے؟

(5) وَمَا أَرْسَلْنَاكَ إِلَّا رَحْمَةً

اور ہم نے آپ کو نہ بھیجا مگر رحمت سارے

لِّلْعَالَمِينَ (پ-17۔ الانبیاء آیت 107) جہاں کیلئے۔

اس آیت مبارک میں اللہ جل جلالہ نے آپ کو ”رحمتہ للعالمین“ کے عظیم و جلیل القدر لقب سے سرفراز فرما کر تمام انبیاء و مرسلین اور جمع کائنات عالم کو آپ صلی اللہ علیہ وسلم کی رسالت کی مقدس کملی میں پناہ دے دی۔

(6) وَمَا أَرْسَلْنَاكَ إِلَّا كَافَّةً  
لِّلنَّاسِ بَشِيرًا وَنَذِيرًا  
(پ-22۔ النساء۔ آیت 28)

آدمیوں کو گھیرنے والی ہے۔ خوشخبری دینے والا

اور ڈرسانے والا

اس آیت کریمہ میں سارے جہاں کیلئے آپ صلی اللہ علیہ وسلم کو بشیر و نذیر بنا کر مبعوث فرمانے کا اعلان فرما کر خداوند قدوس نے یہ اعلان فرما دیا کہ حضور صلی اللہ تعالیٰ علیہ وسلم سارے جہان کے تمام انسانوں کے نبی صلی اللہ علیہ وسلم ہیں اور تمام انسانوں کو اپنی نجات کیلئے آپ صلی اللہ علیہ وسلم کی تصدیق و اتباع ضروری و لازمی ہے۔

(7) وَأَرْسَلْنَاكَ لِلنَّاسِ  
رَسُولًا وَكَفَىٰ بِاللَّهِ شَهِيدًا مَنْ  
يُطِيعِ الرَّسُولَ فَقَدْ أَطَاعَ  
اللَّهَ وَمَنْ تَوَلَّىٰ فَمَا أَرْسَلْنَاكَ  
عَلَيْهِمْ حَفِيظًا  
(پ-5۔ النساء آیت 79-80)

اور اے محبوب صلی اللہ علیہ وسلم! ہم نے آپ کو سب انسانوں کیلئے رسول صلی اللہ علیہ وسلم بنا کر بھیجا اور اللہ (عزوجل) کافی ہے گواہ جس نے رسول صلی اللہ علیہ وسلم کا حکم مانا بیشک اس نے اللہ (عزوجل) کا حکم مانا اور جس نے منہ پھیرا تو ہم نے آپ کو ان کے بچانے کیلئے نہیں بھیجا ہے۔

اس آیت شریفہ میں آپ کو رسول صلی اللہ علیہ وسلم فرما کر اعلان فرما دیا گیا کہ جس نے اس رسول صلی اللہ علیہ وسلم کا کہا مانا تو اسی نے اللہ (عزوجل) کا کہنا مانا۔ اور جو رسول صلی اللہ علیہ وسلم کی تابعداری سے موذی ہو کر جہنم میں چلا گیا تو رسول صلی اللہ علیہ وسلم کی کوئی ذمہ داری نہیں ہے کہ اس کو جہنم سے نکال کر بچالیں۔ کیونکہ آپ ان لوگوں کے نگہبان بنا کر نہیں بھیجے گئے ہیں۔

الغرض حضور اقدس صلی اللہ تعالیٰ علیہ وسلم تمام کمالاتِ نبوت و فضائل رسالت سے سرفراز فرما کر اس دُنیا میں بھیجے گئے ہیں۔ اور خداوندِ قدوس نے آپ صلی اللہ علیہ وسلم کو بڑے بڑے اوصاف و القاب سے نوازا ہے۔ اس طرح کی آیتوں سے قرآن مجید کا دامن بھرا ہوا ہے۔ بطورِ نمونہ ہم نے سات آیتوں کو یہاں نقل کر دیا ہے۔ باقی ہم نے اپنی تصنیفات تقریروں کی پانچوں کتابوں اور سیرۃ المصطفیٰ صلی اللہ علیہ وسلم وغیرہ میں اس مضمون پر سیر حاصل بحث کی ہے خداوندِ قدوس ہماری ان تحریروں کو مقبول فرما کر ان کو قبول فی الارض عطا فرمائے (آمین)

## (18) حضور ﷺ کی تعظیم رکنِ ایمان ہے

حضور اقدس صلی اللہ تعالیٰ علیہ وسلم کی تعظیم و تکریم، اور آپ کا ادب و احترام رکنِ ایمان بلکہ ایمان کی جان ہے۔ اس مضمون پر بھی چند آیات کو یاد کر لیجئے۔ یوں تو پورا قرآنِ عظیم تعظیمِ نبوت و احترامِ رسالت کے نوع بہ نوع پھولوں کا ایک حسین گلہ ستہ ہے مگر یہ قرآنی آیات خصوصیت کے ساتھ بڑی ہی فکر انگیز و عبرت خیز ہیں کہ ان کے معانی و مطالب کے تصور سے ایک مومن کے قلب و دماغ میں نورِ ایمان کی تجلیوں سے اجالا، اور ایک منافق کے دل و دماغ کا سکون تہ بالا، اور ظلم و حسد و عناد سے اس کا مونہہ کالا ہو جاتا ہے۔ ان آیاتِ بینات کو بار بار پڑھئے اور اپنے دل کو عظمتِ رسول صلی اللہ علیہ وسلم کا مدینہ بنائے رکھئے!

(1) فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا

تو اے محبوب صلی اللہ علیہ وسلم! آپ صلی اللہ علیہ وسلم کے رب کی قسم وہ مسلمان نہ ہوں گے جب تک اپنے آپس کے جھگڑے میں آپ صلی اللہ علیہ وسلم کو حاکم نہ بنائیں۔ پھر جو کچھ آپ صلی اللہ علیہ وسلم حکم فرما دیں اپنے دلوں میں اس سے رکاوٹ نہ پائیں۔ اور جی جان سے آپ صلی اللہ علیہ وسلم کے فیصلہ کو مان لیں

(پ 5۔ النساء۔ آیت 65)

یعنی لوگ اپنے آپس کے ہر اختلافی معاملات میں جب تک کہ رسول صلی اللہ علیہ وسلم کے فیصلہ کو بلا کر کسی کراہت اور جھجک کے دل و جان سے نہ مان لیں۔ اس وقت تک انہیں نورِ ایمان نصیب ہی نہیں ہو سکتا۔ اور ہرگز ہرگز مسلمان ہی نہیں ہوں گے۔ اور اگر کسی کے دل میں حضور علیہ الصلوٰۃ والسلام کے کسی حکم یا کسی فیصلہ سے بال کے کروڑوں حصہ کے برابر بھی کوئی کراہت اور ناگواری پیدا ہوگئی۔ تو چونکہ اس کے دل میں تعظیمِ نبوت و احترامِ رسالت صلی اللہ علیہ وسلم باقی نہیں رہا، اس لئے اس کے نورِ ایمان کا چراغ فوراً ہی بجھ جائے گا اور اس کا ایمان غارت، اور اس کے تمام اعمالِ صالحہ اکارت ہو جائیں گے اور وہ اسلام سے خارج ہو کر کافر و مرتد ہو جائے گا۔ (نعوذ باللہ تعالیٰ)

(2) يَا أَيُّهَا الَّذِينَ آمَنُوا اسْتَجِيبُوا  
لِلَّهِ وَلِلرَّسُولِ إِذَا دَعَاكُمْ لِمَا  
يُحْيِيكُمْ  
اے ایمان والو! اللہ (عزوجل) و رسول صلی اللہ علیہ وسلم کے بلانے پر حاضر ہو جاؤ جب رسول صلی اللہ علیہ وسلم تمہیں اس چیز کیلئے بلائیں جو تمہیں زندگی بخشنے گی۔  
(پ۔ 9۔ الانفال۔ آیت 24)

یعنی جب بھی اللہ (عزوجل) کے رسول صلی اللہ علیہ وسلم تمہیں پکاریں تو تم جہاں بھی رہو اور جس حال میں بھی رہو اور جس کام میں بھی رہو تم پر فرض ہو جاتا ہے کہ تم رسول کی پکار پر دوڑ پڑو۔ یہاں تک کہ اگر تم نماز پڑھتے ہو اور اس حالت میں تمہیں اللہ (عزوجل) کے رسول صلی اللہ علیہ وسلم پکاریں تو تم نماز چھوڑ کر ان کی پکار پر دوڑ پڑو اور وہ جو حکم فرمائیں اس کی تعمیل کر کے پھر جہاں سے نماز چھوڑ کر گئے تھے وہیں سے نماز پوری کر لو۔ رسول صلی اللہ علیہ وسلم کی اس پکار پر آنے جانے، چلنے پھرنے، اٹھنے بیٹھنے، بات کرنے سے تمہاری نماز نہیں ٹوٹے گی۔ (حاشیہ بخاری ج 2، ص 669 بحوالہ قسطلانی)

بخاری شریف میں سعید بن معلی صحابی رضی اللہ عنہ سے مروی ہے کہ میں مسجد میں نماز پڑھتا تھا۔ مجھے رسول اکرم صلی اللہ تعالیٰ علیہ وسلم نے پکارا میں نے جواب نہ دیا پھر نماز سے فارغ ہو کر حاضر خدمت ہوا تو حضور صلی اللہ علیہ وسلم نے فرمایا کہ میں نے تمہیں بلایا تو تم نے آنے میں کیوں دیر لگائی؟ تو میں نے عرض کیا کہ یا رسول اللہ صلی اللہ علیہ وسلم! میں نماز

پڑھ رہا تھا۔ تو حضور صلی اللہ علیہ وسلم نے فرمایا کہ کیا اللہ تعالیٰ نے یہ نہیں فرمایا ہے کہ اللہ (عزوجل) ورسول صلی اللہ علیہ وسلم کی پکار پر حاضر ہو جاؤ۔ (بخاری ج ۲ ص 669)

دوسری حدیث میں ہے کہ حضرت ابی بن کعب رضی اللہ تعالیٰ عنہ نماز پڑھ رہے تھے حضور صلی اللہ علیہ وسلم نے انہیں پکارا، انہوں نے جلدی جلدی نماز پوری کر کے سلام عرض کیا۔ حضور صلی اللہ علیہ وسلم نے فرمایا۔ کیا تم نے قرآن پاک میں یہ نہیں پایا کہ اللہ (عزوجل) ورسول صلی اللہ علیہ وسلم کے بلانے پر حاضر ہو جاؤ عرض کیا بیشک۔ آئندہ ایسا نہیں ہوگا! (خزان العرفان ص 214 سورہ انفال)

قرآن مجید کی مذکورہ بالا اور بخاری شریف کی حدیث صریح طور پر متنبہ کر رہی ہے کہ حضور صلی اللہ تعالیٰ علیہ وسلم کی تعظیم و تکریم اور ان کے ادب و احترام کا اسلام میں کتنا اہم مقام ہے؟ کیوں نہ ہو کہ تعظیم نبوت ہی تو مدار ایمان بلکہ ایمان کی جان ہے۔ (واللہ تعالیٰ اعلم)

(3) فَالَّذِينَ آمَنُوا بِهِ وَعَزَّرُوهُ  
وَنَصَرُوهُ وَاتَّبَعُوا النُّورَ الَّذِي  
أُنزِلَ مَعَهُ، لَا أُولَئِكَ هُمُ  
الْمُفْلِحُونَ  
تو وہ جو اس رسول پر ایمان لائیں اور ان کی  
تعظیم کریں اور انہیں مدد دیں۔ اور اس نور  
(قرآن) کی پیروی کریں جو ان کے ساتھ اترا  
تو وہی لوگ بامراد ہوں گے  
(پ 9- الاعراف- آیت 157)

اس آیت نے یہ فیصلہ کر دیا کہ وہی لوگ مسلمان بامراد ہونے والے ہیں جو حضور نبی آخر الزمان صلی اللہ تعالیٰ علیہ وسلم پر ایمان لا کر ان کی تعظیم کریں اور ان کے مددگار بنے رہیں اور ان پر جو نور یعنی قرآن مجید نازل ہوا ہے اس کے احکام و فرامین کی پیروی کرتے رہیں۔

معلوم ہوا کہ جس نے نبی کریم صلی اللہ علیہ وسلم کی تعظیم اور نصرت و حمایت نہیں کی اور قرآن کے احکام پر نہیں چلا وہ ہرگز ہرگز کبھی بھی بامراد نہیں ہو سکتا یعنی وہ مسلمان ہو سکتا ہے نہ جہنم سے نجات پا کر وہ جنت کی نعمتوں کا حقدار ہو سکتا ہے۔ کیونکہ تعظیم نبوت ہی ایمان و اسلام کا دار و مدار ہے اور جس نے تعظیم نبوت سے موٹہ پھیر لیا وہ مردود بارگاہ الہی ہو کر



اسلام سے مرتد و فی النار ہو گیا۔

(4) لَا تَجْعَلُوا دُعَاءَ الرَّسُولِ بَيْنَكُمْ  
كَدُعَاءِ بَعْضِكُمْ بَعْضًا  
(پ-18-النور-آیت 63)

رسول صلی اللہ علیہ وسلم کے پکارنے پر آپس  
میں ایسا نہ ٹھہراؤ جیسا تم میں سے ایک  
دوسرے کو پکارا کرتا ہے۔

مطلب یہ ہے کہ اے مسلمانوں! جب تم رسول صلی اللہ علیہ وسلم کو پکارو تو خبردار خبردار  
ہرگز ہرگز ان کو اس طرح نام لے کر نہ پکارا کرو۔ جس طرح تم لوگ آپس میں ایک دوسرے  
کو پکارا کرتے ہو۔ بلکہ تم پر فرض عین ہے کہ رسول صلی اللہ علیہ وسلم کو نہایت ہی تعظیم و توقیر  
کے انداز میں بڑے بڑے القاب کے ساتھ نہایت ہی نرم آواز سے اور انتہائی متواضعانہ و  
منکسرانہ لہجے میں یا نبی اللہ صلی اللہ علیہ وسلم۔ یا رسول اللہ صلی اللہ علیہ وسلم۔ یا حبیب اللہ  
صلی اللہ علیہ وسلم وغیرہ کہہ کر پکارا کرو! کیونکہ اگر تعظیم نبوت کا دامن تمہارے ہاتھوں سے  
چھوٹ گیا تو پھر تمہارا ایمان سلامت نہیں رہ سکتا۔ (واللہ تعالیٰ اعلم)

(5) يَا أَيُّهَا الَّذِينَ آمَنُوا لَا تَرْفَعُوا  
أَصْوَاتَكُمْ فَوْقَ صَوْتِ النَّبِيِّ وَلَا  
تَجْهَرُوا لَهُ بِالْقَوْلِ كَجَهْرِ  
بَعْضِكُمْ لِبَعْضٍ أَنْ تَحْبَطَ  
أَعْمَالُكُمْ وَأَنْتُمْ لَا تَشْعُرُونَ  
(پ-26-الحجرات آیت-2)

اے ایمان والو! اپنی آوازیں اونچی نہ کرو نبی  
صلی اللہ علیہ وسلم کی آواز سے اور ان کے  
حضور چلا کر بات نہ کہو جیسے آپس میں ایک  
دوسرے کے سامنے چلاتے ہو کہ  
کہیں تمہارے اعمال برباد نہ ہو جائیں اور  
تمہیں خبر بھی نہ ہو۔

مطلب یہ ہے کہ حضور صلی اللہ تعالیٰ علیہ وسلم کا ادب و احترام رکھو اور آپ صلی اللہ  
علیہ وسلم کے سامنے چلا چلا کر بات نہ کہا کرو۔ اور خبردار تمہاری آواز نبی صلی اللہ علیہ وسلم کی  
آواز سے اونچی نہ ہونے پائے ورنہ اس جرم پر تمہارے اعمال صالحہ غارت و اکارت اور  
برباد و ضائع ہو جائیں گے اور تمہیں اس کی خبر بھی نہ ہوگی۔ کیونکہ دربار نبوت صلی اللہ علیہ  
وسلم کی بے ادبی سے آدمی کافر ہو جاتا ہے اس لئے تمہارا ایمان اس بے ادبی سے تہس نہس  
اور تمہاری ساری نیکیاں برباد و غارت ہو جائیں گی۔ (نعوذ باللہ منہ)

اے ایمان والو! نبی صلی اللہ علیہ وسلم کے گھروں میں نہ داخل ہوا کرو جب تک اذن نہ پاؤ۔ مثلاً کھانے کیلئے بلائے جاؤ۔ نہ یہ کہ خود اس کے پکنے کی راہ نگو۔ ہاں جب بلائے جاؤ تو حاضر ہو جاؤ۔ اور جب کھا چکو تو متفرق ہو جاؤ نہ یہ کہ بیٹھے باتوں میں دل بہلاؤ بیشک اس میں نبی صلی اللہ علیہ وسلم کو ایذا ہوتی تھی تو وہ تمہارا لحاظ فرماتے تھے اور اللہ عزوجل حق فرمانے میں نہیں شرماتا۔ اور جب تم ان (نبی صلی اللہ علیہ وسلم کی بیوی) سے کوئی سامان مانگو تو پردے کے باہر سے مانگو اس میں زیادہ ستھرائی ہے تمہارے دلوں اور ان کے دلوں کی۔ اور تمہارے لئے جائز نہیں ہے کہ تم رسول اللہ صلی اللہ علیہ وسلم کو ایذا دو۔ اور نہ یہ کہ ان کے بعد ان کی بیویوں سے کبھی نکاح کرو بیشک یہ اللہ (عزوجل) کے نزدیک بڑی سخت بات ہے۔

(6) يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرِ نَظِيرِينَ إِنَّهُ وَلَكِنْ إِذَا دُعِيتُمْ فَادْخُلُوا فَإِذَا طَعِمْتُمْ فَانْتَشِرُوا وَلَا مُسْتَأْنِسِينَ لِحَدِيثٍ إِنَّ ذَلِكُمْ كَانَ يُؤْذَى النَّبِيَّ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِحُوا زَوْجَاتِهِ مِنْ بَعْدِهِ أَبَدًا إِنَّ ذَلِكُمْ كَانَ عِنْدَ اللَّهِ عَظِيمًا

(پ 22۔ الاحزاب آیت 53)

اس آیت میں نہ صرف حضور اقدس صلی اللہ تعالیٰ علیہ وسلم ہی کے ادب و احترام کا حکم دیا گیا اور آپ کی ایذا رسانی سے انتہائی تاکید کے ساتھ منع کیا گیا بلکہ آپ کی ازواج مطہرات کے ادب و احترام اور ان کی عزت و حرمت کا بھی بہت سخت تاکید فرمان امت کیلئے خداوند قدوس نے قرآن میں نازل فرما دیا۔ خلاصہ یہ کہ قرآن مجید کی بہت سی آیتوں میں اللہ عزوجل نے نبی صلی اللہ علیہ وسلم کے ادب و احترام اور ان کے اعزاز و اکرام کو رکن ایمان قرار دیا ہے جس کا حاصل یہ ہے کہ ایک ذرہ برابر بھی ان کی عالی جناب میں گستاخی و

بے ادبی ایک مسلمان کو اسلام سے خارج کر دیتی ہے۔ لہذا ہر دم ہر قدم پر ہر مسلمان کیلئے یہ لازم الایمان اور واجب العمل ہے کہ وہ نبی اکرم صلی اللہ تعالیٰ علیہ وسلم کی ذات بابرکات بلکہ ہر اس چیز کا ادب و احترام کرے اور اس کے اعزاز و اکرام کا لحاظ رکھے جس کو حضور اکرم صلی اللہ تعالیٰ علیہ وسلم سے تعلق و نسبت ہو۔ خواہ وہ صحابہ کرام رضی اللہ تعالیٰ عنہ ہوں یا ازواج مطہرات ہوں۔ یا ان کے سوا دوسرے اہل بیت ہوں۔ آپ صلی اللہ علیہ وسلم کی ذات و صفات اور آپ صلی اللہ علیہ وسلم کے اخلاق و عادات، آپ صلی اللہ علیہ وسلم کے دن رات آپ صلی اللہ علیہ وسلم کی ہر چیز اور آپ صلی اللہ علیہ وسلم کی ہر ہر بات غرض آپ صلی اللہ علیہ وسلم سے تعلق رکھنے والی تمام چیزوں سے محبت و عقیدت رکھتے ہوئے سب کو واجب الاکرام و لازم الاحترام سمجھے اور یاد رکھے کہ ذرا سی بے ادبی بلکہ ادب کی کمی مسلمان کے خرمن ایمان کیلئے آگ سے کہیں زیادہ تباہ کن ہے اسی بے ادبی کی نحوست سے سینکڑوں دیندار مسلمان مرتد و بے ایمان ہو گئے۔ اور سینکڑوں صالحین جو جنت میں قدم رکھنے والے ہی تھے، مگر توہین رسالت صلی اللہ علیہ وسلم کی لعنت میں گرفتار ہو کر انہیں ایسی ٹھوکر لگی کہ جنت کے دروازے سے دھتکار و پھٹکار کر ایک دم جہنم کے ایسے عمیق گڑھے میں فی النار ہو گئے کہ جہاں سے ان کا نکلنا ہی محال ہو گیا۔ ان کی مثال زمانہ حال کے وہ گستاخانِ بارگاہِ رسالت صلی اللہ علیہ وسلم ہیں جو عبادت و ریاضت میں انتہائی جدوجہد اور محنت و مشقت کے باوجود مرتد و بے ایمان ہو کر قہر جبار کے سزاوار ہو کر عذابِ جہنم کے حقدار ہو گئے، جیسا کہ اللہ عزوجل نے قرآن مجید میں ارشاد فرمایا کہ **عَامِلَةٌ نَاصِيَةٌ تَصْلِي نَارًا حَامِيَةً** کہ بہت سے ایسے ہیں کہ عمل بھی کرتے ہیں۔ مشقت بھی اٹھاتے ہیں مگر ان کا انجام یہ ہوگا کہ جہنم کی بھڑکتی ہوئی آگ میں جھونک دیئے جائیں گے۔ کاش اللہ تعالیٰ ان بارگاہِ رسالت صلی اللہ علیہ وسلم کے بے ادبوں اور گستاخوں کو سچی توبہ کی توفیق عطا فرمادے یا اپنے قہر و جلال سے ان پر ایسا عذاب نازل فرمادے کہ یہ بدترین مخلوق روئے زمین سے فنا ہو جائے۔ اور ساری دنیا ان کی نحوستوں سے پاک و صاف ہو جائے۔ اور سارے عالم میں پیارے مصطفیٰ صلی اللہ تعالیٰ علیہ وسلم کے فداکاروں اور جان نثاروں کا بول بالا ہو جائے (آمین) وما ذالك على الله بعزیز وهو حسبى ونعم الوكيل

## (19) حضور صلی اللہ علیہ وسلم سے گستاخی کفر ہے

اس سے پہلے کے عنوان میں آپ پڑھ چکے کہ حضور اکرم صلی اللہ تعالیٰ علیہ وسلم کی تعظیم و تکریم اور ان کا ادب و احترام رکن ایمان بلکہ مدار ایمان، بلکہ ایمان کی جان ہے۔ اب یہ پڑھئے کہ اس مقدس بارگاہ کی بے ادبی اور ان سے گستاخی بلاشبہ یقیناً کفر ہے اس کے بارے میں قرآن مجید کی مندرجہ ذیل چند آیات کریمہ کو بطور نمونہ تحریر کر دی گئی ہیں۔

(1) يَا أَيُّهَا الَّذِينَ آمَنُوا لَا تَقُولُوا  
رَاعِنَا وَقُولُوا انظُرْنَا وَاسْمَعُوا  
وَلِلْكَافِرِينَ عَذَابٌ أَلِيمٌ  
اے ایمان والو ”راعنا“ مت کہو۔ اور یوں  
عرض کرو کہ حضور صلی اللہ تعالیٰ علیہ وسلم ہم پر نظر  
رکھیں۔ اور خوب غور سے سنو۔ اور کافروں کے  
لیے دردناک عذاب ہے۔  
(پ 1 البقرة آیت 104)

معتبر تفسیروں میں لکھا ہوا ہے کہ جب حضور اقدس صلی اللہ تعالیٰ علیہ وسلم صحابہ کو وعظ و تقریر میں کچھ تعلیم و تلقین فرماتے تھے۔ تو صحابہ کبھی کبھی درمیان میں عرض کیا کرتے کہ: ”راعنا یا رسول اللہ صلی اللہ علیک وسلم“ اس کے یہ معنی تھے کہ یا رسول اللہ صلی اللہ تعالیٰ علیہ وسلم ہمارے حال کی رعایت فرمائیے یعنی کلام اقدس کو اچھی طرح ہمیں سمجھ لینے کا موقع دیجئے مگر یہودیوں کی زبان میں یہ لفظ گالی کے معنی رکھتا تھا۔ ان ظالموں نے اسی بری نیت اس لفظ کو کہنا شروع کر دیا۔ حضرت سعد بن معاذ رضی اللہ تعالیٰ عنہ، یہودیوں کی بولی سے واقف تھے۔ آپ یہودیوں کی زبان سے اس لفظ کو سن کر طیش میں آگئے اور فرمایا کہ اے دشمنان خدا! تم پر اللہ (عزوجل) کی لعنت ہو۔ خبردار! اب اگر کسی کی زبان سے میں نے یہ لفظ سنا تو اس کی گردن تلوار سے اڑا دوں گا۔ یہودیوں نے کہا کہ ہم پر آپ برہم ہوتے ہیں لیکن مسلمان بھی تو یہی لفظ بولتے ہیں۔ اس پر آپ رنجیدہ ہو کر بارگاہ اقدس میں حاضر ہوئے ہی تھے کہ یہ آیت نازل ہوئی جس میں ”راعنا“ کا لفظ بولنے کی ممانعت فرمادی گئی اور اس مقصد کے لیے ”انظرنا“ کا لفظ بولنے کا حکم ہوا اور یہ بھی حکم نازل ہوا کہ حضور علیہ الصلوٰۃ والسلام کی تقریر کو مسلمان پہلے ہی سے نہایت غور کے ساتھ کان لگا کر سنیں تاکہ درمیان وعظ میں انہیں کچھ عرض کرنے کی ضرورت ہی نہ پڑے۔

اس آیت مبارکہ سے یہ مسئلہ معلوم ہوا کہ حضور نبی اکرم صلی اللہ تعالیٰ علیہ وسلم کی تعظیم و توقیر اور ان کے سامنے ادب و احترام کے الفاظ عرض کرنا فرض عین ہے۔ اور جس لفظ میں بے ادبی کا ادنیٰ سا بھی شائبہ ہو اس لفظ کو زبان پر لانا مسلمان کے لیے حرام و ممنوع ہے اور آیت کے آخری جملہ ”وللکفرین عذاب الیم“ میں اس مسئلہ کی طرف اشارہ ہے کہ حضرات انبیاء علیہم السلام بالخصوص حضور سید الانبیاء صلی اللہ تعالیٰ علیہ وسلم کی ذرا بھی بے ادبی کفر ہے۔ اور کسی بھی نبی کی بے ادبی کرنے والا کافر مرتد اور اسلام سے خارج ہے۔ (خزائن العرفان ص 18 و جلالین وغیرہ)

حضرت علامہ قاضی عیاض رحمۃ اللہ علیہ نے فرمایا ہے کہ اس مسئلہ پر تمام علماء امت کا اجماع ہے کہ

حضور صلی اللہ تعالیٰ علیہ وسلم کو گالی دینے والا۔ یا ان کی ذات یا ان کے خاندان یا ان کے دین یا ان کی کسی خصلت میں نقص بنانے والا۔ یا اس کی طرف اشارہ کنایہ کرنے والا۔ یا حضور صلی اللہ علیہ وسلم کو بدگوئی کے طریقے پر کسی چیز سے تشبیہ دینے والا۔ یا آپ کو عیب لگانے والا یا آپ کی شان کو چھوٹی بنانے والا۔ یا آپ کی شان کو جھوٹی بتانے والا۔ یا آپ کی تحقیر کرنے والا۔ بادشاہ اسلام کے حکم سے قتل کر دیا جائے گا۔ اسی طرح حضور صلی اللہ تعالیٰ علیہ وسلم پر لعنت کرنے والا یا آپ کے لیے بددعا کرنے والا یا آپ کی طرف کسی ایسی بات کی نسبت کرنے والا جو آپ کے منصب کے لائق نہ ہو۔ یا آپ کے لیے کسی مضرت کی تمنا کرنے والا۔ یا آپ کی مقدس جناب میں کوئی ایسا کلام بولنے والا جس سے آپ کی شان میں استخفاف ہوتا ہو یا کسی آزمائش یا امتحان کی باتوں سے آپ کو عار دلانے والا بھی سلطان اسلام کے حکم سے قتل کر دیا جائے گا۔ اور وہ مرتد قرار دیا جائے گا اور اس کی توبہ قبول نہیں کی جائے گی۔

اور اس مسئلہ میں علماء امصار و سلف صالحین کے مابین کوئی اختلاف نہیں ہے کہ ایسا شخص کافر قرار دے کر قتل کرو

یا جائے گا۔ محمد بن سحون علیہ الرحمۃ نے فرمایا کہ نبی صلی اللہ تعالیٰ علیہ وسلم کی شان

میں بدزبانی کرنے والا۔ اور آپ کی تنقیص کرنے والا کافر ہے۔ اور جو اس کے کفر و عذاب میں شک کرے وہ بھی کافر ہے اور توہین رسالت کرنے والے کی دنیا میں یہ سزا ہے کہ وہ قتل کر دیا جائے گا! (شفاء شریف جلد 2 ص 189 و ص 190)

شفاء شریف کی عربی عبارت کا ہم نے لفظ بہ لفظ ترجمہ کر دیا ہے ہر مسلمان پر لازم ہے کہ اس کو بغور پڑھ کر بارگاہ نبوت کے گستاخوں و ہابیوں نجدیوں، قادیانیوں کو کافر و مرتد سمجھے اور ان مردودوں کے کفر و عذاب میں ہرگز ہرگز شک نہ کرے کیونکہ ان ظالموں نے رسول اللہ صلی اللہ تعالیٰ علیہ وسلم کی شان میں بڑی بڑی بے ادبی کی ہے اور کر رہے ہیں جو ان کی کتابوں اور ان کے عمل سے ظاہر ہے۔ افسوس کہ آج اسلامی سلطنت نہیں رہی ورنہ یہ سب تہ تیغ کر کے دنیا سے فنا کر دیئے جاتے۔ (فیہ اسفاه و یا حسرتا)

(2) وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ اباللّٰهِ وَآيٰتِهِ وَرُسُلِهِ كُنْتُمْ تَسْتَهْزِءُونَ لَا تَعْتَذِرُوا قَدْ كَفَرْتُمْ بَعْدَ اِيْمَانِكُمْ

اے محبوب صلی اللہ تعالیٰ علیہ وسلم! اگر آپ ان سے پوچھیں گے تو کہیں گے کہ ہم تو یوں ہی ہنسی کھیل کر رہے تھے تو آپ فرما دیجئے کہ کیا اللہ (عزوجل) اور اس کی آیتوں اور اس کے رسول صلی اللہ تعالیٰ علیہ وسلم سے ہنسی کرتے ہو

بہانے نہ بناؤ تم کافر ہو چکے مسلمان ہو کر (پ 10 التوبہ آیت 66)

اس آیت کی شان نزول یہ ہے کہ 9ھ میں جنگ تبوک کا سفر کرنے کے دوران تین منافق ساتھ میں چل رہے تھے ان میں سے دو تمسخر اور مذاق کے طور پر یہ کہتے تھے کہ محمد صلی اللہ تعالیٰ علیہ وسلم کا خیال ہے کہ وہ رومی سلطنت پر قابض ہو جائیں گے بھلا یہ کتنا عقل سے بعید خیال ہے؟ تیسرا آدمی کچھ بولتا تو نہ تھا مگر ان باتوں کو سن کر ہنستا تھا حضور علیہ الصلوٰۃ والسلام کو بذریعہ وحی خداوند قدوس نے مطلع فرما دیا تو آپ نے تینوں کو بلا کر ارشاد فرمایا کہ کیا تم لوگ ایسا ایسا کہہ رہے تھے؟ تو انہوں نے کہا کہ ہم تو راستہ کاٹنے کے لیے ہنسی کھیل کے طور پر دل لگی کی باتیں کر رہے تھے۔ اسی موقع پر یہ آیتیں نازل ہوئیں۔ اور ان منافقوں کا عذر و حیلہ قبول نہیں کیا گیا۔ اور ان کے لیے فرمان خداوندی نازل ہو گیا کہ:

”بہانے نہ بناؤ تم کافر ہو چکے مسلمان ہو کر“

تیسرا آدمی جو صرف ہنتا تھا۔ اور اپنی زبان سے کوئی گستاخی کا لفظ نہیں بولا تھا۔ جب یہ آیت اتری تو اس نے صدقِ دل اور اخلاص کے ساتھ توبہ کر لی۔ اور اس نے یہ دعا مانگی کہ الہی! تو مجھے اپنی راہ میں مقتول کر کے مجھے ایسی موت دے کہ کوئی یہ کہنے والا نہ ہو کہ میں نے غسل دیا۔ میں نے دفن کیا۔ چنانچہ اس کی دعا مقبول ہو گئی اور ایسا ہی ہوا کہ جنگِ یمامہ کے دن یہ لڑتے ہوئے شہید ہو گیا۔ اور پھر اس کی لاش کا کوئی پتہ ہی نہیں چلا کہ وہ کہاں چلی گئی؟ اور کس نے اس کو دفن کیا اس شخص کا نام یحییٰ بن حمیرا شجعی تھا۔ چونکہ انہوں نے حضور صلی اللہ تعالیٰ علیہ وسلم کی بدگوئی سے زبان روکی تھی اس لیے اس کو سچی توبہ کی توفیق عطا ہو گئی اور دو شخصوں نے اپنی زبان سے حضور صلی اللہ تعالیٰ علیہ وسلم کا مذاق اڑاتے ہوئے بدگوئی کی تھی۔ لہذا ان کو توبہ نصیب نہیں ہوئی اور وہ دونوں کفر ہی پر مر کر قہار و جبار کے عذابِ نار میں ہمیشہ کے لیے گرفتار ہو گئے۔

(تفسیر خزان العرفان ص 235 و تفسیر جمل علی الجلالین ج 2 ص 296)

(3) قَالَ يَا بَلِيسُ مَا مَنَعَكَ أَنْ تَسْجُدَ لِمَا خَلَقْتُ بِيدِي أَسْتَكْبَرْتَ أَمْ كُنْتَ مِنَ الْعَالِينَ قَالَ أَنَا خَيْرٌ مِنْهُ خَلَقْتَنِي مِنْ نَارٍ وَخَلَقْتَهُ مِنْ طِينٍ قَالَ فَاخْرُجْ مِنْهَا فَإِنَّكَ رَجِيمٌ وَإِنَّ عَلَيْكَ لَعْنَتِي إِلَى يَوْمِ الدِّينِ

اللہ (عزوجل) نے فرمایا کہ اے ابلیس! کس چیز نے روکا کہ تو اس کیلئے سجدہ نہ کرے جسے میں نے اپنے ہاتھوں سے بنایا کیا تجھے غرور آ گیا یا تو تھا مغروروں میں سے؟ ابلیس بولا میں اس سے بہتر ہوں تو نے مجھے آگ سے بنایا اور اس کو مٹی سے پیدا کیا تو اللہ (عزوجل) نے فرمایا کہ تو جنت سے نکل جا کہ تو راندہ گیا۔ اور بیشک تجھ پر میری لعنت ہے قیامت تک۔

(پ 23 ص آیت 75-78)

اس آیت سے معلوم ہوا کہ ابلیس جو ملعون کر کے جنت سے نکالا گیا تو اس کا سبب یہ نہیں تھا کہ اس نے خدا کی توحید کا انکار کیا تھا یا حضرت آدم علیہ السلام کو سجدہ نہیں کیا تھا۔ بلکہ اصل سبب یہ تھا کہ اس نے اپنے کو حضرت آدم علیہ السلام سے افضل و بہتر بنا کر ایک

نبی (حضرت آدم) کی بے ادبی و گستاخی کی تھی۔ اس لیے وہ کافر ہو کر خداوند قدوس کی دائمی لعنت میں گرفتار ہو گیا۔ بہر حال خلاصہ کلام یہ ہے کہ قرآن مجید کی بہت سی آیتیں ایسی ہیں جن کا حاصل مطلب یہی ہے کہ کسی نبی کے ساتھ کسی قسم کی گستاخی و بے ادبی کرنے والا یقیناً کافر و مرتد اور جہنمی ہے کیونکہ اس سے پہلے اوراق میں چند آیتوں سے ہم ثابت کر چکے ہیں کہ نبی کی تعظیم و تکریم، اور ان کا ادب و احترام رکن ایمان بلکہ عین ایمان، بلکہ ایمان کی جان ہے تو ظاہر ہے کہ نبی صلی اللہ تعالیٰ علیہ وسلم کی بے ادبی و گستاخی کرنے والا اسلام سے خارج کر دینے والی چیز ہے لہذا کسی نبی کے ساتھ گستاخی و بے ادبی کرنے والا اسلام سے خارج کافر و مرتد اور ملعون و جہنمی ہے۔

اس لیے خبردار! خبردار! ہمیشہ تقریر و تحریر اور بات چیت میں اس کا دھیان رکھیے کہ کبھی زبان سے کوئی ایسا لفظ نہ نکل جائے جس سے کسی نبی کی مقدس جناب میں کوئی ادنیٰ سا بھی بے ادبی کا شائبہ ہو۔ بلکہ کوئی ایسا لفظ بولنے سے بھی پرہیز کرنا لازم ہے جس میں کچھ ادب کی کمی ہو۔ اللہ تعالیٰ کے مقدس رسولوں کی شان بہت ارفع و اعلیٰ ہے۔ ان کی عظمت مآب محبوبانِ خدا کی شان و صفت میں کوئی ایسا لفظ بولنا بھی حرام و ممنوع ہے جس کے ایک معنی اچھے اور ایک معنی برے ہوں۔ کہ اس میں توہین کا احتمال ہے اور ہر وہ لفظ جس میں ذرا بھی بے ادبی کا احتمال، یا ادب کی کمی کا شائبہ ہو حضراتِ انبیاء علیہم السلام کی شان میں بولنا سخت حرام و ممنوع ہے۔

ادب گاہ است زیر آسماں از عرش نازک تر  
نفس گم کردہ می آید جنید و بایزید این جا

## (20) محفل میلاد شریف

چند آدمیوں کا ایک مجلس میں جمع ہو کر حضورِ اکرم صلی اللہ تعالیٰ علیہ وسلم کی پیدائش آپ کے نسب و خاندان، آپ کے فضائل و کمالات اور آپ کے معجزات کا بیان کرنا اور آخر میں آپ پر صلاۃ و سلام پڑھنا۔ پھر دعا پر اس مجلس کو ختم کرنا۔ اسی قسم کی مجالس اور



جلسوں کا نام ”محفل میلاد شریف“ ہے۔

قرآن مجید کے مطالعہ سے پتہ چلتا ہے کہ اس قسم کے مضامین بہت سی آیتوں میں

بیان کیے گئے ہیں جن کو میلاد شریف میں بیان کیا جاتا ہے۔ مثلاً

(1) لَقَدْ جَاءَكُمْ رَسُولٌ مِنْ

أَنْفُسِكُمْ عَزِيزٌ عَلَيْهِ مَا عَنِتُّمْ

حَرِيصٌ عَلَيْكُمْ بِالْمُؤْمِنِينَ رَؤُفٌ

رَحِيمٌ (پ 11 التوبہ آیت 128)

پر بہت مہربان اور رحم فرمانے والے۔

اس آیت میں لفظ ”جاء“ (آئے) فرما کر آپ کی پیدائش اور دنیا میں آپ کی

تشریف آوری کا تذکرہ ہے اور مِنْ أَنْفُسِكُمْ کے لفظ سے آپ کے نسب و خاندان کا

ذکر فرمایا گیا کہ آپ عربی قریشی ہیں۔ پھر آپ کے اخلاق و عادات کا بیان کیا گیا کہ امت

کا کسی مشقت و مصیبت میں پڑ جانا آپ پر بہت گراں ہے۔ پھر آپ کے فضائل کا بیان

ہے کہ آپ مومنین پر بہت مہربان اور رحم فرمانے والے ہیں۔ عرض جو مضامین محفل میلاد

شریف میں عموماً بیان کیے جاتے ہیں وہ سب ایک آیت میں جمع ہیں۔

تفسیر ”خزائن العرفان“ میں اس آیت کی تفسیر میں لکھا ہوا ہے کہ:

اس آیت میں آپ کے میلاد مبارک کا بیان ہے کہ ترمذی کی حدیث سے یہ بھی

ثابت ہے کہ سید عالم صلی اللہ تعالیٰ علیہ وسلم نے اپنی پیدائش کا بیان منبر پر کھڑے ہو کر بیان

فرمایا۔ (خزائن العرفان ص 247 سورہ توبہ)

حضرت عباس رضی اللہ تعالیٰ عنہ راوی ہیں کہ وہ حضور علیہ الصلوٰۃ والسلام کے پاس

حاضر ہوئے تو حضور صلی اللہ تعالیٰ علیہ وسلم نے منبر پر کھڑے ہو کر فرمایا کہ میں محمد بن

عبدالمطلب ہوں۔ بیشک اللہ تعالیٰ نے تمام مخلوق کو پیدا فرمایا تو مجھے ان میں سب سے

بہترین میں رکھا۔ پھر مخلوق کو دو جماعتوں (عرب و عجم) میں تقسیم فرمادیا تو مجھے ان دونوں

میں سے بہترین (عرب) میں رکھا۔ پھر عربوں سے چند قبائل بنا دیئے تو مجھے ان قبائل میں

سے سب سے بہترین (قریش) میں رکھا۔ پھر ان قریش کے چند گھر بنا دیئے تو مجھے ان

گھروں میں سے سب سے بہترین گھر (بنو ہاشم) میں پیدا فرمایا۔ تو میں اپنی ذات اور گھر کے اعتبار سے تمام مخلوق میں سب سے بہترین ہوں۔ اس حدیث کو امام ترمذی نے روایت کیا ہے۔ (مشکوٰۃ ج 2 ص 513 بحوالہ ترمذی)

اس طرح ایک دوسری حدیث میں ہے کہ حضور علیہ الصلوٰۃ والسلام نے فرمایا کہ میں تم لوگوں کو اپنے معاملہ کا ابتدائی حال بتاتا ہوں۔ میں حضرت ابراہیم علیہ السلام کی دعا ہوں اور میں حضرت عیسیٰ علیہ السلام کی بشارت ہوں۔ اور میں اپنی ماں کا وہ خواب ہوں جو میری ماں نے میری پیدائش کے وقت دیکھا تھا کہ میری ماں کے سامنے ایک نور ظاہر ہوا کہ اس کی روشنی میں شام کے محلات میری ماں کے سامنے ظاہر ہو گئے۔ (مشکوٰۃ ج 2 ص 513 بحوالہ شرح السنہ)

غور کیجئے کہ اس حدیث میں وہی سب مضامین ہیں جو محفل میلاد شریف میں بیان کیے جاتے ہیں اور حضور صلی اللہ تعالیٰ علیہ وسلم نے ان دونوں حدیثوں کو مجمع عام میں بیان فرمایا۔ تو ذکر میلاد شریف کو مجمع عام میں بیان کرنا بھی ثابت ہو گیا۔ لہذا محفل میلاد شریف کی اصل قرآن و حدیث سے ثابت ہے اور حضور صلی اللہ تعالیٰ علیہ وسلم کے ذکر جمیل کے لیے مجمع جمع کرنا تو خداوند قدوس کی سنت اور اس کا مقدس طریقہ ہے کہ اللہ تعالیٰ نے روز ازل میں تمام انبیاء علیہم السلام کی ارواح مقدسہ کو ایک مجمع میں جمع فرما کر حضور خاتم النبیین صلی اللہ تعالیٰ علیہ وسلم پر ایمان لانے اور ان کی نصرت کرنے کا سب نبیوں سے عہد لیا جس کا تذکرہ قرآن مجید میں موجود ہے آپ بھی پڑھ لیجئے۔

وَإِذْ أَخَذْنَا مِنَ النَّبِيِّينَ لَمَّا  
آتَيْنَاكُمْ مِنْ كِتَابٍ وَحِكْمَةٍ ثُمَّ  
جَاءَكُمْ رَسُولٌ مُصَدِّقٌ لِمَا  
مَعَكُمْ لْتُؤْمِنُنَّ بِهِ وَلْتَنْصُرُنَّهُ  
قَالَ أَأَقْرَرْتُمْ وَأَخَذْتُمْ عَلَىٰ  
ذَلِكَ أَيْضًا قَالُوا أَأَقْرَرْنَا قَالَ  
فَاشْهَدُوا وَأَنَا مَعَكُمْ مِنَ

اور یاد کرو جب اللہ (عزوجل) نے پیغمبروں سے  
انکا یہ عہد لیا کہ جب میں تم کو کتاب اور حکمت  
دوں پھر تشریف لائے تمہارے پاس وہ رسول  
کہ تمہاری کتابوں کی تصدیق فرمائے تو تم  
ضرور ضرور اس پر ایمان لانا اور ضرور ضرور اس  
کی مدد کرنا۔ کیوں تم نے اقرار کیا؟ اور اس پر  
میرا بھاری ذمہ لیا؟ سب نے عرض کی کہ ہم

وَالسَّلَامُ عَلَيَّ يَوْمَ وُلِدْتُ وَيَوْمَ  
 أَمُوتُ وَيَوْمَ أُبْعَثُ حَيًّا  
 اور مجھ پر سلام جس دن میں پیدا ہوا اور جس  
 دن وفات پاؤں۔ اور جس دن زندہ اٹھایا  
 (پ 16 مریم آیت 33) جاؤں۔

مسلمانانِ اہل سنت جب میلاد شریف کے بعد سلام پڑھتے ہیں جو کچھ بے ادب اور  
 گستاخ لوگ اس کا مذاق اڑاتے ہیں۔ انہیں ہوش میں آجانا چاہئے کہ وہ کس چیز کا مذاق  
 اڑا رہے ہیں؟ کیا آیات خداوندی، سنت الہیہ، اور سنت عیسیٰ علیہ السلام کا مذاق اڑا رہے  
 ہیں؟ اگر معاذ اللہ ایسا خیال ہے تو انہیں اپنے ایمان و اسلام کی خبر گیری کرنی چاہئے کہ ایسی  
 بے ادبی اور گستاخی کے بعد ان کا ایمان و اسلام باقی رہا۔ یا تباہ و برباد ہو گیا۔ مگر سوال یہ  
 ہے کہ ان لوگوں کے پاس ایمان و اسلام تھا بھی یا پہلے ہی سے یہ ایمان و اسلام سے خالی  
 تھے۔ مثل مشہور ہے کہ عزت اس شخص کی کی جاتی ہے جو عزت دار ہو۔ اور جس کی عزت تھی  
 ہی نہیں تو اس پر کتنے ہی جوتے برسیں اس کی عزت کیسے کی جائے۔

### (3) فرشتوں کا بیان

اللہ تعالیٰ نے فرشتوں کو بہت بڑی بڑی طاقتیں عطا فرما کر نظامِ عالم میں ان کے  
 کچھ فرائض مقرر فرمادیئے ہیں۔ چنانچہ حکم الہی کے مطابق فرشتے نظامِ کائنات میں طرح  
 طرح کے کام انجام دیتے رہتے ہیں۔ کوئی فرشتہ پانی برساتا ہے کوئی ہوا چلاتا ہے۔ کوئی  
 درختوں اور کھیتوں کو اگاتا ہے۔ کوئی عورتوں کا بچہ دانیوں میں بچوں کی ساخت و پرداخت  
 کرتا ہے کچھ فرشتے اللہ تعالیٰ کی عبادت میں مشغول رہتے ہیں کچھ روح قبض کرتے ہیں۔  
 وغیرہ وغیرہ بے شمار فرشتے بے شمار کاموں میں خدا کے حکم سے لگے ہوئے ہیں۔ اسی کو خدا  
 وند قدوس نے قرآن مجید میں فرمایا کہ

فَالْمُدَبِّرَاتِ أَمْرًا  
 ان فرشتوں کی قسم جو نظامِ عالم کی تدبیر کرتے  
 (پ 30 الزعت آیت 5) ہیں۔

فرشتوں کی ان کارگزاریوں میں سے ہم باتوں کا تذکرہ قرآن مجید کی آیتوں سے  
 یہاں پیش کرتے ہیں۔ واضح رہے کہ فرشتوں اور ان کی کارگزاریوں پر ایمان لانا اتنا ہی

ضروری ہے جتنا کہ توحید و رسالت اور قیامت پر ایمان لانا ضروری ہے۔ چنانچہ جو شخص فرشتوں کے وجود اور ان کے کارناموں کا انکار کرے وہ کافر و مرتد اور اسلام سے خارج ہے۔ تین دن تک اگر توبہ نہ کرے گا تو سلطانِ اسلام اس کو قتل کرادے گا۔ اور وہ مسلمانوں کے قبرستان میں دفن نہیں کیا جائے گا۔ نہ اس کی نمازِ جنازہ پڑھی جائے گی۔ یہی حکم مرتد کا ہے۔ جو ضروریاتِ دین کا انکار کیا ہو ان سب قسم کے مرتدوں کا یہی حکم ہے جو اوپر بیان کیا گیا ہے۔

## (22) فرشتے اپنے فرائض میں کوتاہی نہیں کرتے

اللہ تعالیٰ نے جس فرشتہ کو جس کام کیلئے لگا دیا ہے وہ فرشتہ اسی کام میں لگا ہوا اپنے فرائض کو ادا کرتا رہتا ہے۔ نہ سستی کرتا ہے نہ تھکتا ہے چنانچہ اللہ تعالیٰ نے فرمایا کہ:

وَهُوَ الْقَاهِرُ فَوْقَ عِبَادِهِ وَإِنَّا لَنُرِئُهُ عَيْنًا إِذَا  
جَاءَ أَحَدَكُمُ الْمَوْتُ تَوَفَّتْهُ  
رُسُلْنَا وَهُمْ لَا يُفَرِّطُونَ  
(پ 7 الانعام آیت 61)

اور وہی (اللہ عزوجل) غالب ہے اپنے بندوں پر اور تم پر نگہبان بھیجتا ہے۔ یہاں تک کہ جب تم میں سے کسی کو موت آتی ہے تو ہمارے بھیجے ہوئے فرشتے اس کی روح قبض کرتے ہیں اور وہ کبھی کوئی قصور نہیں کرتے۔

اس آیت میں رسلنا سے مراد فرشتے ہیں جن کو اللہ تعالیٰ نے روح قبض کرنے کے کام پر مقرر فرمایا ہے۔ یہ فرشتے اور دوسرے تمام فرشتے کبھی بھی اپنے فرائض میں کوئی قصور نہیں کرتے۔

## (23) فرشتے جنگ میں مسلمانوں کی مدد کرتے ہیں

فرشتوں کا ایک عظیم الشان کارنامہ یہ بھی ہے کہ کفر و اسلام کی جنگ میں فرشتے مسلمانوں کی امداد کے لیے اللہ تعالیٰ کے حکم سے آجاتے ہیں۔ اور مسلمانوں کی مدد کرتے ہیں جیسا کہ جنگ بدر میں پہلے تین ہزار فرشتے۔ پھر پانچ ہزار فرشتے آسمان سے اتر پڑے تھے۔ جیسا کہ اللہ تعالیٰ کا ارشاد ہے کہ:

جب انے محبوب صلی اللہ تعالیٰ علیہ وسلم! آپ  
مسلمانوں سے فرماتے تھے کہ کیا تمہیں یہ کافی  
نہیں ہے کہ تمہارا رب تمہاری مدد فرمائے۔  
تین ہزار فرشتے اتار کر۔ ہاں کیوں نہیں اگر تم  
صبر و تقویٰ اختیار کرو۔ اور کافر اسی دم تم پر  
آپڑیں تو تمہارا رب تمہاری مدد کو پانچ ہزار  
فرشتے نشان والے بھیج دے گا۔

اذ تَقُولُ لِلْمُؤْمِنِينَ اَلَنْ يَكْفِيَكُمْ  
اَنْ يُمِدَّكُمْ رَبُّكُمْ بِثَلَاثَةِ اَلْفٍ مِنْ  
الْمَلَائِكَةِ مُنَزَّلِينَ بَلَى اِنْ تَصْبِرُوا  
وَتَتَّقُوا وَيَاْتُوْكُمْ مِنْ فَوْرِهِمْ هَذَا  
يُمِدُّكُمْ رَبُّكُمْ بِخَمْسَةِ اَلْفٍ مِنَ  
الْمَلَائِكَةِ مُسَوِّمِينَ

(پ 4 آل عمران آیت 124-125)

اس آیت کریمہ سے کفر و اسلام کی جنگوں میں مسلمانوں کی مدد کے لیے خدا کے حکم  
سے فرشتوں کا آسمان سے اترنا اور مسلمانوں کی مدد کرنا ثابت ہے۔

## (24) کچھ فرشتے عذاب لاتے ہیں!

بعض فرشتوں کی ڈیوٹی یہی ہے کہ وہ اللہ عزوجل کے حکم سے کچھ قوموں پر عذاب  
لاتے ہیں چنانچہ حضرت لوط علیہ السلام کی قوم پر خوبصورت لڑکوں کی شکل میں فرشتے عذاب  
لے کر آسمان سے اترے۔ اور پوری بستی کو الٹ پلٹ کر دیا۔ اور بستی والوں پر کنکر پتھر برسایا  
کر ساری قوم کو ہلاک کر دیا۔ خداوند قدوس کا ارشاد ہے کہ:

فَلَمَّا جَاءَ اَمْرُنَا جَعَلْنَا عَلِيْهَا  
سَافِلَهَا وَاَمْطَرْنَا عَلِيْهَا حِجَارَةً مِنْ  
سِجِّيلٍ مَنْصُودٍ (پ 12 ہود آیت 82)

پھر جب ہمارا حکم (عذاب) آیا تو ہم نے  
اس بستی کے اوپر کو اس کا نیچا کر دیا۔ اور اس  
پر کنکر کے پتھر لگاتار برسائے۔

## (25) فرشتے انسانی شکل میں آتے ہیں

فرشتے انسانی شکل میں آیا کرتے ہیں چنانچہ آپ نے پڑھ لیا کہ حضرت لوط علیہ  
السلام کی قوم پر جو فرشتے عذاب لیکر اترتے تھے وہ خوبصورت لڑکوں کی شکل میں آئے تھے۔  
یہی فرشتے پہلے حضرت ابراہیم علیہ السلام کے پاس مہمان بن کر آئے تھے۔ چنانچہ اللہ تعالیٰ  
نے فرمایا کہ:

وَلَقَدْ جَاءَتْ رُسُلَنَا إِبْرَاهِيمَ  
بِالْبُشْرَى قَالُوا سَلَامًا قَالَ سَلَّمَ  
فَمَا لَبِثَ أَنْ جَاءَ بِعِجْلٍ حَنِيدٍ  
فَلَمَّا رَأَى أَيْدِيَهُمْ لَا تَصِلُ إِلَيْهِ  
نَكِرَهُمْ وَأَوْجَسَ مِنْهُمْ  
خِيفَةً قَالُوا لَا تَخَفْ إِنَّا أُرْسِلْنَا  
إِلَى قَوْمٍ لُوطٍ

اور بیشک ہمارے بھیجے ہوئے فرشتے ابراہیم  
علیہ السلام کے پاس خوشخبری لیکر آئے بولے  
سلام آپ نے بھی کہا سلام پھر کچھ دیر نہ کی  
ایک بھنا ہوا۔ کچھڑالے آئے پھر جب دیکھا  
کہ ان کے ہاتھ کھانے کی طرف نہیں پہنچتے تو  
ان کو اجنبی سمجھ کر جی ہی جی میں ان سے ڈرنے  
لگے تو فرشتے بولے کہ ڈریئے نہیں ہم قوم لوط  
کی طرف بھیجے گئے ہیں

(پ 12 ہود آیت 69-70)

بہر حال قرآن مجید سے ثابت ہے کہ فرشتے انسانی شکل میں انسانوں کے سامنے آتے  
رہتے ہیں۔ چنانچہ مسجدوں میں اور حج کے موقعوں پر فرشتے بکثرت آیا کرتے ہیں جو  
نمازیوں اور حاجیوں کے امتحان کے لیے آتے ہیں۔ لہذا مسلمانوں کو چاہئے کہ مسجدوں میں  
یا مکہ معظمہ اور مدینہ طیبہ میں ہوشیار رہیں کہ ہمارے سامنے آنے والا اجنبی شخص کہیں کوئی  
فرشتہ نہ ہو۔ اکثر حجاج کرام مکہ مکرمہ اور مدینہ منورہ میں جمالوں، دکانداروں اور سائلوں وغیرہ  
سے الجھتے اور ان سے گالی گلوچ کرتے۔ بلکہ ہاتھ پائی کر بیٹھتے ہیں۔ انہیں کیا معلوم کہ یہ  
آدمی شاید کوئی فرشتہ ہو۔ جو انسانی شکل میں حاجیوں کے امتحان کے لیے آیا ہو۔؟ لہذا بہت  
سنجھل کر رہنا چاہئے اور ہرگز ہرگز کسی سے الجھنا اور جھگڑنا نہیں چاہئے۔ بلکہ صبر کرنا چاہئے  
کہ اسی میں اپنے ایمان و عمل کی سلامتی ہے۔ (واللہ تعالیٰ اعلم)

## (26) حاملین عرش اور ان کی دعا

کچھ فرشتے عرش الہی کو اٹھائے ہوئے ہیں یہ فضل و شرف اور قرب خداوندی میں  
دوسرے فرشتوں سے بڑھ کر ہیں۔ یہ فرشتے خدا کی تسبیح اور دعا میں مشغول رہتے ہیں۔ ان  
کی خاص دعا یہ ہے کہ یہ توبہ کرنے والے مومنین کی مغفرت کے لیے دعائیں مانگا کرتے  
ہیں۔ چنانچہ خداوند قدوس نے فرمایا کہ:

وہ فرشتے جو عرش کو اٹھائے ہوئے ہیں اور جو اس کے گرد ہیں۔ اپنے رب کی حمد کے ساتھ اس کی تسبیح پڑھتے ہیں اور اس پر ایمان لاتے ہیں۔ اور مسلمانوں کی مغفرت کے لیے دعا مانگتے ہیں کہ اے ہمارے رب تیری رحمت اور علم میں ہر چیز کی سمائی ہے تو انہیں بخش دے جنہوں نے توبہ کی۔ اور تیری راہ پر چلے اور انہیں جہنم کے عذاب سے بچالے۔

الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ  
(پ 24 المؤمن آیت 7)

بسم اللہ ہماری جان قربان ہو رحمتہ للعالمین کے نعلین پاک پر کہ ان کی مقدس جوتیوں کے صدقے میں ہم توبہ کرنے والے گناہگار مسلمانوں کی مغفرت کی دعائیں وہ فرشتے مانگا کرتے ہیں جو عرش الہی کو اٹھائے ہوئے ہیں۔ اللہ اکبر کیا ہی بڑا مرتبہ ہے حضور علیہ الصلوٰۃ والسلام کی امت کا۔

اللهم صلي على سيدنا محمد وعلى آله وصحبه اجمعين وبارك وسلم

## (4) قرآن مجید

### (27) قرآن بیان و ہدایت اور نصیحت ہے

قرآن شریف کے بارے میں اللہ تعالیٰ نے ارشاد فرمایا کہ یہ وہ مقدس کتاب ہے کہ ہر چیز کا روشن بیان اور مسلمانوں کے لیے رحمت اور پرہیزگاروں کے نصیحت ہے۔ چنانچہ ارشاد فرمایا کہ:

هَذَا بَيَانٌ لِلنَّاسِ وَهُدًى  
وَمَوْعِظَةٌ لِّلْمُتَّقِينَ  
یہ قرآن لوگوں کے لیے بیان اور ہدایت اور پرہیزگاروں کے لیے نصیحت ہے۔

(پ 4 آل عمران آیت 138)

دوسری آیت مبارکہ میں یہ ارشاد فرمایا کہ:

وَنَزَّلْنَا عَلَيْكَ الْكِتَابَ تَبْيَانًا  
لِّكُلِّ شَيْءٍ وَهُدًى وَرَحْمَةً  
وَبُشْرَىٰ لِلْمُسْلِمِينَ  
اور اے پیغمبر صلی اللہ تعالیٰ علیہ وسلم! ہم نے یہ  
کتاب آپ پر نازل کی جو ہر چیز کا روشن بیان  
اور ہدایت و رحمت اور مسلمانوں کے لیے  
خوشخبری سنانے والی ہے۔  
(پ 14 نحل آیت 89)

قرآن مجید بہت سے بڑے اوصاف کا جامع ہے۔ ان اوصاف میں سے چند یہ ہیں جو مذکور ہوئے۔ ابھی ان کے علاوہ سینکڑوں دوسرے اوصاف والقاب ہیں جن کو خداوند عالم نے قرآن مجید میں بار بار ذکر فرمایا ہے اور حضور صلی اللہ تعالیٰ علیہ وسلم نے اپنی حدیثوں میں بھی بیان فرمایا ہے۔

## (28) قرآن مجید شفاء ہے

قرآن مجید روحانی اور جسمانی دونوں بیماریوں کے لیے شفاء ہے مطالعہ کیجئے فرمان الہی ہے کہ:

يَا أَيُّهَا النَّاسُ قَدْ جَاءَ تَكْمُمُ مَوْعِظَةٌ  
مِّن رَّبِّكُمْ وَشِفَاءٌ لِّمَا فِي الصُّدُورِ  
وَهُدًى وَرَحْمَةٌ لِّلْمُؤْمِنِينَ  
اے لوگو! تمہارے پاس تمہارے رب کی  
طرف سے نصیحت آئی۔ اور دلوں کی صحت  
اور ہدایت اور رحمت ایمان والوں کے لیے  
(پ 11 یونس آیت 57)

وَنُزِّلُ مِنَ الْقُرْآنِ مَا هُوَ شِفَاءٌ وَ  
رَحْمَةٌ لِّلْمُؤْمِنِينَ وَلَا  
يَزِيدُ الظَّالِمِينَ إِلَّا خَسَارًا  
اور ہم قرآن میں سے اتارتے ہیں وہ چیز جو  
ایمان والوں کے لیے شفاء اور رحمت ہے۔  
اور اس سے ظالموں کو نقصان ہی بڑھتا ہے۔  
(پ 15 بنی اسرائیل آیت 82)

قرآن کریم دلوں کی بیماریوں یعنی گمراہیوں اور برے عقائد و خیالات جو روح پر اثر انداز ہوتے ہیں ان کے علاوہ جسمانی طرح طرح کی بیماریوں کے لیے بھی بہترین نسخہ شفاء ہے بلکہ چودہ سو برس کا تجربہ ہے کہ بعض وہ بیماریاں جن کا علاج دنیا بھر کے ڈاکٹروں اور حکیموں کے پاس نہیں ہے جیسے جادو، ٹونا اور شیطانی اثرات کہ دنیا کا کوئی ڈاکٹر اور حکیم ان



بیماریوں کا علاج نہیں کر سکتا مگر قرآن مجید کی آیتوں اور سورتوں سے ان مرضوں کا علاج اس قدر جلد اور بہترین طریقے پر ہو جاتا ہے کہ پھر کبھی یہ امراض سر نہیں اٹھا سکتے۔

## (29) قرآن کا مثل ممکن نہیں

قرآن کریم خداوند قدوس کی وہ بے مثل و بے مثال کتاب ہے کہ اس کا مثل ممکن ہی نہیں ہے۔ اللہ رب العزت کا فرمان ہے کہ۔

قَبْلَ لَيْسَ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا  
 اے پیغمبر صلی اللہ تعالیٰ علیہ وسلم! آپ فرما دیجئے کہ اگر تمام آدمی اور جن سب اس بات پر متفق ہو جائیں کہ اس قرآن کے مانند لائیں تو اس کا مثل نہ لاسکیں گے اگر ان میں ایک دوسرے کا مددگار ہو۔ (پ 15 بنی اسرائیل آیت 88)

غور کیجئے کہ چودہ سو برسوں سے قرآن کا یہ چیلنج سارے عالم کے سامنے ہے اور دنیا میں لاکھوں فصیح و بلیغ گزر چکے ایک سے ایک سخن و رو و دانشور اس دنیا میں ہو چکے اور کافروں نے اسلام کے خلاف سینکڑوں لڑائیاں لڑیں اور کشت و خون کا بازار گرم ہوا مگر کوئی بھی اس قرآن کے چیلنج کو قبول نہیں کر سکا۔ حالانکہ کافروں کے لیے جنگ اور خون ریزی سے بہت زیادہ یہ آسان تھا کہ وہ قرآن کا مثل لا کر اسلام کی حقانیت و صداقت کے پرچم کو ہمیشہ کے لیے سرنگوں کر دیتے مگر پورے قرآن کا مثل تو کیا لاتے۔ قرآن کی کسی ایک سورہ کا بھی مثل نہ لاسکے۔ اور نہ قیامت تک لاسکیں گے۔ جیسا کہ قرآن مجید نے کافروں کو لکار کر چیلنج دیا کہ:

وَإِنْ كُنْتُمْ فِي رَيْبٍ مِمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّنْ مِّثْلِهِ وَادْعُوا شُهَدَاءَكُمْ مِمَّنْ دُونِ اللَّهِ إِنْ كُنْتُمْ صَادِقِينَ  
 اگر تمہیں کچھ شک ہو اس میں جو ہم نے اپنے خاص بندے پر اتارا ہے تو اس جیسی ایک سورہ تو لے آؤ اور اللہ (عزوجل) کے سوا اپنے سب حمایتیوں کو بلاؤ۔ اگر تم سچے ہو۔

چنانچہ اس وقت سے چودہ سو برس سے زائد کا عرصہ گزر گیا مگر آج تک کوئی کافر قرآن مجید کی کسی سورۃ کا مثل بھی نہیں لاسکا۔ اور نہ تمام کفار قیامت تک لاسکیں گے جیسا کہ قرآن مجید نے اس کی پیشین گوئی فرمادی ہے کہ:

فَإِنْ لَّمْ تَفْعَلُوا وَلَنْ تَفْعَلُوا  
فَاتَّقُوا النَّارَ الَّتِي وَقُودُهَا النَّاسُ  
وَالْحِجَارَةُ أُعِدَّتْ لِلْكَافِرِينَ  
(پ 1 البقرة آیت 24)

پھر اگر تم نہ لاسکو۔ اور ہم فرمائے دیتے ہیں کہ تم  
ہرگز نہ لاسکو گے۔ تو ڈرو اس آگ سے  
جس کا ایندھن آدمی اور پتھر ہیں جو کافروں کے  
لیے تیار رکھی گئی ہے۔

بہر حال یہ آفتاب سے زیادہ روشن حقیقت ہے کہ قرآن مجید کا مثل لانا نہ اب تک کوئی کر سکا ہے نہ آئندہ کبھی کر سکتا ہے۔ اس لیے یہ ثابت ہو گیا کہ قرآن کا مثل ممکن ہی نہیں ہے لہذا قرآن ہرگز ہرگز کسی انسان کا کلام نہیں۔ بلکہ بلاشبہ یقیناً یہ اللہ تعالیٰ کا کلام اور اسی کی کتاب ہے جو سارے جہان کی ہدایت کے لیے خدا کے آخری پیغمبر حضور خاتم النبیین صلی اللہ تعالیٰ علیہ وسلم پر نازل کی گئی ہے۔

## (30) قرآن اگلی کتابوں کی تصدیق کرتا ہے

قرآن مجید اگلی تمام آسمانی کتابوں کی تصدیق کرتا ہے۔ اس مضمون پر حسب ذیل آیات کا خصوصی طور پر مطالعہ کیجئے۔

(1) نَزَّلَ عَلَيْكَ الْكِتَابَ بِالْحَقِّ  
وَأَنْزَلَ التَّوْرَةَ وَالْإِنْجِيلَ  
(پ 3 آل عمران آیت 3)

اللہ (عزوجل) نے اے نبی صلی اللہ تعالیٰ علیہ وسلم  
آپ پر یہ سچی کتاب اتاری اور اسی نے  
توریت و انجیل کو بھی نازل فرمایا

(2) وَأَنْزَلْنَا إِلَيْكَ الْكِتَابَ  
بِالْحَقِّ مُصَدِّقًا لِمَا بَيْنَ يَدَيْهِ مِنَ  
الْكِتَابِ وَمُهَيْمِنًا عَلَيْهِ  
(پ 6 المائدة آیت 48)

اے محبوب صلی اللہ تعالیٰ علیہ وسلم! ہم نے آپ  
صلی اللہ تعالیٰ علیہ وسلم کی طرف سچی کتاب  
اتاری جو اگلی کتابوں کی تصدیق فرماتی ہے اور  
ان پر محافظ و گواہ ہے۔

اس قسم کی دوسری آیتوں کا حاصل یہ ہے کہ قرآن مجید اگلے سب انبیاء اور رسولوں اور ان کی کتابوں کی تصدیق کرتا ہے اور قرآن اعلان کرتا ہے کہ تمام انبیاء سابقین اور ان کی کتابیں سب برحق ہیں۔ اسی لیے قرآن کے ہر ماننے والے پر فرض ہے کہ تمام انبیاء و مرسلین پر ایمان لائے۔ اور ہرگز ہرگز کسی نبی کی نبوت اور کسی آسمانی کتاب کا انکار اور ان کی تکذیب نہ کرے۔ اگر کوئی کسی ایک نبی کا انکار کر دے یا کسی اگلی آسمانی کتاب کو جھٹلا دے تو وہ کافر ہو جائے گا۔ اس لیے مسلمان ہونے کے لیے لازم و ضروری ہے۔ کہ اللہ تعالیٰ کے تمام رسولوں اور اللہ تعالیٰ کی نازل کی ہوئی تمام کتابوں پر ایمان لائے۔ اور سب کو برحق مانے۔

## (31) قرآن کو صرف پاک لوگ چھوئیں

قرآن مجید اتنی مقدس اور پاکیزہ کتاب ہے کہ اللہ تعالیٰ نے حکم فرمایا ہے کہ قرآن مجید کو صرف وہی لوگ چھوئیں جو پاک ہوں۔ اسی لیے جن پر غسل فرض ہو۔ یعنی جنب اور حیض و نفاس والی عورت، اور بلا وضو والے پر قرآن مجید ہاتھ لگانا اور چھونا حرام ہے۔ ہاں بلا وضو والا آدمی قرآن مجید کو زبانی پڑھ سکتا ہے۔ چھو نہیں سکتا اور جنب و حیض و نفاس والی عورت و زبانی بھی قرآن کی تلاوت نہیں کر سکتے اور نہ چھو سکتے ہیں۔ اللہ تعالیٰ کا فرمان ہے کہ:

إِنَّهُ لَقُرْآنٌ كَرِيمٌ فِي كِتَابٍ  
مَكْنُونٍ لَا يَمَسُّهُ إِلَّا الْمُطَهَّرُونَ

بے شک یہ عزت والا قرآن ہے۔ محفوظ نوشتہ  
میں اسے نہ چھوئیں مگر پاک لوگ۔

(پ 27 الواقعة آیت 79)

## ضروری ہدایات

اس سے یہ مسئلہ معلوم ہوا کہ آج کل مدارس عربیہ اور مسلمان تاجروں کے اشتہاروں اور کیلنڈروں میں قرآن مجید کی آیتوں کو چھپنے کا جو رواج پڑھ گیا ہے۔ یہ بہت ہی غلط طریقہ ہے جو خلاف شریعت ہے کیونکہ یہ اشتہارات عام طور سے دیواروں پر چسپاں کیے

جاتے ہیں اور بہت جلد پھٹ پھٹا کر ادھر ادھر پاک و ناپاک جگہوں میں گر کر اڑتے پھرتے ہیں۔ اس سے قرآن عظیم کی بڑی بے ادبی ہوا کرتی ہے۔ پھر لوگ عام طور پر بلا وضوان اشتہاروں اور کیلنڈروں کو چھوتے رہتے ہیں جو جائز نہیں ہے۔ اس لیے مدارس عربیہ کے علماء و اراکین کی بہت بڑی ذمہ داری ہے کہ وہ خود بھی اس کا خیال رکھیں۔ اور دوسروں کو بھی اس غلط رواج سے منع کرتے رہیں کہ بلا وضو قرآن مجید کی کسی بھی آیت کو چھونا حرام ہے۔

## (32) قرآن میں کوئی اختلاف نہیں

قرآن مجید ایسی کتاب ہے کہ نہ اس میں کوئی اختلاف ہے نہ اس کی آیتوں میں کوئی تعارض یا تضاد ہے کہیں بھی اس کا مضمون اس کے کسی مضمون سے ٹکراتا نہیں۔ چنانچہ قرآن مجید کے کتاب الہی ہونے کی بہت سی دلیلوں میں سے یہ بھی ایک بہت بڑی اور بہت ہی ٹھوس دلیل ہے کہ قرآن مجید کسی انسان کی لکھی ہوئی کتاب نہیں ہے بلکہ خداوند قدوس کی نازل کی ہوئی مقدس کتاب ہے جیسا کہ خود رب العزت جل جلالہ نے قرآن مجید میں لوگوں کو متنبہ کرنے کے لیے ارشاد فرمایا اور لوگوں کو اس طرح غور و فکر کرنے کی دعوت دی کہ:

أَفَلَا يَتَذَكَّرُونَ الْقُرْآنَ وَلَوْ كَانُوا  
مِنْ عِنْدِ غَيْرِ اللَّهِ لَوَجَدُوا فِيهِ  
اِخْتِلَافًا كَثِيرًا  
تو کیا لوگ غور نہیں کرتے قرآن میں اگر وہ غیر  
خدا کے پاس ہوتا تو ضرور لوگ اس میں بہت  
اختلاف پاتے۔

(پ 5 النساء آیت 82)

مگر چودہ سو برس گزر جانے کے باوجود آج تک کوئی یہ نہیں دکھا سکا کہ قرآن کی ایک آیت دوسری آیت سے ٹکراتی ہے اور قرآن کی باتوں اور اس کے مضامین میں اختلاف ہے کہ کہیں کچھ ہے اور کہیں کچھ۔ اس لیے ثابت ہو گیا کہ قرآن کریم اللہ تعالیٰ کا کلام اور اسی کی کتاب ہے۔ کیونکہ انسانوں کے کلام اور ان کی کتابوں میں کہیں نہ کہیں تعارض و اختلاف ہوتا ہی رہتا ہے۔ جیسا کہ تجربہ اس پر شاہد ہے۔ (واللہ تعالیٰ اعلم)

## (5) تعلیم و تعلم کا بیان

### (34) اہل علم کے درجات کو بلند کیا گیا ہے

اللہ تعالیٰ نے علم والوں کے مراتب و درجات کو بہت بلند فرمایا ہے اور ارشاد فرمایا کہ

(1) قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ (پ 23 الزمر آیت 9)

اے محبوب صلی اللہ تعالیٰ علیہ وسلم! آپ فرما دیجئے کہ کیا برابر ہیں جاننے والے اور

انجان؟

مطلب یہ ہے کہ علم والے اور غیر علم والے دونوں ہرگز ہرگز برابر نہیں ہو سکتے۔ کیونکہ علم والوں کے درجات و مراتب بہت بلند و بالا ہیں اور جو بلا علم ہیں وہ ان بلند مراتب و درجات سے محروم ہیں تو بھلا یہ دونوں کیسے برابر ہو سکتے ہیں؟

(2) يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ (پ 28 مجادلہ آیت 11)

اللہ (عزوجل) تمہارے ایمان والوں کے اور ان لوگوں کے جن کو علم دیا گیا درجات بلند فرمائے گا۔

سبحان اللہ! اللہ تعالیٰ نے جن لوگوں کے درجات بلند فرمانے کا وعدہ فرمایا ہے ان کے مراتب و درجات کی بلندی کا کیا کہنا؟ واقعہ یہ ہے کہ علمائے کرام کے درجات و مراتب بہت ہی جلیل القدر ہیں۔ کاش عام مسلمان ان آیتوں کی روشنی میں اہل علم کے مراتب و درجات کو پہچان کر اپنے عالموں کی قدر کریں۔ اور ان کے اعزاز و احترام کا ہر جگہ اور ہر موقع پر لحاظ رکھیں۔ اللہ تعالیٰ سب کو اس کی توفیق بخشے (آمین)

### (34) علم دین حاصل کرنے کیلئے سفر

علم دین حاصل کرنے کے لیے ہر قوم میں سے کچھ لوگوں کو سفر کا حکم دیتے ہوئے اللہ تعالیٰ نے قرآن مجید میں ارشاد فرمایا کہ:

وَمَا كَانَ الْمُؤْمِنُونَ لِيَنْفِرُوا كَآفَّةً اور مسلمانوں سے یہ تو ہو نہیں سکتا کہ سب

فَلَوْلَا نَفَرْنَا مِنْ كُلِّ فِرْقَةٍ مِنْهُمْ طَائِفَةٌ  
طَائِفَةٌ لِيَتَفَقَّهُوا فِي الدِّينِ وَ لِيُنذِرُوا  
قَوْمَهُمْ إِذَا رَجَعُوا إِلَيْهِمْ لَعَلَّهُمْ  
يَحْذَرُونَ (پ 11 التوبہ آیت 123)

کے سب نکلیں تو کیوں نہ ہو کہ ان کے ہر  
گروہ میں سے ایک جماعت نکلے کہ دین  
کی سمجھ حاصل کریں اور واپس ہو کر اپنی قوم  
کو ڈر سنا لیں اس امید پر کہ وہ بچیں۔

حضرت ابن عباس رضی اللہ تعالیٰ عنہ نے روایت ہے کہ قبائل عرب میں سے ہر ہر  
قبیلہ میں سے جماعتیں حضور سید عالم صلی اللہ تعالیٰ علیہ وسلم کے حضور میں حاضر ہوتیں۔ اور  
وہ حضور صلی اللہ تعالیٰ علیہ وسلم سے دین کے مسائل سیکھتے۔ حضور صلی اللہ تعالیٰ علیہ وسلم انہیں  
فرض و واجب، اور حلال و حرام وغیرہ کا علم سکھاتے اور انہیں اللہ و رسول عزوجل و صلی اللہ  
علیہ وسلم کی فرماں برداری کا حکم دیتے پھر ان علم حاصل کرنے والوں کو ان کی قوموں پر  
مامور فرماتے کہ وہ انہیں نماز و زکوٰۃ وغیرہ ارکان اسلام کی تعلیم دیں۔ جب وہ لوگ اپنی قوم  
میں پہنچتے تو اعلان کر دیتے کہ جو اسلام لائے وہ ہم میں سے ہے۔ اور لوگوں کو خدا کا  
خوف دلاتے۔ اور دین کی مخالفت سے ڈراتے یہ رسول اکرم صلی اللہ تعالیٰ علیہ وسلم کا معجزہ  
ہے کہ بے پڑھے لکھے بالکل ہی بے علم آدمیوں کو بہت تھوڑی مدت میں دین کے احکام کا  
عالم اور قوم کا ہادی بنا دیتے تھے اور پھر ان کی تعلیم و تربیت سے علماء دین کی ایک فوج تیار  
ہو جاتی تھی۔ جو تعلیم دین کی اشاعت کے لیے دور دور کا سفر کر کے عام مسلمانوں کی دینی  
تعلیم اور ان کی اسلامی تربیت کرتے۔ اور انہیں صراط مستقیم کی شاہراہ پر چلا دیتے۔

اس آیت شریفہ سے چند مسائل معلوم ہوئے۔

(1) علم دین حاصل کرنا فرض ہے۔ جو چیزیں بندے پر فرض و واجب ہیں۔ اور جو اس کے  
لیے حرام و ممنوع ہیں۔ اور جو ضروریات دین ہیں ان کا علم حاصل کرنا فرض عین  
ہے۔ یعنی ہر ایک مسلمان مرد و عورت پر فرض ہے اور اس سے زائد علم حاصل کرنا فرض  
کفایہ ہے یعنی اگر کچھ مسلمان اس کو سیکھ لیں گے تو سب مسلمانوں کی طرف سے یہ  
فرض ادا ہو جائے گا۔ اور اگر کسی نے بھی اس فرض کو ادا نہ کیا تو تمام مسلمانوں پر اس  
فرض کو چھوڑ دینے کا گناہ لازم ہوگا۔

(2) علم دین حاصل کرنے کے لیے سفر کا حکم بھی اس آیت سے معلوم ہوا۔ جیسا کہ حدیثوں میں آیا ہے کہ جو شخص علم طلب کرنے کے لیے کسی راستے میں چلے تو اللہ تعالیٰ اس کے لیے جنت کی راہ آسان فرمادے گا۔

(3) علوم میں افضل ترین علم فقہ ہے۔ حدیث شریف میں حضور سید عالم صلی اللہ تعالیٰ علیہ وسلم نے ارشاد فرمایا کہ اللہ تعالیٰ جس کے لیے بہتری چاہتا ہے اس کو دین میں ”فقیہ“ بناتا ہے۔ میں تقسیم کرنے والا ہوں۔ اور اللہ تعالیٰ دینے والا ہے۔  
(مشکوٰۃ ج 3 ص 32 بحوالہ بخاری و مسلم)

دوسری حدیث میں ہے کہ ایک فقیہ شیطان پر ہزار عابد سے زیادہ سخت ہے۔  
(مشکوٰۃ ج 1 ص 34 بحوالہ ترمذی و ابن ماجہ)

فقہ کیا ہے؟

احکام دین کے علم کو ”فقہ“ کہتے ہیں۔ علماء کی اصطلاح میں جن مسائل کو ”فقہ“ کہتے ہیں یعنی ”کتاب الطہارۃ“ سے دو کتاب المیراث“ تک کے مسائل درحقیقت ”یہ احکام دین کے علم“ کا صحیح مصداق ہیں۔ واللہ اعلم

### (35) واعظوں کی جماعت ضروری ہے

ہر زمانے میں ایک ایسی جماعت کا ہونا ضروری ہے جو لوگوں کو وعظ و نصیحت کے ذریعے دین کی باتیں بتاتے رہیں۔ مگر واضح رہے کہ جاہلوں کے لیے جائز نہیں ہے کہ وہ وعظ بیان کریں۔ اس لیے یہ بھی ضروری ہے کہ ہر واعظ دین کا علم رکھتا ہو۔ اللہ تعالیٰ نے قرآن مجید میں ارشاد فرمایا کہ:

وَلَتَكُنْ مِنْكُمْ أُمَّةٌ يَدْعُونَ إِلَى  
الْخَيْرِ وَيَأْمُرُونَ بِالْمَعْرُوفِ وَ  
يَنْهَوْنَ عَنِ الْمُنْكَرِ وَأُولَئِكَ هُمُ  
الْمُقْلِحُونَ (پ 4 آل عمران آیت 104)

اور تم مسلمانوں میں ایک گروہ ایسا ہونا چاہئے  
کہ لوگوں کو بھلائی کی طرف بلائیں۔ اور اچھی  
بات کا حکم دیں اور بری بات سے منع کریں  
اور یہی لوگ مراد کو پہنچے۔

اس آیت میں اللہ تعالیٰ نے واعظوں کے ذمے تین چیزوں کی ذمہ داری سپرد فرمائی

ہے۔ دعوت الی الخیر امر بالمعروف نہی عن المنکر ظاہر ہے کہ ان تینوں فرائض کو وہی واعظ ادا کر سکتا ہے جو دین کا علم رکھتا ہو۔ لہذا عام مسلمانوں پر لازم ہے کہ ہرگز ہرگز وہ جاہل واعظوں کو اسٹیج پر کھڑا نہ ہونے دیں اور نہ ان کا وعظ سنیں نہ جاہل واعظوں کو خوش آوازی اور ان کی تفریحی لطیفوں اور ہنسنے ہنسانے کی باتوں پر تبجھ کر ان کو مسند ارشاد پر بٹھا دیا کریں۔ بلکہ ہمیشہ مستند علماء کرام کا وعظ سنیں اس لیے کہ جاہل واعظوں اور جاہل پیروں کی وجہ سے ملک بھر میں فتنوں کا ایسا سیلاب بلکہ طوفان آگیا ہے کہ اس کی طغیانی اور طوفانی کیفیت کو دیکھ کر علماء حق حیران رہ گئے ہیں۔

لہذا اسلام اور مسلمانوں کی اسی میں خیریت ہے کہ نہ جاہلوں کا وعظ سنیں نہ جاہلوں سے مرید ہوں۔ اسی طرح کسی بد مذہب اور بد عمل واعظ کا بھی ہرگز ہرگز کبھی وعظ نہ سنیں کہ اس میں شدید گمراہی کا اندیشہ ہے اسی لیے علماء کرام و مفتیان عظام کا یہی فتویٰ ہے کہ بد مذہبوں اور بد دینوں کا وعظ سننا۔ اور ان لوگوں کو وعظ کے اسٹیج پر بٹھانا حرام ہے حضرت مولانا جلال الدین رومی علیہ الرحمہ نے فرمایا کہ:

دشمن دین را ذلیل و خوار دار      بہر وار منبر منہ بردار دار  
یعنی دین کے دشمن بد دین اور بے دین کو ذلیل و خوار کر کے رکھو۔ ان کے لیے منبر مت رکھو۔ بلکہ ان کو سولی دے دو۔

او نہ ہرگز واعظ اسلام بود      در حقیقت او صغیر دام بود  
یہ شخص ہرگز ہرگز اسلام کا واعظ نہیں۔ بلکہ اس کی مثال ایسی ہے کہ پرندوں کو جال میں پھنسانے والا جال کے پاس چڑیوں کی بولی بول کر چڑیوں کو جال کے پاس جمع کر کے ان کو جال میں پھانس لیتا ہے! بالکل یہی حال ان بد دین مولویوں کا ہے کہ یہ عوام کے سامنے اپنی شیریں کلامی سے تقریریں کر کے عوام کو اپنی بد مذہبی کے جال میں پھانس لیتے ہیں۔ چنانچہ ہر شخص کو معلوم ہے کہ تبلیغی پارٹی کے لوگ عوام کے سامنے نماز کا وعظ بیان کر کے لوگوں کو اپنا معتقد بنا لیتے ہیں۔ پھر چند دنوں چلہ میں ان کو ساتھ رکھ کر اکادلو سندھ



بنا ڈالتے ہیں۔ اس طرح ہزاروں سنی صحیح العقیدہ مسلمان گمراہ ہو کر بد مذہب ہو گئے۔ یہ سب نتیجہ ہے ان تبلیغیوں کے وعظ سننے کا۔ اور جو سنی مسلمان ان لوگوں کا وعظ سننے سے پرہیز کرتے رہے۔ الحمد للہ کہ ان کا دین و مذہب ہر قسم کی گمراہیوں سے محفوظ رہا۔ لہذا اس مسئلہ کو اچھی طرح دھیان میں رکھیے کہ خبردار۔ خبردار ہرگز ہرگز کسی گمراہ مولوی کا وعظ نہ سنیں۔ اگرچہ وہ کتنا اچھا وعظ بیان کرے۔ ورنہ گمراہی کے خطرے سے بچنا دشوار ہو جائے گا۔ خداوند کریم ہم سب کو گمراہی سے محفوظ رکھے۔ (آمین)

### (36) کھڑے ہو کر وعظ بیان کرنا

اگرچہ بیٹھ کر وعظ بیان کرنا بھی جائز ہے کیونکہ شریعت میں اس کی ممانعت نہیں آئی ہے مگر کھڑے ہو کر وعظ بیان کرنا افضل اور مسنون طریقہ ہے۔ کیونکہ خداوند قدوس نے اپنے حبیب صلی اللہ تعالیٰ علیہ وسلم کے وعظ کی کیفیت بیان کرتے ہوئے فرمایا کہ:

وَإِذَا رَأَوْنَ جَارَةً أَوْ لَهْوَنَ انْفَضُّوا  
إِلَيْهَا وَتَرَكَوْكَ قَائِمًا

اور جب انہوں نے کوئی تجارت یا کھیل دیکھا تو اس کی طرف چلے گئے اور (اے پیغمبر) آپ کو خطبہ میں کھڑا چھوڑ دیا (پ 28 الجمعہ آیت 11)

اس آیت میں ”ترکوک قائما“ میں صاف صاف اللہ تعالیٰ نے واضح فرما دیا کہ حضور اقدس صلی اللہ تعالیٰ علیہ وسلم کھڑے ہو کر خطبہ دیا کرتے اور وعظ فرمایا کرتے تھے اسی لیے جب بنو امیہ کے ظالم امراء بغیر کسی عذر کے محض تکبر اور گھمنڈ سے بیٹھ کر خطبہ پڑھا کرتے تو صحابہ کرام اس پر ناراض ہوا کرتے تھے۔ چنانچہ مسلم شریف کی حدیث ہے کہ:

عبدالرحمن بن ام الحکم بیٹھ کر خطبہ پڑھ رہا تھا تو حضرت کعب بن عجرہ صحابی رضی اللہ تعالیٰ عنہ مسجد میں داخل ہوئے اور انہوں نے عبدالرحمن کو بیٹھ کر خطبہ پڑھتے ہوئے دیکھ کر فرمایا۔ اے لوگو! اس خبیث کو دیکھو کہ یہ بیٹھ کر خطبہ پڑھ رہا ہے۔ حالانکہ اللہ تعالیٰ نے فرمایا ہے کہ جب لوگوں نے کوئی تجارت یا کھیل دیکھ لیا تو اس کی طرف چلے گئے اور آپ کو خطبہ میں کھڑا چھوڑ دیا۔ (مشکوٰۃ ج 1 ص 124 بحوالہ مسلم)

عبدالرحمن بن ام الحکم بنو امیہ کے امراء میں سے تھا۔ حضرت کعب بن عجرہ رضی اللہ تعالیٰ عنہ کا مطلب یہ تھا کہ حضور علیہ الصلوٰۃ والسلام تو کھڑے ہو کر خطبہ پڑھتے تھے جیسا کہ قرآن سے ثابت ہے اور عبدالرحمن بن ام الحکم بیٹھ کر خطبہ پڑھ رہا ہے۔ آپ کو اس ترک سنت پر اتنا جلال آگیا کہ آپ نے اس کو خبیث کہہ دیا۔ (واللہ تعالیٰ اعلم)

## (37) واعظ پر صرف تبلیغ احکام ہے عمل کرانا نہیں

واعظ کے ذمہ صرف احکام خداوندی کو لوگوں تک پہنچا دینا ہے۔ واعظ کی کوئی ذمہ داری نہیں ہے کہ وہ لوگوں سے عمل بھی کرائے۔ خداوند تعالیٰ نے قرآن مجید میں نہایت واضح الفاظ میں یہ ارشاد فرمایا کہ:

وَاطِيعُوا اللَّهَ وَأَطِيعُوا الرَّسُولَ  
وَاحْذَرُوا فَإِن تَوَلَّيْتُمْ فَأَعْلَمُوا  
أَنَّمَا عَلَي رَسُولِنَا الْبَلْغُ الْمُبِينُ  
(پ 7 المائدة آیت 92)

اور حکم مانو اللہ (عزوجل) کا حکم مانو رسول صلی اللہ علیہ وسلم کا۔ اور ہوشیار رہو۔ پھر اگر تم پھر جاؤ تو جان لو کہ ہمارے رسول کا ذمہ صرف واضح طور پر حکم پہنچانا ہے

اس آیت میں خداوند عالم نے نہایت واضح طور پر بیان فرما دیا ہے کہ رسول اور نائبان رسول کی فقط اتنی ہی ذمہ داری ہے کہ وہ خدا اور رسول کے احکام کو لوگوں تک نہایت وضاحت کے ساتھ پہنچا دیں۔ باقی احکام پر عمل کرانا نہ یہ رسول کی ذمہ داری ہے۔ نہ علماء و واعظین کی۔ عمل کرنے کی تمام تر ذمہ داری لوگوں کی ہے۔ ہاں البتہ سلطان اسلام اور اس کے امراء پر لازم ہے کہ عوام سے قوانین اسلام پر عمل کرائیں۔ کیونکہ ان کے ہاتھ میں اسلامی سلطنت کی باگ ڈور ہے اور ان کے پاس طاقت بھی ہے چنانچہ جب اسلامی سلطنت قائم ہوگئی تو حضور اقدس صلی اللہ تعالیٰ علیہ وسلم نے بھی لوگوں کو مجبور کر کے احکام اسلام پر عمل کرایا۔ اور آپ کے بعد حضرات خلفائے راشدین نے بھی اس پر عمل کیا۔ اور قیامت تک آنے والے سلاطین اسلام اور ان کے مقرر کردہ حاکموں پر لازم ہے کہ وہ لوگوں کو طاقت استعمال کر کے مجبور کریں کہ وہ احکام اسلامی پر عمل کریں اور شرعی جرائم پر حدود و تعزیرات (شرعی سزائیں) جاری کریں کہ اس کے بغیر اسلامی معاشرے کی اصلاح

ناممکن ہے۔ مگر افسوس کہ آج کل دور دور تک کہیں اسلامی سلطنتوں کا پتہ ہی نہیں ہے۔ ہاں مسلمانوں کی چند حکومتیں ہیں مگر ان حکومتوں پر تقریباً ہر جگہ ایسے ملحدین کا قبضہ ہے جن کے فقط نام تو اسلامی ہیں مگر عمل و کردار کے اعتبار سے ان میں اور غیر مسلموں میں کچھ زیادہ فرق نہیں ہے کوئی امریکہ جیسے دشمن اسلام کا دامن تھامے ہوئے ہے کوئی روس جیسے بے ایمان اور ملحد کی دم سے بندھا ہوا ہے۔ اب کون ہے جو طاقت کے ذریعے احکام اسلام پر عمل کرائے؟ مگر مایوس ہونے کی کوئی بات نہیں ہے۔ اسلامی اللہ تعالیٰ کا بھیجا ہوا دین ہے اور وہی اس کا حامی و ناصر اور محافظ ہے اگر بالفرض تمام دنیا سے مسلمانوں کی حکومتیں مٹ جائیں پھر بھی اسلام نہیں مٹ سکتا۔ اللہ تعالیٰ ہر دور اور ہر زمانے میں اپنے ایسے بندوں کو پیدا کرتا رہے گا۔ جو بغیر کسی حکومت کی مدد کے اپنی ایمانی طاقت سے احکام اسلام پر عمل کرتے اور کراتے رہیں گے۔ اس کی زندہ مثال ہندوستان ہے کہ یہاں کے مسلمان بغیر کسی اسلامی حکومت کے بھی اپنے اسلام پر قائم ہیں اور اپنی طاقت بھر اسلام اور احکام اسلام پر عمل کر رہے ہیں۔ اور یہ بھی ہو سکتا ہے کہ اللہ تعالیٰ اسلامی حکومتوں میں کوئی ایسا سلطان اسلام فرمادے جو اسلام کی ڈگمگاتی ہوئی کشتی کو اپنی ایمانی طاقت سے سہارا دے کر ساحل مراد پر پہنچا دے۔ تاریخ اسلام میں ایسا اتار چڑھاؤ بارہا آچکا ہے ڈاکٹر اقبال نے تاریخ اسلام کے اس ورق کی طرف اشارہ کرتے ہوئے کیا خوب لکھا ہے کہ:

تو نہ مٹ جائے گا اسلام کے مٹ جانے سے

نشءِ فنی کو تعلق نہیں پیمانے سے

ہے عیاں یورش تا تار کے افسانے سے

پاسبان مل گئے کعبے کو صنم خانے سے

اور علامہ شفیق جو پوری نے بھی اس موضوع پر ایک غزل لکھی ہے جس کا یہ ایک شعر

مجھے بے حد پسند ہے:

بجھی ہے شمع مسلم رہا پھر جگمگائی ہے

کہ تارا ٹوٹ جاتا ہے درخشانی نہیں جاتی

ہر حال اسلام کی موجودہ بے کسی و بے بسی کو دیکھ کر مسلمانوں کو ہرگز ہرگز کبھی مایوس نہیں ہونا چاہئے اور اپنے طور پر ایک مسلمان کو اپنی طاقت بھرا حکام اسلام پر عمل کرنا اور کراتے رہنا چاہئے۔ اور بہتری کے لیے خداوند مسبب الاسباب سے امیدوار رہنا چاہئے اور خداوند قدوس سے دعائیں مانگتے رہنا چاہئے اور یہ ایمان رکھنا چاہئے کہ اسلام اللہ تعالیٰ کا بھیجا ہوا دین ہے اور اللہ تعالیٰ اس دین کا حامی و ناصر ہے۔ لہذا یہ دین کبھی مٹ نہیں سکتا۔

### (38) دنیا کے لیے حق گوئی سے گریز بے عقلی ہے

چند روپیوں اور چند تحفوں کے عوض حق گوئی سے زبان کو بند کر لینا۔ اور کلمہ الحق کہنے سے گریز و فرار کرنا اللہ تعالیٰ نے قرآن مجید میں اس طرز عمل کو بے عقلی قرار دیا ہے۔ باری تعالیٰ کا ارشاد ہے کہ:

فَخَلَفَ مِنْ بَعْدِهِمْ خَلْفٌ وَرِثُوا  
الْكِتَابَ يَأْخُذُونَ عَرَضَ هَذَا الْأَدْنَى  
وَيَقُولُونَ سَيُغْفَرُ لَنَا وَإِنْ يَأْتِهِمْ  
عَرَضٌ مِثْلُهُ يَأْخُذُوهُ أَلَمْ يُؤْخَذْ  
عَلَيْهِمْ مِيثَاقُ الْكِتَابِ أَنْ لَا يَقُولُوا  
عَلَى اللَّهِ إِلَّا الْحَقَّ وَرَسُولًا  
مَافِيهِ وَالِدَارُ الْآخِرَةُ خَيْرٌ لِلَّذِينَ  
يَتَّقُونَ أَفَلَا تَعْقِلُونَ

پھر ان صالحین کی جگہ ان کے بعد وہ  
ناخلف آئے۔ کہ کتاب کے وارث ہوئے  
اس دنیا کا مال لیتے ہیں اور کہتے ہیں کہ  
ہماری بخشش ہوگی۔ اور اگر ان کے پاس  
اور مال آئے تو لیے لیں۔ کیا ان پر کتاب  
میں عہد نہ لیا گیا کہ اللہ تعالیٰ کی طرف  
نسبت نہ کریں۔ مگر حق بات ہی کی؟ اور  
یقیناً پچھلا گھر (جنت) پر ہیز گاروں کیلئے  
بہترین ہے۔ تو کیا تمہیں عقلی نہیں؟

(پ 9 الاعراف آیت 169)

اس زمانے میں یہ بہت بڑا خون رولانے والا سانحہ عظیمی ہے کہ ہمارے واعظین اور  
پیر صاحبان جن میں سے کچھ علماء ربانیین و صالحین کی اولاد ہیں۔ اور علم والے بھی ہیں مگر  
محض اپنے نذرانوں کے لیے مالداروں کے سامنے حق بات کہنے سے گونگے بن جاتے

ہیں۔ اس آیت کریمہ میں انہیں لوگوں کے کثرت کا حال بیان کرتے ہوئے۔ اور ان لوگوں کی مذمت فرماتے ہوئے ارشاد فرمایا کہ ”افلا تعقلون۔“ یعنی کیا ایسا طریقہ کار رکھنے والوں کے پاس عقل نہیں ہے؟ کیونکہ اگر یہ لوگ صاحب عقل ہوتے تو ہرگز ہرگز کبھی ایسا نہ کرتے کہ دارِ آخرت کے مقابلے میں چند روپیوں پر سمجھ کر حق گوئی سے اپنی زبانوں کو بند کر لیتے۔ جو یہودیوں کے علماء کا طریقہ ہے۔ جن کی اس آیت کریمہ میں اللہ تعالیٰ نے مذمت فرمائی ہے۔ یہود کے علماء کا یہی طریقہ تھا کہ وہ رشوتیں لیکر اور نذرانوں کے لالچ میں توارۃ کے احکام کو بدل دیا کرتے تھے۔ اور کلمتہ الحق کہنے سے اپنی زبانوں کو بند کر لیتے تھے۔ افسوس کہ آج کل کے بعض مولوی اور پیر صاحبان اسی راہ پر چل پڑے ہیں جن پر چل کر یہودیوں کے اخبار و رہبان نے دین موسوی کو تباہ و برباد کر دیا۔ جس کی وجہ سے وہ دونوں جہان میں ملعون ہو گئے۔ اللہ تعالیٰ ہمارے سب سنی عالموں اور پیروں کو کلمتہ الحق کہنے کی توفیق عطا فرمائے۔ (آمین)

### (39) علماء ہی اللہ عزوجل سے ڈرتے ہیں

اللہ تعالیٰ نے قرآن مجید میں جہاں ان عالموں کی مذمت فرمائی ہے جو بد عمل اور حق گوئی سے گریز کرتے ہیں۔ وہیں ان عالموں کی مدح کا خطبہ بھی ارشاد فرمایا ہے جو صحیح معنوں میں ”علماء“ ہیں۔ چنانچہ ارشاد فرمایا کہ:

إِنَّمَا يَخْشَى اللَّهَ مِنْ عِبَادِهِ  
الْعُلَمَاءُ إِنَّ اللَّهَ عَزِيزٌ غَفُورٌ  
اللہ (عزوجل) سے اس کے بندوں میں صرف  
وہی ڈرتے ہیں جو علم والے ہیں۔ بے شک  
اللہ (عزوجل) عزت والا بخشنے والا ہے۔  
(پ 22 فاطر آیت 28)

اس آیت مبارکہ میں اللہ تعالیٰ نے اللہ (عزوجل) سے ڈرنے کو علماء کا خاصہ بتایا ہے۔ ظاہر ہے کہ جو آدمی اللہ (عزوجل) کی ذات و صفات اور اس کے وعدہ و وعید اور اس کی قہاری و جباری کا زیادہ سے زیادہ علم رکھتا ہوگا۔ وہی آدمی اللہ تعالیٰ کا خوف زیادہ سے زیادہ رکھے گا۔ یہی وجہ ہے کہ جناب رسالت مآب صلی اللہ تعالیٰ علیہ وسلم نے فرمایا کہ قسم ہے اللہ

عزوجل کی کہ میں اللہ تعالیٰ کو سب سے زیادہ جاننے والا ہوں اور سب سے زیادہ اس کا خوف رکھنے والا ہوں!

اس آیت کریمہ سے صاف صاف واضح طور پر معلوم ہوا کہ ”علماء“ کے لیے خوفِ الہی اسی طرح لازم ہے جس طرح آگ کے لیے جلانا اور پانی کے لیے پیاس بجھانا لازم ہے۔ تو جس طرح ہم یقین کے ساتھ یہ جان لیتے ہیں کہ جو چیز جلاتی نہیں وہ آگ نہیں کہلا سکتی۔ اور جو چیز پیاس نہیں بجھا سکتی وہ پانی نہیں کہلا سکتی۔ اسی طرح جو شخص علم پڑھ کر خوفِ خدا کی دولت اپنے سینے میں نہیں رکھتا وہ ہرگز ہرگز صحیح معنی میں ”عالم“ کہلانے کا مستحق نہیں ہو سکتا: (واللہ تعالیٰ اعلم)

## (6) خلافت کا بیان

### (40) خلافتِ راشدہ اور قرآن

اللہ تعالیٰ نے اس وقت جب کہ مسلمان انتہائی بے کسی اور خوف و ہراس کے عالم میں اپنا گھر بار چھوڑ کر مدینہ طیبہ میں ایک مہاجر کی زندگی بسر کر رہے تھے۔ اور ابھی اسلام عرب کے ایک بہت ہی محدود حصے میں پھیلنے پایا تھا۔ مومنین صالحین کو یہ خوشخبری دی اور وعدہ فرمایا کہ انہیں ایک بہت ہی مستحکم اور نہایت ہی وسیع حکومتِ الہیہ اور خلافتِ راشدہ عطا کی جائے گی جس کے سائے میں اسلام کو ایسا غلبہ و استحکام نصیب ہوگا کہ کفر و شرک بالکل نیست ہو جائے گا۔ اور مسلمانوں کو خدا کی زمین میں ایسا تسلط اور غلبہ حاصل ہوگا کہ ان کا تمام خوف و ہراس دور ہو کر ان کو امن و امان کی زندگی نصیب ہوگی اور ساری دنیا پر ان کا رعب و دبدبہ چھا جائے گا۔ اور دین اسلام کی جڑیں اس قدر مضبوط ہو جائیں گی کہ تمام دینوں پر اسلام کو غلبہ حاصل ہو جائے گا۔ چنانچہ اللہ تعالیٰ نے سورہ نور میں ارشاد فرمایا کہ:

وَعَدَ اللَّهُ الَّذِينَ آمَنُوا مِنْكُمْ  
وَعَمِلُوا الصَّالِحَاتِ لَيَسْتَخْلِفَنَّهُمْ  
فِي الْأَرْضِ كَمَا اسْتَخْلَفَ الَّذِينَ  
اللہ (عزوجل) نے وعدہ دیا ان لوگوں کو جو تم  
میں سے ایمان لائے۔ اور اچھے کام کیے کہ  
ضرور انہیں زمین میں خلافت دے گا۔ جیسی

مِنْ قَبْلِهِمْ وَلِيُمَكِّنَنَّ لَهُمْ دِينَهُمُ  
الَّذِي ارْتَضَىٰ لَهُمْ وَلِيُبَدِّلَنَّهُمْ مِنْ  
بَعْدِ خَوْفِهِمْ أَمْنًا يَعْبُدُونَنِي  
لَا يُشْرِكُونَ فِي شَيْءٍ وَمَنْ كَفَرَ  
بَعْدَ ذَلِكَ فَأُولَٰئِكَ هُمُ الْفَاسِقُونَ  
(پ 18 النور آیت 55)

ان سے پہلوں کو دی اور ضرور ان کے لیے  
ان کے اس دین کو جمادے گا جس کو اس نے  
ان کے لیے پسند فرمایا ہے اور ضرور ان کے  
اگلے خوف کو امن سے بدل دے گا۔ وہ لوگ  
میری عبادت کریں گے میرا شریک کسی کو نہ  
ٹھہرائیں گے اور جو اس کے بعد ناشکر یک  
کرے تو وہی لوگ نافرمان ہیں۔

اللہ تعالیٰ نے اس آیت میں مومنین صالحین سے جو وعدہ فرمایا تھا۔ وہ پورا ہو کر رہا۔  
کہ اس احکم الحاکمین نے مسلمانوں کو ایسی خلافت اور اسلامی حکومت عطا فرمادی۔ کہ زمین  
عرب سے کفار و مشرکین مٹا دیے گئے اور ہر طرف مسلمانوں کا غلبہ و تسلط ہو گیا۔ اور مشرق  
و مغرب کے ممالک اللہ تعالیٰ نے مسلمانوں کے لیے فتح فرمادیے۔ اور کافر بادشاہوں کے  
خزانوں اور ان کی حکومتوں پر مسلمانوں کا قبضہ ہو گیا۔ اور مسلمانوں کو امن و امان کی زندگی  
نصیب ہو گئی۔ اور درخت اسلام کی جڑیں اتنی مضبوط ہو گئیں کہ اس کی شاخیں تمام روئے  
زمین پر سایہ فگن ہو گئیں۔ اور تمام دینوں پر اسلام کو غلبہ حاصل ہو گیا۔

اس آیت کریمہ میں خداوند قدوس نے خلافت راشدہ کا ذکر فرمایا ہے۔ جیسا کہ  
ترمذی اور ابوداؤد کی حدیثوں میں وارد ہوا ہے کہ حضور سید عالم صلی اللہ تعالیٰ علیہ وسلم نے  
فرمایا کہ میرے بعد تیس سال تک خلافت رہے گی۔ اس کے بعد لوگوں کی بادشاہت ہو  
جائے گی۔ چنانچہ حضور اقدس صلی اللہ تعالیٰ علیہ وسلم کے بعد حضرت ابوبکر صدیق و حضرت  
عمر فاروق و حضرت عثمان غنی و حضرت علی مرتضیٰ رضی اللہ تعالیٰ عنہم نے خلافت راشدہ کی  
باگ ڈور سنبھالی۔ یہی چاروں حضرات خلفائے راشدین کہلاتے ہیں۔ اور انہی بزرگوں کی  
حکومتوں کو خلافت راشدہ کہا جاتا ہے۔ کیونکہ اللہ تعالیٰ نے مسلمانوں سے جس خلافت کو عطا  
فرمانے کا وعدہ فرمایا تھا۔ وہ بدرجہء کمال ان حضرات کی حکومتوں میں جلوہ گر ہے کہ خلافت  
خلفائے راشدین کے دور حکومت میں کفر و شرک پورے جزیرۃ العرب سے نیست و نابود ہو

گیا۔ اور مسلمانوں کو ایسا غلبہ و تسلط نصیب ہو گیا۔ کہ آسمان کے نیچے خدا کے سوا کسی دوسرے کا خوف مسلمانوں کو نہیں رہا۔ اور دین اسلام کو وہ عروج و استحکام ملا کہ اسلام تمام دینوں پر غالب ہو گیا اور خدا کی زمین پر عدل و انصاف کا پرچم اس طرح سر بلند ہو کر لہرانے لگا۔ کہ ظلم و عدوان اور نا انصافی کا خاتمہ ہو گیا۔ اس طرح اللہ عزوجل کا وعدہ پورا ہو گیا۔ کہ اللہ تعالیٰ نیک اعمال کرنے والے مومنوں کو زمین کی خلافت عطاء فرمائے گا۔

## (41) حضرت ابو بکر صدیق رضی اللہ عنہ اور قرآن

خلفائے راشدین میں سے سب سے پہلے خلیفہ اور حضور خاتم النبیین صلی اللہ تعالیٰ علیہ وسلم کے جانشین اول حضرت ابو بکر صدیق رضی اللہ تعالیٰ عنہ ہیں۔ آپ کے بلند درجات و مراتب اور آپ کے فضائل و مناقب کا کیا کہنا؟ تمام اہل سنت و جماعت کا اس مسئلہ پر اجماع و اتفاق ہے کہ حضرات انبیاء علیہم السلام کے بعد آپ افضل البشر ہیں۔ اور تمام خلفاء راشدین میں اعلیٰ و افضل ہیں۔

امیر المؤمنین حضرت علی رضی اللہ تعالیٰ عنہ کا ارشاد ہے کہ خَيْرَ هَذِهِ الْأُمَّتِ بَعْدَ نَبِيِّهَا أَبُو بَكْرٍ وَعُمَرُ يَعْنِي نَبِيَّ اللَّهِ تَعَالَى عَلَيْهِ وَسَلَّمَ كَمَا بَعْدَ اس امت میں سب سے بہترین ابو بکر و عمر ہیں۔ حضرت امام دہبی نے فرمایا کہ یہ مقولہ حضرت علی رضی اللہ تعالیٰ عنہ سے بطور حدیث متواتر منقول ہے۔ لہذا رافضیوں پر اللہ (عزوجل) کی لعنت ہو کہ وہ کتنے بڑے جاہل ہیں۔

آپ کی عظمت شان اور فضائل میں قرآن مجید کی بہت سی آیتیں نازل ہوئیں ہیں ان میں سے چند آیتیں بطور نمونہ یہاں تحریر کی جاتی ہیں۔ ان کو یاد کر لیجئے۔ اور حضرت ابو بکر رضی اللہ تعالیٰ عنہ کی محبت و عقیدت سے اپنے سینہ کو انوار کا گنجینہ بنائے رکھیئے۔

(1) اِلَّا تَنْصُرُوهُ فَقَدْ نَصَرَهُ اللَّهُ  
اِذْ اَخْرَجَهُ الَّذِينَ كَفَرُوا ثَانِيًا  
اَتَيْنَيْنِ اِذْ هُمَا فِي الْغَارِ اِذْ يَقُولُ  
لِصَاحِبِهِ لَا تَحْزَنْ اِنَّ اللّٰهَ مَعَنَا

اگر تم محبوب کی مدد نہ کرو تو بے شک اللہ  
(عزوجل) نے ان کی مدد فرمائی جب کافروں کی  
شرارت سے انہیں (مکہ) سے باہر جانا پڑا۔  
صرف دو جان سے جب وہ دونوں غار میں



فَأَنْزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا وَجَعَلَ كَلِمَةَ الَّذِينَ كَفَرُوا السُّفْلَىٰ وَكَلِمَةُ اللَّهِ هِيَ الْعُلْيَا وَاللَّهُ عَزِيزٌ حَكِيمٌ  
(پ 10 التوبة آیت 40)

تھے۔ جب (رسول) اپنے یار سے فرماتے تھے کہ غم نہ کھا۔ بے شک اللہ تعالیٰ ہمارے ساتھ ہے۔ تو اللہ (عزوجل) نے اس (یار) پر اپنا سکینہ اتارا اور ان فوجوں سے اس کی مدد کی جو تم نے نہ دیکھیں اور کافروں کی بات نیچے ڈال دی اور اللہ (عزوجل) ہی کا بول بالا ہے اور اللہ (عزوجل) غالب حکمت والا ہے۔

یہ آیت حضرت ابو بکر صدیق رضی اللہ تعالیٰ عنہ کے بارے میں نازل ہوئی ہے اور تمام مفسرین کا اس پر اجماع ہے کہ اس آیت میں ”صاحب غار“ سے مراد حضرت ابو بکر صدیق رضی اللہ تعالیٰ عنہ ہی ہیں کیونکہ بلاشبہ ہجرت کی رات میں وہی ”غارِ ثور“ حضور صلی اللہ تعالیٰ علیہ وسلم کے ساتھ تھے۔

حضرت عبداللہ بن عباس رضی اللہ تعالیٰ عنہ نے فرمایا کہ ”غارِ ثور“ میں سکینہ یعنی اطمینان و سکونِ قلب جن پر اترا وہ یقیناً حضرت ابو بکر صدیق رضی اللہ عنہ ہی ہیں۔ کیونکہ نبی کریم صلی اللہ تعالیٰ علیہ وسلم تو پہلے ہی سے مطمئن تھے۔ گھبراہٹ اور بے چینی تو حضرت ابو بکر صدیق رضی اللہ تعالیٰ عنہ ہی کے دل پر تھی۔ (تاریخ الخلفاء ص 37)

حضور اکرم صلی اللہ تعالیٰ علیہ وسلم کے ایک لاکھ چوبیس ہزار صحابہ میں سے کسی صحابی کی صحابیت کا ذکر قرآن مجید میں نہیں ہے۔ مگر حضرت ابو بکر صدیق رضی اللہ تعالیٰ عنہ کی صحابیت قرآن مجید سے ثابت ہے۔ اس لیے آپ کا صحابی ہونا اتنا قطعاً اور یقینی ہے کہ جو بد نصیب حضرت ابو بکر صدیق رضی اللہ تعالیٰ عنہ کی صحابیت کا انکار کرے وہ قرآن کا منکر اور کافر ہے۔

(2) لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ أُولَٰئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدُ وَقَاتَلُوا وَكَلَّا وَعَدَّ اللَّهُ

تم میں برابر نہیں وہ جنہوں نے فتح مکہ سے قبل خرچ اور جہاد کیا۔ وہ مرتبہ میں ان لوگوں سے بڑے ہیں جنہوں نے فتح مکہ کے بعد خرچ اور جہاد کیا اور ان سب (صحابہ) سے اللہ (عزوجل)

الْحُسْنَى وَاللَّهُ بِمَا تَعْمَلُونَ  
خَبِيرٌ (پ 27 الحدید آیت 10)

جنت کا وعدہ فرما چکا اور اللہ (عزوجل) کو  
تمہارے کاموں کی خبر ہے۔

کلبی نے فرمایا کہ یہ آیت حضرت ابو بکر صدیق رضی اللہ تعالیٰ عنہ کے حق میں نازل  
ہوئی ہے۔ کیونکہ آپ پہلے وہ شخص ہیں جو اسلام لائے اور پہلے وہ شخص ہیں جنہوں نے راہ  
خدا میں اپنا مال خرچ کیا اور پہلے وہ شخص ہیں جنہوں نے حضور صلی اللہ تعالیٰ علیہ وسلم کی  
حمایت میں جہاد کیا۔ (خزان العرفان ص 641)

(3) وَلَا يَأْتِلِ أُولُو الْفَضْلِ  
مِنْكُمْ وَالسَّعَةِ أَنْ يُؤْتُوا الْقُرْبَىٰ  
وَالْمَسْكِينِ وَالْمُهَاجِرِينَ فِي  
سَبِيلِ اللَّهِ وَالْيَتَامَىٰ وَالْيَتَامَىٰ  
أَلَا تَحِبُّونَ أَنْ يَغْفِرَ اللَّهُ لَكُمْ  
وَاللَّهُ غَفُورٌ رَحِيمٌ

اور قسم نہ کھائیں وہ جو تم میں فضیلت والے اور  
گنجائش والے ہیں قرابت والوں، اور مسکینوں،  
اور اللہ (عزوجل) کی راہ میں ہجرت کرنے والوں  
کو دینے کی۔ اور چاہے کہ معاف کریں اور  
درگزر کریں کیا تم اس کو پسند کرتے ہو کہ  
اللہ (عزوجل) تم کو بخش دے۔ اور اللہ (عزوجل)  
بخشنے والا مہربان ہے۔

(پ 18 النور آیت 22)

یہ آیت حضرت ابو بکر صدیق رضی اللہ تعالیٰ عنہ کے حق میں نازل ہوئی ہے جس کا  
واقعہ یہ ہے کہ حضرت ام المومنین بی بی عائشہ رضی اللہ تعالیٰ عنہا پر تہمت لگانے والوں میں  
منافقوں کے ساتھ حضرت مسطح بن اثاثہ رضی اللہ تعالیٰ عنہ بھی شریک ہو گئے تھے اور حضرت  
ابو بکر صدیق کی خالہ کے بیٹھے تھے۔ اور جو نہایت مفلس مہاجر تھے۔ اور حضرت ابو بکر  
صدیق رضی اللہ تعالیٰ عنہ ان کی ہمیشہ مالی مدد کرتے رہتے تھے مگر جب منافقوں کے ساتھ  
مل کر حضرت مسطح بھی تہمت کے گناہ عظیم میں مبتلا ہو گئے تو حضرت ابو بکر صدیق رضی اللہ  
تعالیٰ عنہ کو اتنا عظیم صدمہ اور رنج و قلق ہوا کہ آپ نے جوش غضب میں یہ قسم کھالی کہ اب  
میں کبھی مسطح کو کوئی مالی امداد نہیں دوں گا۔ اس موقع پر یہ آیت نازل ہوئی۔ اور اللہ تعالیٰ  
نے حضرت صدیق اکبر رضی اللہ تعالیٰ عنہ کو مسطح کا قصور معاف کر دینے اور ان کی مالی امداد  
جاری رکھنے کا حکم فرمایا۔ چنانچہ آپ نے قسم توڑ کر فوراً ہی اس حکم پر عمل کیا۔

اس آیت میں اللہ تعالیٰ نے حضرت ابوبکر صدیق رضی اللہ تعالیٰ عنہ کو ”اولو الفضل“ (فضیلت والے) فرما کر ایسی فضیلت عظمیٰ سے سرفراز فرما دیا ہے۔ کہ آپ کے علوشان کی مثال نہیں مل سکتی۔

(3) وَ سَيَجْزِيهَا أَلْتَقَى ۝ أَلْدَى  
يُؤْتَى مَالَهُ يَتَزَكَّى وَمَا لِأَحَدٍ  
عِنْدَهُ مِنْ نِعْمَةٍ تُجْزَى إِلَّا  
أَبْتِغَاءَ وَجْهِ رَبِّهِ الْأَعْلَى ۝  
وَلَسَوْفَ يَرْضَى  
(پ 30 ذلیل آیت 17-18-19-20)

اور (جہنم) سے بہت دور رکھا جائے گا وہ جو  
سب سے بڑا پرہیزگار ہے۔ جو اپنا مال دیتا  
ہے تاکہ ستھرا ہو اور کسی کا اس پر کچھ احسان نہیں  
جس کا بدلہ دیا جائے وہ صرف اپنے رب کی  
رضا چاہتا ہے جو سب سے بلند تر ہے اور بے  
شک قریب ہے کہ وہ راضی ہوگا۔

ان آیتوں میں حضرت ابوبکر صدیق رضی اللہ تعالیٰ عنہ کے مندرجہ ذیل فضائل ہیں۔  
(1) وہ جہنم سے بہت دور رکھے جائیں گے (2) وہ سب سے بڑھ کر پرہیزگار ہیں (3) وہ  
صرف اپنے نفس کی ستھرائی اور خدا کی رضا جوئی کے لیے اپنا مال خرچ کرتے ہیں (4) کسی  
کا ان پر کوئی احسان نہیں ہے (5) اللہ تعالیٰ ان سے راضی اور ان کو خوش کر دے گا۔

ان آیتوں کی شان نزول یہ ہے کہ جب حضرت ابوبکر صدیق رضی اللہ تعالیٰ عنہ نے  
بہت گراں قیمت دیکر حضرت بلال رضی اللہ تعالیٰ عنہ کو خرید کر آزاد کر دیا۔ تو کفار کو بڑی  
حیرت ہوئی۔ اور انہوں نے کہا کہ شاید بلال کا کوئی احسان رہا ہوگا۔ جو اتنی گراں قدر  
قیمت دے کر انہوں نے خریدا۔ اس پر یہ آیت کریمہ نازل ہوئی۔ اور ظاہر فرما دیا گیا کہ  
حضرت صدیق اکبر رضی اللہ تعالیٰ عنہ کا یہ فعل محض اللہ (عزوجل) کی رضا کے لیے ہے۔ کسی  
کے احسان کا بدلہ نہیں۔ اور نہ حضرت صدیق اکبر رضی اللہ تعالیٰ عنہ پر حضرت بلال رضی اللہ  
تعالیٰ عنہ یا کسی کا کوئی احسان ہے۔ حضرت ابوبکر صدیق رضی اللہ تعالیٰ عنہ نے حضرت  
بلال رضی اللہ تعالیٰ عنہ کی طرح دوسرے بہت سے غلاموں اور لونڈیوں کو خرید کر آزاد کیا  
جن کو اسلام لانے کے سبب سے کفار بہت زیادہ تکلیفیں دیا کرتے تھے۔

الغرض امیر المؤمنین حضرت ابوبکر صدیق رضی اللہ تعالیٰ عنہ کے فضائل میں قرآن مجید

کی بہت سی آیتیں نازل ہوئی ہیں۔ منجملہ ان کی یہ چند آیات مبارکہ ہیں۔ اور حدیثیں تو آپ کے فضائل میں اس قدر زیادہ ہیں کہ ان کا شمار دشوار ہے۔

حضور اکرم رضی اللہ تعالیٰ عنہ کی وفات اقدس کے بعد انصار و مہاجرین اور جمہور مسلمین نے آپ کی بیعت کر کے آپ کو خلیفہ اول و جانشین پیغمبر مقرر کیا۔ اور دو برس تین ماہ گیارہ دن آپ مسند خلافت پر رونق افروز رہ کر 22 جمادی الاخریٰ 13 ھ منگل کی رات میں ترسٹھ برس کی عمر پا کر آپ نے بخار کی مرض میں وفات پائی۔ حضرت عمر رضی اللہ تعالیٰ عنہ نے آپ کی نماز جنازہ پڑھائی۔ اور آپ حضور اقدس صلی اللہ تعالیٰ علیہ وسلم کے روضہ منورہ میں آپ کے پہلوئے مقدس میں دفن ہوئے۔

رضی اللہ تعالیٰ عنہ وارضاه عنہ!

## (42) حضرت عمر فاروق رضی اللہ تعالیٰ عنہ اور قرآن

خلیفہ دوم امیر المؤمنین حضرت عمر بن الخطاب رضی اللہ تعالیٰ عنہ کا مرتبہ حضرت ابوبکر صدیق رضی اللہ تعالیٰ عنہ کے بعد تمام خلفائے راشدین و صحابہ کرام رضوان اللہ تعالیٰ علیہم اجمعین میں سب سے افضل و اعلیٰ ہے۔ آپ کی شان میں قرآن مجید کی کچھ آیات نازل ہوئی ہیں۔ بلکہ تقریباً بیس آیتیں تو ایسی ہیں۔ جو آپ کی رائے اور آپ کی تمنا کے موافق اتری ہیں۔ ان میں سے چند آیتیں حضرت علامہ جلال الدین سیوطی رحمۃ اللہ علیہ نے اپنی کتاب ”تاریخ الخلفاء“ میں درج فرمائی ہیں۔ اور ان آیتوں کو ”موفقات عمر“ کہا جاتا ہے۔ ان میں سے چند آیات یہ ہیں:

(1) وَاتَّخَذُوا مِنْ مَّقَامِ إِبْرَاهِيمَ

اور حضرت ابراہیم علیہ السلام کی کھڑے ہونے

مُصَلًّى (پ 1 البقرة آیت 125)

کی جگہ کو نماز کا مقام بنا لو

بخاری و مسلم کی روایت ہے کہ حضرت عمر رضی اللہ تعالیٰ عنہ نے حرم کعبہ میں ”مقام ابراہیم“ کو دیکھ کر بارگاہ رسالت میں عرض کیا کہ کاش ہم لوگ مقام ابراہیم کو جائے نماز بنا لیتے۔ تو اس کے بعد ہی یہ آیت نازل ہوئی۔ اس میں آپ کی بہت بڑی فضیلت ہے کہ

آپ کو جو خیال آیا۔ اور آپ کے دل میں جو تمنا پیدا ہوئی۔ ٹھیک اس کے موافق و مطابق قرآن کی آیت نازل ہوگئی۔ اور زمانہ رسالت سے آج تک تمام مسلمانوں کا یہ عمل خیر جاری ہے۔ کہ طوافِ کعبہ کے بعد تحیۃ الطواف کی دو رکعتیں سب لوگ مقامِ ابراہیم کے پاس پڑھتے ہیں۔

(2) وَإِذَا سَأَلْتُمُوهُنَّ مَتَاعًا      اور جب تم (امہات المؤمنین) سے کوئی سامان  
فَسَأَلُوهُنَّ مِنْ وَرَاءِ حِجَابٍ      مانگو تو پردے کے باہر مانگو۔  
(پ 12 الاحزاب آیت 53)

حضرت عمر رضی اللہ تعالیٰ عنہ کی بے حد خواہش و تمنا تھی کہ عورتوں کے لیے پردہ کا حکم قرآن مجید میں نازل ہو جائے۔ کیونکہ آپ کو بے حد غیرت آتی تھی کہ ہرنیک و بد آدمی ازواجِ مطہرات کو دیکھتا اور ان سے بات چیت کرتا رہتا ہے۔ چنانچہ آپ کی خواہش و تمنا کے مطابق یہ پردہ کی آیت نازل ہوگئی۔

(3) عَسَىٰ رَبُّهُ، إِنْ طَأَقَنَّ أَنْ  
يُبَدِّلَهُ، أَزْوَاجًا خَيْرًا مِّمَّنْكَ  
مُسْلِمَاتٍ مُّؤْمِنَاتٍ قَنَاتٍ تَيَّبَتْ  
عِبَادَاتٍ سَلَّحَتْ تَيَّبَتْ وَأَبْكَارًا  
ان کا رب قریب ہے کہ اگر وہ (حضور) تم  
سبھوں کو طلاق دے دیں تو انہیں تم سب سے  
بہتر بیویاں بدل دے۔ اطاعت والیاں، ایمان  
والیاں، ادب والیاں توبہ والیاں، بندگی والیاں،  
روزہ رکھنے والیاں، بیاہیاں، اور کوریاں۔  
(پ 28 التحریم آیت 5)

ایک مرتبہ حضور صلی اللہ تعالیٰ علیہ وسلم کی مقدس بیویاں اپنے اخراجات کیلئے حضور صلی اللہ علیہ وسلم سے کچھ زیادہ رقمیں طلب کرنے لگیں۔ اور سب مل کر ایسا طریقہ اختیار کرنے لگیں جو حضور اقدس صلی اللہ تعالیٰ علیہ وسلم کو ناگوار ہوا۔ یہ منظر دیکھ کر حضرت عمر رضی اللہ تعالیٰ عنہ کو جلال آگیا۔ اور آپ کی زبان سے نکل گیا کہ اگر حضور صلی اللہ تعالیٰ علیہ وسلم نے تم سبھوں کو طلاق دے دی تو تم سبھوں سے بہت اچھی اور بہتر بیویاں اللہ تعالیٰ حضور صلی اللہ تعالیٰ علیہ وسلم کو عطاء فرما دے گا۔ چنانچہ حضرت عمر رضی اللہ تعالیٰ عنہ کے عین قول کے مطابق قرآن کی یہ آیت اتری۔ اس آیت میں ازواجِ مطہرات کی تحویف اور ان کو ڈرانا

ہے۔ کہ اگر انہوں نے حضور صلی اللہ تعالیٰ علیہ وسلم کو آزرده کیا۔ اور حضور انور صلی اللہ تعالیٰ علیہ وسلم نے انہیں طلاق دے دی تو اللہ تعالیٰ اپنے حبیب صلی اللہ تعالیٰ علیہ وسلم کو اپنے لطف و کرم سے دوسری بہتر بیویاں عطا فرمائے گا۔ اس تخویف سے ازواج مطہرات متاثر ہوئیں۔ اور انہوں نے حضور صلی اللہ تعالیٰ علیہ وسلم کے شرف خدمت کو ہر نعمت سے زیادہ سمجھا۔ اور آپ کی دلجوئی و رضا طلبی کو ہر کام سے زیادہ مقدم جانا۔ لہذا حضور صلی اللہ تعالیٰ علیہ وسلم نے اپنی ازواج مطہرات کو طلاق دی۔

امیر المومنین حضرت ابو بکر صدیق رضی اللہ تعالیٰ عنہ کے بعد مدینہ منورہ کے انصار و مہاجرین اور ارباب حل و عقد سے مشورہ کر لینے کے بعد آپ کو خلیفہ منتخب فرما دیا اور دس برس چھ ماہ چار دن آپ نے تخت خلافت پر رونق افروز رہ کر جانشینی رسول کی تمام ذمہ داریوں کو باحسن و جوہ انجام دیا۔ اور انپ ہی کے مقدس عہد میں قیصر و کسری شاہ روم و شاہ ایران کی سلطنتیں فتح ہو کر پرچم اسلام کے نیچے آگئیں۔ اور آپ ہی کے حکم سے مدارس تعلیم اسلام اور مساجد کا نظام سلطنت بھر میں بہترین ہو گیا۔ آپ نے مسجد نبوی کی مرمت اور توسیع بھی کرائی۔ اور ملک بھر میں امن و امان اور عدل و انصاف کا پرچم لہرانے لگا۔

26 ذوالحجہ 23 ھ میں چہار شنبہ کے دن عین اس وقت جبکہ آپ نے مصلیٰ پر نماز فجر کی امامت کے لیے تکبیر تحریمہ پڑھی۔ ابولؤلؤ فیروز مجوسی کافر نے آپ کے شکم میں خنجر مار دیا۔ اور آپ یہ زخم کھا کر تیسرے دن شہادت سے سرفراز ہو گئے۔ بوقت وفات آپ کی عمر شریف ترسٹھ سال کی تھی۔ حضرت صہیب رضی اللہ تعالیٰ عنہ کے پہلے انور میں مدفون ہوئے۔ (تاریخ الخلفاء و ازالہ الخلفاء وغیرہ)

## (43) حضرت عثمان رضی اللہ تعالیٰ عنہ اور قرآن

خلیفہ سوم امیر المومنین حضرت عثمان بن عفان رضی اللہ تعالیٰ عنہ حضرت امیر المومنین عمر فاروق اعظم رضی اللہ تعالیٰ عنہ کی شہادت کے بعد خلیفہ منتخب ہوئے۔ حضرت عمر رضی اللہ تعالیٰ عنہ کے بعد آپ سب سے افضل و اعلیٰ ہیں۔ آپ کے دور خلافت میں اسلامی سلطنت

بہت زیادہ وسیع ہو گئی۔ اور آپ نے مسجد نبوی کو منقش پتھروں سے بنوایا اور ساگوان کی لکڑی سے مسجد کی چھت تعمیر کرائی اور کثرت فتوحات سے لوگ بہت مالدار ہو گئے۔ بارہ برس تک آپ تختِ خلافت کو سرفراز فرماتے رہے۔ بیاسی برس کی عمر میں مصر کے باغیوں نے آپ کے مکان کا محاصرہ کر لیا اور 12 ذوالحجہ یا 18 ذوالحجہ 35 ھ جمعہ کے دن ان باغیوں میں سے ایک بد بخت نے آپ کو رات میں شہید کر دیا۔ آپ کی نمازِ جنازہ حضور صلی اللہ تعالیٰ علیہ وسلم کے پھوپھی زاد بھائی حضرت زبیر بن العوام رضی اللہ تعالیٰ عنہ نے پڑھائی۔ اور آپ جنت البقیع مدینہ منورہ کے قبرستان میں سپرد خاک کیے گئے۔ (تاریخ الخلفاء وازلہ الخلفاء)

آپ کے فضائل میں قرآن مجید کی چند آیتیں بھی نازل ہوئی ہیں۔ جن میں سے یہ

آیت ہے:

(1) الَّذِينَ يَنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتَّبِعُونَ مَا أَنْفَقُوا مَنًّا وَلَا أَذَى لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ (پ 3 البقرة آیت 262)

وہ لوگ جو اپنا مال اللہ (عزوجل) کی راہ میں خرچ کرتے ہیں۔ پھر دینے کے بعد نہ احسان رکھیں نہ تکلیف دیں۔ تو ان کا ثواب ان کے رب کے پاس ہے۔ اور انہیں کچھ اندیشہ ہے نہ کوئی غم۔

معتبر تفسیروں میں لکھا ہے کہ یہ آیت مبارکہ حضرت عثمان غنی رضی اللہ تعالیٰ عنہ اور حضرت عبدالرحمن بن عوف رضی اللہ تعالیٰ عنہ کے بارے میں اس وقت نازل ہوئی جب کہ جنگِ تبوک کے موقع پر حضرت عثمان رضی اللہ تعالیٰ عنہ نے لشکرِ اسلام کے لیے ایک ہزار اونٹ مع ساز و سامان اور حضرت عبدالرحمن رضی اللہ تعالیٰ عنہ بن عوف نے چار ہزار درہم بارگاہ رسالت میں پیش کیے۔ (خزائن العرفان ص 51 وغیرہ)

(2) مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا (پ 21 الاحزاب آیت 23)

مسلمانوں میں کچھ وہ مرد ہیں جنہوں نے سچا کر دیا جو عہد اللہ (عزوجل) سے کیا تھا تو ان میں کوئی اپنی منت پوری کر چکا اور کوئی راہ دیکھ رہا ہے اور وہ ذرا نہ بدلے۔

حضرت عثمان غنی رضی اللہ تعالیٰ عنہ وسعد بن زید اور حضرت حمزہ ومصعب وغیرہ رضی اللہ تعالیٰ عنہم نے نذر مانی تھی کہ وہ جب جہاں کا موقع پائیں گے تو ثابت قدم رہیں گے۔ یہاں تک کہ شہید ہو جائیں ان ہی لوگوں کی نسبت اس آیت میں ارشاد ہوا کہ ان لوگوں نے اپنا وعدہ سچا کر دکھایا۔ کہ حضرت حمزہ اور حضرت مصعب رضی اللہ تعالیٰ عنہما تو جنگ اُحد کے دن شہید ہو گئے۔ اور حضرت عثمان غنی رضی اللہ تعالیٰ عنہ و حضرت طلحہ وغیرہ اپنی شہادت کا انتظار کر رہے ہیں۔ (خزائن العرفان ص 499)

## (44) حضرت علی رضی اللہ تعالیٰ عنہ اور قرآن

خلیفہ چہارم امیر المؤمنین حضرت علی بن ابی طالب رضی اللہ تعالیٰ عنہ خلفائے راشدین میں حضرت عثمان غنی رضی اللہ تعالیٰ عنہ کے بعد سب سے اعلیٰ و افضل خلیفہ برحق ہیں۔ حضرت عثمان غنی رضی اللہ تعالیٰ عنہ کے بعد انصار و مہاجرین اور تمام ارباب حل و نقد و عامہ مسلمین نے آپ کی بیعت کی۔ اور چار برس آٹھ ماہ نو دن آپ مسند خلافت کو سرفراز فرماتے رہے۔ 17 رمضان سن 40ھ کو عبدالرحمن بن ملجم مرادی خارجی مردود نے نماز فجر کے لیے جاتے ہوئے کوفہ میں آپ کی مقدس پیشانی اور نورانی چہرے پر ایسی تلوار ماری جس سے آپ شدید طور پر زخمی ہو گئے۔ اور دن زندہ رہ کر جام شہادت سے سیراب ہو گئے اور بعض کتابوں میں لکھا ہے کہ 19 رمضان جمعہ کی رات آپ زخمی ہوئے اور 21 رمضان شب یکشنبہ آپ کی وفات ہوئی۔ آپ کے بڑے فرزند حضرت امام حسن رضی اللہ تعالیٰ عنہ نے آپ کی نماز جنازہ پڑھائی اور آپ کو مدفون کیا۔ (تاریخ الخلفاء و ازالۃ الخلفاء)

آپ کے فضائل و مناقب میں چند آیتیں بھی نازل ہوئی ہیں۔ بطور نمونہ دو آیتیں تحریر ہیں۔

(1) يَوْفُونَ بِالنَّذْرِ وَيَخَافُونَ  
يَوْمًا كَانَ شَرُّهُ مُسْتَطِيرًا  
وَيُطْعَمُونَ الطَّامَّ عَلَىٰ حُبِّهِ

وہ لوگ (حضرت علی رضی اللہ تعالیٰ عنہ و فاطمہ رضی اللہ تعالیٰ عنہا وغیرہ) اپنی منتیں پوری کرتے ہیں۔ اور اس دن سے ڈرتے ہیں جس کی برائی



پھیلی ہوئی ہے اور کھانا کھلاتے ہیں اس کی محبت پر مسکین اور یتیم اور اسیر کو۔ ان سے کہتے ہیں۔ کہ ہم تمہیں خاص اللہ (عزوجل) کے لیے کھانا دیتے ہیں تم سے کوئی بدلہ اور شکر گزاری نہیں مانگتے بے شک ہمیں اپنے رب سے ایسے دن کا ڈر ہے جو بہت ہی ترشر اور نہایت ہی سخت ہے۔ تو انہیں اللہ (عزوجل) نے اس دن کے شر سے بچالیا۔ اور انہیں تازگی اور شادمانی دی۔

مُسْكِينًا وَ يَتِيمًا وَ اَسِيْرًا اِنَّمَا نَطْعِمُكُمْ لَوَجْهِ اللّٰهِ لَا نُرِيْدُ مِنْكُمْ جَزَاءً وَ لَا شُكُوْرًا اِنَّا نَخَافُ مِنْ رَبِّنَا يَوْمًا عَبُوْسًا قَمْطَرِيْرًا فَوْقَهُمُ اللّٰهُ شَرَّ ذٰلِكَ الْيَوْمِ وَلَقَّهْمُ نَصْرَةً وَ سُرُوْرًا  
(پ 29 الہر آیت 11۷7)

آیات مذکورہ بالا حضرت علی و حضرت فاطمہ اور ان کی لونڈی بی بی فضہ رضی اللہ تعالیٰ عنہم کے حق میں نازل ہوئی ہیں۔ حضرت امام حسن و امام حسین رضی اللہ تعالیٰ عنہما بچپن میں ایک مرتبہ بیمار ہو گئے تو ان تینوں نے ان دونوں بچوں کی بیماری پر تین روزوں کی منت مانی۔ اللہ تعالیٰ نے دونوں بچوں کو شفا دے دی۔ منت پوری کرنے کے لیے تینوں حضرات نے روزے رکھے۔ حضرت علی رضی اللہ تعالیٰ عنہ بازار سے تین صاع جو لائے۔ حضرت بی بی فاطمہ رضی اللہ تعالیٰ عنہما نے تینوں دن ایک صاع کی روٹیاں پکائیں۔ جب افطار کا وقت آیا اور روٹیاں سامنے رکھیں۔ تو ایک دن مسکین۔ ایک دن یتیم۔ ایک دن اسیر (قیدی) آیا۔ اور تینوں دن روٹیاں ان تینوں کو دے دی گئیں اور صرف پانی سے افطار کر کے اگلا روزہ رکھ لیا گیا۔

حضرات اہل بیت کے گھر کا یہ اندرون خانہ معاملہ آسمانوں میں اس کی دھوم مچ گئی۔ اور اللہ تعالیٰ نے حضرت جبرئیل امین علیہ السلام کو دربار نبوت میں بھیج کر اس واقعہ کے بارے میں ان آیتوں کو اپنے حبیب علیہ الصلوٰۃ والسلام پر نازل فرمایا۔

(تفسیر خزائن العرفان ص 289)

(2) يَا أَيُّهَا الَّذِينَ آمَنُوا إِذَا نَا جَيْتُمُ الرَّسُولَ فَقَدِّمُوا بَيْنَ يَدَيْ

اے ایمان والو! جب تم رسول صلی اللہ علیہ وسلم سے کوئی بات آہستہ عرض کرنا چاہو تو

نَجُوا لَكُمْ صَدَقَةٌ ذَلِكَ خَيْرٌ لَّكُمْ  
وَاطْهَرُ فَإِنْ لَمْ تَجِدُوا فَإِنَّ اللَّهَ  
غَفُورٌ رَحِيمٌ

اپنی عرض سے پہلے کچھ صدقہ دے لو۔ یہ  
تمہارے لیے بہتر اور بہت سہرا ہے۔ پھر  
اگر تمہیں مقدور ورنہ ہو تو اللہ عزوجل بخشنے

(پ 28 الجادلہ آیت 12) والا مہربان ہے۔

اس آیت کی شان نزول یہ ہے کہ جب سید عالم صلی اللہ تعالیٰ علیہ وسلم کی بارگاہ میں  
مالداروں نے بہت دیر دیر تک سوال و جواب کا سلسلہ دراز کر دیا۔ اور فقراء کو اپنی عرضی پیش  
کرنے کا موقع بہت کم ملنے لگا۔ تو عرضی پیش کرنے والوں کو اپنی عرضی پیش کرنے سے  
پہلے صدقہ دینے کا حکم نازل ہوا۔ اور اس حکم پر سب سے پہلے حضرت علی رضی اللہ تعالیٰ عنہ  
نے عمل کرتے ہوئے ایک دینار صدقہ دے کر دس مسائل دریافت کیے۔ جب حضرت علی  
رضی اللہ تعالیٰ عنہ ان سوالوں سے فارغ ہو چکے تو صدقہ کا یہ حکم منسوخ کر دیا۔ رخصت  
نازل ہو گئی کہ اب اپنی عرضی حضور علیہ الصلوٰۃ والسلام کے دربار میں پیش کرنے کے لیے  
کسی صدقہ کی کوئی ضرورت نہیں رہی۔ قرآن مجید کے اس حکم پر سوائے حضرت علی مرتضیٰ  
رضی اللہ تعالیٰ عنہ کے اور کسی کو عمل کرنے کا موقع ہی نہیں ملا۔ یہ حضرت مولیٰ علی رضی اللہ  
تعالیٰ عنہ کے فضائل میں ایک بہت ہی تابناک اور بہت ہی عظمت والی فضیلت ہے کہ  
آپ کے سوا کسی کو حکم قرآنی پر عمل کرنا نصیب نہیں ہوا۔

(تفسیر خزائن العرفان ص 247 بحوالہ مدارک و خازن)

## (45) اہل بیت نبوت اور قرآن

اللہ تعالیٰ نے اہل بیت نبوت کا قرآن مجید میں ذکر جمیل فرماتے ہوئے ارشاد فرمایا

کہ:

وَقَرْنَ فِي بُيُوتِكُنَّ وَلَا تَبَرَّجْنَ  
تَبَرُّجَ الْجَاهِلِيَّةِ الْأُولَىٰ وَأَقِمْنَ  
الصَّلَاةَ وَآتِينَ الزَّكَاةَ وَأَطِعْنَ  
اللَّهَ وَرَسُولَهُ إِنَّمَا يُرِيدُ اللَّهُ

(اے نبی کی بیویاں!) تم اپنے گھروں میں ٹھہری  
رہو۔ اور بے پردہ نہ رہو جیسے اگلی جاہلیت کی  
بے پردگی تھی۔ اور نماز قائم رکھو۔ اور زکوٰۃ دو۔  
اور اللہ (عزوجل) اور اس کے رسول صلی اللہ علیہ

وسلم کا حکم مانو۔ اور اللہ (عزوجل) تو یہی چاہتا ہے کہ اے نبی کے گھر والو کہ تم سے ہر ناپاکی کو دور فرمادے۔ اور تمہیں پاک کر کے خوب ستھرا کر دے اور یاد کرو جو تمہارے گھر میں پڑھی جاتی ہیں۔ اللہ کی آیتیں اور حکمت، بے شک اللہ (عزوجل) باریکی کو جانتا خبردار ہے۔

لِيُذْهِبَ عَنْكُمُ الرِّجْسَ أَهْلَ  
الْبَيْتِ وَيُطَهِّرَكُمْ تَطْهِيراً وَإِذْ  
كُنَّا مِمَّا يَتْلَىٰ فِي بُيُوتِكُنَّ مِنْ  
إِبْرَاهِيمَ وَإِسْحَاقَ وَإِسْحَاقَ  
كَانَ لَطِيفًا خَبِيرًا

(پ 22 الاحزاب آیت 33-34)

## توضیح

ان آیات مقدسہ سے مندرجہ ذیل باتوں پر خاص طور سے روشنی پڑتی ہے۔  
(1) ان آیتوں سے اہل بیت نبوت کے فضل و شرف اور ان کے درجات و مراتب کا اعلان اظہار مقصود ہے۔

(2) حضور صلی اللہ تعالیٰ علیہ وسلم کی مقدس بیبیاں، اور حضرت فاطمہ اور حضرت علی و حضرت حسن و حسین رضی اللہ تعالیٰ عنہم سب اہل بیت میں داخل ہیں۔ کیونکہ آگے پیچھے کی آیتوں اور حدیثوں پر نظر ڈالنے سے آفتاب کی طرح روشن ہو کر یہی نتیجہ نکلتا ہے کہ ازواج مطہرات بھی یقیناً اہل بیت ہیں۔ اور عقائد کے امام حضرت ابو منصور ماتریدی رحمۃ اللہ علیہ سے بھی یہی منقول ہے اور تمام اہل سنت و جماعت کا مختار مذہب بھی یہی ہے۔ اور یہ بھی واضح رہے کہ بیوی کو اہل بیت کہنا قرآن مجید سے ثابت اور یہ قرآن کا محاورہ ہے۔ چنانچہ حضرت ابراہیم علیہ السلام کی مقدس بیوی حضرت سارہ سے فرشتوں نے کہا کہ:

رَحْمَتُ اللَّهِ وَبَرَكَاتُهُ عَلَيْكُمْ  
أَهْلَ بَيْتِ إِنَّهُ حَمِيدٌ مَّجِيدٌ  
اللہ (عزوجل) کی رحمت اور اس کی برکتیں تم پر  
اے گھر والو! بے شک اللہ سب خوبیوں والا  
عزت والا ہے۔

(12 ہود آیت 73)

اس آیت میں صراحتاً مذکور ہے کہ فرشتوں نے حضرت ابراہیم علیہ السلام کے گھر آ کر حضرت سارہ کو حضرت ابراہیم علیہ السلام کی ”اہل البیت“ کہا اور اس وقت حضرت ابراہیم

علیہ السلام کے گھر میں بجز آپ کے اور آپ کی بیوی حضرت سارہ کے کوئی دوسرا موجود نہ تھا۔

(3) ان آیتوں میں اللہ عزوجل نے نبی کی مقدس بیویوں کو اپنے گھروں میں رہنے کا حکم دیا۔ اور بے پردہ باہر نکل کر گھومنے پھرنے سے منع فرمایا۔ اور عورتوں کے باہر گھومنے پھرنے کو زمانہ جاہلیت کا بدترین دستور بتایا۔ اس میں تمام مسلمان عورتوں کے لیے نصیحت و عبرت کا بہت بڑا سامان ہے۔

(4) اللہ تعالیٰ نے ازواجِ مطہرات کو پابندی کے ساتھ نماز و زکوٰۃ ادا کرنے کی خصوصیت کے ساتھ تاکید فرمائی۔ اور ان کو اللہ و رسول عزوجل و صلی اللہ علیہ وسلم کی فرمانبرداری کا خاص طور پر حکم فرمایا:

(5) ان آیتوں میں اللہ تعالیٰ نے نبی صلی اللہ تعالیٰ علیہ وسلم کی بیویوں کو ”اہل بیت“ فرمایا اور ان سے ہر قسم کی ظاہری و باطنی پلیدیوں کو دور رکھنے۔ اور ان کی پاکیزگی اور ستھرائی کی زینتوں سے آراستہ فرمانے کا اعلان فرمایا۔

(6) اللہ تعالیٰ نے ان آیتوں میں گھروں کے اندر رہ کر قرآن و حدیث اور دینی مسائل کے پڑھنے پڑھانے کا ازواجِ مطہرات کو حکم دیا۔ اس میں کالجوں اور یونیورسٹیوں میں بے پردہ پھرنے والی مسلمان عورتوں کے لیے بہت بڑی عبرتوں اور نصیحتوں کا جھنڈا لہرا رہا ہے۔ کاش مسلمان لڑکیاں اور ان کے ماں باپ ان قرآنی آیتوں سے ہدایت کا نور حاصل کرتے۔ اور عورتوں کو بے پردگی کی بے حیائی سے بچا کر دونوں جہان کی عزتوں سے سرفراز ہوتے۔ اللہ تعالیٰ سب کو توفیق دے۔

## (7) اولیائے امت کا بیان

### (46) کراماتِ اولیاء

حضرات انبیاء علیہم السلام کے علاوہ دوسرے نیک بندوں یا بندویوں سے خلاف عادت ایسی چیزیں اور اس قسم کی باتیں صادر و ظاہر ہوا کرتی ہیں جن کو دیکھ کر عقل حیران رہ

جاتی ہے۔ ان چیزوں کو ”کرامات“ کہا جاتا ہے جو اولیاء کا ملین اور شہداء و صالحین سے اکثر نمودار ظاہر ہوا کرتی ہیں۔ ”علم عقائد“ کا مشہور مسئلہ ہے کہ اولیاء کی کرامات حق ہیں چنانچہ قرآن مجید سے بھی اولیاء کی کرامتوں کا ثبوت ہے۔ اسکی چند مثالیں تحریر کی جاتی ہیں۔

(1) جب حضرت عیسیٰ علیہ السلام پیدا ہوئے تو اس وقت ان کی والدہ آبادی سے دور ایک میدان میں تھیں۔ وہیں تنہائی میں ولادت ہوئی۔ اور جب ان کو بھوک پیاس لگی تو اچانک ان کے پاس ایک شیریں پانی کی نہر جاری ہو گئی اور انہوں نے کھجور کے ایک درخت کو ہلایا تو ناگہاں پکی ہوئی تازہ کھجوریں اس سے گر پڑیں جس کو انہوں نے کھایا پیا۔ یہ دونوں چیزیں حضرت مریم کی کرامتیں ہیں۔ جن کو خداوند کریم نے قرآن مجید میں ان لفظوں کے ساتھ ذکر فرمایا ہے کہ:

فَنَادَاهَا مِنْ تَحْتِهَا أَنْ ااتَّخِزْنِي  
قَدْ جَعَلَ رَبُّكَ تَحْتِكَ سَرِيًّا .  
وَهُزِّي إِلَيْكِ بِجِزْعِ النَّخْلَةِ  
تُسْقِطُ عَلَيْكَ رَطْبًا جَنِيًّا .  
تو (جبرائیل) نے اس (مریم) سے اس کے  
تلے سے پکار کر کہا کہ تو غم نہ کھا۔ بے شک  
تیرے رب نے نیچے ایک نہر بہا دی ہے اور  
کھجور کی جڑ پکڑ کر اپنی طرف ہلا تو تجھ پر پکی  
ہوئی کھجوریں گریں گی۔ (مریم۔ آیت (24, 25))

اچانک نہر کا جاری ہونا اور بغیر پھلی ہوئی کھجور کے درخت سے ناگہاں پھلوں کا گرنا۔ یہ دونوں چیزیں حضرت مریم علیہا السلام کی کرامتیں ہیں جو قرآن کی مذکورہ بالا آیت سے ثابت ہیں جو اس کرامت کا انکار کرے وہ قرآن کا منکر اور کافر ہے۔

(2) ایک دن حضرت سلیمان علیہ السلام نے اپنے دربار میں بیٹھے ہوئے اپنے درباریوں سے فرمایا کہ تم میں کون ایسا ہے جو بلقیس کے یہاں حاضر ہونے سے پہلے ہی اس کے تخت کو ملک سبا سے یہاں بیت المقدس میں میرے دربار کے اندر لادے۔ آپ کا ارشاد سن کر سب چپ رہے۔ لیکن ایک بڑا سرکش جن بول پڑا کہ میں اس تخت کو یہاں اتنی دیر میں لاسکتا ہوں کہ آپ کا دربار برخواست بھی نہ ہوا ہوگا اور میں وہ تخت یہاں لادوں گا۔ یہ سن کر حضرت سلیمان علیہ السلام کے وزیر حضرت آصف بن برخیا

نے کہا کہ میں تو اس تخت کو آپ کے پلک جھپکانے سے پہلے ہی لادوں گا۔ چنانچہ آپ کی کرامت سے تختِ بلقیس ملکِ سبا سے زمین کے نیچے نیچے چل کر آپ کی کرسی کے قریب نمودار ہو گیا۔ اور آپ اس تخت کو ایک سیکنڈ میں اپنے پاس دیکھ کر خداوند قدوس کا شکر ادا کرنے لگے۔ قرآن کریم میں اللہ تعالیٰ نے اس واقعہ کو ان لفظوں میں بیان فرمایا ہے کہ:

قَالَ عَفْرِيْتُ مِّنَ الْجِنِّ أَنَا آتِيكَ بِهِ قَبْلَ أَنْ تَقُومَ مِنْ مَقَامِكَ وَإِنِّي عَلَيْهِ لَقَوِيٌّ أَمِينٌ ۗ قَالَ الَّذِي عِنْدَهُ عِلْمٌ مِّنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ فَلَمَّا رآهُ مُسْتَقِرًّا عِنْدَهُ قَالَ هَذَا مِنْ فَضْلِ رَبِّي لِيَبْلُوَنِي ءَأَشْكُرُ أَمْ أَكْفُرُ وَمَنْ شَكَرَ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ رَبِّي غَنِيٌّ كَرِيمٌ

(پ 19 اہل آیت 39-40)

ایک بڑا خبیث جن بولا کہ میں وہ تخت آپ کے پاس حاضر کر دوں گا قبل اس کے کہ حضور اجلاس سے اٹھیں۔ اور وہ نہایت طاقتور اور امانت دار ہوں جن کے پاس کتاب کا علم تھا (آصف) نے کہا کہ میں اسے آپ کے پلک جھپکانے سے پہلے لادوں گا۔ پھر جب حضرت سلیمان علیہ السلام نے تخت کو اپنے پاس رکھا ہوا دیکھا تو کہا کہ یہ میرے رب کے فضل سے ہے تاکہ وہ مجھے آزمائے کہ میں شکر کرتا ہوں۔ یا ناشکری اور جو شکر کرے وہ اپنے بھلے کو شکر کرتا ہے اور جو ناشکری کرے تو میرا رب بے پرواہ ہے سب خوبیوں والا ہے۔

حضرت آصف بن برخیا رضی اللہ تعالیٰ عنہ کا تختِ بلقیس کو ملکِ سبا سے ایک سیکنڈ میں لا کر دربار سلیمانی میں حاضر کر دینا۔ یقیناً یہ آپ کی ایک بہت بڑی کرامت ہے۔ اور جو اس پر ایمان نہ لائے وہ قرآن کا منکر اور کافر ہے کیونکہ یہ کرامت قرآن مجید سے ثابت ہے۔

اس قرآنی کرامت سے یہ سبق ملتا ہے کہ جب حضرت سلیمان علیہ السلام اور دوسرے پیغمبروں کی امتوں میں آصف بن برخیا اور حضرت مریم جیسی کرامتوں والے ہو

چکے ہیں تو پھر حضور سید الانبیاء خاتم النبیین صلی اللہ تعالیٰ علیہ وسلم کی امت میں اگر اس سے بڑی بڑی کرامتوں والے اولیا ہوں تو اس میں ہرگز ہرگز کوئی تعجب کی بات نہیں ہے کیونکہ یاد رکھیے کہ ہر ولی کی کرامت اس کے نبی کا معجزہ ہوتا ہے تو جس شان کا نبی ہوگا اسی شان کے اس کی امت کے اولیا ہوں گے تو جب حضور اکرم صلی اللہ تعالیٰ علیہ وسلم کی شان تمام انبیاء و مرسلین علیہم الصلوٰۃ والسلام سے بڑھ کر ہے تو اس کا صاف نتیجہ یہ ہوگا کہ حضور صلی اللہ تعالیٰ علیہ وسلم کی امت کے اولیاء دوسرے انبیاء کی امتوں کے اولیا سے بڑھ کر ہوں گے۔ اور امت محمدیہ صلی اللہ تعالیٰ علیہ وسلم کے اولیا کے مراتب و درجات اور ان کی کرامات انبیاء سابقین کی امت کے اولیا سے کہیں زیادہ بڑھ کر بلند مرتبہ ہوں گی۔ واللہ تعالیٰ اعلم

## (47) بزرگوں کے تبرکات نافع ہیں

بزرگانِ دین، حضراتِ انبیاء و مرسلین، شہداء و صالحین کے تبرکات، ان کے کپڑے، ان کے جوتے، ان کا مصیٰ، ان کا عصا، ان کی تسبیح، ان کے برتن، غرض ان کا ہر استعمالی سامان باعثِ خیر و برکت، سامانِ رحمت و منفعت ہے۔ ان کے توسل سے دعائیں مقبول ہوتی ہیں۔ ان سے شفاء حاصل ہوتی ہے۔ اس سے بلائیں اور مصیبتیں دور ہوتی ہیں۔ غرض طرح طرح سے نافع و منفعت بخش ہیں۔ اور ان فوائد کا حاصل ہونا قرآن مجید سے ثابت ہے اس سلسلے میں ہم قرآن مجید کی چند آیات پیش کرتے ہیں جو طالبِ حق کے لیے ہدایتوں کا نور ہیں۔ اور وہ یہ ہیں۔

(1) قومِ نبی اسرائیل کے پاس ایک صندوق تھا جس کو وہ لوگ وسیلہ بنا کر خدا سے فتح و نصرت کی دعائیں مانگا کرتے تھے تو ان کی دعائیں مقبول ہو کر ان کو فتح و نصرت نصیب ہوا کرتی تھی۔ اور میدانِ جنگ میں وہ لوگ اس صندوق کو اپنے آگے رکھ دیا کرتے تھے تو اس میں سے سکونِ روح و اطمینانِ قلب کی ایسی برکتیں نمودار ہوا کرتی تھیں کہ مجاہدین کے سینوں میں خوف و ہراس سے دھڑکتے ہوئے دل پتھر کی چٹان کی مانند مضبوط ہو جایا

یہ صندوق حضرت آدم علیہ السلام پر نازل ہوا تھا۔ اور آپ سے وراثتہً منتقل ہوتا ہوا حضرت موسیٰ علیہ السلام تک پہنچا۔ آپ اس میں اپنا مخصوص سامان اور توریت شریف بھی رکھا کرتے تھے۔ اس کے علاوہ آپ کے کپڑے، آپ کی نعلین شریفین، اور حضرت ہارون علیہ السلام کا عمامہ اور ان کا عصا، تھوڑا سا من و سلوی جو بنی اسرائیل پر نازل ہوتا تھا۔ یہ سب سامان اس صندوق میں رکھے ہوئے تھے جب بنی اسرائیل کی بد عملی بہت بڑھ گئی تو اللہ تعالیٰ کا یہ قہر و غضب نازل ہوا کہ عمالقہ کی ظالم قوم بنی اسرائیل پر حملہ آور ہو گئی۔ اور اس نے بنی اسرائیل میں قتل و غارت گری کا ایسا طوفان برپا کیا کہ بنی اسرائیل کی بستیاں تہس نہس ہو کر ویران ہو گئیں۔ قوم عمالقہ نے سارے سامانوں کو لوٹ لیا۔ اور وہ یہ مبارک صندوق بھی چھین کر لے گئے اور اس کو نجس اور گندی جگہوں میں ڈال دیا۔ اور اس کی بے حرمتی کی۔ اور ان کی گستاخیوں کی وجہ سے وہ طرح طرح کے امراض و مصائب میں مبتلا ہو گئے۔ چنانچہ عمالقہ کے پانچ شہر اس طرح ویران ہو گئے کہ ان میں کوئی چراغ بتی کرنے والا بھی نہ رہا۔ اس کے بعد عمالقہ کا احساس یقین ہو گیا۔ کہ صندوق کی بے حرمتی و اہانت ہی ان کی ہلاکت و بربادی کا باعث بنی ہے۔ تو انہوں نے صندوق کو ایک بیل گاڑی پر رکھ کر بیلوں کو چھوڑ دیا۔ اور فرشتے اس صندوق کو اٹھا کر بنی اسرائیل کے سامنے ”طالوت“ بادشاہ کے پاس لائے۔ اور اس صندوق کا آنا ہی بنی اسرائیل کی بادشاہی کا نشان مقرر کیا گیا تھا۔ چنانچہ صندوق کو دیکھتے ہی بنی اسرائیل نے طالوت کو اپنا بادشاہ مان لیا۔ اور فوراً وہ جہاد کے لیے تیار ہو گئے۔ کیونکہ صندوق پا کر انہیں اپنی فتح کا یقین ہو گیا۔ طالوت نے بادشاہ بن کر بنی اسرائیل کے ستر ہزار جوانوں کی فوج تیار کی۔ انہی جوانوں میں حضرت داؤد علیہ السلام بھی تھے جن کے ہاتھ سے ”جالوت“ کافروں کا بادشاہ قتل ہوا۔ یہ واقعہ حضرت ”شمویل“ علیہ السلام کے زمانے میں ہوا جو حضرت موسیٰ علیہ السلام کے خلیفہ تھے۔

(جلالین و جمل و خازن و مدارک وغیرہ)

اس خیر و برکت والے صندوق کا ذکر فرماتے ہوئے خداوند قدوس نے قرآن مجید

میں ارشاد فرمایا کہ :



اور (بنی اسرائیل) سے ان کے نبی (حضرت شمویل) نے فرمایا کہ اس (طاہوت) کی بادشاہی کی نشانی یہ ہے کہ آئے تمہارے پاس صندوق جس میں تمہارے رب کی طرف سے دلوں کا چین ہے اور کچھ بچی ہوئی چیزیں ہیں حضرت موسیٰ و حضرت ہارون علیہما السلام کے ترکہ کی۔ اٹھا کر لائیں گے اس کو فرشتے یقیناً اس میں تمہارے لیے بڑی نشانی ہے۔ اگر تم لوگ ایمان رکھتے ہو۔

وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ الْمَلَائِكَةُ إِنَّ فِي ذَلِكَ لَآيَةً لِّكُمْ إِن كُنتُمْ مُّؤْمِنِينَ

(پ 2 البقرة آیت 248)

قرآن مجید کے الفاظ فیہ سکینۃ من ربکم پر غور کرو کہ اللہ تعالیٰ نے اعلان فرمادیا کہ جس صندوق میں حضرت موسیٰ و حضرت ہارون علیہم السلام کے تبرکات تھے اس میں خداوند قدوس کی طرف سے سکینہ یعنی دلوں کا اطمینان اور روح کی تسکین کا سامان تھا۔ جس پر ایمان لانا ہر مسلمان کا فرض عین ہے اور جو اس کا انکار کرے وہ بلاشبہ قرآن کا منکر اور یقیناً کافر ہے اور یہ بھی آپ کو معلوم ہو چکا کہ بنی اسرائیل اس صندوق کی برکت سے فتح یاب ہو کر کفار پر غلبہ پاتے تھے اور کفار کو شکست ہو جاتی تھی۔ اور ایمان والوں کے دلوں کا خوف اور بزدلی دور ہو کر شجاعت و بہادری پیدا ہو جاتی تھی۔ تو ان قرآنی تصریحات سے صاف صاف ثابت ہو گیا کہ بزرگوں کے تبرکات نافع الخلاق و دافع البلاء و باعث شفا ہوتے ہیں۔

اور یہ بھی آپ کو معلوم ہو چکا کہ ”عمالقہ“ نے جب اس صندوق کی بے حرمتی کی تو وہ طرح طرح کے امراض اور بلاؤں میں گرفتار ہو گئے۔ یہاں تک کہ ان کی بستیاں ویران ہو گئیں۔ اور بالآخر انہوں نے اس صندوق کو واپس لوٹا دیا۔ اس سے معلوم ہوا کہ بزرگوں کے تبرکات کی بے ادبی اور بے حرمتی ہلاکت و بربادی کا سبب ہے اور یہ گمراہوں کا طریقہ ہے اور قرآن کے الفاظ ”تحملة الملئكة“ کہ فرشتے اس صندوق کو اٹھا کر لائے۔ یہ دلیل ہے کہ بزرگوں کے تبرکات کی تعظیم اور ان کا اعزاز و احترام لازم الاعتقاد اور واجب

اعمل ہے اور یہ مومنین کا طریقہ ہے۔ کیونکہ ان کی برکت سے دعائیں مقبول، اور حاجتیں پوری ہوتی ہیں اور مرادیں ملتی ہیں۔

الحاصل بزرگوں کے تبرکات کی تعظیم و تکریم میں دین و دنیا کا فائدہ ہو۔ اور ان کی اہانت و بے ادبی میں دین و دنیا کا نقصان ہے۔ لہذا خبردار ہرگز ہرگز کسی بزرگ کے کسی تبرک کو کبھی بے ادبی و بے حرمتی نہ کریں۔ بلکہ ہمیشہ محبت و عقیدت کے ساتھ بزرگوں کے تبرکات کو ایک نعمتِ خداوندی سمجھ کر اس کا اعزاز و احترام کرتے رہیں تو انشاء اللہ تعالیٰ برکات دارین سے سرفراز ہوتے رہیں گے اور دین و ایمان کی سلامتی رہے گی۔

(2) حضرت یوسف علیہ السلام جب مصر کے بادشاہ ہو گئے اور قحط پڑا تو آپ کے بھائی صاحبان برسوں کے بعد غلہ لینے کے لیے ”کنعان“ سے مصر گئے تو حضرت یوسف علیہ السلام نے بھائیوں سے اپنے والد ماجد حضرت یعقوب علیہ السلام کا حال پوچھا تو بھائیوں نے بتایا کہ وہ نابینا ہو گئے ہیں حضرت یوسف علیہ السلام کو اس خبر سے بڑا گہرا صدمہ پہنچا۔ اور آپ نے بھائیوں سے فرمایا کہ:

اذْهَبُوا بِقَمِيصِي هَذَا فَاَلْقُوهُ  
عَلَىٰ وَجْهِ أَبِي يَأْتِ بِصِيرًا  
تم لوگ میرا یہ کرتا لے جاؤ۔ اور میرے باپ  
کے منہ پر ڈالو گے تو ان کی آنکھیں کھل جائیں  
گی۔ (پ 13 یوسف آیت 93)

چنانچہ حضرت یوسف علیہ السلام کے بھائی آپ کا کرتا لے کر کنعان گئے۔ اور حضرت یعقوب علیہ السلام کے چہرے پر اس کو ڈال دیا تو فوراً ان کی آنکھوں میں بصارت آ گئی۔ اس سے ثابت ہوا کہ بزرگوں کے لباسوں اور ان کے تبرکات میں شفا بھی ہے اور یہ شفاء قرآن مجید سے ثابت ہے جس پر ایمان لانا ضروری ہے۔ اور اس کا انکار قرآن کا انکار ہے جو یقیناً کفر ہے۔

بہر حال بزرگوں کے تبرکات کا اعزاز و احترام رکھنا یہ قرآن کا فرمان ہے۔ اور صالحین کا طریقہ بھی۔ اس لیے بزرگوں کے تبرکات کو ہمیشہ احترام کی نظر سے دیکھتے رہنا

اور ان کا ادب و اعزاز و اکرام کرنا لازم ہے۔ خداوند کریم سب کو اس کی توفیق عطاء فرمائے (آمین)

## (48) بزرگوں کے قرب سے دعا قبول ہوتی ہے

بزرگوں کے قرب و جوار میں چونکہ رحمت خداوندی کا سایہ رہتا ہے۔ اس لیے وہ جگہ نزولِ رحمت کا مقام ہوتا ہے لہذا اس جگہ بندوں کی دعاؤں کو ارحم الراحمین جلد قبول فرما لیتا ہے۔ قرآن مجید میں ہے کہ حضرت زکریا پیغمبر علیہ السلام بیت المقدس کے کونے کونے میں اولاد کی دعا مانگ چکے تھے۔ مگر کوئی اولاد نہیں ہوئی لیکن جب حضرت زکریا علیہ السلام نے یہ دیکھا کہ بی بی مریم کی محراب میں گرمی کے پھل جاڑوں میں اور جاڑے کے پھل گرمیوں میں آتے رہتے ہیں۔ تو ان کو خیال ہوا کہ بی بی مریم کی محراب میں بے موسم کے پھل ملتے ہیں تو میں بھی اب بوڑھا ہوں۔ اور میرے اولاد ہونے کا موسم نہیں رہا ہے مگر شاید محرابِ مریم میں مجھے بغیر موسم کے اولاد کا پھل مل جائے چنانچہ آپ نے خاص محرابِ مریم میں جہاں وہ عبادت میں مشغول تھیں اولاد کی دعا مانگی تو آپ کی دعا مقبول ہوئی۔ اور اللہ تعالیٰ نے ایک فرزند عطا فرمایا جن کا نام یحییٰ علیہ السلام ہے۔ یہ واقعہ قرآن مجید میں اس طرح بیان کیا گیا ہے کہ:

یہاں (محرابِ مریم میں) پکارا زکریا نے اپنے رب کو۔ بولا اے میرے رب! مجھے اپنے پاس سے ستھری اولاد دے۔ بے شک تو ہی دعا کو سننے والا ہے۔ تو فرشتوں نے انہیں آواز دی۔ اور وہ نماز کی جگہ نماز پڑھ رہے تھے کھڑے ہو کر بیشک اللہ (عزوجل) آپ کو خوشخبری دیتا ہے یحییٰ کی جو اللہ (عزوجل) کی طرف سے ایک کلمہ کی تصدیق کرے گا۔ اور سردار ہوگا اور عورتوں

(1) هُنَالِكَ دَعَا زَكَرِيَّا رَبَّهُ، قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ أَنَّ اللَّهَ يُبَشِّرُكَ بِيَحْيَى مُصَدِّقًا بِكَلِمَةٍ مِنَ اللَّهِ وَسَيِّدًا وَحَصُورًا وَنَبِيًّا مِنَ الصَّالِحِينَ

(پ 3 آل عمران آیت 39) سے ہمیشہ کے لیے بچنے والا اور نبی ہوگا اور ہمارے خاصوں میں ہوگا۔

اس قرآنی واقعہ سے ہمیں یہ روشنی ملتی ہے کہ بزرگوں کی عبادت گاہوں، ان کے مزاروں، ان کے خانقاہوں میں دعا مانگنی چاہئے۔ کیونکہ ان مقامات پر دعائیں مقبول ہوا کرتی ہیں۔ چنانچہ حضرت زکریا علیہ السلام کا واقعہ اس کی بہت ہی روشن دلیل ہے۔

(2) وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا  
اور وہ لوگ جب اپنی جانوں پر ظلم کریں (گناہ کریں) تو اے محبوب! وہ آپ کے حضور حاضر ہوں۔ پھر اللہ (عزوجل) سے معافی چاہیں اور رسول اس کی شفاعت فرمادیں تو یقیناً وہ اللہ (عزوجل) کو بہت توبہ قبول کرنے والا مہربان پائیں گے۔

اس آیت سے معلوم ہوا کہ گناہ معاف کرانے کی دعا روضہ اقدس پر ضرور قبول ہوتی ہے۔ چنانچہ حضور اکرم صلی اللہ تعالیٰ علیہ وسلم کی وفات اقدس کے بعد کا ایک واقعہ ہے کہ ایک اعرابی روضہ اقدس پر حاضر ہوا۔ اور قبر شریف کی خاک اپنے سر اور چہرے پر ملنے لگا۔ اور یوں عرض کرنے لگا۔ یا رسول اللہ! صلی اللہ علیک وسلم جو آپ نے فرمایا ہم اس پر ایمان لائے اور ہم قرآن پر بھی ایمان لائے۔ اس قرآن میں یہ آیت بھی ہے وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ تَوَّابًا رَّحِيمًا اور میں آپ کے حضور میں اللہ سے اپنے گناہوں کی بخشش طلب کرنے کے لیے آیا ہوں۔ تو یا رسول اللہ! صلی اللہ علیک وسلم آپ اللہ تعالیٰ سے میرے گناہوں کی بخشش کرا دیجئے۔ وہ اعرابی یہی دعا مانگتا رہا ہے کہ قبر شریف سے یہ آواز آئی کہ تیری بخشش ہو گئی۔

اس واقعہ سے چند مسائل واضح ہو کر سامنے آ گئے۔

(1) اللہ تعالیٰ کے مقبول بندوں کو اس کے دربار میں اپنی حاجت روائی کے لیے وسیلہ بنانا

کامیابی کا ذریعہ ہے جو شرعاً جائز ہے۔

(2) بزرگوں کی قبروں پر اپنی حاجت برآری کے لیے جانا بھی جائز ہے اور خیر القرون کے مسلمانوں کا عمل رہ چکا ہے۔

(3) بزرگانِ دین کو وفات کے بعد بھی لفظ ”یا“ سے پکارنا جائز اور خیر القرون کے مسلمانوں کا معمول ہے۔

(4) مقبولانِ بارگاہِ الہی اپنی وفات کے بعد بھی لوگوں کی مدد فرماتے ہیں۔ اور ان کے وسیلہ سے لوگوں کی حاجت روائی ہوا کرتی ہے۔ (تفسیر خزائن العرفان 105 وغیرہ)

## (49) خاصانِ خدا دور سے سنتے دیکھتے اور مدد کرتے ہیں

حضرات انبیاء علیہم السلام اور حضرات اولیاء و شہدائے کرام رضوان اللہ تعالیٰ علیہم کے سننے دیکھنے کو ہرگز ہرگز اپنے اوپر قیاس نہیں کرنا چاہئے۔ ہم لوگ تو قریب ہی کی چیزوں کو دیکھ اور سن سکتے ہیں۔ بہت دور کی چیزوں کو نہ ہم لوگ دیکھ سکتے ہیں۔ نہ بہت دور کی پکار سن سکتے ہیں۔ مگر اللہ تعالیٰ اپنے خاص محبوبوں کو ایسی روحانی طاقت عطا فرمادیتا ہے کہ وہ بہت دور کی چیزوں کو دیکھ لیتے ہیں اور بہت دور کی آوازوں کو اپنی روحانی طاقت سے سن لیتے ہیں۔ اس سلسلے میں حضرت سلیمان علیہ السلام کے وزیر حضرت آصف بن برخیا رضی اللہ تعالیٰ عنہ کا واقعہ یاد رکھیے جو ایک عالم اور ولی تھے کہ حضرت سلیمان علیہ السلام نے اپنے درباریوں سے فرمایا کہ کون ایسا ہے۔ جو ملکِ سبا سے بلقیس کے تخت کو بلقیس کے یہاں آنے سے پہلے میرے دربار میں لادے۔ تو حضرت آصف بن برخیا رضی اللہ تعالیٰ عنہ نے عرض کیا کہ :

(1) اَنَا اَتِيكَ بِهِ قَبْلَ أَنْ يَرْتَدَّ  
إِلَيْكَ طَرَفُكَ (پ 19 انہل آیت 40) میں اسے آپ کے پلک جھپکانے سے پہلے ہی لادوں گا۔

چنانچہ انہوں نے اپنی کرامت سے ایک سیکنڈ میں تخت کو لا کر حضرت سلیمان علیہ السلام کے دربار میں لا کر حاضر کر دیا۔ جس کا واقعہ کراماتِ اولیاء کے زیر عنوان مفصل گزر چکا۔

غور کیجئے کہ بیت المقدس میں دربار کے اندر بیٹھے ہوئے سینکڑوں میل دور بلقیس کے تخت کو دیکھا نہیں کہ وہ کہاں ہے؟ تو اسے اس کی جگہ سے لائے کیونکر! معلوم ہوا کہ انہوں نے پہلے اتنی دور سے تخت کو دیکھ لیا کہ وہ کہاں ہے پھر ہاتھ بڑھا کر زمین کے اندر ہی اندر اس کو کھینچ لائے۔ اس قرآنی واقعہ کا کون انکار کر سکتا ہے؟ یا کون ہے جو اس میں شک کر سکتا ہے؟ اگر کوئی انکار یا شک کرے گا تو قرآن کا منکر اور کافر ہو جائے گا۔ (نعوذ باللہ)

اسی طرح حضرت ابراہیم علیہ السلام کو اللہ تعالیٰ نے ایک پتھر پر کھڑا کر کے آسمان و زمین اور جنت و دوزخ اور ساری کائنات کا مشاہدہ کرا دیا۔ چنانچہ قرآن مجید میں ہے کہ:

(2) وَكَذَلِكَ نُرِي إِبْرَاهِيمَ  
مَلَائِكَةَ السَّمَوَاتِ وَالْأَرْضِ  
وَلِيَكُونَ مِنَ الْمُؤْمِنِينَ  
اور اسی طرح ہم ابراہیم کو دکھاتے ہیں ساری  
بادشاہی آسمانوں اور زمین کی اور اس لیے کہ وہ  
عین الیقین والوں میں سے ہو جائے۔  
(پ 7 الانعام آیت 75)

غور فرمائیے کہ حضرت ابراہیم علیہ السلام نے ایک پتھر پر کھڑے ہو کر آسمانوں اور زمین کی ساری بادشاہی کو دیکھ لیا۔ سب کی آوازوں کو سن لیا۔ یہاں تک کہ جنت و دوزخ کے احوال کو بھی دیکھ لیا اور مخلوق کے اعمال میں سے کچھ بھی ان سے نہ چھپا آپ کا یہ خداداد معجزہ تھا کیونکہ آپ نبی تھے۔ اسی طرح اولیاء اللہ دور کی چیزوں کو دیکھتے اور دور کی آوازوں کو سن لیتے ہیں۔ یہ اولیا کی خداداد کرامت ہوتی ہے۔ واللہ تعالیٰ اعلم۔

## (50) غیر اللہ سے مدد مانگنی جائز ہے

غیر اللہ یعنی حضرات انبیاء و اولیاء شہداء وغیرہ سے مدد مانگنی۔ اگر ان حضرات کو خدا کی طرح متصرف بالذات اور قدرت و اختیار والا سمجھ کر کوئی ان حضرات سے مدد مانگے جب تو یقیناً یہ شرک ہے۔ اور یہ عقیدہ رکھنے والا یقیناً مشرک ہے لیکن ان حضرات کو خدا کا بندہ مان کر یہ عقیدہ رکھتے ہوئے ان خاص بندوں سے مدد طلب کرنی کہ یہ حضرات اللہ تعالیٰ کی دی ہوئی طاقت اور اللہ (عزوجل) کے اذن و حکم سے مدد کرتے ہیں ہرگز ہرگز اس میں شرک کا کوئی شائبہ ہی نہیں بلکہ بلاشبہ یقیناً جائز ہے۔ چنانچہ قرآن مجید کی مندرجہ ذیل آیات اس

مسئلہ کی روشن دلیلیں ہیں۔

(1) يَا أَيُّهَا الَّذِينَ آمَنُوا كُونُوا  
أَنْصَارَ اللَّهِ كَمَا قَالَ عِيسَى ابْنُ  
مَرْيَمَ لِلْحَوَارِيِّينَ مَنْ أَنْصَارِي إِلَى  
اللَّهِ قَالَ الْحَوَارِيُّونَ نَحْنُ أَنْصَارُ  
اللَّهِ (پ 28 القف آیت 14)

اے ایمان والو! دین خدا کے مددگار ہو جاؤ  
جیسا کہ عیسیٰ ابن مریم نے حواریوں سے کہا  
تھا۔ کہ کون ہیں جو اللہ (عزوجل) کی طرف  
ہو کر میری مدد کریں۔ تو حواری بولے کہ ہم  
ہیں جو دین خدا کے مددگار ہیں۔

اس آیت میں صاف صاف تصریح ہے کہ حضرت عیسیٰ علیہ السلام نے حواریوں سے  
مدد طلب کی۔ اور حواریوں نے ان سے مدد کرنے کا اعلان بھی کر دیا۔ یہ غیر اللہ سے مدد  
مانگنی ہے۔

(2) وَتَعَاوَنُوا عَلَى الْبِرِّ وَالتَّقْوَىٰ  
وَلَا تَعَاوَنُوا عَلَى الْإِثْمِ وَالْعُدْوَانِ  
(پ 6 المائدہ آیت 2)

اور نیکی و پرہیزگاری پر ایک دوسرے کی مدد  
کرو۔ اور گناہ اور ظلم پر باہم مدد نہ دو۔

اس آیت میں نیکی اور پرہیزگاری پر ایک دوسرے کی مدد کرنے اور ایک دوسرے  
سے مدد طلب کرنے کا نہایت ہی واضح طور پر فرمان خداوندی ہے۔

(3) يَا أَيُّهَا النَّبِيُّ حَسْبُكَ اللَّهُ  
وَمَنْ اتَّبَعَكَ مِنَ الْمُؤْمِنِينَ  
اے نبی صلی اللہ تعالیٰ علیہ وسلم! اللہ (عزوجل)  
آپ کو کافی ہے۔ اور یہ جتنے مسلمان آپ کے  
پیرو ہوئے۔ یہ بھی آپ کے مددگار ہیں۔

اس آیت میں اللہ تعالیٰ نے اپنے نبی کو بتایا کہ اللہ تعالیٰ بھی آپ کا مددگار ہے۔ اور  
مسلمان بھی آپ کے مددگار ہیں۔

(4) فَأَعِينُونِي بِقُوَّةٍ أَجْعَلْ  
بَيْنَكُمْ وَبَيْنَهُمْ رَدْمًا  
تم لوگ طاقت سے میری مدد کرو۔ میں تم میں  
اور ان میں ایک مضبوط اڑ بنا دوں۔

(پ 16 الکھف آیت 95)

یہ حضرت ذوالقرنین کا مقولہ ہے۔ جب وہ مطلع الشمس کے سفر میں تشریف لے

گئے۔ اور وہاں کے باشندوں نے یا جوج ماجوج اور ان کی یلغار کی شکایت کی تو آپ نے ان سے یہ فرمایا کہ تم لوگ اپنی طاقت کے ذریعہ میری مدد کرو تو میں تمہارے اور ان کے درمیان ایک دیوار بنا دوں کہ وہ نہ آسکیں۔ اس آیت میں ہے کہ حضرت ذوالقرنین نے آدمیوں سے مدد مانگی۔

واضح رہے کہ حضرت ذوالقرنین حضرت خضر علیہ السلام کے خالہ زاد بھائی تھے۔ یہ ساری دنیا کے بادشاہ ہوئے۔ ان کا نام سکندر تھا۔ سکندر یہ شہر کو انہوں نے ہی آباد فرمایا تھا۔ حضرت خضر علیہ السلام ان کے وزیر اور علم بردار تھے۔ حضرت ذوالقرنین کی نبوت میں اختلاف ہے۔ حضرت علی رضی اللہ تعالیٰ عنہ نے فرمایا کہ وہ نہ نبی تھے اور نہ فرشتہ بلکہ وہ اللہ (عزوجل) سے محبت رکھنے والے ایک بندے تھے جن کو اللہ تعالیٰ نے اپنا محبوب بنا لیا۔

(خزائن العرفان 3621)

(5) يَا أَيُّهَا الَّذِينَ آمَنُوا اسْتَعِينُوا بِالصَّبْرِ  
وَالصَّلَاةِ إِنَّ اللَّهَ مَعَ الصَّابِرِينَ  
اے ایمان والو! صبر اور نماز سے مدد مانگو  
بیشک اللہ (عزوجل) صابروں کے ساتھ ہے  
اس آیت میں صبر اور نماز سے مدد طلب کرنے کا حکم دیا گیا ہے۔ اور ظاہر ہے کہ صبر و  
نماز غیر اللہ ہیں۔

اس مضمون کی بہت سی آیتیں قرآن مجید میں ہیں۔ اور ان سب کا حاصل یہی ہے کہ غیر اللہ سے اس کو اللہ (عزوجل) کا بندہ سمجھ کر یہ عقیدہ رکھتے ہوئے کہ یہ اللہ تعالیٰ کی دی ہوئی طاقت اور اسی کے اذن و حکم سے ہماری مدد کر سکتا ہے۔ مدد طلب کرنے اور مدد مانگنے میں ہرگز ہرگز کوئی حرج نہیں ہے۔ بلکہ اللہ تعالیٰ کا حکم ہے کہ ان لوگوں سے مدد مانگا کرو۔

یقین کیجئے کہ کوئی مسلمان بھی حضرات انبیاء اولیاء سے ان لوگوں کو خداوند تعالیٰ کی طرح متصرف بالذات سمجھ کر مدد نہیں طلب کرتا۔ بلکہ ہر مسلمان ان حضرات کو اللہ تعالیٰ کا محبوب بندہ ہی سمجھ کر ان حضرات سے مدد مانگا کرتا ہے۔ لہذا خواہ مخواہ مسلمانوں کو مشرک کہہ دینا۔ یہ بہت بڑا ظلم عظیم ہے۔ واللہ تعالیٰ اعلم



## (8) ارکان اسلام

### (51) نماز

کلمہ اسلام کے بعد اسلام کا سب سے بڑا رکن اعظم نماز ہے۔ یہ مسلمانوں پر فرض عین ہے کہ دو صورتوں کے سوا کسی حال میں بھی ساقط اور معاف نہیں ہو سکتا۔

اول: جنون یا بے ہوشی مسلسل اتنی لمبی ہو جائے کہ چھ نمازوں کا وقت گزر جائے مگر ہوش نہ آئے تو ان نمازوں کی قضا لازم نہیں ہے۔ بلکہ یہ نمازیں معاف ہو جائیں گی۔

دوم: عورت کو حیض یا نفاس آجائے تو ایسی حالت میں نماز معاف ہو جاتی ہے۔ ان دو صورتوں کے علاوہ کبھی بھی اور کسی حالت میں بھی نماز معاف نہیں ہو سکتی۔ بیماری اگرچہ کتنی ہی شدید ہو مگر نماز معاف نہیں ہو سکتی۔ اگر ٹھہرے ہونے کی طاقت نہ ہو تو بیٹھ کر نماز پڑھے۔ اگر رکوع و سجدہ نہ کر سکتا ہو تو سر کے اشارہ سے رکوع و سجدہ کرے۔ اگر بیٹھ کر بھی نماز نہیں پڑھ سکتا تو لیٹ کر اشارے سے نماز پڑھے۔ اگر لیٹ کر سر سے اشارہ بھی نہ کر سکتا ہو تو اس وقت بھی نماز معاف نہیں ہوگی۔ لیکن وہ نماز پڑھنی موقوف کر دے گا۔ اور جب بھی تندرست ہوگا تو ان نمازوں کی فضا پڑھے گا۔ عین جنگ کی حالت میں بھی مجاہد نماز پڑھے گا۔ اگر گھوڑے پر سوار ہو اور اترنے کی مہلت نہ ہو تو گھوڑے پر بیٹھے بیٹھے اشارے سے نماز پڑھے گا۔ اسی طرح گھسان کی لڑائی میں بھی اشارہ سے رکوع و سجدہ کر کے نماز ادا کرے گا۔

قرآن مجید میں جس قدر نماز کے تاکید احکام اور نماز چھوڑنے پر سخت وعیدیں آئی ہیں۔ اتنی تاکید اور وعید کسی دوسری عبادت کے لیے نہیں آئی ہے۔ قرآن مجید کی بکثرت آیات نماز کی ترغیب و تاکید میں نازل ہوئی ہیں۔ جن میں طرح طرح سے نمازوں کی تاکید اور نماز چھوڑ دینے پر قسم قسم کے عذابوں کی تہدید و وعید وارد ہوتی ہیں۔

نماز کی فرضیت کا انکار کرنے والا بلکہ اس کی فرضیت میں شک کرنے والا کافر اور اسلام سے خارج ہے۔ اور ایک وقت کی بھی نماز چھوڑنے والا فاسق سخت گناہگار، قہر جبار و قہار و غضب جبار میں گرفتار، اور عذاب جہنم کا سزاوار ہے۔ سلطان اسلام پر لازم ہے کہ

اس کو قید کر کے جیل خانہ میں بند کر دے۔ یہاں تک کہ وہ توبہ کرے اور نماز پڑھنے لگے۔ بلکہ حضرت امام مالک و حضرات امام شافعی و حضرات امام احمد بن حنبل رحمۃ اللہ علیہم کے نزدیک سلطان اسلام کو اس کے قتل کر دینے کا حکم ہے (کتب فقہ)

خداوند عالم کا فرمان ہے کہ:

إِنَّ الصَّلَاةَ كَانَتْ عَلَى الْمُؤْمِنِينَ  
كِتَابًا مَوْقُوتًا (پ 5 النساء آیت 103)

بے شک نماز مسلمانوں پر وقت مقرر کیا ہوا  
فرض ہے۔

ایک دوسری جگہ قرآن مجید میں اس طرح فرمان ربانی ہے کہ:

حَافِظُوا عَلَى الصَّلَوَاتِ وَالصَّلَاةِ  
الْوُسْطَىٰ وَقُومُوا لِلَّهِ قَانِتِينَ  
کی۔ اور کھڑے رہو اللہ (عزوجل) کے حضور  
ادب سے۔ (پ 2 البقرة آیت 238)

اسی طرح ایک جگہ قرآن مجید میں اس طرح فرمان ربانی ہے کہ:

فَوَيْلٌ لِلْمُصَلِّينَ الَّذِينَ هُمْ عَنْ  
صَلَاتِهِمْ سَاهُونَ (پ 30 الماعون آیت 5)

تو ان نمازیوں کی خرابی ہے جو اپنی نماز کو  
بھولے بیٹھے ہیں۔

بہر حال مسلمان اگر اس بارے میں مسائل پر دھیان رکھیں تو انہیں بخوبی معلوم ہو جائے گا کہ شریعت میں بعض نادر صورتوں کے سوا کسی حالت میں بھی نماز معاف نہیں ہوتی۔ آج کل بعض مسلمان جو نمازی کہلاتے ہیں ان کا یہ حال ہے کہ ذرا انہیں بخار یا درد سر ہوا تو نماز چھوڑ دیتے ہیں۔ انہیں معلوم ہو جانا چاہئے کہ جب تک اشارے سے بھی نماز پڑھ سکتا ہے اور نہ پڑھے تو وہ تارک الصلوٰۃ کی وعیدوں کی تہدید میں گرفتار اور عذابِ جہنم کا سزاوار ہے۔ اللہ تعالیٰ سب کو نماز پڑھنے کی ہدایت اور توفیق عطاء فرمائے (آمین)

## (52) جماعت کی فضیلت

جماعت واجب ہے۔ بلا عذر شرعی ایک وقت کی بھی جماعت چھوڑنے والا سخت گناہگار اور فاسق ہے۔ جماعت کے ساتھ نماز پڑھنا تنہا پڑھنے سے ستائیس درجے زیادہ

فضیلت رکھتا ہے۔ قرآن مجید میں اللہ تعالیٰ کا فرمان ہے کہ:

وَأَقِيمُوا الصَّلَاةَ وَآتُوا الزَّكَاةَ      اور نماز قائم کرو اور زکوٰۃ دو اور رکوع  
وَارْكَعُوا مَعَ الرَّاكِعِينَ (پ۱ البقرہ آیت 43)      کرنے والوں کے ساتھ رکوع کرو۔

اس آیت میں نماز اور زکوٰۃ کی فرضیت اور جماعت کی ترغیب کا بیان ہے رکوع کرنے والوں کے ساتھ رکوع کرو۔ اس کا یہی مطلب ہے کہ جماعت کے ساتھ نماز پڑھا کرو۔

## (53) امام قرأت کرے تو مقتدی خاموش رہیں

قرآن مجید میں اللہ تعالیٰ کا فرمان ہے کہ:

وَإِذَا قُرِئَ الْقُرْآنُ فَاسْتَمِعُوا لَهُ      اور جب قرآن پڑھا جائے تو اسے کان لگا کر  
وَأَنْصِتُوا لَعَلَّكُمْ تُرْحَمُونَ      سنو اور خاموش رہو کہ تم پر رحم ہو۔  
(پ۹ الاعراف آیت 204)

آیت مبارکہ کا یہی مطلب ہے کہ جب بھی اور جہاں بھی جس حال میں بھی قرآن مجید پڑھا جائے تو حاضرین پر فرض ہے کہ اس کو غور سے سنیں۔ اور بالکل خاموش رہیں اس سے چند مسائل ثابت ہو گئے۔ جن کا دھیان رکھنا ضروری ہے۔

(1) نمازوں میں جب امام قرأت کرے تو مقتدیوں کے لیے ضروری ہے کہ وہ خاموش رہیں اور امام کے پیچھے سورۃ فاتحہ وغیرہ کچھ بھی نہ پڑھیں۔

(2) جمعہ وعیدین اور نکاح کے خطبوں، اور واعظ کی مجلسوں میں تلاوت قرآن مجید کو خاموش ہو کر سننا فرض ہے۔ ان وقتوں میں حاضرین کا کچھ پڑھنا یا باتیں کرنا حرام ہے۔

(3) قرآن خوانی کی مجلسوں میں سب لوگوں کا بلند آواز سے ایک ساتھ قرآن پڑھنا جائز نہیں ہے کیونکہ جب ایک آدمی بلند آواز سے قرآن پڑھے تو حاضرین پر

واجب ہوتا ہے کہ خاموش رہ کر اس کو بغور سنیں۔ اس لیے تیجہ، چہلم وغیرہ قرآن خوانی کی مجلسوں میں ضروری ہے کہ سب لوگ آہستہ قرآن مجید پڑھیں تاکہ ایک کی قرأت دوسرے کے کان میں نہ پڑے۔ اور سب لوگ قرآن پڑھتے رہیں۔

## (54) کافر اور منافق کی نمازِ جنازہ حرام ہے

کافر و منافق اور مرتدوں کی نمازِ جنازہ پڑھنی اور ان لوگوں کے دفن میں شریک ہونا حرام و ناجائز اور بہت بڑا گناہِ عظیم ہے۔ اللہ تعالیٰ کا فرمان ہے کہ:

وَلَا تَصَلِّ عَلَىٰ أَحَدٍ مِّنْهُمْ مَاتَ  
أَبَدًا وَلَا تَقُمْ عَلَىٰ قَبْرِهِ إِنَّهُمْ  
كَفَرُوا بِاللَّهِ وَرَسُولِهِ وَمَاتُوا وَهُمْ  
فَاسِقُونَ - (پ 10 التوبہ آیت 84)

اور ان کافروں منافقوں میں سے کسی کی میت پر کبھی نماز نہ پڑھنا۔ اور نہ ان کی قبر پر کھڑے ہونا۔ بے شک یہ لوگ اللہ (عزوجل) اور رسول کے منکر ہوئے۔ اور فسق ہی میں مر گئے۔

قادیانی، تبرانی رافضی، توہین رسالت کرنے والے وہابی وغیرہ سب کافر و مرتد ہیں۔ اور ان میں سے کسی کی بھی نمازِ جنازہ اور ان لوگوں کے دفن میں شریک ہونا حرام سخت حرام ہے۔

## (55) زکوٰۃ

نماز کے بعد سب سے اہم رکنِ عظیم زکوٰۃ ہے نماز کی طرح زکوٰۃ کے بارے میں بھی بکثرت احکام اور اس کے تارک کے بارے میں وعید کی آیتیں قرآن مجید میں نازل ہوئی ہیں۔ زکوٰۃ کا منکر کافر اور زکوٰۃ نہ دینے والا فاسق مردود الشہادۃ اور سخت گناہگار اور عذاب نار کا حق دار ہے۔ ارشادِ خداوندی ہے کہ:

وَأَقِمُوا الصَّلَاةَ وَآتُوا الزَّكَاةَ  
نماز قائم رکھو اور زکوٰۃ دیتے رہو۔

اور زکوٰۃ نہ دینے والوں کے بارے میں فرمانِ الہی ہے کہ:

وَالَّذِينَ يَكْنِزُونَ الذَّهَبَ  
وَالْفِضَّةَ وَلَا يَنْفِقُونَهَا فِي سَبِيلِ  
اللَّهِ فَبَشِّرْهُمْ بِعَذَابٍ أَلِيمٍ يَوْمَ  
يُحْمَىٰ عَلَيْهَا فِي نَارِ جَهَنَّمَ  
فَتُكْوَىٰ بِهَا جِبَاهُهُمْ وَجُنُوبُهُمْ

اور وہ لوگ جو سونا چاندی جمع کرتے ہیں اور اسے اللہ (عزوجل) کی راہ میں خرچ نہیں کرتے (زکوٰۃ نہیں دیتے) انہیں دردناک عذاب کی خوشخبری سنا دو جس دن (قیامت کے دن) وہ آگ میں تپایا جائے گا جہنم کی آگ میں پھر

وَزُكْرُهُمْ هَذَا مَا كَنْزْتُمْ  
لَا نَفْسِكُمْ فَذُوقُوا مَا كُنْتُمْ  
تَكْتَبُونَ

اس سے داغی جائیں گی ان کی پیشانیاں اور  
کروٹیں اور پٹھیں۔ (فرشتے کہیں گے) یہ  
ہے وہ جس کو تم نے اپنے لیے جمع کیا تھا تو

اب چکھومزہ اس خزانے کا

(پ 10 التوبة آیت 34-35)

ساڑھے باون تولہ چاندی یا ساڑھے سات تولہ سونا سکوں، اینٹوں، برتنوں، زیوروں  
غرض کسی شکل و صورت میں ہوں۔ ہر سال ان کی زکوٰۃ چالیسواں حصہ ادا کرنا فرض ہے۔  
اسی طرح کھیتی اور پھلوں کی پیداوار میں بھی زکوٰۃ فرض ہے مگر کھیتی اور پھلوں کی زکوٰۃ  
میں چالیسواں حصہ فرض نہیں بلکہ اگر کھیتی اور پھلوں کی پیداوار بارش یا چشمہ یا سیلاب کے  
پانی سے ہوئی ہو تو دسواں حصہ اور اگر ڈول یا پمپنگ یا نہروں اور نالوں سے پہنچ کر کھیتی اور  
پھل پیدا ہوئے ہوں تو بیسواں حصہ زکوٰۃ میں ادا کرنا فرض ہے اللہ تعالیٰ کا فرمان ہے کہ:  
وَأْتُوا حَقَّهُ يَوْمَ حَصَادِهِ  
اور اس کا حق (زکوٰۃ) دو جس دن کھیت کٹے یا  
پھل توڑے جائیں۔

(پ 8 الانعام آیت 14)

اسی طرح سال کے اکثر حصہ میں گھاس چر کر بسر کرنے والے جانوروں میں بھی  
زکوٰۃ ہے اور جن جانوروں کو سال کے اکثر حصہ میں گھر سے چارہ کھلایا جاتا ہے۔ ان میں  
زکوٰۃ نہیں ہے۔

اونٹ کا نصاب یہ ہے کہ پانچ اونٹ سے کم ہوں تو ان میں زکوٰۃ نہیں اور جب پانچ  
یا پانچ سے زیادہ ہوں مگر پچیس سے کم ہوں تو ہر پانچ اونٹ میں ایک بکری زکوٰۃ ادا کرنا  
ضروری ہے اور پورے پچیس اونٹ ہوں تو زکوٰۃ میں ایک سال کا اونٹ کا بچہ دینا پڑے،  
گا۔ اس کے آگے دوسرا حساب ہے۔ مگر اس زمانے میں اونٹ بکثرت پالنے کا رواج ہی  
نہیں۔ اس لیے اس کی تفصیل بیان کرنے کی ضرورت ہی نہیں۔

گائے، بھینس، اگر تیس سے کم ہوں تو اس کی کوئی زکوٰۃ ہی نہیں۔ اور جب تیس پوری  
ہوں تو سال بھر کا ایک بچھڑا یا بچھڑی زکوٰۃ میں دینا واجب ہے۔ اس سے زیادہ ہوں تو  
زکوٰۃ میں ایک سال سے بڑا جانور دیا جائے گا۔ جس کی تفصیل کی ان دنوں کوئی ضرورت

نہیں۔

بکریوں اور بھیڑوں میں اگر چالیس سے کم ہوں تو زکوٰۃ نہیں اور اگر پوری چالیس ہوں تو ایک بکری زکوٰۃ میں دینا واجب ہے۔ اور یہی حکم ایک سو میں تک ہے۔ یعنی ان میں ایک وہی بکری ہے۔ اور اگر ایک سو اکیس ہوں تو دو بکریاں۔ دو سو تک یہی دو بکریاں زکوٰۃ میں دی جائیں گی اور دو سو ایک بکری ہوں تو تین بکریاں اور چار سو ہوں تو چار بکریاں زکوٰۃ میں دینی واجب ہے۔ بکریوں اور بھیڑوں کی زکوٰۃ میں اختیار ہے کہ نر زکوٰۃ میں دے یا مادہ مگر سال بھر سے کم کا نہ ہو۔

## (56) روزہ

روزہ بھی ارکان اسلام میں سے ہے قرآن مجید میں اس کے لیے تاکید فرماں اور اس کے اجر و ثواب میں چند آیتیں نازل ہوئی ہیں۔ روزے کی فرضیت کا منکر کافر اور بلا عذر شرعی کے روزے کو چھوڑ دینے والا فاسق۔ سخت گناہگار اور عذاب جہنم کا حق دار ہے۔ جو بد نصیب رمضان شریف میں بلا عذر شرعی علانیہ کھاتا پیتا ہو۔ اور اس طرح رمضان شریف کے احترام کو مجروح کرتا ہو۔ وہ اتنا بڑا مجرم ہے کہ سلطان اسلام اس کو قتل کر سکتا ہے۔ قرآن مجید کی چند آیتوں میں روزہ کی فرضیت کا بیان ہے۔ مثلاً یہ آیت خاص طور پر قابل ذکر ہے کہ:

يَا أَيُّهَا الَّذِينَ آمَنُوا كُتِبَ عَلَيْكُمُ  
الصِّيَامُ كَمَا كُتِبَ عَلَى الَّذِينَ مِنْ  
قَبْلِكُمْ لَعَلَّكُمْ تَتَّقُونَ

اے ایمان والو! تم پر روزے فرض کیے  
گئے۔ جیسے تم سے اگلے لوگوں پر فرض کیے  
گئے تھے تاکہ تم لوگ پرہیزگار بن جاؤ

(پ 2 البقرة آیت 183)

روزے کی قسمیں:

شریعت میں روزے آٹھ قسموں کے ہیں۔ (1) فرض معین جیسے رمضان شریف کا روزہ (2) فرض غیر معین جیسے رمضان کے روزوں کی قضا اور کفارہ کا روزہ کہ اس کا کوئی

وقت مقرر نہیں ہے جب چاہے ان دنوں روزوں کو رکھ لے (3) واجب معین جیسے نذر معین کا روزہ مثلاً اس طرح منت مانی کہ میرا فلاں کام ہو جائے تو میں یکم رجب کو روزہ رکھوں گا تو اس پر لازم ہے کہ یکم رجب ہی کو روزہ رکھے (4) واجب غیر معین۔ جیسے نذر مطلق مثلاً یوں منت مانی کہ میرا فلاں کام ہو جائے تو میں کسی دن بھی ایک روزہ رکھوں گا۔ تو اس روزہ کے لیے کوئی دن مقرر نہیں۔ جب چاہے ایک روزہ رکھ لے۔ (5) نفل مسنون جیسے نویں دسویں محرم کو عاشورا کا روزہ (6) نفل مستحب جیسے ہر مہینے کی تیرھویں چودھویں پندرھویں تاریخوں کا روزہ اور عید الفطر کے بعد چھ دنوں کا روزہ (7) مکروہ تنزیہی جیسے سینچر کا روزہ رکھنا کہ اس میں یہودیوں کی مشابہت ہے۔ اس لیے یہ روزہ مکروہ تنزیہی ہے۔ (8) مکروہ تحریمی جیسے عید الفطر اور بقر عید کے دن اور بقر عید کی گیارھویں تیرھویں ان پانچوں دنوں میں روزہ رکھنا ناجائز ہے۔

تمام روزوں میں سے سب سے زیادہ اہم اور رکن اسلام رمضان شریف کا روزہ ہے۔ جو ہر سال ماہ رمضان میں فرض ہے۔ عورت کو حیض و نفاس کی حالت میں روزہ رکھنا جائز نہیں ہے وہ رمضان میں روزہ نہیں رکھے گی۔ مکروہ رمضان شریف کے بعد ان روزوں کی قضا رکھے گی اور مریض و مسافر کے لیے رخصت ہے کہ وہ رمضان میں روزہ نہ رکھیں۔ لیکن رمضان کے بعد ان روزوں کی قضا فرض ہے۔ مریض و مسافر اگر رمضان میں روزہ رکھیں تو افضل ہے۔

## (57) حج

حج بھی اسلام کا رکن ہے جو سن 9ھ میں فرض ہوا۔ اس کی فرضیت یقینی ہے جو قرآن مجید سے ثابت ہے۔ اسکی فرضیت کا انکار کرنے والا کافر ہے۔ اور جو مسلمان حج فرض ہو جانے کے بعد حج نہ کرے یا بلا وجہ شرعی اس میں دیر لگائے تو وہ فاسق اور سخت گناہگار ہے۔ حج عمر بھر میں صرف ایک بار فرض ہے۔ قرآن مجید میں اللہ تعالیٰ کا فرمان ہے کہ:

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ كَفَرَ فَاِنَّ

اور اللہ (عزوجل) کے لیے لوگوں پر بیت اللہ کا حج فرض کرنا ہے۔ جو بیت اللہ تک چل سکے

اللَّهُ غَنِيٌّ عَنِ الْعَالَمِينَ  
اور جو منکر ہو تو اللہ (عزوجل) سارے جہاں سے  
(پ 3 آل عمران آیت 97) بے پرواہ ہے۔

دوسری آیت میں ارشادِ خداوندی ہے کہ:

وَأَتِمُّوا الْحَجَّ وَالْعُمْرَةَ لِلَّهِ  
اور حج و عمرہ اللہ (عزوجل) کے لیے پورا کرو۔  
(پ 2 البقرہ آیت 196)

## حج فرض ہونے کی شرطیں

حج فرض ہونیکی آٹھ شرطیں ہیں۔ جب تک یہ سب نہ پائی جائیں گی حج فرض نہیں ہو گا۔ (1) مسلمان ہونا کافروں پر حج فرض نہیں۔ (2) دارالاسلام میں ہونا اگر کوئی مسلمان دارالحرب میں ہو اور اس کو علم ہی نہیں ہے کہ اللہ تعالیٰ نے حج بھی فرض فرمایا ہے تو اس مسلمان پر بھی حج فرض نہیں (3) بالغ ہونا۔ نالغ پر حج فرض نہیں (4) صاحب عقل ہونا مجنوں پاگل پر حج فرض نہیں (5) آزاد ہونا۔ غلام اور باندی پر حج فرض نہیں (6) تندرست ہونا کہ حج کو جاسکے۔ اندھے اپانچ، فالج والے اور پاؤں کے کٹے ہوئے اور اتنے بوڑھے پر کہ سواری پر نہ بیٹھ سکے حج فرض نہیں (7) سفر خرچ کا مالک ہونا اور سواری پر قادر ہونا۔ بھیک مانگ کر اور پیدل حج کرنا فرض نہیں (8) حج کا وقت ہونا یعنی حج کے مہینوں، شوال، ذیقعدہ، ذوالحجہ میں تمام شرائط پائے جائیں یہ آٹھ شرطیں تو وہ ہیں کہ جب تک یہ سب نہ پائی جائیں حج فرض ہی نہیں ہوتا۔ ان کے علاوہ وجوب ادا کی تین شرطیں ہیں کہ وہ سب پائی جائیں تو خود حج کو جانا فرض ہے۔ اور اگر وہ سب نہ پائی جائیں تو خود حج کو جانا فرض نہیں ہے بلکہ کسی دوسرے سے اپنا حج بدل کر اسکتا ہے۔ یا وصیت کر سکتا ہے کہ میرے مرنے کے بعد میرے مال سے میرا حج بدل کر دیا جائے۔

وجوب ادا کی تین شرطیں یہ ہیں۔ (1) راستہ میں امن و امان ہونا۔ اگر جان و مال کی سلامتی کا غالب گمان ہو تو حج کو جانا فرض اور ضروری ہے اور اگر ہلاکت کا گمان غالب ہو تو حج کو جانا ضروری نہیں ہے۔ (2) عورت کو مکہ مکرمہ تک جانے میں تین دن یا اس سے زیادہ کا راستہ ہو تو اس کے ہمراہ اس کے شوہر یا اس کے کسی محرم کا ہونا ضروری ہے۔ خواہ وہ



عورت بڑھیا ہو یا جوان اور اگر تین دن سے کم کا راستہ ہو تو عورت بغیر شوہر یا محرم کے بھی حج کو جاسکتی ہے۔ محرم سے مراد وہ مرد ہے جس سے ہمیشہ کے لیے اس عورت کا نکاح حرام ہے۔ جیسے باپ یا بیٹا حقیقی یا رضاعی بھائی، خسر، شوہر کا بیٹا، بشرطیکہ یہ لوگ عاقل بالغ ہوں اور فاسق نہ ہوں۔ (3) قید میں نہ ہو، اور عورت حج کو جانے کے زمانے میں عدت کے اندر نہ ہو۔

## (57) کعبہ معظمہ کا طواف

کعبہ معظمہ کے طواف کی بہت بڑی فضیلت، اور اس کا اجر و ثواب بہت بڑا ہے اور یہی وہ عبادت ہے جو مکہ مکرمہ کے سوا دوسری کسی پر ادا نہیں کی جاسکتی۔ اس لیے مکہ مکرمہ میں قیام کے دوران نقلی طواف بکثرت کرنا چاہئے۔ خداوند قدوس نے قرآن مجید میں طواف کعبہ کے متعلق ارشاد فرمایا کہ:

وَلْيَطَّوَّفُوا بِالْبَيْتِ الْعَتِيقِ  
(پ 170 الحج آیت 29)

اور لوگوں کو لازم ہے کہ اس آزاد گھر (کعبہ) کا طواف کریں۔

حاجی کو خصوصیت کے ساتھ تین طواف کرنے ہوں گے

### طوافِ قدوم

مکہ مکرمہ پہنچنے کے بعد حج کی نیت سے جو سب سے پہلا طواف کیا جاتا ہے اس کا نام طوافِ قدوم ہے اور یہ طواف سنت ہے۔

### طوافِ وداع

مکہ مکرمہ سے وطن روانہ ہونے کے وقت یہ طواف ہر پر دیسی کے لیے واجب ہے۔

### عمرہ

یہ ہے کہ حدود حرم کے باہر مثلاً ”مسجد عائشہ“ یا ”بعرانہ“ وغیرہ سے عمرہ کا احرام باندھ کر آئے اور سات چکر خانہ کعبہ کا طواف کرے۔ اور سات پھیرے صفا و مروہ کی سعی کرے۔ پھر حجامت بنوا کر احرام اتار دے، یہ ایک عمرہ ہو گیا۔

مکہ مکرمہ کے قیام کے درمیان جس قدر ہو سکے نفل طواف اور عمرہ بکثرت کرتا رہے۔  
کیونکہ مکہ مکرمہ سے باہر یہ دونوں عبادتیں میسر نہیں ہو سکتیں۔ اور ان دونوں کا اجر و ثواب  
بہت عظیم ہے۔ رسول اللہ صلی اللہ تعالیٰ علیہ وسلم نے ارشاد فرمایا کہ:

الْعُمْرَةُ إِلَى الْعُمْرَةِ كَفَّارَةٌ لِمَا  
بَيْنَهُمَا وَالْحَجُّ الْمَبْرُورُ لَيْسَ  
لَهُ جَزَاءٌ إِلَّا الْجَنَّةُ  
ایک عمرہ دوسرے عمرہ تک ان تمام گناہوں کا  
کفارہ ہے جو ان دونوں عمروں کے درمیان  
ہوئے۔ اور حج مقبول کا تو جنت کے سوا کوئی  
اجر ہی نہیں ہے۔ (بخاری ج 1 ص 238)

## (59) روضہ منورہ کی حاضری

مدینہ منورہ میں حضور اقدس صلی اللہ تعالیٰ علیہ وسلم کے دربارِ اعظم کی حاضری اور  
روضہ مقدسہ کی زیارت قریب بواجب ہے۔ لہذا خالص زیارت اقدس کی نیت سے  
حاضری دے۔ قرآن مجید میں اللہ تعالیٰ کا ارشاد ہے کہ:

وَلَوْ أَنَّهُمْ إِذْ ظَلَمُوا أَنفُسَهُمْ  
جَاءُوكَ فَاسْتَغْفَرُوا اللَّهَ  
وَاسْتَغْفَرَ لَهُمُ الرَّسُولُ لَوَجَدُوا  
اللَّهَ تَوَّابًا رَّحِيمًا  
اور اگر جب لوگ اپنی جانوں پر ظلم کر لیں۔  
(گناہ کر لیں) تو اے محبوب! وہ تمہارے حضور  
حاضر ہوں۔ پھر اللہ عزوجل سے معافی چاہیں  
اور رسول ان کی شفاعت فرمائیں۔ تو ضرور  
اللہ عزوجل کو بہت زیادہ توبہ قبول فرمانے والا اور  
(پ 15 النساء آیت 64)

مہربان پائیں گے

اگر حج فرض ادا کرنے کے لیے گیا ہے۔ تو چاہے کہ پہلے حج کر کے مدینہ طیبہ  
حاضری دے اور حج نفل کے لیے گیا ہے تو اختیار ہے کہ حج سے پاک صاف ہو کر محبوب  
کے دربار میں حاضری دے۔ یا پہلے سرکارِ اعظم میں حاضری دے کر حج کی مقبولیت و  
نوازیت کے لیے اس کو وسیلہ بنائے۔ اور اگر مدینہ طیبہ مکہ مکرمہ جاتے ہوئے راستہ میں آتا  
ہو تو حج فرض اور حج نفل دونوں صورتوں میں بغیر روضہ منورہ پر حاضری دیئے ہوئے حج کو  
چلے جانا سخت محرومی و بد نصیبی ہے۔ لہذا لازم ہے کہ پہلے سرکارِ اعظم میں حاضری دے کر حج

کے لیے آگے بڑھے اور اس حاضری کو حج کی مقبولیت کے لیے وسیلہ بنائے۔

## (60) سفر حج کے دوران تجارت

حج و زیارت کے سفر میں اگر کچھ خرید و فروخت کر لیں۔ اور تجارت کر کے کچھ نفع کما لیں تو اس میں کوئی حرج نہیں۔ اور حج و زیارت کے ثواب میں بھی کوئی کمی نہیں ہوئی بشرطیکہ حج و زیارت کے آداب و مستجاب میں کوئی خلل نہ پڑے۔ اس زمانے میں بعض لوگ اس تجارت کو بہت برا سمجھ کر حاجیوں پر طعنہ زنی کرتے ہیں۔ حالانکہ اس کے بارے میں خداوند قدوس کا ارشاد ہے کہ:

لَيْسَ عَلَيْكُمْ جُنَاحٌ أَنْ تَبْتَغُوا  
فَضْلًا مِنْ رَبِّكُمْ فَإِذَا أَفَضْتُمْ مِنْ  
عَرَفَاتٍ فَاذْكُرُوا اللَّهَ عِنْدَ  
الْمَشْعَرِ الْحَرَامِ وَاذْكُرُوهُ كَمَا  
هَدَاكُمْ وَإِنْ كُنْتُمْ مِنْ قَبْلِهِ لَمِنَّ  
الضَّالِّينَ (پ 2 البقرة آیت 198)

تم پر کچھ گناہ نہیں کہ تم اپنے رب کا فضل  
تلاش کرو۔ تجارت سے نفع اٹھاؤ) تو جب  
عرفات سے پلٹو تو اللہ (عزوجل) کو یاد کرو مشعر  
حرام کے پاس۔ اور اس کا ذکر کرو۔ جیسے اس  
نے تمہیں ہدایت دی۔ اور یقیناً اس سے پہلے  
تم لوگ بہکے ہوئے تھے۔

اور قرآن مجید کی دوسری آیت میں ارشاد فرمایا کہ:

وَأَذِّنْ فِي النَّاسِ بِالْحَجِّ يَأْتُوكَ  
رِجَالًا وَعَلَى كُلِّ ضَامِرٍ يَأْتِينَ مِنْ  
كُلِّ فَجٍّ عَمِيقٍ لِيَشْهَدُوا مَنَافِعَ  
لَهُمْ وَيَذْكُرُوا اسْمَ اللَّهِ فِي أَيَّامٍ  
مَعْلُومَةٍ عَلَىٰ مَا رَزَقَهُمْ مِنْ  
بِهِيمِهِ الْأَنْعَامِ (پ 17 الحج آیت 28)

اور لوگوں میں حج کا اعلان عام کر دو۔ وہ  
تمہارے پاس حاضر ہوں گے پیادہ اور ہر  
دہلی اونٹنی پر کہ وہ ہر دور کی راہ سے آتی ہیں۔  
تاکہ لوگ اپنا فائدہ اٹھائیں۔ اور اللہ  
عزوجل کا نام لیں معین دنوں میں اس پر کہ  
انہیں روزی دے بے زبان جو پائے۔

اس آیت پر منافع سے مراد دینی و دنیوی دونوں فائدے ہیں۔ جو اس عبارت کے

ساتھ خاص ہیں۔ دوسری عبارت میں نہیں پائے جاتے۔ (تفسیر خزائن العرفان ص 399)

اس لیے حاجی اگر سفر حج کے دوران خرید و فروخت کر کے کچھ نفع اٹھالے۔ تو شرعاً اس میں کوئی حرج نہیں ہاں البتہ یہ دھیان رکھے کہ تجارت کو اس مبارک سفر کا مقصود اصلی نہ بنائے۔ بلکہ حج و زیارت ہی کی نیت سے یہ مقدس سفر کرے۔ اور تجارت میں مشغول رہ کر حج و زیارت کا کوئی رکن و واجب فوت نہ ہونے دے تو انشاء اللہ تعالیٰ اس کے ثواب میں کوئی کمی نہ ہوگی۔

## (9) جہاد کا بیان

کافروں سے جہاد کرنا اور اس راہ میں مال و سامان سے مدد کرنا بہترین اور بہت ہی بلند مرتبہ عبادت ہے۔ لیکن جہاد کے کچھ شرائط ہیں جو اس وقت نہیں پائی جاتیں اس لیے اس وقت جہاد کا سلسلہ بند ہے۔ مگر اب بھی اگر کفار مسلمانوں کی بستیوں پر حملہ کر دیں تو مسلمانوں پر فرض ہو جاتا ہے کہ ان سے جنگ کریں۔ اللہ تعالیٰ کا ارشاد ہے کہ:

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَانَهُمْ بَنِيَانٌ مَرَّضُونَ (پ 28 الصف آیت 4)

یقیناً اللہ (عزوجل) ان لوگوں کو محبوب رکھتا ہے جو اس کی راہ میں اس طرح صف باندھ کر لڑتے ہیں کہ گویا وہ رانگا پلائی ہوئی دیوار ہیں۔

## (61) جہاں سے فرار حرام ہے

خداوند قدوس نے ارشاد فرمایا کہ:

(1) يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحْفًا فَلَا تُوَلُّوهُمْ الْأَدْبَارُ وَمَنْ يُؤَلِّهِمْ يَوْمَئِذٍ دُبرَهُ إِلَّا مَتَحَرِّفًا لِقِتَالٍ أَوْ مُتَحَيِّزًا إِلَىٰ فِئَةٍ فَقَدْ بَاءَ بِغَضَبٍ مِنَ اللَّهِ وَمَا وَارَهُ جَهَنَّمُ وَبِئْسَ الْمَصِيرُ

اے ایمان والو! جب کافروں کی فوج سے تمہارا مقابلہ ہو تو انہیں پیٹھ نہ دو۔ اور جو اس دن انہیں پیٹھ دے۔ مگر لڑائی کا ہنر کرنے۔ یا اپنی جماعت میں جا ملنے کو تو وہ اللہ (عزوجل) کے غضب میں پلٹا اور اس کا ٹھکانا دوزخ ہے۔ اور وہ کیا ہی بری جگہ ہے پلٹنے کی۔

(پ 9 الانفال آیت 16)

اے ایمان والو! جب کسی فوج سے تمہارا مقابلہ ہو تو ثابت قدم رہو۔ اور اللہ (عزوجل) کی یاد بہت کرو تا کہ تم مراد کو پہنچو۔

(2) يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ

(پ 10 الانفال آیت 45)

دونوں آیتوں کا حاصل مطلب یہ ہے کہ جب کفار کی فوجوں سے مسلمانوں کا مقابلہ ہو تو مسلمانوں پر فرض ہے کہ ثابت قدم رہ کر جنگ کریں۔ اور سوائے دو صورتوں کے پیٹھ پھیرنا مسلمانوں کے لیے حرام ہے۔ ایک صورت تو یہ ہے کہ پینتر ابدلنے کے لیے منہ پھیریں دوسری صورت یہ ہے کہ اسلامی لشکر پیچھے رہ گیا ہے اور خود آگے بڑھ گئے ہیں تو پیٹھ پھیر کر ان سے جاننے کی اجازت ہے۔ باقی جنگ سے بھاگنے کے لیے پیٹھ پھیرنا تو قطعاً حرام ہی ہے۔ ہاں اگر کفار کا لشکر تعداد میں مجاہدین کے دوگنا سے بھی زیادہ ہو جائے تو اس وقت مسلمان مجاہدین کو پیچھے ہٹ جانے کی رخصت ہے مگر جب تک کفار مجاہدین سے دوگنا ہیں اس وقت تک مسلمانوں کو لڑتے رہنا فرض ہے اور بھاگنا حرام ہے۔

## (62) دورانِ جنگ فوجی خدمت فرض ہے

ارشادِ خداوندی ہے کہ:

اے ایمان والو! تمہیں کیا ہوا کہ جب تم سے کہا جائے کہ خدا کی راہ میں کوچ کرو۔ تو تم بوجھ کے مارے زمین پر بیٹھ جاتے ہو کیا تم نے دنیا کی زندگی آخرت کے بدلے پسند کر لی؟ اور جتنی دنیا کا سامان تو آخرت کے سامنے بہت ہی تھوڑا ہے اگر تم کوچ نہ کرو گے تو اللہ تعالیٰ تمہیں سخت سزا دے گا۔ اور تمہاری جگہ اور لوگوں کو لائے گا۔ اور تم اس کا کچھ نہ بگاڑ سکو گے۔ اور اللہ (عزوجل) سب کچھ کر سکتا ہے

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ أَنْفِرُوا فِي سَبِيلِ اللَّهِ إِنَّا قَلْتُمْ إِلَى الْأَرْضِ أَرَضِيتُمْ بِالْحَيَاةِ الدُّنْيَا مِنَ الْآخِرَةِ فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا قَلِيلٌ أَلَا تَنْفِرُوا يَعْذِبُكُمْ عَذَابًا أَلِيمًا وَيَسْتَبَدِلُ قَوْمًا غَيْرَكُمْ وَلَا تَضُرُّوهُ شَيْئًا وَاللَّهُ عَلَى كُلِّ شَيْءٍ قَدِيرٌ

(پ 10 التوبة آیت 38-39)

اس آیت کا حاصل یہ ہے کہ جب امیر المؤمنین تم مسلمانوں کو جہاد میں چلنے کا حکم دیں تو مسلمانوں کو لازم و فرض ہے کہ جہاد کے لیے چل پڑو۔ اور جو مسلمان بشرطیکہ جہاد کا اہل ہو اگر جہاد کے لیے نہ جائے گا تو وہ جہنم کے سخت عذاب میں گرفتار ہوگا۔

## (63) جنگ دفع فتنہ کے لیے ہے

اللہ تعالیٰ کا فرمان ہے کہ:

وَقَتِلُوهُمْ حَتَّى لَا تَكُونَ فِتْنَةً  
وَيَكُونَ الدِّينُ لِلَّهِ فَإِنْ انْتَهَوْا  
فَلَا عُدْوَانَ إِلَّا عَلَى الظَّالِمِينَ  
(پ 2 البقرة آیت 193)

اور ان (کافروں) سے لڑو۔ یہاں تک کہ کوئی  
فتنہ نہ رہے۔ اور ایک اللہ (عزوجل) کی عبادت  
ہو۔ پھر اگر وہ باز آجائیں تو زیادتی نہیں مگر  
ظالموں پر۔

مطلب یہ ہے کہ اسلامی جہاد اور جنگ صرف اسی لیے ہے کہ خدا کی زمین سے فتنہ و فساد ختم ہو جائے۔ اگر کفار اپنے فتنہ و فساد سے باز آجائیں اور صرف ایک خدا کی ہر جگہ عبادت ہونے لگے تو جہاد کی ضرورت ہی نہیں۔ واللہ تعالیٰ اعلم

## (64) جہاد کی تیاری

اللہ تعالیٰ نے اس سلسلہ میں ارشاد فرمایا کہ:

وَأَعِدُّوا لَهُمْ مَا اسْتَطَعْتُمْ مِنْ  
قُوَّةٍ وَمِنْ رِبَاطِ الْخَيْلِ تُرْهَبُونَ  
بِهِ عَدُوَّ اللَّهِ وَعَدُوَّكُمْ  
(پ 10 الانفال آیت 60)

اور ان (کفار) کے لیے تیار رکھو جو قوت بھی  
تمہیں بن پڑے۔ اور جتنے گھوڑے تم باندھ کر  
ان کے دلوں میں ڈھاک بٹھاؤ جو اللہ (عزوجل)  
کے اور تمہارے دشمن ہے۔

مطلب یہ کہ مسلمانوں کو اپنی حفاظت کے لیے غافل و کاہل نہیں بنے رہنا چاہئے۔ بلکہ نشانہ بازی اور تیر اندازی اور گھوڑوں کی سواری وغیرہ سامان جنگ کی تیاری کرتے رہنا چاہئے۔ تاکہ دشمنوں کے دلوں میں دھاک بٹھی رہے اور وہ تم پر حملہ آور ہونے کی

ہمت ہی نہ کر سکیں۔ پہلے کے مسلمانوں کا قرآن کی اس آیت پر عمل تھا کہ وہ اس کو اپنی تمام ضروریات زندگی پر مقدم رکھتے ہیں۔ لہذا وہ کفار کے حملوں سے محفوظ رہتے تھے۔ مگر افسوس کہ آج کل کے مسلمان عیش و عشرت اور عیاشی و فحاشی اور طرح طرح کے لہو و لعب میں پانی کی طرح اپنی دولت اور صحت و طاقت کو برباد کر رہے ہیں اور اپنی حفاظت اور اپنے دماغ سے بالکل ہی غافل و کاہل بن بیٹھے ہیں۔ جس کا نتیجہ ہلاکت و بربادی کے سوا اور کیا ہو سکتا ہے؟ اللہ تعالیٰ مسلمانوں کو عقل سلیم عطا فرمائے اور ان کو اچھے اچھے کاموں کی توفیق بخشے (آمین)

## (65) نابینا وغیرہ پر جہاد فرض نہیں

اللہ تعالیٰ نے اس معاملہ میں اپنا یہ فرمان نازل فرمایا کہ:

لَيْسَ عَلَى الْأَعْمَى حَرْجٌ وَلَا عَلَى  
الْأَعْرَجِ حَرْجٌ وَلَا عَلَى الْمَرِيضِ  
حَرْجٌ (پ 26 الفتح آیت 17)

اندھے میں (جہاد کے معاملہ میں) کوئی  
تنگی نہیں ہے۔ نہ لنگڑے پر کوئی مضائقہ  
ہے نہ بیمار پر کوئی مواخذہ ہے۔

یعنی معذوروں پر جہاد میں نہ جانے کی وجہ سے کوئی گناہ نہیں اور ان لوگوں کے لیے جہاد میں حاضر نہ ہونا جائز ہے۔ ظاہر ہے کہ ان کی معذوریاں مانع ہیں۔ نہ یہ لوگ دشمن پر حملہ کرنے کی طاقت رکھتے ہیں۔ نہ ان حملوں سے بچنے اور بھاگنے پر قدرت رکھتے ہیں، اسی طرح ہر مسلمان جو معذور ہیں۔ مثلاً بہت ضعیف، بوڑھا، کھانسی اور دمہ کا مریض، ٹی بی کا مریض، اپانج یا وہ شخص جو کسی وجہ سے چل پھر نہ سکتا ہو۔ یا اس کے لیے چلنا پھرنا دشوار ہو۔ ظاہر ہے کہ یہ عذر جہاد سے روکنے والے ہیں۔ ان کے علاوہ اور بھی اعذار ہیں۔ جیسے انتہائی غریبی و مفلسی جس سے سفر کے ضروری حوائج پر قدرت نہ رکھنا یا ایسے ضروری اشغال جو سفر سے مانع ہوں۔ جیسے کسی ایسے مریض کی خدمت جس کی خدمت اس پر لازم ہو۔ اور اس کے سوا دوسرا کوئی اس کو انجام دینے والا نہیں۔ تو ان سب معذوروں پر جہاد فرض نہیں اگر یہ لوگ جہاد میں نہ جائیں تو ان لوگوں پر کوئی گناہ نہیں۔ واللہ تعالیٰ اعلم

## (10) احکام مساجد

## (66) صرف مسلمان ہی مسجد تعمیر کریں

مسجدوں کو تعمیر کرنا صرف مسلمانوں کا کام ہے۔ کافر کی بنائی ہوئی مسجد ہرگز ہرگز مسجد نہیں ہے۔ بعض سیاست زدہ مسلمان ہندوؤں کو خوش کرنے کے لیے مسجد کی تعمیر میں کفار کا چندہ لیکر مسجد میں لگا دیا کرتے ہیں۔ یہ بالکل حرام و ناجائز ہے۔ قرآن مسجد میں اللہ تعالیٰ کا صاف صاف فرمان ہے کہ:

مَا كَانَ لِلْمُشْرِكِينَ أَنْ يَعْمُرُوا مَسْجِدَ اللَّهِ شَاهِدِينَ عَلَيْهِ أَنْفُسِهِمْ بِالْكَفْرِ أُولَئِكَ حَبِطَتْ أَعْمَالُهُمْ وَفِي النَّارِ هُمْ خَالِدُونَ إِنَّمَا يَعْمُرُو مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَخْشَ إِلَّا اللَّهَ فَعَسَىٰ أُولَئِكَ أَنْ يَكُونُوا مِنَ الْمُهْتَدِينَ

مشرکوں کو کوئی حق نہیں پہنچتا کہ وہ اللہ (عزوجل) کی مسجدوں کو آباد کریں۔ خود اپنے کفر کی گواہی دیتے ہوئے۔ ان کا تو سب کیا دھرا اکارت ہے وہ ہمیشہ آگ میں رہیں گے اللہ (عزوجل) کی مسجدیں تو صرف وہ لوگ آباد کریں گے جو اللہ (عزوجل) اور قیامت پر ایمان لاتے۔ اور نماز قائم کرتے اور زکوٰۃ دیتے ہیں اور اللہ (عزوجل) کے سوا کسی سے نہیں ڈرتے۔ تو قریب ہے کہ یہ لوگ ہدایت والوں میں سے ہوں۔

(پ 10 التوبہ آیت 17-18)

اسی طرح مشرکین کے علاوہ تمام غیر مسلموں، یہودیوں، نصرانیوں اور تمام مرتدین قادیانیوں، تبراہی شیعوں، اور توہین نبوت کرنے والے وہابیوں وغیرہ کی بنوائی ہوئی مسجدیں بھی درحقیقت مساجد نہیں ہیں۔ اور ان لوگوں کی رقمیں بھی مساجد کی تعمیر میں لگانا جائز نہیں ہے۔ یہ دینی و ایمانی مسائل ہیں۔ لہذا مسلمانان اہل سنت کو خاص طور سے اس کا دھیان رکھنا ضروری ہے۔

حضور انور صلی اللہ تعالیٰ علیہ وسلم کے مقدس دور میں مدینہ منورہ کے منافقوں نے



مدینہ منورہ میں ایک مسجد بنائی تھی۔ تو حضور اکرم صلی اللہ تعالیٰ علیہ وسلم پر قرآن کی آیت اتری کہ اے محبوب! آپ اس مسجد میں ہرگز نہ کھڑے ہوں۔ اور قرآن نے اس مسجد کو ”مسجد ضرار“ کہا اور حضور صلی اللہ تعالیٰ علیہ وسلم نے صحابہ کرام کو بھیج کر اس مسجد کو منہدم کرا کر جلا ڈالا۔ کیونکہ کافروں اور منافقوں کی بنائی ہوئی مسجد درحقیقت مسجد ہی نہیں ہے۔ اس لیے اس کا کوئی احترام نہیں کیا گیا۔

اس دور میں ہم کو یہ طاقت و قدرت تو نہیں ہے کہ بد مذہبوں کی بنائی ہوئی مسجدوں کو ڈھا سکیں یا جلا سکیں۔ مگر یہ تو ہم کر ہی سکتے ہیں کہ مرتدین کی مسجدوں میں نماز نہ پڑھیں لہذا یہ ضرور اپنے لیے لازم سمجھیں اور دوسروں کو بھی اس کی ہدایت کرتے رہیں۔

## (67) مسجدوں کو صاف و ستھری رکھیں

مسلمانوں پر لازم ہے کہ مسجدوں کی صفائی، ستھرائی کا خاص طور پر دھیان رکھیں۔ اللہ تعالیٰ نے قرآن مجید میں ارشاد فرمایا کہ:

وَعَهْدْنَا إِلَىٰ إِبْرَاهِيمَ وَإِسْمَاعِيلَ أَن طَهِّرَا بَيْتِيَ لِلطَّائِفِينَ وَالْعَاكِفِينَ وَالرُّكَّعِ السُّجُودِ

اور ہم نے ابراہیم و اسماعیل کو تاکید فرمائی کہ میرے گھر (کعبہ) کو خوب ستھرا کرو۔ طواف والوں اور اعتکاف والوں اور رکوع و سجود والوں کے لیے

(پ 1 البقرہ آیت 125)

مسجد میں کوئی نجاست یا کوڑا کچرا ڈالنا یا کوئی بدبو کرنے والی چیز لیکر مسجد میں جانا حرام ہے مسجد کو ہر قسم کی گندگی اور خراب چیزوں سے بچانا ضروری ہے۔ مسجدوں میں سے کبوتروں، چڑیوں اور ابا بیلوں کے گھونسلوں کو نکال کر پھینک دینا لازم ہے تاکہ مسجدیں ان کی بیٹوں سے گندی نہ ہونے پائیں۔ اور مسجد کے احترام کی وجہ سے مسجدوں میں جھاڑو دے کر اس کے کوڑے کو کسی گندی جگہ میں نہ پھینکیں بلکہ کہیں صاف جگہ پر ڈالیں۔ یا دفن کر دیں۔

مسجدوں میں جھاڑو لگانا۔ اور صفائی ستھرائی کرنے کی فضیلت اور اس کا ثواب بہت

بڑا ہے۔ حدیث میں آیا ہے کہ :

ایک حبشی مرد یا عورت مسجد میں جھاڑو لگایا کرتی تھی۔ اس کا انتقال ہو گیا۔ اور حضور صلی اللہ تعالیٰ علیہ وسلم کو اس کا علم نہیں ہوا۔ پھر آپ نے اس کو یاد فرمایا۔ اور لوگوں سے پوچھا کہ وہ آدمی کیا ہوا؟ تو لوگوں نے کہا کہ وہ تو مر گیا۔ تو آپ نے فرمایا کہ تم لوگوں نے مجھے اس کی اطلاع نہیں دی تو لوگوں نے کہا کہ اس کا رات میں انتقال ہوا۔ اور لوگوں نے اس کو اہمیت نہیں دی۔ اور رات ہی میں اس کو دفن کر دیا۔ اس لیے آپ کو مطلع نہیں کیا گیا۔ تو آپ نے فرمایا کہ تم لوگ مجھے اس کی قبر تک میری رہنمائی کرو۔ پھر آپ اس کی قبر پر تشریف لائے۔ اور اس پر نماز جنازہ پڑھی۔ (بخاری ج 1 ص 178)

سبحان اللہ! اس سے معلوم ہوا کہ مسجد میں جھاڑو دینے والے کی رحمت عالم صلی اللہ علیہ وسلم کی نظروں میں کتنی عزت و وقعت تھی کہ آپ نے اس کے دفن کی اطلاع نہ دینے والوں پر خفگی کا اظہار فرمایا۔ اور اس کی قبر پر تشریف لے جا کر اس کی نماز جنازہ پڑھی۔ ظاہر ہے کہ یہ مسجد میں جھاڑو دینے والے کی کتنی بڑی سعادت اور کتنی عظیم فضیلت ہے۔ بعض مسلمان مسجد میں جھاڑو دینے کو اپنی شان کے خلاف سمجھتے ہیں۔ اور بعض مسلمان مسجد میں جھاڑو دینے والوں کو حقارت کی نظر سے دیکھتے ہیں۔ یہ ان کی سخت نادانی اور محرومی ہے کہ ثواب کے کام کو اپنی شان کے خلاف سمجھتے ہیں۔ اور ثواب کا کام کرنے والوں کو حقیر مانتے ہیں۔ کاش وہ لوگ اوپر کی حدیث و آیت سے ہدایت کا نور حاصل کرتے خداوند کریم سب کو ہدایت کا نور عطا فرمائے۔ (آمین)

## (68) مقامات مقدسہ کا ادب

جن مقامات کو اللہ تعالیٰ یا اس کے محبوب بندوں سے کوئی نسبت و تعلق ہو وہ جگہیں بلاشبہ برکت و عظمت والی ہیں۔ مثلاً مسجدیں بزرگوں کے مزارات ان کی عبادت گاہیں ان کی پیدائش کی جگہیں، ان کے تبرکات، ان کے مکانات یہ سب مقامات قابل ادب و احترام ہیں۔ اور ان کے اعزاز و اکرام اور عزت و احترام کا ثبوت قرآن مجید سے ہے۔ چنانچہ اللہ

تعالیٰ نے حضرت موسیٰ علیہ السلام کو مقام طویٰ پر پہنچنے کے وقت یہ حکم فرمایا:

(1) فَاحْلَعْ نَعْلَيْكَ إِنَّكَ بِالْوَادِ  
الْمُقَدَّسِ طُوًى (پ 16 طہ آیت 12)

کیونکہ آپ ایک پاک جنگل طویٰ میں ہیں۔

”طویٰ“ وہ مقدس جگہ ہے کہ جہاں حضرت موسیٰ علیہ السلام کو نبوت ملی اور ان پر پہلی وحی اتری۔ آپ اپنی بیوی صاحبہ کے ہمراہ اپنی والدہ سے ملاقات کرنے کے لیے ”شہر مدین“ سے مصر تشریف لے جا رہے تھے۔ چلتے چلتے وہ ”کوہ طور“ کے مغربی جانب پہنچے اس وقت بی بی صاحبہ کو دردِ زہ شروع ہوا۔ یہ رات اندھیری تھی۔ برف پڑ رہی تھی۔ سردی شدید تھی۔ آپ کو دور سے ایک آگ نظر آئی۔ آپ آگ لینے گئے۔ تو وہاں پر اللہ تعالیٰ نے آپ کو پکار کر نبوت کا اعزاز عطا فرمادیا۔ (خزائن العرفان ص 373)

بہر حال جب حضرت موسیٰ علیہ السلام وادی طویٰ میں پہنچے تو اللہ تعالیٰ نے ان کو اس جگہ کے ادب و احترام کے لیے جوئے اتارنے کا حکم فرمایا۔ اس سے ثابت ہوا کہ مقامات مقدسہ کے ادب و احترام کا اللہ تعالیٰ نے اپنے ایک پیغمبر حضرت موسیٰ علیہ السلام کو حکم دیا۔

(2) اسی طرح جب بنی اسرائیل کو حضرت موسیٰ علیہ السلام نے ”مقام تہ“ سے بیت المقدس جانے کا حکم دیا تو بحکم خداوندی آپ نے بنی اسرائیل کو یہ ہدایت دی کہ:

وَادْخُلُوا الْبَابَ سُجَّدًا وَقُولُوا  
حِطَّةً نَغْفِرْ لَكُمْ خَطِيئَتَكُمْ  
وَسَنَزِيدُ الْمُحْسِنِينَ

اور دروازہ میں سجدہ کرتے داخل ہو اور کہو کہ  
ہمارے گناہ معاف ہوں۔ تو ہم تمہاری  
خطائیں بخش دیں گے۔ اور قریب ہے کہ ہم

نیکو کاروں کو اور زیادہ دیں۔ (پ 1 البقرہ آیت 57)

بیت المقدس کے پھانک پر سجدہ کرتے ہوئے بنی اسرائیل کو بیت المقدس میں داخل ہونے کا حکم بیت المقدس کی تعظیم اور اس کے ادب و احترام کے لیے تھا۔ اور اس سے یہ بھی معلوم ہوا کہ مقامات متبرکہ جو رحمتِ الہی کے نزول کی خاص جگہیں ہیں۔ وہاں توبہ کرنا اور عبادتیں کرنا بہت جلد مقبولیت کا سبب ہوتا ہے۔ اسی لیے حضرت موسیٰ علیہ السلام نے بنی اسرائیل کو یہ ہدایت دی کہ بیت المقدس کے دروازہ پر سجدہ کرتے ہوئے وہ اپنے

گناہوں کی معافی کی دعا مانگیں تاکہ ان کی دعائیں مقبول ہو جائیں۔

(3) اسی طرح اللہ تعالیٰ نے انجیر اور زیتون، کوہ طور و مکہ مکرمہ کو ان میں اپنی قدرت اور رحمت کی نشان دہی کرتے ہوئے ان کی عزت و عظمت کا اعلان کرنے کے لیے ان چاروں قسم کی یاد فرمائی اور ارشاد فرمایا کہ:

وَالَّتَيْنِ وَالزَّيْتُونَ وَطُورِ سَيْنِينَ وَهَذَا  
الْبَلَدِ الْأَمِينِ (پ 30 آیت 2-3) امان والے شہر کی قسم۔

الحاصل اس قسم کی بہت سی آیتوں سے ثابت ہوتا ہے کہ مقامات مقدسہ کا ادب و احترام کرنا عظمت اسلام کا نشان و مومن کی پہچان اور اللہ و رسول عزوجل و صلی اللہ علیہ وسلم کا فرمان ہے اور مقامات مقدسہ کی بے ادبی اور توہین، گمراہی اور شیطان کی سرکشی و طغیان اور برکتوں سے محرومی اور دونوں جہاں میں حرمان و خسران کا سامان ہے۔ اسی ادب و بے ادبی کو دیکھ کر مسلمانوں کو مان لینا چاہئے کہ کون خوش نصیب اور صاحب ایمان ہے اور کون بدنصیب پیر و شیطان ہے کیونکہ صاحبان ایمان اور اخوان الشیطان کا بہت ہی کھلا ہوا نشان ہے۔ حضرت مولانا روم علیہ الرحمۃ نے کیا خوب فرمایا کہ:

از خدا خواہیم توفیق ادب

بے ادب محروم گشت از فضل رب

یعنی ہم تو خدا سے ادب کی توفیق مانگتے ہیں کیونکہ ہر بے ادب خدا کے فضل سے محروم

ہی رہتا ہے سبحان اللہ! کتنی سچی ہے بزرگوں کی بات کہ:

با ادب بانصیب، بے ادب بے نصیب

## (11) نکاح کا بیان

### (69) نکاح سنت انبیاء ہے

اگر نکاح کے حقوق ادا کرنے کی قدرت ہو تو نکاح کرنا انبیاء علیہم السلام کی سنت ہے۔ اور اس میں اجر و ثواب ہے۔ جو لوگ حقوق نکاح ادا کرنے کی طاقت رکھتے ہوئے

نکاح نہیں کرتے اور لنگوٹ بند لنگوں اور سادھوؤں کی زندگی بسر کرتے ہیں۔ وہ لوگ انبیاء علیہم السلام کی سنت کے تارک اور اس کے اجر و ثواب سے محروم ہیں۔ اللہ تعالیٰ نے قرآن مجید میں ارشاد فرمایا کہ:

وَلَقَدْ أَرْسَلْنَا رُسُلًا مِّن قَبْلِكَ  
وَجَعَلْنَا لَهُمْ أَزْوَاجًا وَذُرِيَّةً  
(پ 23 الرعد آیت 38)

اور بيشک (اے محبوب) ہم نے آپ سے پہلے  
بہت سے رسولوں کو بھیجا اور ان کے لیے پيياں  
اور بچے بنائے

یہ آیت اعلان کر رہی ہے کہ بیبیوں اور بچوں والا ہونا اللہ تعالیٰ کے رسولوں کی مقدس سنت ہے۔

## (70) ازدواجی زندگی کی اصل روح

نکاح کرنے اور بیوی رکھنے کی اصل روح یہ ہے کہ زندگی کا سکون میسر ہو۔ اور میاں بیوی کی باہمی مشفقانہ محبت و پیار سے انسانوں کی دنیاوی زندگی سکون قلب و اطمینان روح کی جنت بن جائے۔ نکاح کا اصل مقصد شہوت پوری کرنا نہیں ہے اور نہ عورتوں سے لونڈیوں کی طرح خدمت لینا مقصود ہے۔ کہ شوہر اپنی بیوی کے ساتھ جانوروں جیسا سلوک کرے۔ نہ ازدواجی زندگی کا یہ مقصد ہے کہ شوہر محنت و مشقت کر کے کمائے۔ اور بیوی شوہر کی کمائی اور دولت کو بے دردی کے ساتھ فضول خرچیوں میں برباد کرتی رہے۔ اور جب شوہر تھکا ماندہ ہو کر باہر سے گھر میں آئے تو بیوی اپنے طعنوں اور کوسنوں سے شوہر کا دل زخمی کرتی رہے۔ اور خود دن رات پلنگ پر بیٹھی گال بجاتی اور پان چباتی رہے۔ اور شوہر کی کوئی خدمت اور دل دار ہی نہ کرے۔ نہ گھریلو کاموں میں کوئی حصہ لے۔ بلکہ نکاح کا مقصد اعلیٰ اور ازدواجی زندگی کی روح کو بیان کرتے ہوئے قرآن مجید نے فرمایا کہ:

وَمِنْ آيَاتِهِ أَنْ خَلَقَ لَكُمْ مِنْ  
أَنْفُسِكُمْ أَزْوَاجًا لِتَسْكُنُوا  
إِيَّاهَا وَجَعَلَ بَيْنَكُمْ مَوَدَّةً

اور (خدا کی نشانیوں میں سے یہ بھی ہے کہ  
تمہارے لیے تمہاری ہی جنس سے جوڑے پیدا  
فرمادے کہ تم ان سے سکون پاؤ اور تمہارے

وَرَحْمَةً إِنَّ فِي ذَلِكَ لَآيَاتٍ  
 الْقَوْمِ يَتَفَكَّرُونَ  
 (پ 21 الروم آیت 21) کے لیے۔  
 درمیان آپس میں محبت و رحمت رکھی بے شک  
 اس میں نشانیاں ہیں۔ دھیان کرنے والوں

بہر حال اسلام میں ازدواجی زندگی کا جو اعلیٰ تصور ہے وہ بلاشبہ اقوامِ عالم کیلئے  
 سرچشمہ ہدایت اور خیر و برکت کے ساتھ سکون و راحت کی جنت ہے۔ اللہ تعالیٰ سب کو  
 اسلام کے قوانینِ رحمت پر عمل کرنے کی توفیق عطا فرمائے۔ (آمین)

## (71) چار عورتوں سے نکاح کب؟

جو شخص چار عورتوں کے حقوقِ نکاح یعنی کھانا، کپڑا رہنے کیلئے مکان، جماع کی  
 قدرت و طاقت رکھتا ہو اور سب عورتوں کے حقوق ادا کرنے میں عدل اور برابری قائم پر  
 بھی قادر ہو تو اس کیلئے اللہ تعالیٰ نے اجازت دی ہے کہ وہ چاروں عورتوں کو ایک ساتھ  
 نکاح میں رکھ سکتا ہے اور کوئی شخص ان شرائط پر پورا نہ اترتا ہو تو اس کیلئے چار عورتوں کو ایک  
 ساتھ رکھنا حرام و ناجائز اور گناہ ہے۔ اگر کوئی ایک ہی عورت کے حقوق ادا کرنے کی  
 قدرت و طاقت رکھتا ہو تو وہ صرف ایک ہی عورت کو نکاح میں رکھ سکتا ہے، جو طہدین  
 اور مغرب زدہ مرد اور عورتیں اسلام میں چار عورتوں کے رکھنے پر طعن و تشنیع اور اعتراض  
 کرتے رہتے ہیں۔ انہیں قرآن کریم کی اس آیت کا بغور مطالعہ کرنا چاہیے تاکہ ان کی  
 نگاہوں سے جہالت کے پردے اٹھ جائیں اور اسلام کے قوانینِ رحمت کا سورج انہیں نظر  
 آنے لگے۔ قرآن مجید میں صاف صاف اللہ تعالیٰ کا فرمان ہے۔

وَإِنْ خِفْتُمْ أَنْ لَاتُقْسَطُوا فِي  
 الْيَتْمَىٰ فَاذْكُوا مَا طَابَ لَكُمْ  
 مِنَ النِّسَاءِ مَثْنَىٰ وَثُلَاثَ وَرُبْعَ  
 فَإِنْ خِفْتُمْ أَلَّا تَعْدِلُوا فَوَاحِدَةً  
 أَوْ مَا مَلَكَتْ أَيْمَانُكُمْ ذَلِكَ  
 اگر تمہیں اندیشہ ہو کہ یتیم لڑکیوں میں انصاف  
 نہ کرو گے تو نکاح میں لاؤ جو عورتیں تمہیں پسند  
 آئیں دو دو اور تین تین اور چار چار۔ پھر اگر  
 ڈرو کہ دو بیبیوں کو برابر نہ رکھ سکو گے تو ایک ہی  
 عورت سے نکاح کرو یا کنیزیں رکھو جن کے تم

مالک ہو۔ یہ اس سے زیادہ قریب ہے کہ تم سے ظلم نہ ہو۔

(پ۔ 4۔ النساء آیت 3)

غور کیجئے کہ ایک عورت سے زیادہ رکھنے کیلئے خداوند عالم نے کتنی شرطیں رکھیں ہیں کہ عورتوں کے تمام حقوق ادا ہوں اور سب بیبیوں کو برابری کے ساتھ ان کے حقوق دیتا رہے۔ اور اگر یہ سب شرطیں پوری نہ کر سکتا ہو تو اس کیلئے صرف ایک ہی عورت سے نکاح کی اجازت ہے اگر کوئی شخص ایک بیوی کے حقوق بھی ادا کرنے پر قادر نہ ہو تو اس کیلئے نکاح کرنا ہی حرام ہے۔ جیسا کہ اللہ تعالیٰ نے قرآن مجید میں ارشاد فرمایا کہ

وَلَيْسْتَغْفِرِ الَّذِينَ لَا يَجِدُونَ  
نِكَاحًا حَتَّىٰ يُغْنِيَهُمُ اللَّهُ مِنْ  
فَضْلِهِ (پ۔ 18۔ النور آیت 33)

اور چاہئے کہ بچے رہیں۔ وہ جو نکاح کا مقدور نہیں رکھتے۔ یہاں تک کہ اللہ تعالیٰ اپنے فضل سے مقدور والا کر دے۔

کتنا واضح اور صاف صاف ارشاد ہے کہ جس شخص کو حقوقِ نکاح ادا کرنے کا مقدور ہی نہ ہو وہ اس وقت تک نکاح نہ کرے جب تک مقدور والا نہ ہو جائے۔ بہر حال اعتراض کرنے والے بہت بڑی غلط فہمی میں مبتلا ہیں کہ اسلام میں ہر شخص کو چار نکاح کرنے کی اجازت ہے۔ حاشا حاشا یہ بالکل ہی غلط ہے۔ آپ قرآن کا فرمان سن چکے کہ ایک ساتھ چار بیویاں رکھنے کیلئے خداوند عالم نے بہت سے شرطیں رکھی ہیں۔ یہاں تک کہ ایک بیوی رکھنے کیلئے بھی کچھ شرائط ہیں کہ اگر وہ نہ پوری ہو سکیں تو ایک عورت سے بھی نکاح کرنا جائز نہیں ہے۔ بلکہ وہ صبر کرے یا کینیز پر اکتفا کرے۔

## تعدادِ ازواج کی حکمت

اللہ تعالیٰ نے خاص خاص صورتوں میں چند شرائط کے ساتھ ایک شخص کو چند بیویاں رکھنے کی جو رخصت و اجازت دی ہے یہ بہت ہی حکیمانہ فیصلہ ہے جو عورتوں کے حق میں رحمتوں کی جنت ہے کیونکہ بعض اوقات جنگوں یا دوسرے اسباب کی بنا پر مردوں کی تعداد کم اور عورتوں کی تعداد زیادہ ہو جاتی ہے۔ تو اگر مردوں کو ایک عورت سے زیادہ رکھنے کی

اجازت نہ ہوتی تو بہت سی عورتیں بلا شوہر کے رہ جاتیں جس سے بے شمار معاشی اور سماجی مسائل کا سامنا ہو جاتا۔ جن کو دنیا کے بڑے بڑے عقلا اور دانشور حل نہیں کر سکتے تھے۔ اس لئے اسلام نے یہ قانونِ رحمت عطا فرمائے کہ بعض صورتوں اور بعض حالات میں چند شرائط کے ساتھ ایک مرد چند عورتوں کو اپنی زوجیت میں رکھ سکتا ہے تاکہ کوئی عورت بلا شوہر کے نہ رہ جائے مگر افسوس کہ کچھ لوگوں نے اس رحمتوں کی جنت کو اپنی کم عقلی یا غلط فہمی سے رحمتوں کا جہنم سمجھ لیا ہے۔ اللہ تعالیٰ ان لوگوں کو عقل سلیم عطا فرمائے اور ہدایت کی سیدھی شاہراہ پر چلائے۔ (آمین)

## (72) کسی عورت پر جبر جائز نہیں

کسی عورت سے زبردستی نکاح کرنا جائز نہیں۔ زمانہء جاہلیت میں لوگ کسی عورت کو مالدار دیکھ کر زبردستی اس کو بیوی بنا لیتے تھے تاکہ اس عورت کا مال ان کے ہاتھ لگ جائے۔ اسلام نے اس ظالمانہ دستور کو حرام قرار دے کر عورتوں پر احسان فرمایا کہ عورت کی رضامندی کے بغیر ہرگز ہرگز جبراً کوئی مرد کسی عورت سے نکاح نہیں کر سکتا چنانچہ قرآن میں خداوند قدوس کا فرمان ہے کہ

يَا أَيُّهَا الَّذِينَ آمَنُوا لَا يَجِلُّ لَكُمْ  
أَنْ تَرْتُوا النِّسَاءَ كَرْهًا  
اے ایمان والو! تمہیں حلال نہیں کہ عورتوں  
کے وارث بن جاؤ زبردستی۔

(پ۔ 4۔ النساء آیت 19)

## (73) عورت کو بعض ناپسندیدہ خصلتوں سے درگزر کرو

تقریباً ہر عورت میں کچھ اچھی خصلتیں اور کچھ بری عادتیں ہوا کرتی ہیں۔ کبھی کوئی عورت شوہر کو پسند ہوتی ہے اور کبھی عورت کی کوئی ادا شوہر کو پسند نہیں ہوتی ہے۔ تو اس صورت میں اللہ تعالیٰ کا فرمان ہے کہ عورت کے ساتھ اچھا برتاؤ کرو۔ اگر عورت کی کوئی خصلت اور کوئی ادا تمہیں ناپسند ہو تو اس سے درگزر کرو۔ شاید اللہ تعالیٰ نے اس عورت میں تمہارے لئے بہت زیادہ خیر اور بھلائی رکھی ہو جس کو تم نہیں جان رہے ہو چنانچہ ارشاد



خداوندی ہے کہ :

وَعَا شِرُّوْهُنَّ بِالْمَعْرُوْفِ فَاِنْ  
كَرِهْتُمُوْهُنَّ فَعَسَىٰ اَنْ تَكْرَهُوْا  
شَيْئًا وَيَجْعَلَ اللّٰهُ فِيْهِ خَيْرًا  
اور عورتوں کے ساتھ اچھا برتاؤ کرو۔ پھر اگر وہ  
تمہیں پسند نہ آئیں۔ تو ہو سکتا ہے کہ کوئی چیز  
تمہیں ناپسند ہو اور اللہ (عزوجل) اس میں بہت  
زیادہ بھلائی رکھے ہوئے ہو۔

کثیراً (پ۔ 4۔ النساء 19)

چنانچہ اس فقیر کا تجربہ شاہد ہے کہ ایک صاحب کی بیوی بڑی خدمت گزار اور نیک  
مزانج تھی مگر وہ ذرا سانولی تھی۔ اس لئے شوہر کو وہ بیوی پسند نہیں تھی مگر خدا کی رضا کہ اس  
عورت کے شکم سے اللہ تعالیٰ نے اس کے شوہر کو دو فرزند عطا فرمائے اور اس عورت کی خوش  
نصیبی سے شوہر کی صحت و دولت میں بھی بہت خیر و برکت رہی۔ پھر اس بیوی کا انتقال  
ہو گیا۔ تو شوہر صاحب نے دوسری عورت سے نکاح کیا۔ یہ عورت چونکہ بہت گوری اور  
نہایت حسین تھی اس لئے شوہر صاحب اس پر لٹو ہو گئے اور دن رات احباب سے اس کی  
خوبیوں کی کہانیاں سناتے رہے۔ مگر خدا کی شان کہ یہ بانجھ نکلی عمر بھر اس کے شکم سے کوئی  
اولاد نہیں ہوئی اور یہ عورت اس قدر فضول خرچ اور بدنصیب ثابت ہوئی کہ شوہر کی سرکاری  
نوکری بھی چھوٹ گئی اور مالی کوفت اور دن رات کی گھٹن سے شوہر کی صحت بھی برباد ہو گئی۔  
اس وقت انہیں بار بار قرآن کریم کا ارشاد یاد آتا تھا کہ :

اگر تمہاری بیوی تمہیں پسند نہ آئے تو ہو سکتا ہے کہ کوئی چیز تمہیں پسند نہ ہو۔

مگر اس میں اللہ بہت زیادہ بھلائی رکھے ہوئے ہو۔

اس لئے ہر شوہر کو لازم ہے اگر بیوی کی کوئی ادا اس کو پسند نہ ہو تو ہرگز ہرگز اس کو  
طلاق دینے میں جلدی نہ کرے۔ بلکہ صبر کرے اور سمجھ لے کر شاید اللہ تعالیٰ نے اس بیوی  
میں میرے لئے کوئی خیر کثیر اور بہت بڑی بھلائی رکھی ہو۔ جو دوسری عورت میں مجھے نہ  
ملے گی۔ اگر قرآن مجید کے اس سنہرے مشورہ پر عمل کرے گا تو نہ طلاق جیسے ناپسندیدہ کام  
کی نوبت آئے گی نہ کوئی ذہنی کوفت اور قلبی گھٹن رہے گی اور ان شاء اللہ تعالیٰ وہ بہت جلد  
خیر کثیر کا جلوہ بھی دیکھ لے گا۔

## (74) اگر عورت نافرمان ہو تو شوہر کیا کرے

اگر خدا نخواستہ کسی کی بیوی نافرمان اور شریر ہو تو شوہر کو چاہئے کہ پہلے اس کو نصیحت کرے۔ پھر بھی اگر اس کی نافرمانی ختم نہ ہو تو شوہر کو چاہئے کہ اس کے ساتھ سونا چھوڑ دے۔ اگر یہ ترکیب بھی کارگر نہ ہو تو شوہر کو اجازت ہے کہ ہلکی مار سے عورت کو سزا دے سکتا ہے۔ قرآن مجید میں اللہ تعالیٰ کا فرمان ہے:

وَالَّتِي تَخَافُونَ نُشُوزَهُنَّ  
فَعِظُوهُنَّ وَاهْجُرُوهُنَّ فِي  
الْمَضَاجِعِ وَاضْرِبُوهُنَّ فَإِنْ  
أَطَعْنَكُمْ فَلَا تَبْغُوا عَلَيْهِنَّ سَبِيلًا  
(پ 5۔ النساء آیت 34)

مطلب یہ ہے کہ عورت کی نافرمانی دیکھ کر فوراً ہی اس کو طلاق دے کر الگ نہ کر دے بلکہ شوہر پر لازم ہے کہ مذکورہ بالا طریقوں سے عورت کو راہ راست پر لانے کی کوشش کرے۔ جب کسی طرح عورت راہ راست پر نہ آئے۔ تو ایک پنچ شوہر کی طرف سے اور ایک پنچ عورت کی طرف سے مقرر کیا جائے۔ اور یہ دونوں میاں بیوی میں صلح کرانے کی کوشش کریں۔ اگر ان دونوں پنچوں میں صلح کرانے کا جذبہ ہوگا۔ تو اللہ تعالیٰ ان دونوں میں میل جول کرادے گا۔ چنانچہ ارشاد خداوندی ہے کہ:

وَإِنْ خِفْتُمْ شِقَاقَ بَيْنِهِمَا  
فَابْعَثُوا حَكَمًا مِّنْ أَهْلِهِ وَ  
حَكَمًا مِّنْ أَهْلِهَا إِنْ يُرِيدَا  
إِصْلَاحًا يُوَفِّقُ اللَّهُ بَيْنَهُمَا إِنْ  
اللَّهُ كَانَ عَلِيمًا خَبِيرًا

اور اگر تم کو میاں بیوی کے جھگڑے کا خوف ہو تو ایک پنچ مرد والوں کی طرف سے بھیجو اور ایک پنچ عورت والوں کی طرف سے دونوں پنچ اگر صلح کرانا چاہیں گے۔ تو اللہ (عزوجل) ان میں میل جول کرادے گا۔ بے شک اللہ (عزوجل) جاننے والا خبردار ہے۔

(پ 5۔ النساء آیت 35)

جب کسی طرح سے میاں بیوی میں صلح و صفائی نہ ہو سکے تو۔ اور نباہ کی کوئی صورت ہی باقی نہ رہ جائے تو اس وقت شوہر کو اجازت ہے کہ وہ عورت کو طلاق دے کر اس کا راستہ خالی کر دے، مگر خوب سمجھ لو کہ اگرچہ بعض صورتوں میں اللہ تعالیٰ نے طلاق دینے کو حلال و مباح قرار دیا ہے۔ اور بعض صورتوں میں طلاق کو مستحب قرار دیا ہے مثلاً جب کہ عورت شوہر کو یا اس کے عزیز و اقارب کو ایذا دیتی ہو یا نماز نہ پڑھتی ہو۔ اور بعض صورتوں میں طلاق دینا واجب ہے۔ مثلاً شوہر نامرد ہیچرا ہے کہ جماع کرنے پر قادر ہی نہیں ہے اور اس کے علاج کی بھی کوئی صورت ہی نظر نہیں آتی کہ ان صورتوں میں طلاق نہ دینا عورت کو سخت تکلیف دینا ہے۔ مگر پھر بھی رسول اللہ صلی اللہ علیہ وسلم کا فرمان ہے کہ تمام حلال چیزوں میں خدا کے نزدیک زیادہ ناپسندیدہ طلاق ہے۔ (مشکوٰۃ ج 2 - ص 283 بحوالہ ابو داؤد)

## (75) لواطت حرام ہے

اپنی بیوی یا کسی دوسرے مرد یا عورت کے ساتھ لواطت یعنی اس کے پیچھے کے مقام میں جماع کرنا حرام، گناہ اور جہنم میں جانے کا کام ہے۔ دنیا میں سب سے پہلے یہ گناہ دھندا حضرت لوط علیہ السلام کی قوم نے شروع کیا۔ حضرت لوط علیہ السلام نے ان کو نصیحت کر کے اس بد فعلی سے بہت روکا مگر جب ان کی قوم اس گناہ سے باز نہ آئی تو ان لوگوں پر خدا کا عذاب اتر پڑا۔ پہلے ان پر پتھروں کی بارش ہوئی۔ پھر فرشتوں نے ان کی بستیوں کو زمین سے اٹھا کر الٹ پلٹ کر دیا۔ چنانچہ قرآن مجید میں ہے کہ:

(1) وَلُوطًا إِذْ قَالَ لِقَوْمِهِ أَتَأْتُونَ  
الْفَاحِشَةَ مَا سَبَقَكُمْ بِهَا مِنْ أَحَدٍ  
مِّنَ الْعَالَمِينَ إِنَّكُمْ لَتَأْتُونَ  
الرِّجَالَ شَهْوَةً مِّنْ دُونِ النِّسَاءِ  
بَلْ أَنْتُمْ قَوْمٌ مُّسْرِفُونَ وَمَا كَانَ  
جَوَابَ قَوْمِهِ إِلَّا أَنْ قَالُوا

اور لوط (علیہ السلام) کو بھیجا۔ جب انہوں  
نے اپنی قوم سے کہا۔ کیا تم بے حیائی کرتے  
ہو جو تم سے پہلے ساری دنیا میں کسی نے نہ  
کی۔ تم تو مردوں کے پاس شہوت سے جاتے  
ہو۔ عورتیں چھوڑ کر۔ بلکہ تم لوگ حد سے گزر  
گئے ہو۔ اور ان کی قوم کا کوئی جواب نہ تھا۔ مگر

یہی کہنا کہ ان کو بستی سے نکال دو۔ یہ لوگ تو پاکیزگی چاہتے ہیں۔ تو ہم نے ان کو اور ان کے گھر والوں کو نجات دی۔ مگر ان کی عورت کو وہ رہ جانے والوں میں سے ہوئی اور ہم نے ان پر (پتھروں کا) ایک مینہ برسایا۔ تو دیکھ لو کہ کیسا انجام ہوا مجرموں کا۔

أَخْرَجُوهُمْ مِنْ قَرْيَتِكُمْ إِنَّهُمْ  
أُنَاسٌ يَتَطَهَّرُونَ فَأَنْجَيْنَاهُ وَأَهْلَهُ  
إِلَّا امْرَأَتَهُ كَانَتْ مِنَ الْغَابِرِينَ  
وَأَمْطَرْنَا عَلَيْهِمْ مَطَرًا فَأَنْظُرُ  
كَيْفَ كَانَ عَاقِبَةُ الْمُجْرِمِينَ

(پ 8۔ الاعراف آیت 80-81-82-83-84)

مذکورہ بالا آیات سے اس فعل بد کی شاعت و قباحت اور اس کی حرمت و ممانعت ثابت ہوتی ہے۔ اسی طرح اللہ تعالیٰ نے عورتوں سے صحبت کرنے کے بارے میں ارشاد فرمایا کہ:

نِسَاءَكُمْ حَرَّتْ لَكُمْ فَاتُوا  
حَرَثَكُمْ أَنَّى شِئْتُمْ

(پ 2۔ البقرہ آیت 223)

جس طرح کھیتوں سے اناج کی پیداوار ہوتی ہے۔ اسی طرح عورت کے اگلے مقام سے اولاد کی پیداوار ہوتی ہے۔ لہذا تم اپنی کھیتی میں جس طرح چاہو آؤ۔ یعنی عورت کے اگلے مقام میں جس طرح چاہو صحبت کرو۔ عورت کا اگلا مقام ہی حرث (کھیتی) ہے پچھلا مقام تو ”حرث“ نہیں بلکہ وہ تو ”فرث“ (گندگی کی جگہ) ہے لہذا اس میں صحبت کرنے کی اجازت ہی نہیں ہے۔ اس لئے وہ حرام و گناہ ہی ہے۔

اللہ تعالیٰ نے حیض کی حالت میں عورتوں سے صحبت کرنے کے بارے میں فرمایا۔

وَيَسْأَلُونَكَ عَنِ الْمَحِيضِ قُلْ  
هُوَ أَدَىٰ فَأَعْتَزِلُوا النِّسَاءَ فِي  
الْمَحِيضِ وَلَا تَقْرَبُوا هُنَّ حَتَّىٰ  
يَطْهَرُونَ (پ 2۔ البقرہ آیت 223)

اور لوگ آپ سے پوچھتے ہیں۔ حیض کا حکم تو آپ فرما دیجئے کہ وہ ناپاکی ہے تو عورتوں سے الگ رہو حیض کے دنوں میں اور ان سے نزدیکی نہ کرو جب تک وہ پاک نہ ہو لیں۔

عورتوں سے حالت حیض میں صحبت کرنے کو اللہ تعالیٰ نے اسی بنا پر حرام فرما دیا کہ

حیض ناپاکی اور گندگی ہے۔ تو پچھلا مقام بھی ناپاکی اور گندگی کی جگہ ہے۔ لہذا لواطت بھی حرام ہی رہے گی، خلاصہء کلام یہ ہے کہ لواطت کی حرمت قرآن مجید سے ثابت ہے۔ اور بکثرت حدیثیں بھی اس کی حرمت اور ممانعت کے بارے میں وارد ہوئی ہیں۔ دو حدیثیں یہاں درج کی جاتی ہیں جن سے اس فعل بد پر شدید وعید واضح طور پر معلوم ہوتی ہیں، حدیثیں یہ ہیں کہ:

حضرت عبداللہ بن عباس رضی اللہ عنہما سے روایت ہے کہ اللہ تعالیٰ اس شخص کی طرف رحمت کی نظر نہیں فرمائے گا جو کسی مرد یا عورت کے پچھلے مقام میں جماع کرے۔

(مشکوٰۃ ج 2-276 بحوالہ ترمذی)

حضرت ابو ہریرہ رضی اللہ تعالیٰ عنہ راوی ہیں کہ حضور صلی اللہ تعالیٰ علیہ وسلم نے فرمایا کہ وہ شخص ملعون ہے جو اپنی بیوی کے پچھلے مقام میں جماع کرے۔

(مشکوٰۃ ج 2-276 بحوالہ ابوداؤد)

ایک دوسری آیت مبارکہ میں اللہ عزوجل نے فرمایا کہ:

وَالَّذِينَ هُمْ لِأَفْوَاجِهِمْ حَفِظُونَ إِلَّا  
عَلَىٰ أَرْوَاجِهِمْ أَوْ مَا مَلَكَتْ أَيْمَانُهُمْ  
فَإِنَّهُمْ غَيْرُ مَلُومِينَ فَمَنْ ابْتَغَىٰ وَرَاءَ  
ذَلِكَ فَأُولَٰئِكَ هُمُ الْعُدُونَ

وہ جو اپنی شرم گاہوں کی حفاظت کرتے  
ہیں مگر اپنی بیویوں یا شرعی باندیوں پر جو  
ان کے ہاتھ کی ملک ہیں کہ ان پر کوئی  
ملامت نہیں تو جو ان دو کے سوا کچھ اور

(پ-18- المؤمنون- آیت 5-6-7) چاہے وہی حد سے بڑھنے والے ہیں۔

اس آیت نے صاف صاف اعلان کر دیا کہ بیوی اور شرعی باندی ان دو کے سوا کہیں بھی اور کسی طریقے سے بھی اپنی شہوت کو پوری کرنا حرام ہے۔ اس میں زنا لواطت، جانوروں سے مجامعت سب داخل ہیں اور بعض علماء کا قول ہے کہ اس میں جلتق بھی داخل ہے اور وہ بھی ناجائز ہے۔

## زنا جرمِ عظیم ہے

زنا اتنا فعل اور ایسا گھناؤنا جرم ہے کہ دنیا کے کسی دین و مذہب میں اس کو جائز نہیں قرار دیا گیا۔ بلکہ ہر دین اور انسانوں کی ہر مہذب سوسائٹی میں یہ فعل بد سماجی، اخلاقی، قانونی اور مذہبی طور پر نہایت ہی بدترین عیب اور جرم ہی قرار دیا گیا ہے۔ اور دین و اسلام نے تو اس کو جرمِ عظیم قرار دے کر اس پر نہایت ہی خوفناک و عبرت خیز سزا مقرر کی ہے۔

اللہ تعالیٰ نے قرآن مجید میں ارشاد فرمایا کہ :-

وَلَا تَقْرَبُوا الزَّانِيَ إِنَّهُ كَانَ فَاحِشَةً  
وَسَاءَ سَبِيلًا (پ-15- بنی اسرائیل آیت 32)

اور زنا کے پاس نہ جاؤ یقیناً وہ بے حیائی  
اور بہت بری راہ ہے۔

اور دوسری آیت میں ارشاد فرمایا کہ :-

وَمَنْ يَفْعَلْ ذَلِكَ يَلْقَ أَثَامًا  
(پ-19- الفرقان آیت 68)

اور جو یہ کام (زنا) کرے گا وہ سزا پائے  
گا۔

زنا کار اگر محسن ہو یعنی نکاح صحیح کر کے ساتھ ایک مرتبہ بھی اپنی بیوی سے صحبت کر چکا ہو تو اس کو مجمع عام میں سنگسار کر کے مار ڈالا جائے گا۔ جس کا ثبوت رجم کی آیت سے ہے جو منسوخ التلاوة ہے مگر اس کا حکم باقی ہے۔

اور زنا کار اگر غیر محسن یعنی غیر شادی شدہ کنوارا ہو تو اس کو ایک سو کوڑوں کی مجمع عام میں سزا دی جائے گی۔ چنانچہ قرآن کا فرمان ہے کہ :-

الزَّانِيَةُ وَالزَّانِي فَاجْلِدُوا كُلَّ  
وَاحِدٍ مِّنْهُمَا مِائَةً جَلْدَةٍ وَلَا  
تَأْخُذْكُمْ بِهِمَا رَأْفَةٌ فِي دِينِ اللَّهِ  
إِنْ كُنْتُمْ تُؤْمِنُونَ بِاللَّهِ وَالْيَوْمِ  
الْآخِرِ وَيَشْهَدَ عَذَابُهُمَا طَائِفَةٌ  
مِّنَ الْمُؤْمِنِينَ (پ-18- النور آیت 2)

جو عورت زنا کار ہو اور جو مرد تو ان میں ہر ایک  
کو سو کوڑے مارو۔ اور تمہیں ان پر ترس نہ  
آئے۔ اللہ (عزوجل) کے دین میں۔ اگر تم  
ایمان لاتے ہو اللہ (عزوجل) اور قیامت پر۔  
اور چاہئے کہ ان کی سزا کے وقت مسلمانوں کا  
ایک گروہ حاضر ہو۔

زنا کار کو کوڑے یا پتھراؤ کرنے کی سزا مسلمانوں کے مجمع عام میں اس لئے دی جائے گی تاکہ لوگوں کو خوف اور عبرت حاصل ہو۔ اور لوگ اس جرم سے بچیں۔ واللہ تعالیٰ اعلم

## (77) اپنی اولاد کو قتل مت کرو

زمانہ جاہلیت میں کفار اپنی لڑکیوں کو زندہ گاڑ دیا کرتے تھے۔ اور اس کے کئی سبب تھے۔ کچھ لوگ تو عار کے خیال سے ایسا کرتے تھے کہ ہم کو کسی کا سالا یا سسر بننا پڑے گا۔ اور کچھ اس لئے اولاد کو قتل کر دیا کرتے تھے کہ ان کو کھلانا پڑے گا تو ہم ان کی روزی کا انتظام کیسے اور کہاں سے کریں گے۔ جیسے کہ اس زمانہ میں بعض حکومتوں نے خاندانی منصوبہ بندی اور ضبطِ ولادت کے نام سے اسی بنیاد پر کہ رزق کی کمی ہے نس بندی اور اسقاطِ حمل کی سیمیں چلائی ہیں۔ اللہ تعالیٰ نے کفار جاہلیت کے اس نظریہ کا رد فرماتے ہوئے، ارشاد فرمایا ہے کہ :-

وَلَا تَقْتُلُوا أَوْلَادَكُمْ خَشْيَةً  
إِمْلَاقٍ نَحْنُ نَرْزُقُهُمْ وَإِيَّاكُمْ إِنَّ  
قَتْلَهُمْ كَانَ خِطَاً كَبِيراً

اور اپنی اولاد کو قتل نہ کرو رزق میں کمی کے ڈر سے، ہم انہیں بھی روزی دیں گے اور تمہیں بھی۔ بے شک ان کا قتل بہت بڑی خطا ہے۔

(پ۔ 15 بنی اسرائیل آیت 31)

ایک دوسری آیت میں اسی مضمون کو ان الفاظ میں بیان فرمایا کہ :-

وَكَذَلِكَ زَيْنَ لَكِثِيرٍ مِّنَ  
الْمُشْرِكِينَ قَتَلَ أَوْلَادِهِمْ شُرَكَاءَ  
هُمُ يُرْدُوهُمْ وَيَلْبِسُوا عَلَيْهِمْ  
دِينَهُمْ (پ۔ 8 الانعام آیت 137)

اور یوں ہی بہت سے مشرکوں کی نگاہ میں ان کے شریکوں نے اولاد کے قتل کو خوبصورت کر کے دکھایا ہے کہ انہیں ہلاک کر دیں اور ان کا دین پر مشتبہ کر دیں۔

مذکورہ بالا آیت میں شرکاء سے مراد شیاطین ہیں۔ مطلب یہ ہے کہ روزی کی تنگی کے ڈر سے اولاد کا قتل کرنا۔ یہ شیطان کا پیش کیا ہوا فارمولا ہے جو لوگوں کی نگاہوں میں خوبصورت معلوم ہوتا ہے۔ قرآن مجید نے اس نظریہ کی جڑ ہی کاٹ دی۔ کہ روزی نہ حکومت دیتی ہے۔ نہ ماں باپ دیتے ہیں۔ بلکہ روزی دینے والا اللہ تعالیٰ ہے جو اپنی تمام

مخلوقات کو روزی دیتا ہے۔ وہی اللہ تعالیٰ تمہارے بچوں کو اور تم کو بھی روزی دے گا۔ اس لئے روزی کی کمی کے ڈر سے تم اپنی اولاد کو قتل مت کرو۔

## (78) اسقاط حمل بھی قتل ہے!

دواؤں یا آپریشن کے ذریعے حمل کو گرانا بھی منع ہے۔ خواہ بچہ کی صورت بنی ہو یا نہ بنی ہو۔ ہاں اگر عورت یا عورت کی گود میں شیر خوار بچہ کی ہلاکت کا خطرہ ہو تو اس عذر سے حمل کو گرانا جائز ہے۔ بشرطیکہ حمل میں بچے کے اعضاء نہ بن چکے ہوں۔ اور اس کی مدت ایک سو بیس دن ہے (بہار شریعت بحوالہ ردالمحتار) اور اگر حمل ایک سو بیس دن کا ہو چکا ہو اور حمل میں بچے کے اعضاء بن چکے ہوں۔ تو اس حمل کو گرانا ایک جان کو ناحق قتل کرنا ہے۔ جو بہت ہی خوفناک گناہ کبیرہ ہے۔ اللہ تعالیٰ نے قرآن مجید میں فرمایا کہ۔

وَلَا تَقْتُلُوا النَّفْسَ الَّتِي حَرَّمَ  
اللَّهُ إِلَّا بِالْحَقِّ

اور کوئی جان جس کو حرمت اللہ (عزوجل) نے رکھی ہے ناحق نہ قتل کرو۔

(پ۔ 15۔ بنی اسرائیل آیت 33)

## (12) معاشی مسائل کا بیان

### (79) مرد اور عورت دونوں کما سکتے ہیں

جس طرح مرد کما کر اپنی کمائی اپنی ضروریات اور خدا کی راہ میں خرچ کرتے ہیں۔ اسی طرح عورتیں بھی جائز طریقوں سے کما کر اپنی کمائی اپنی ضرورتوں اور نیک کاموں میں خرچ کر سکتی ہیں۔ خداوند قدوس کا فرمان ہے کہ :-

لِّلرِّجَالِ نَصِيبٌ مِّمَّا كَتَبُوا  
وَلِلنِّسَاءِ نَصِيبٌ مِّمَّا كَتَبْنَ  
وَسَأَلُوا اللَّهَ مِنْ فَضْلِهِ إِنَّ اللَّهَ  
كَانَ بِكُلِّ شَيْءٍ عَلِيمًا

مردوں کیلئے ان کی کمائی سے حصہ ہے اور عورتوں کیلئے ان کی کمائی سے حصہ ہے اور اللہ (عزوجل) سے اس کا فضل مانگو۔ وہ سب کچھ جانتا ہے۔ (پ۔ 5۔ النساء۔ آیت 32)



## (80) حلال کمائی ہی کھاؤ

کمائی میں یہ دھیان رکھنا ضروری ہے کہ حلال طریقوں سے کمائے۔ خبردار کبھی ہرگز ہرگز حرام طریقوں سے کمائی نہ کرے اور حرام طریقوں سے کمائی ہوئی دولت کو ہرگز ہرگز کبھی بھی اپنے استعمال میں نہ لائے۔ ارشادِ خداوندی ہے کہ :-

يَا أَيُّهَا الَّذِينَ آمَنُوا كُلُوا مِن  
طَيِّبَاتِ مَا رَزَقْنَاكُمْ .  
اے ایمان والو! جو کچھ ہم نے تم کو دیا ان  
میں سے حلال چیزوں کو کھاؤ

(پ۔ 2۔ البقرہ آیت 172)

دوسری آیت میں فرمانِ خداوندی ہے کہ :-

وَكُلُوا مِمَّا رَزَقَكُمُ اللَّهُ حَلَلًا  
طَيِّبًا وَاتَّقُوا اللَّهَ الَّذِي أَنْتُمْ بِهِ  
مُؤْمِنُونَ (پ۔ 7۔ المائدہ آیت۔ 88)  
اور کھاؤ جو کچھ اللہ (عزوجل) نے تمہیں روزی دی  
حلال۔ پاکیزہ۔ اور ڈرو اللہ (عزوجل) سے جس  
پر تمہارا ایمان ہے۔

## (81) ناحق طریقوں پر مال کھانا جائز نہیں

ناحق اور باطل طریقوں سے کمایا ہوا مال کھانا اور استعمال کرنا جائز نہیں۔ اللہ تعالیٰ کا فرمان ہے کہ :-

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ  
بَيْنَكُمْ بِالْبَاطِلِ إِلَّا أَنْ تَكُونَ تِجَارَةً  
عَنْ تَرَاضٍ مِّنْكُمْ (پ۔ 5۔ النساء)  
اے ایمان والو! آپس میں ایک دوسرے  
کے مالِ ناحق نہ کھاؤ۔ مگر یہ کہ کوئی سودا  
تمہاری باہمی رضامندی کا ہو۔ (یعنی)  
بذریعہ تجارت کمایا ہوا مال کھاؤ۔

آیت 29)

## (82) رشوت حرام ہے!

ناجائز کام کرنے اور کرانے کیلئے جو مال دیا جاتا ہے وہ رشوت ہے اللہ تعالیٰ نے

رشوت کو حرام فرمایا ہے۔ قرآن مجید میں ہے کہ :

وَلَا تَأْكُلُوا أَمْوَالَكُمْ بَيْنَكُمْ  
بِالْبَاطِلِ وَتُدْلُوا بِهَا إِلَى الْحُكَّامِ  
لِتَأْكُلُوا فَرِيقًا مِّنْ أَمْوَالِ النَّاسِ  
بِالْإِثْمِ وَأَنْتُمْ تَعْلَمُونَ

آپس میں ایک دوسرے کا مال ناحق نہ کھاؤ  
اور نہ حاکموں کے پاس ان کا مقدمہ اس  
لئے پہنچاؤ۔ کہ لوگوں کا مال ناجائز طور پر  
کھاؤ۔ جان بوجھ کر۔

(پ۔ 2۔ البقرہ آیت 188)

## (83) سود حرام ہے!

اللہ تعالیٰ نے فرمایا ہے کہ سود حرام اور گناہ کبیرہ ہے۔ لہذا اس سے بچو۔ قرآن میں ہے کہ:-

وَأَحَلَّ اللَّهُ الْبَيْعَ وَحَرَّمَ الرِّبَا  
(پ۔ 3۔ البقرہ آیت 275)

اللہ تعالیٰ نے بیع کو حلال کیا ہے اور سود کو حرام  
کیا ہے۔

اس آیت نے سود کو حرام ٹھہرا کر مسلمانوں کو سود سے بچنے کا حکم دیا۔

## (84) سود خوروں سے اللہ (عزوجل) کی جنگ ہے

اللہ تعالیٰ نے سود کو حرام و گناہ کبیرہ قرار دیتے ہوئے یہ بھی اعلان فرمایا کہ:-

يَمْحَقُ اللَّهُ الرِّبَا وَيَرْبِي  
الصَّدَقَاتِ ط (پ۔ 3۔ البقرہ۔ 276)

اللہ (عزوجل) سود کو ہلاک فرماتا ہے اور خیرات کو  
بڑھاتا ہے۔

اس کے بعد وعید شدید فرماتے ہوئے یہ خوفناک اعلان بھی فرما دیا کہ:-

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا  
مَا بَقِيَ مِنَ الرِّبَا إِن كُنْتُمْ مُؤْمِنِينَ  
فَإِن لَّمْ تَفْعَلُوا فَأْذَنُوا بِحَرْبٍ مِّنَ  
اللَّهِ وَرَسُولِهِ (پ۔ 3۔ البقرہ 278-279)

اے ایمان والو! اللہ (عزوجل) سے ڈرو اور چھوڑ  
دو جو باقی رہ گیا ہے سود۔ اگر تم لوگ مسلمان ہو  
پھر اگر ایسا نہ کرو تو یقین کر لو۔ اللہ (عزوجل) اور  
اس کے رسول صلی اللہ علیہ وسلم سے جنگ کا۔

## (85) تجارت اللہ (عزوجل) کا فضل ہے!

تجارت رزقِ حلال حاصل کرنے کا ایک بہترین ذریعہ ہے۔ رسول اکرم صلی اللہ تعالیٰ علیہ وسلم نے فرمایا ہے کہ تجارت کرنے والا اگر سچائی اور امانت کے ساتھ تجارت کرے۔ تو وہ (قیامت کے دن) نبیوں، صدیقیوں اور شہیدوں کے ساتھ رہے گا، اور اللہ تعالیٰ نے قرآن مجید میں بار بار یہ ارشاد فرمایا ہے کہ تجارت اللہ (عزوجل) کا فضل ہے، چنانچہ ارشادِ خداوندی ہے کہ :-

(1) فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ .  
(پ - 28 الجمد آیت 10)

جب نماز ہو چکے تو زمیں میں پھیل جاؤ اور اللہ (عزوجل) کا فضل تلاش کرو۔  
(یعنی تجارت کر کے روزی کماؤ)

(2) لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِنْ رَبِّكُمْ  
(پ - 2 - البقرہ آیت 198)

تم پر کچھ گناہ نہیں کہ اپنے رب کا فضل بھی تلاش کرو۔

(3) رَبُّكُمْ الَّذِي يُزْجِي لَكُمْ الْفُلْكَ فِي الْبَحْرِ لِتَبْتَغُوا مِنْ فَضْلِهِ  
(پ - 15 - بنی اسرائیل آیت 66)

تمہارا رب وہی ہے کہ تمہارے لئے دریا میں کشتی رواں کرتا ہے کہ تم اس کا فضل تلاش کرو۔

(4) وَمِنْ رَحْمَتِهِ جَعَلَ لَكُمْ اللَّيْلَ وَالنَّهَارَ تَسْكُنُوا فِيهِ وَابْتَغُوا مِنْ فَضْلِهِ وَلَعَلَّكُمْ تَشْكُرُونَ  
(پ - 20 - القصص آیت 73)

اور اللہ (عزوجل) نے اپنی رحمت سے تمہارے لئے رات اور دن بنائے۔ کہ رات میں آرام کرو اور دن میں اس کا فضل ڈھونڈو۔ اور اس لئے کہ تم شکر ادا کرو۔

اسی طرح اور بھی دوسری آیتیں ہیں جن میں تجارت کو ”اللہ (عزوجل) کا فضل“

## (86) تجارت کیلئے بری و بحری سفر!

یہ ضروری نہیں ہے کہ آدمی اپنے وطن اور اپنے مکان ہی پر رہ کر تجارت کرے بلکہ خاص تجارت کی نیت سے دور و نزدیک، اور خشکی و سمندر کا سفر کرنا بھی جائز ہے، ارشادِ خداوندی ہے کہ:

(1) وَالْأَرْضِ يَبْتَغُونَ مِنْ فَضْلِ اللَّهِ  
اور کچھ لوگ زمین میں سفر کریں گے۔  
اللہ (عزوجل) کا فضل (تجارت) طلب کرنے  
(پ۔ 29۔ المزل آیت 20) کو۔

دوسری آیت میں ارشاد فرمایا کہ:

(2) وَتَرَى الْفُلْكَ فِيهِ مَوَاحِرَ  
اور تم (دریا میں) کشتیوں کو دیکھو گے کہ وہ پانی  
لِتَبْتَغُوا مِنْ فَضْلِهِ وَلَعَلَّكُمْ  
چیرتی ہیں۔ تاکہ تم اللہ (عزوجل) کا فضل  
تَشْكُرُونَ (پ۔ 22۔ فاطر آیت 12)

پہلی آیت میں خشکی کے سفر اور دوسری آیت میں دریائی سفر کا بیان ہے۔

## (87) تجارت میں صحیح ناپ تول ضروری ہے

تجارت اسی وقت قابل تعریف اور عمل ثواب ہو سکتی ہے۔ اور تجارت اسی صورت میں اللہ کا فضل کہلانے کی مستحق ہوگی۔ جبکہ تجارت میں صداقت کے ساتھ امانت دیانت بھی ہو۔ اسی لئے ناپ تول کا صحیح رکھنا۔ اور انصاف کی بات کہنا۔ اللہ تعالیٰ نے فرض فرمادیا ہے۔ قرآن مجید میں ہے کہ:

وَأَوْفُوا الْكَيْلَ وَالْمِيزَانَ بِالْقِسْطِ  
اور ناپ تول انصاف کے ساتھ پورا کرو ہم  
لَا نُنَكِّفُ نَفْسًا إِلَّا وُسْعَهَا وَإِذَا  
کسی جان پر بوجھ نہیں ڈالتے مگر اس کی  
قُلْتُمْ فَأَعْدِلُوا وَلَوْ كَانَ ذَا قُرْبَىٰ  
طاقت بھر۔ اور جب بات کہو تو انصاف کی  
وَبِعَهْدِ اللَّهِ أَوْفُوا ذَلِكُمْ وَصَّكُم بِهِ  
بات کہو۔ اگرچہ تمہارے رشتہ دار کا معاملہ  
لَعَلَّكُمْ تَذَكَّرُونَ  
ہو۔ اور اللہ کا عہد پورا کرو۔ یہ تمہیں تاکید

(پ۔ 8۔ الانعام۔ آیت 152) فرمائی تاکہ تم نصیحت مانو۔

## (88) مال جمع کرنا جائز ہے!

اگر مال کی زکوٰۃ ادا کرتا ہے تو کروڑوں بلکہ اربوں کی دولت جمع کرنے میں شرعاً کوئی حرج نہیں ہے۔ بلکہ اللہ تعالیٰ نے قرآن مجید میں مال کو ”خیر“ (بہترین چیز) فرماتا ہے۔ قرآن مجید میں اللہ تعالیٰ کا فرمان ہے کہ :-

وَالَّذِينَ يَكْنِزُونَ الذَّهَبَ  
وَالْفِضَّةَ وَلَا يَنْفِقُونَهَا فِي سَبِيلِ  
اللَّهِ فَبَشِّرْهُمْ بِعَذَابٍ أَلِيمٍ  
(پ۔ 10۔ التوبہ آیت 34)

اور وہ لوگ جو سونا اور چاندی جمع کرتے ہیں اور  
اس کو خدا کی راہ میں خرچ نہیں کرتے  
(زکوٰۃ نہیں دیتے) تو انہیں دردناک عذاب کی  
خوشخبری سنا دو۔

غور کیجئے کہ سونا چاندی جمع کرنا کوئی گناہ کی بات نہیں ہے بلکہ اس کی زکوٰۃ نہ ادا کرنے پر عذاب کی دھمکی ہے۔ اور زکوٰۃ ادا کر دینے پر اگر کروڑوں اور اربوں کی دولت جمع کر لے تو اللہ تعالیٰ نے اس کی اجازت دی ہے :-  
دوسری آیت میں یوں ارشاد فرمایا کہ :-

إِنَّ رَبَّكَ يَسْطُرُ الرِّزْقَ لِمَنْ يَشَاءُ  
وَيَقْدِرُ إِنَّهُ كَانَ بِعِبَادِهِ خَبِيرًا  
بَصِيرًا  
(پ۔ 15۔ بنی اسرائیل آیت 30)

بے شک تمہارا رب جسے چاہے رزق کشادہ  
دیتا ہے۔ اور جس کو چاہتا ہے تنگدستی دیتا  
ہے۔ وہ اپنے بندوں کو خوب جانتا اور دیکھتا  
ہے۔

مطلب یہ ہے کہ اللہ تعالیٰ اپنے کچھ بندوں کو مالدار بناتا ہے اور کچھ کو تنگدست رکھتا ہے۔ اور اللہ (عزوجل) اپنے بندوں کو خوب جانتا اور دیکھتا ہے کہ کون مالدار کی لائق ہے اور کس کیلئے تنگدستی مناسب ہے۔ اس آیت سے صاف ظاہر ہے کہ مال جمع کرنے کی اللہ تعالیٰ نے اجازت دی ہے کیونکہ اگر مال جمع کرنے کی اجازت ہی نہ ہو تو پھر کوئی مالدار اور کوئی مسکین کیونکر ہوتا۔

## (89) کمیونزم اسلام کے خلاف ہے

کمیونزم کا معاشی نظام اسلام کے خلاف ہے۔ کیونکہ اس معاشی نظام میں شخصی اور نجی سرمایہ داری اور کسی کو مال جمع کرنے کی اجازت ہی نہیں ہے اور اسلام کے نظام معیشت میں شخصی اور نجی سرمایہ داری موجود ہے۔ اور خداوند عالم نے اپنے بندوں میں امیری و غریبی کا فرق رکھا ہے۔ چنانچہ اللہ تعالیٰ کا ارشاد ہے کہ:

أَهُمْ يَقْسِمُونَ رَحْمَتَ رَبِّكَ  
نَحْنُ قَسَمْنَا بَيْنَهُمْ مَعِيشَتَهُمْ  
فِي الْحَيَاةِ الدُّنْيَا وَرَفَعْنَا  
بَعْضَهُمْ فَوْقَ بَعْضٍ دَرَجَاتٍ  
لِيَتَّخِذَ بَعْضُهُمْ بَعْضًا سُخْرِيًّا

کیا تمہارے رب کی رحمت کو وہ جانتے ہیں ہم  
نے ان کی زیست کا سامان دنیا کی زندگی  
میں بانٹا ہے۔ اور ان میں ایک کو دوسرے پر  
درجوں بلندی دی۔ کہ ان میں ایک دوسرے کو  
مزدور بنائے۔ (پ 25۔ الزخرف آیت 32)

یہ آیت اعلان کر رہی ہے کہ دنیا میں مالداروں کے اعتبار سے ایک کو دوسرے پر درجوں بلندی حاصل ہے۔ کوئی بہت زیادہ مالدار ہے کوئی اس سے کم۔ اور کچھ ایسے ہیں کہ مالداروں کے یہاں نوکری اور مزدوری کریں۔

غور کیجئے کہ اسلام کے اس معاشی نظام میں کمیونزم کی کہاں گنجائش ہے۔ پھر یہ بھی سوچے کہ اگر اسلام میں نجی اور شخصی مالداروں کا وجود نہ ہوتا تو زکوٰۃ اور حج کیونکر فرض ہوگا۔ اور میراث و وصیت کے احکام کس بنیاد پر نازل ہوتے۔

اگرچہ اس میں کوئی شک نہیں کہ اللہ تعالیٰ نے مال جمع کرنے کی اجازت دیتے ہوئے یہ بھی حکم دیا ہے کہ زکوٰۃ و خیرات اور وقف درفاہ عام کے طور پر زیادہ سے زیادہ مال خرچ کرتے رہنا چاہئے۔ کہ دنیا میں اس سے اور زیادہ دولت بڑھتی ہے۔ اور آخرت میں اس پر اجر عظیم اور بہت زیادہ اور بڑا ثواب ملے گا۔

لیکن بہر حال اصل سوال بنیادی اصولوں کا ہے۔ لہذا بہر حال یہ کہنا بالکل ہی غلط ہے کہ اسلام کا معاشی نظام کمیونزم جیسا ہے۔ واللہ تعالیٰ اعلم۔

## (90) مزدور کو مزدوری دی جائے

حضرت موسیٰ علیہ السلام جب مصر سے ہجرت کر کے ”مدین“ تشریف لے گئے اور حضرت شعیب علیہ السلام کے اونٹوں کو پانی پلایا۔ تو حضرت شعیب علیہ السلام کی صاحبزادی آئیں اور حضرت موسیٰ علیہ السلام سے کہا کہ :-

إِنَّ أَبِي يَدْعُوكَ لِيُجْزِيَكَ أَجْرَ مَا  
سَقَيْتَ لَنَا  
میرے باپ آپ کو بلا تے ہیں کہ وہ آپ کو  
مزدوری دیں۔ اس کام کی۔ جو آپ نے  
ہمارے جانوروں کو پانی پلایا ہے۔  
(پ۔ 20۔ القصص آیت 25)

اس سے ثابت ہوا کہ مزدور کو اس کے کام پر مزدوری دینی چاہئے۔ اور مزدور کو مزدوری لینا جائز ہے اور مزدوری کی اجرت کو ذریعہ معاش بنانا بھی جائز ہے۔

## (91) ملازمت جائز ہے

ایسی ملازمت جس میں اللہ تعالیٰ کے فرائض ترک نہ ہوں۔ اور کوئی حرام کام نہ کرنا پڑے جائز ہے۔ اور اس کو ذریعہ رزق بنانا بھی درست و جائز ہے۔

حضرت شعیب علیہ السلام نے حضرت موسیٰ علیہ السلام سے فرمایا کہ :-

إِنْ تَأْجُرْنِي تَمَنَّى حَجٌّ فَإِنْ  
أَتَمَمْتَ عَشْرًا فَمِنْ عِنْدِكَ  
تم آٹھ برس میری ملازمت کرو۔ پھر اگر  
پورے دس برس کر لو۔ تو تمہاری طرف سے  
ہے۔  
(پ۔ 20۔ القصص آیت 27)

اور حضرت موسیٰ علیہ السلام نے دس برس تک حضرت شعیب علیہ السلام کی ملازمت کی۔ جیسا کہ قرآن مجید میں ہے :-

فَلَمَّا قَضَىٰ مُوسَىٰ الْأَجَلَ  
پھر جب موسیٰ علیہ السلام نے مدت ملازمت  
پوری کر لی۔  
(پ۔ 20۔ القصص۔ آیت 29)

حضرت شعیب علیہ السلام اور حضرت موسیٰ علیہ السلام دونوں خدا کے پیغمبر ہیں۔ ایک پیغمبر نے ملازم رکھا اور ایک پیغمبر نے ملازمت کی۔ لہذا اس سے ثابت ہوا کہ ملازم رکھنا اور

ملازم رہنا یہ دونوں باتیں جائز اور انبیاء علیہم السلام کی سنت ہیں۔

## (92) صنعت و حرفت

صنعت و حرفت کو روزی کمانے کا ذریعہ بنانا بھی جائز ہے۔ حضرت داؤد علیہ السلام زرہیں بنایا کرتے تھے۔ اور آپ اپنی اسی کاریگری کی کمائی کو اپنی روزی کا ذریعہ بنائے ہوئے تھے۔ قرآن مجید میں خداوند قدوس نے فرمایا کہ:-

وَأَنسَأَلَهُ 'الْحَدِيدُ أَنْ أَعْمَلَ  
سَبِغَتٍ وَقَدَّرَ فِي السَّرْدِ  
کیا۔ کہ چوڑی چوڑی زرہیں بنائے اور بتانے  
میں اندازے کا لحاظ رکھے۔ (پ۔ 22۔ اسبا آیت 11)

اس سے ثابت ہوا کہ صنعت و حرفت یعنی دستکاری اور کاریگری کا پیشہ کرنا بھی انبیاء علیہم السلام کی سنت ہے۔ اور اپنی دستکاری کو روزی حاصل کرنے کا ذریعہ بنانا بھی جائز و درست اور پیغمبروں کا مقدس طریقہ ہے۔

## (93) فیکٹریاں اور ملیں

فیکٹریاں اور ملیں قائم کر کے مزدوروں سے کام کرانا بھی جائز اور درست ہے۔ خدا کے پیغمبر سلیمان علیہ السلام نے ایک کارخانہ بنایا تھا جس میں تعمیرات اور مجسمہ سازی اور برتن بنانے کا کام ہوتا تھا۔ اور جنوں کی جماعت اس کارخانہ میں بحیثیت مزدوروں کے کام کرتی تھی۔ قرآن مجید میں ہے کہ:

وَمِنَ الْجِنِّ مَنْ يَعْمَلُ بَيْنَ يَدَيْهِ  
بِإِذْنِ رَبِّهِ وَمَنْ يَزِغُ مِنْهُمْ عَنْ  
أَمْرِنَا نُنْذِقُهُ مِنْ عَذَابِ السَّعِيرِ  
يَعْمَلُونَ لَهُ مَا يَشَاءُ مَنْ  
مَّحَارِبٍ وَتَمَاثِيلَ وَجِفَانَ  
كَالْجَوَابِ وَقُدُورٍ رَاسِيَتٍ

اور جنوں میں سے کچھ وہ تھے جو ان (سلیمان علیہ السلام) کے سامنے کام کرتے تھے ان کے رب کے حکم سے اور ان میں جو ہمارے حکم سے پھیریں ہم ان کو بھڑکتی آگ کا عذاب چکھائیں گے وہ (جن) ان (سلیمان علیہ السلام) کیلئے بناتے تھے وہ جو چاہتے اونچے



(پ-22-البا-آیت 12-13) اونچے محل اور جسے اور بڑے بڑے حوضوں کے برابر لگن اور لنگردار دیکیں۔

اس سے ثابت ہوا کہ فیکٹریاں اور کارخانے قائم کر کے اس میں مزدوروں سے کام کرانا یہ بھی جائز اور ایک نبی حضرت سلیمان علیہ السلام کی سنت ہے۔

## (94) کھیتی کرنا اور باغ لگانا

کھیتی کرنا اور اس کو ذریعہ معاش بنانا بھی شریعت میں جائز ہے اور کھیتی کی پیداوار کی زکوٰۃ ادا کرنا فرض ہے۔ اللہ عزوجل نے فرمایا کہ :-

وَأَتُوا حَقَّهُ يَوْمَ حَصَادِهِ  
اور اس کا حق دو جس دن کٹے۔

(پ-8-الانعام آیت 141)

اسی طرح باغ لگانا اور اس سے روزی حاصل کرنا بھی جائز ہے۔ اللہ تعالیٰ نے بھی فرمایا کہ :-

وَلَوْلَا إِذْ دَخَلْتَ جَنَّتِكَ قُلْتِ مَا  
اور کیوں نہ ہوا کہ جب تو اپنے باغ میں گیا تو یہ کہتا  
شَاءَ اللَّهُ لَأَقْوَمَ إِلَّا بِاللَّهِ  
کہ وہی ہوتا ہے جو اللہ (عزوجل) چاہتا ہے اللہ  
(پ-15-الکہف آیت 39) کی مدد کے بغیر ہماری کوئی طاقت نہیں۔

ایک کافر کا ہرا بھرا اور پھولا پھلا باغ اس کے کفر و غرور کے سبب عذاب الہی سے برباد ہوگا۔ تو ایک مسلمان صالح نے اس کافر کو نصیحت کرتے ہوئے یہ کہا کہ جب تو نے اپنے باغ میں قدم رکھا تو مغرور ہو کر خدا کو کیوں بھول گیا۔ اور کیوں تو نے ماشاء اللہ لاقوۃ الا باللہ نہیں کہا۔ یعنی ہمیں جو نعمت بھی ملی ہے۔ وہ اللہ تعالیٰ ہی کے چاہنے سے ملی ہے اور اسی کا عطیہ ہے۔ اس کی مدد کے بغیر ہماری کوئی طاقت و قوت نہیں ہے کہ ہم کوئی نعمت حاصل کر سکیں۔ مسلمان صالح کے اس قول کو خداوند قدوس نے اپنے کلام مقدس قرآن مجید میں ذکر فرمایا ہے۔

بہر حال اس آیت مبارکہ سے دو باتیں ثابت ہوئیں: (1) باغ لگانا اور اس کو ذریعہ

معاش بنانا جائز ہے (2) مسلمان کو لازم ہے کہ جب اپنے پھولے پھلے باغ میں قدم رکھے تو ہرگز اتر کر اپنی طاقت و دولت پر مغرور نہ ہو جائے۔ ماشاء اللہ لاقوة الا باللہ کہہ کر اپنی عاجزی کا اقرار اور خداوند قدوس کی قدرت کا اعلان کرے۔

فائدہ :- حضرت انس رضی اللہ تعالیٰ عنہ سے مروی ہے کہ جس کو اللہ تعالیٰ کوئی نعمت دے اور وہ اس کو دیکھ کر ماشاء اللہ لاقوة الا باللہ کہتا رہے تو وہ نعمت سوائے موت کے اور سب آفتوں سے محفوظ رہتی ہے۔ (اعمال قرآنی۔ بحوالہ اذکار۔ امام نووی)

## (13) اسلامی معاشرہ کے احکام

### (95) مسلمان عورتوں کا پردہ

مسلمان حرہ بالغہ عورتوں پر فرض ہے کہ وہ غیر محرم مردوں سے پردہ کریں اللہ تعالیٰ

نے ارشاد فرمایا کہ :-

يَا أَيُّهَا النَّبِيُّ قُلْ لِّأَزْوَاجِكَ  
وَبَنَاتِكَ وَنِسَاءِ الْمُؤْمِنِينَ يُدْنِينَ  
عَلَيْهِنَّ مِنْ جَلَابِئِهِنَّ ذَلِكَ  
أَدْنَىٰ أَنْ يُعْرَفْنَ فَلَا يُؤْذِينَ  
وَكَانَ اللَّهُ غَفُورًا رَّحِيمًا

اے نبی اپنی بیبیوں اور صاحبزادیوں اور  
مسلمانوں کی عورتوں سے فرما دو کہ وہ اپنی  
چادروں کا ایک حصہ منہ پر ڈالے رہیں۔ یہ اس  
سے نزدیک تر ہے کہ ان کی پہچان ہو تو وہ ستائی  
نہ جائیں۔ اور اللہ (عزوجل) بخشنے والا مہربان

(پ۔ 22۔ الاحزاب آیت 59) ہے۔

منافقین کی عادت تھی کہ وہ باندیوں کو راستوں میں چھیڑا کرتے تھے۔ اس لئے مسلمان حرہ عورتوں کو حکم دیا گیا کہ وہ چادر سے ڈھک کر سر اور منہ کو چھپا کر باندیوں سے اپنی وضع کو ممتاز کر لیں تاکہ وہ پہچان لی جائیں کہ وہ مسلمان حرہ عورتیں ہیں تو کوئی منافق ان کو چھیڑنے کی ہمت و جرات نہ کر سکے گا۔ اس طرح مسلمان عورتوں کا وقار اور ان کی عزت و آبرو محفوظ رہے گی۔

## (96) جوان لڑکوں اور لڑکیوں کی مخلوط تعلیم ممنوع ہے

جوان لڑکوں اور لڑکیوں کی سکولوں میں مخلوط تعلیم ممنوع ہے۔ اس طرح ان دونوں کا سیاسی یا مذہبی جلسوں، یا مسجدوں یا عرسوں، یا مزاروں اور عرسوں کے میلوں میں اجتماع حرام و ناجائز ہے۔ ایک دوسرے سے الگ رہنا اور پردہ کرنا فرض ہے۔ قرآن مجید میں اللہ تعالیٰ کا فرمان ہے کہ :-

(1) وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَىٰ  
اور اپنے گھروں میں ٹھہری رہو۔ اور بے پردہ نہ رہا کرو۔ جیسی اگلی جاہلیت کی بے پردگی تھی۔  
(پ۔ 22۔ الاحزاب آیت 33)

اگلی جاہلیت سے مراد اسلام سے پہلے کا زمانہ ہے۔ اس زمانے میں عورتیں اتراتی ہوئی بے پردہ باہر نکلتی تھیں اور اپنی زینت و محاسن کا اظہار کرتی پھرتی تھیں تاکہ مردانہیں دیکھ کر ان سے عشق بازی کریں۔ اور وہ لباس ایسے پہنتی تھیں جس سے جسم کے اعضا اچھی طرح نہ ڈھکیں۔ تاکہ مردان کے اعضا کی بناوٹ کا نظارہ کر سکیں۔

اور پچھلی جاہلیت سے مراد آخری زمانہ ہے جس میں لوگوں کے اعمال و افعال پہلوں کے مثل ہو جائیں گے۔ جیسا کہ آج کل ہو رہا ہے کہ اس زمانے میں عورتوں نے وہی حرکتیں شروع کر دی ہیں جو اسلام سے پہلے جاہل عورتوں کے کرتوت تھے۔

(2) وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ  
اور جب تم نبی کی بیبیوں سے کوئی سامان مانگو تو پردے کے باہر سے مانگو۔  
(پ۔ 22۔ الاحزاب آیت 53)

(3) يَا أَيُّهَا النَّبِيُّ قُلْ لَأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ  
اور اے نبی صلی اللہ تعالیٰ علیہ وسلم! اپنی بیبیوں اور اپنی صاحبزادیوں اور مسلمانوں کی عورتوں سے فرما دو کہ وہ اپنی چادروں کا ایک

حصہ اپنے منہ پر ڈالے رہیں (پ۔ 22۔ الاحزاب آیت 59)

ان تینوں آیتوں سے صاف صاف ظاہر ہے کہ کسی مسلمان عورت کیلئے یہ جائز نہیں

ہے کہ چہرہ کھولے ہوئے کسی نامحرم مرد کے سامنے آئے۔ اب ظاہر ہے کہ آج کل بالغ لڑکوں اور لڑکیوں کی مخلوط تعلیم جیسا کہ کالجوں اور یونیورسٹیوں میں ہو رہی ہے۔ یا مذہبی و سیاسی جلسوں اور عرسوں کے میلوں یا سینما گھروں اور کلبوں میں جس طرح عورتیں بے پردہ مردوں کے سامنے ہوا کرتی ہیں یہ کس طرح جائز ہو سکتا ہے؟ خوب سمجھ لو کہ یہ قرآن اور دین اسلام کے بالکل خلاف ہے۔ جو مسلمان ایسا کرتے اور کراتے ہیں وہ یقیناً بلاشبہ قرآن کے مخالف اور دین اسلام کے باغی ہیں۔ علماء اسلام اور پیران عظام کو اعلانیہ اس عمل کی مخالفت کرتے رہنا چاہئے۔ اور مسلمانوں میں اسلامی مسائل کی تبلیغ کرتے رہنا چاہئے۔ ورنہ قیامت کے دن وہ خداوند قہار و جبار کی شدید گرفت سے نہیں بچ سکتے۔ اللہ تعالیٰ ہم سب کو امر بالمعروف و نہی عن المنکر کی توفیق عطا فرمائے۔ (آمین)

## (97) عورتیں اور مرد اپنی نگاہیں نیچی رکھیں

اللہ تعالیٰ نے ارشاد فرمایا کہ:

مسلمان مردوں کو حکم دو کہ اپنی نگاہیں کچھ نیچی رکھیں اور اپنی شرمگاہوں کی حفاظت کریں یہ ان کیلئے بہت ستھرا ہے۔ بے شک اللہ (عزوجل) کو ان کے کاموں کی خبر ہے۔ اور مسلمان عورتوں کو حکم دو کہ وہ اپنی نگاہیں کچھ نیچی رکھیں اور اپنی شرمگاہوں کی حفاظت کریں۔

قُلْ لِّلْمُؤْمِنِيْنَ يَغْضُوْا مِنْ اَبْصَارِهِمْ وَيَحْفَظُوْا فُرُوْجَهُمْ ذٰلِكَ اَزْكٰى لَهُمْ اِنَّ اللّٰهَ خَبِيْرٌۢ بِمَا يَصْنَعُوْنَ وَقُلْ لِّلْمُؤْمِنٰتِ يَغْضُضْنَ مِنْ اَبْصَارِهِنَّ وَيَحْفَظْنَ فُرُوْجَهُنَّ

(پ۔ 18۔ النور آیت 30-31)

مطلب یہ ہے کہ جن چیزوں کو دیکھنا جائز نہیں اس پر نظر نہ ڈالیں۔ عورتیں اپنے

شوہر اور محرموں کے سوا دوسرے مردوں کو نہ دیکھیں اور مرد اپنی بیویوں اور جن کے وہ محرم ہیں ان کے سوا دوسری عورتوں پر نظر نہ ڈالیں۔

اگر مسلمان اپنے معاشرہ میں اس فرمان خداوندی کی پابندی کر لیں تو بے حیائی،

بدکاری کا دروازہ ہی بند ہو جائے گا۔ کیونکہ آنکھیں دلوں کے جھروکے ہیں۔ آنکھیں دیکھتی ہیں تو دلوں میں برے خیالات اور وسوسے پیدا ہوتے ہیں۔ اور ان وسوسوں سے شرمگاہوں کا ہیجان پیدا ہوتا ہے۔ پھر بے حیائی اور بدکاری کا طوفان برپا ہو جاتا ہے۔

## (98) عورتوں کا کن لوگوں سے پردہ نہیں؟

عورتوں کو اپنے خاص خاص رشتہ داروں کے سامنے آنے کی اجازت ہے۔ ان لوگوں سے منہ چھپانے اور پردہ کرنے کی ضرورت نہیں۔ قرآن مجید نے ان رشتہ داروں میں سے چند کی فہرست بیان کر دی ہے اور وہ یہ ہے:

وَلْيَضْرِبَنَّ بِحُجْرَتِنَّ عَلَى جُيُوبِهِنَّ  
وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ  
آبَائِهِنَّ أَوْ آبَاءِ بُعُولَتِهِنَّ أَوْ أَبْنَاءِهِنَّ  
أَوْ أَبْنَاءِ بُعُولَتِهِنَّ أَوْ إِخْوَانِهِنَّ أَوْ بَنِي  
إِخْوَانِهِنَّ أَوْ بَنِي أَخَوَاتِهِنَّ أَوْ  
نِسَائِهِنَّ أَوْ مَا مَلَكَتْ أَيْمَانُهُنَّ  
أَوِ التَّابِعِينَ غَيْرَ أُولِي الْآرَبَةِ مِنَ  
الرِّجَالِ أَوِ الطِّفْلِ الَّذِينَ لَمْ يَظْهَرُوا  
عَلَى عَوْرَتِ النِّسَاءِ وَلَا يَضْرِبَنَّ  
بِأَرْجُلِهِنَّ لِيُعْلَمَ مَا يُخْفِينَ مِنْ  
زِينَتِهِنَّ

اور (مسلمان عورتیں) اپنے دوپٹے اپنے  
گریبانوں پر نہ ڈالے رہیں۔ اور اپنے  
سنگار ظاہر نہ کریں مگر اپنے شوہروں پر یا  
اپنے باپ یا شوہروں کے باپ یا اپنے  
بیٹے یا شوہروں کے بیٹے یا اپنے بھائی یا  
اپنے بھتیجے۔ یا اپنے بھانجے یا اپنے دین کی  
عورتیں۔ یا اپنی کنیزیں جو اپنے ہاتھ کی  
ملک ہوں۔ یا نوکر بشرطیکہ شہوت والے  
مرد نہ ہوں۔ یا وہ بچے جنہیں عورتوں کی  
شرم کی چیزوں کی خبر نہیں۔ اور عورتیں  
زمین پر پاؤں زور سے نہ رکھیں کہ ان کا  
چھپا ہوا سنگار جان لیا جائے۔

(پ۔ 18۔ النور آیت 31)

عورت کے مذکورہ بالا رشتہ داروں سے عورت کو پردہ کرنے کی ضرورت نہیں۔

## چند مسائل

(1) شوہر اور محرم کے سوا کسی کیلئے عورت کے کسی عضو کے کسی حصہ کا دیکھنا بے ضرورت

جائز نہیں۔ اور دوا علاج کی ضرورت سے بقدر ضرورت دیکھنا جائز ہے۔ (تفسیر احمدی)

(2) مسلمان عورت کو کافر عورت کے سامنے اپنا بدن کھولنا جائز نہیں۔

(خزائن العرفان)

(3) خصی اور نامرد آدمی سے بھی پردہ کرنا فرض ہے۔ (4) اسی طرح منخث اور

ناپینا آدمی سے بھی پردہ لازم ہے۔ کہ عورتیں نہ ان لوگوں کے سامنے آئیں۔ نہ ان لوگوں

کو دیکھیں (5) گھر کے اندر چلنے پھرنے میں بھی پاؤں عورتیں اس قدر آہستہ رکھیں کہ ان

کے زیور کی جھنکار نہ سنی جائے (6) عورتیں باجے دار جھانجھن نہ پہنیں۔ حدیث شریف

میں ہے کہ اللہ تعالیٰ اس قوم کی دعا نہیں قبول فرماتا ہے۔ جن کی عورتیں جھانجھن پہنتی

ہیں۔ اس سے سمجھ لینا چاہئے کہ جب زیور کی آواز عدم قبول دعا کا سبب ہے تو خاص عورت

کی آواز اور اس کی بے پردگی کیسی موجب غضب الہی ہوگی؟

واضح رہے کہ پردے کی طرف سے بے پروائی مسلمانوں کی تباہی کا سبب ہے

(اللہ عزوجل کی پناہ) (خزائن العرفان 421 بحوالہ تفسیر احمدی)

## (99) بلا اجازت کسی کے مکان میں داخل نہ ہوں

بلا اجازت لئے ہوئے کسی کے مکان میں داخل ہونا جائز نہیں ہے۔ بلکہ ضروری

ہے کہ مکان کے باہر دروازے پر پہنچ کر مکان والے سے اجازت طلب کریں۔ اگر

صاحب خانہ اجازت دے تو داخل ہوں۔ اور اگر واپس لوٹا دے تو واپس لوٹ جائیں۔ اور

اگر مکان میں کوئی موجود نہ ہو جب بھی اندر داخل نہ ہوں۔ اجازت لینے کا مسنون طریقہ

یہ ہے کہ دروازے کے باہر کھڑے ہو کر صاحب خانہ کو بلند آواز سے سلام کرے اور

صاحب خانہ سلام کا جواب دے کر داخل ہونے کی اجازت دے یا لوٹا دے۔ قرآن مجید

میں اللہ تعالیٰ کا فرمان ہے کہ :

يَا أَيُّهَا الَّذِينَ آمَنُوا لَا تَدْخُلُوا بُيُوتًا

غَيْرِ بُيُوتِكُمْ حَتَّى تَسْتَأْنِسُوا

اے ایمان والو! اپنے گھروں کے سوا اور

گھروں میں نہ جاؤ۔ جب تک اجازت نہ

لے لو۔ اور ان کے باشندوں پر سلام نہ کر لو۔ یہ تمہارے لئے بہتر ہے کہ تم دھیان کرو۔ پھر ان گھروں میں کسی کو نہ پاؤ جب بھی بغیر مالکوں کی اجازت کے ان گھروں میں داخل نہ ہو۔ اور اگر تم سے کہا جائے کہ واپس جاؤ تو تم لوٹ جاؤ۔ یہ تمہارے لئے بہت سہرا ہے اور اللہ (عزوجل) تمہارے کاموں کو خوب جانتا ہے۔

وَتَسَلِّمُوا عَلَىٰ أَهْلِهَا ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ فَإِنْ لَمْ تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ وَإِنْ قِيلَ لَكُمْ ارْجِعُوا فَارْجِعُوا هُوَ أَزْكَىٰ لَكُمْ وَاللَّهُ بِمَا تَعْمَلُونَ عَلِيمٌ

(پ۔ 18 النور آیت۔ 27، 28)

## (100) تین اوقات میں بچے بھی بلا اجازت اپنے

### گھروں میں نہ جائیں

تین وقتوں میں بچے اور اپنے لونڈی غلام بھی بغیر اجازت اپنے گھروں میں نہ داخل ہوا کریں۔ نماز فجر سے پہلے اور دوپہر کو اور نماز عشاء کے بعد قرآن مجید میں باری تعالیٰ کا فرمان ہے کہ:

اے ایمان والو! چاہیے کہ تم سے اجازت لیں تمہارے ہاتھ کے مال غلام اور باندی اور جو ابھی جوانی کو نہ پہنچے۔ تین وقتوں میں نماز فجر سے پہلے اور جب تم کپڑے اتار رکھتے ہو دوپہر کو اور نماز عشاء کے بعد یہ تین وقت تمہاری شرم کے ہیں۔

يَا أَيُّهَا الَّذِينَ آمَنُوا لِيَسْتَأْذِنَكُمْ الَّذِينَ مَلَكَتْ أَيْمَانُكُمْ وَالَّذِينَ لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ مِنْ قَبْلِ صَلَاةِ الْفَجْرِ وَحِينَ تَضَعُونَ ثِيَابَكُمْ مِنَ الظَّهْرِ وَمِنْ بَعْدِ صَلَاةِ الْعِشَاءِ ثَلَاثُ عَوْرَاتٍ لَكُمْ

(پ۔ 18 النور 58)

ان تین وقتوں کے علاوہ دوسرے وقتوں میں لونڈی اور غلام اور نابالغ بچوں کو مکان میں داخل ہونے پر اجازت لینے کی ضرورت نہیں۔ وہ اپنے گھروں میں بلا اجازت آتے

جاتے رہیں گے۔

## (101) ماں باپ اور رشتہ داروں کے ساتھ سلوک

اسلامی معاشرہ میں اس بات کی بار بار تاکید آئی ہے کہ ماں باپ اور تمام رشتہ داروں دور و نزدیک کے پڑوسیوں اور رفیق سفر اور مسافروں، اپنے لونڈی غلاموں، سب کے ساتھ نیک سلوک اور اچھا برتاؤ کرنا لازم ہے۔ قرآن مجید کی بہت سی آیات میں سے مندرجہ ذیل آیت خاص طور پر ذہن نشین کر لیں۔

وَبِالْوَالِدَيْنِ إِحْسَانًا وَبِذِي الْقُرْبَىٰ  
وَالْيَتَامَىٰ وَالْمَسْكِينِ وَالْجَارِ ذِي  
الْقُرْبَىٰ وَالْجَارِ الْجُنُبِ وَالصَّاحِبِ  
بِالْجُنُبِ وَأَبْنِ السَّبِيلِ وَمَا مَلَكَتْ  
أَيْمَانُكُمْ (ب 5 النساء آیت 36)

اور ماں باپ کے ساتھ بھلائی کرو۔ اور رشتہ داروں اور یتیموں۔ اور محتاجوں اور پاس کے ہمسائے اور دور کے ہمسائے اور کروٹ کے ساتھی۔ اور راہ گیر اور اپنے لونڈی غلام۔ (ہر ایک کے ساتھ نیک سلوک کرو)

اس آیت میں (کروٹ کے ساتھی) سے مراد بیوی ہے یا رفیق سفر یا درس کے ساتھی (کلاس فیلو) یا مجلس یا مسجد میں ساتھ بیٹھنے والے۔ بہر حال اسلامی معاشرہ میں ان میں سے ہر ایک کے ساتھ اچھا سلوک اور نیک برتاؤ کرنا لازم ہے۔ ان میں سے کسی کو ایذا دینا۔ یا ان میں سے کسی کے ساتھ بد اخلاقی و بد سلوکی کرنا حرام و گناہ ہے۔ دنیا کا کوئی مذہب اسلامی معاشرہ کی خوبیوں کا مقابلہ نہیں کر سکتا۔ کاش تمام مسلمان اپنے اسلامی معاشرہ پر پوری طرح کار بند ہو کر غیر مسلموں کے دلوں میں اسلام کی حقانیت اور اس کی خوبیوں کا چراغ روشن کرتے تو آج سماج کی کچلی اور روندی ہوئی غیر مسلم اقوام اسلام کے دامن میں آکر امن و سکون کی جنت پا کر سر بلند ہو جائیں۔

## (102) بوڑھے ماں باپ کیساتھ کیا برتاؤ کریں؟

بوڑھے ماں باپ جبکہ کام دھندے سے مجبور اور خدمت کے محتاج ہو چکے ہوں اور پیرانہ سالی سے ان کی عقلیں بھی کم ہو چکی ہوں۔ اور ان کے مزاج میں چڑچڑاپن اور



جھلاہٹ بھی پیدا ہو چکی ہو۔ ایسے ماں باپ کے ساتھ کیا برتاؤ اور کیسا سلوک بیٹوں اور بیٹیوں کو کرنا چاہئے۔ اس مضمون پر روشنی ڈالتے ہوئے قرآن مجید نے ارشاد فرمایا کہ :-

وَبِالْوَالِدَيْنِ إِحْسَانًا ۖ إِنَّهَا لَأَيُّ عِلْمٍ لِّعِبَادٍ عِندَكَ ۚ  
 عِنْدَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا أُفٍ وَلَا تَنْهَرْهُمَا وَقُلْ لَهُمَا قَوْلًا كَرِيمًا ۚ  
 وَآخِضْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا  
 اور ماں باپ کے ساتھ اچھا سلوک کرو اگر تیرے سامنے ان میں سے کوئی ایک یا دونوں بڑھاپے کو پہنچ جائیں تو ان سے اف نہ کہنا اور انہیں نہ جھڑکنا اور ان سے تعظیم کی بات کہنا۔ اور ان کیلئے عاجزی کا بازو بچھائے رہو نرم دلی سے اور عرض کرتے رہو کہ اے میرے رب تو ان دونوں پر رحم فرما۔ جیسا کہ ان دونوں نے مجھے بچپن میں پالا۔ (پ۔ 15 بنی اسرائیل آیت 23-24)

مسلمانو! اپنے رب کے فرمان کو بغور پڑھو۔ اور اس پر عمل کرو۔ خداوند قدوس نے بوڑھے ماں باپ کے ساتھ مندرجہ ذیل برتاؤ کا حکم فرمایا ہے۔

(1) کھلانے پلانے، پہنانے اور جیب خرچ دینے۔ اور ان کی خدمتوں میں عمدہ سلوک اور اچھا برتاؤ کرو، تاکہ انہیں کسی طرح کی کبھی روحانی یا جسمانی کوئی کوفت و تکلیف نہ پہنچے۔

(2) اگر وہ کوئی بے عقلی کی بات بھی کہیں۔ یا کوئی نامناسب فرمائش کر بیٹھیں جب بھی تم ان کی بات پر جھلا کر اف۔ یا اونہہ۔ یا ہوں نہ کہو۔

(3) ہمیشہ ان کے سامنے ادب و تعظیم کے ساتھ بات کرو۔ اور کبھی ہرگز ان کی بے ادبی و بے تعظیسی نہ کرو۔

(4) انہیں کبھی کسی معاملہ یا کسی بات پر بھی نہ ڈانٹو نہ جھڑکو۔

(5) ہمیشہ ان کے حضور نرم دلی کے ساتھ عاجزی اور تواضع کا اظہار کرتے رہو۔

(6) اور ان کیلئے ہمیشہ اللہ تعالیٰ سے یہ دعا مانگتے رہو کہ۔ اے میرے رب! تو ان دونوں پر رحم فرما جس طرح کہ رحم و مہربانی کے ساتھ ان دونوں نے مجھے بچپن میں پالا تھا۔

## (103) ماں باپ اور رشتہ داروں کو مال دو!

ماں باپ اور رشتہ داروں وغیرہ کے ساتھ حسن سلوک، خوش اخلاقی، غم خواری و دلداری، ملنساری کے ساتھ ساتھ ان کی مالی مدد بھی کرتے رہنا چاہئے۔ اور ان لوگوں پر مال خرچ کرنے میں بہت بڑا اجر و ثواب ہے۔ اللہ تعالیٰ نے ارشاد فرمایا کہ :-

مَا أَنْفَقْتُمْ مِنْ خَيْرٍ فَلِلَّوَالِدَيْنِ  
وَالْأَقْرَبِينَ وَالْيَتَامَىٰ وَالْمَسَاكِينِ  
وَابْنِ السَّبِيلِ وَمَا تَفْعَلُوا مِنْ خَيْرٍ  
فَإِنَّ اللَّهَ بِهِ عَلِيمٌ (پہلے البقرہ آیت 215)

جو کچھ مال نیکی میں خرچ کرو۔ تو وہ ماں باپ  
اور قریبی رشتہ داروں اور یتیموں اور محتاجوں  
اور مسافر کیلئے ہے اور جو بھی بھلائی کرو بے  
شک اللہ (عزوجل) اسے جانتا ہے۔

## (104) میاں بیوی کس طرح رہیں؟

بیوی اپنے شوہر کو اپنا حاکم مان کر اس کے حکموں کی اطاعت کرے اور دل و جان سے اس کی خدمت کر کے اس کو خوش رکھے۔ اور اس کے مال و سامان اور مکان کی نگہبانی کرتی رہے۔ اور پارسائی و پاکدامنی کے ساتھ رہے۔ اور شوہر اپنی بیوی کے کھانے، پینے، پہننے اور رہنے کا حسب حیثیت انتظام کرے اور بستر کا حق بھی ادا کرتا رہے اور دونوں باہم مل جل کر رہیں۔ اور ایک دوسرے کے ساتھ خوش اخلاقی اور پیار و محبت کا برتاؤ رکھیں۔ اور ایک دوسرے کا دل جوئی و دلداری اور ملنساری و غم خواری کو لازم العمل سمجھیں۔ اللہ تعالیٰ نے اس بارے میں قرآن مجید کی بہت سی آیتیں نازل فرمائی ہیں۔ لیکن ان دو آیتوں میں نہایت اختصار کے ساتھ مگر نہایت جامع طریقے پر میاں بیوی کی خوشحالی اور ان دونوں کی خوشگوار زندگی کے بنیادی اصولوں کو بیان فرما دیا ہے۔ خداوند قدوس نے ارشاد فرمایا کہ :-

الرِّجَالُ قَوَّامُونَ عَلَى النِّسَاءِ  
مرد حاکم ہیں عورتوں پر۔

(پ۔ 5 النسا آیت 34)

عورت ہر جگہ اور ہر حال میں اور ہمیشہ اس تصویر کو پیش نظر رکھے کہ میرا شوہر میرا حاکم اور افسر ہے۔ میں اس کی محکوم اور تابعدار ہوں۔ لہذا مجھ کو شوہر کے ساتھ وہی برتاؤ

رکھنا چاہئے جو ایک محکوم اپنے حاکم کے ساتھ رکھتا ہے۔

اور خداوند عالم نے مردوں کو یہ حکم دیا کہ وہ ہر جگہ اور ہر موقع پر اور ہر حال میں اس فرمانِ خداوندی کا لحاظ کرتے رہیں۔

وَعَاشِرُوهُنَّ بِالْمَعْرُوفِ اور عورتوں کے ساتھ اچھا سلوک کرو۔

(پ۔ 4 النسا آیت 19)

غور کیجئے کہ اگر عورت و مرد دونوں اللہ تعالیٰ کی طرف سے عائد کردہ اپنی اپنی ذمہ داریوں کا پورا پورا احساس رکھیں تو ہر قسم کے اختلاف اور نفاق و شقاق کا دروازہ ہی بند ہو جائے گا اور کبھی میاں بیوی میں کوئی جھگڑا اور فساد رونما نہیں ہو سکتا۔

خداوند کریم تمام مسلمانوں کو اس اسلامی معاشرہ پر عمل کرنے کی توفیق عطا فرمائے۔

(آمین)

## (105) اولاد کیلئے اچھی دعائیں کرو!

اللہ تعالیٰ نے قرآن مجید میں ارشاد فرمایا کہ بہت سے پیغمبروں نے صالح اولاد کیلئے خدا سے دعائیں مانگی ہیں اور اپنی اولاد کیلئے اچھی اچھی دعائیں کی ہیں۔ لہذا ماں باپ کو لازم ہے کہ اپنی اولاد کیلئے ہمیشہ خداوند تعالیٰ سے اچھی اچھی دعائیں مانگتے رہیں چنانچہ حضرت زکریا علیہ السلام نے بھی یہ دعا مانگی کہ:-

رَبِّ هَبْ لِي مَنْ لَدُنْكَ زُرِّيَّةً  
اے میرے رب! مجھے اپنے پاس سے ستھری  
طَيِّبَةً اِنَّكَ سَمِيعُ الدُّعَاءِ  
اولاد دے۔ بیشک تو ہی دعا سننے والا ہے۔

(پ۔ 3۔ ال عمران آیت 38)

اور کبھی اس طرح دعا مانگی کہ:

فَهَبْ لِي مِنْ لَدُنْكَ وَلِيًّا يَرْتِي  
(اے میرے رب) تو مجھے اپنے پاس سے ایسا  
وَيَرِثْ مَنْ اِلِ يَعْقُوبَ وَاجْعَلْهُ  
بیٹا دے جو میرا کام اٹھالے۔ وہ میرا جانشین  
رَبِّ رَضِيًّا  
ہو۔ اور اولاد یعقوب کا وارث ہو۔ اور اے

(پ-12 مریم آیت 6) میرے رب! اس کو پسندیدہ آدمی بنا دے۔

## (106) رشتہ داروں کا لحاظ رکھو

رشتہ داروں کا لحاظ رکھنا اور ان کی شادی وغنی میں شریک رہنا۔ اور ان کی مدد کرتے رہنا چاہئے۔ اس خصوص میں اللہ عزوجل نے قرآن مجید میں بہت سی آیتوں کو نازل فرمایا ہے۔ چنانچہ ایک آیت میں ارشاد خداوندی ہے کہ :-

وَاتَّقُوا اللَّهَ الَّذِي تَسَاءَلُونَ بِهِ  
وَالْأَرْحَامَ إِنَّ اللَّهَ كَانَ عَلَيْكُمْ  
رَقِيبًا  
اور اللہ تعالیٰ سے ڈرو۔ جس کے نام پر تم ایک  
دوسرے سے مانگتے ہو۔ اور رشتوں کا لحاظ  
رکھو۔ بیشک اللہ (عزوجل) ہر وقت تمہیں دیکھ رہا  
(پ-4-النساء آیت 1) ہے۔

مطلب یہ ہے کہ اللہ تعالیٰ تمہارے اعمال و افعال بلکہ تمہارے دلوں کے پوشیدہ ارادوں اور نیتوں کو دیکھ رہا ہے۔ کہ تم کس قدر اور کس طرح اس کے حکموں کی پابندی کرتے ہو۔ لہذا خبردار۔ خبردار کبھی ہرگز ہرگز نہ اس کی نافرمانی کرو۔ نہ اس کی فرماں برداری میں کبھی غفلت اور سستی کرو۔

## (107) رشتوں کو کاٹنے والا ملعون ہے

اپنے رشتہ داروں سے ناراض ہو کر بیزار ہو جانا۔ اور ان سے قطع تعلق کر کے رشتوں کو کاٹ ڈالنا حرام و گناہ کبیرہ ہے۔ اور اللہ تعالیٰ نے ان لوگوں پر لعنت فرمائی اور بہت سخت وعید فرمائی ہے۔ چنانچہ رب العزت جل جلالہ نے قرآن کریم میں ارشاد فرمایا کہ :-

فَهَلْ عَسَيْتُمْ إِنْ تَوَلَّيْتُمْ أَنْ  
تُفْسِدُوا فِي الْأَرْضِ وَتُقَطِّعُوا  
أَرْحَامَكُمْ أُولَئِكَ الَّذِينَ لَعَنَهُمُ  
اللَّهُ فَاصْمُتْ لَهُمْ وَاعْمَى  
أَبْصَارَهُمْ (پ-26- محمد آیت 22، 23)

کیا تمہارے یہ آثار نظر آتے ہیں کہ اگر تمہیں  
حکومت ملے تو زمین میں فساد پھیلاؤ اور اپنے  
رشتوں کو کاٹ دو۔ یہ ہیں وہ جن پر اللہ کی  
لعنت ہے۔ اور انہیں حق سے بہرا کر دیا۔ اور  
ان کی آنکھیں پھوڑ دیں۔

اس آیت مبارکہ سے ان لوگوں کی آنکھیں کھل جانی چاہئے جو ذرا ذرا سی باتوں پر ناراض ہو کر اپنی بہنوں اور بھائیوں سے کہہ دیا کرتے ہیں کہ میں آج سے تیرا بھائی نہیں ہوں، اور تو میری بہن نہیں ہے۔ میں نے بہن بھائی کا رشتہ ہی کاٹ دیا۔ (معاذ اللہ) ایسا کرنا حرام اور موجب لعنت ہے۔ لیکن اگر اپنے رشتہ دار خدا نخواستہ بددین و بد مذہب ہو گئے ہوں یا کسی شرعی گناہ میں منہمک ہو گئے ہوں۔ اور تمہاری تفہیم و نصیحت کے بعد بھی راہ راست پر نہ آتے ہوں۔ تو پھر ضرور ایسے لوگوں سے قطع تعلق کر لینا واجب ہے۔ کیونکہ دین بہر حال رشتوں کی محبت پر مقدم ہے۔

## (108) مسلمانوں کے حقوق

ایک مسلمان دوسرے مسلمان کے ساتھ کس طرح زندگی بسر کرے۔ اور کیسا سلوک اور برتاؤ کرے۔ اس کے بارے میں اللہ عزوجل کا فرمان ہے کہ۔

إِنَّمَا الْمُؤْمِنُونَ إِخْوَةٌ  
مسلمان مسلمان آپس میں بھائی بھائی ہیں۔  
(پ۔ 26۔ الحجرات آیت۔ 10)

ایک مسلمان خواہ وہ کسی رنگ و نسل کا ہو۔ اور کسی ملک کا بھی باشندہ ہو۔ دوسرے مسلمانوں کو لازم ہے کہ اس کے ساتھ اپنے بھائی جیسا سلوک اور برتاؤ کریں۔ کیونکہ وہ تمام مسلمانوں کا دینی و ایمانی بھائی ہے۔

## (109) کافر رشتہ داروں سے قطع تعلق کرو

مسلمان کا جو رشتہ دار کافر یا مرتد ہو تو اس مسلمان پر فرض ہے کہ وہ اپنے کافر و مرتد رشتہ دار سے قطع تعلق کر کے اپنے رشتہ کو کاٹ دے۔ اللہ عزوجل کا فرمان ہے کہ:-

يَا أَيُّهَا الَّذِينَ آمَنُوا لَا تَتَّخِذُوا آبَاءَ  
اے ایمان والو! اپنے باپ اور بھائیوں کو  
كُفْرًا وَإِخْوَانَكُمْ أُولِيَاءَ إِن  
دوست مت سمجھو اگر وہ ایمان پر کفر پسند  
اسْتَحَبُّوا الْكُفْرَ عَلَى الْإِيمَانِ  
کریں۔ اور تم میں جو کوئی ان سے دوستی  
وَمَنْ يَتَوَلَّهُمْ مِنْكُمْ فَاُولَئِكَ هُمُ  
کرے گا تو وہی ظالم ہیں۔

## (110) بغیر ایمان کے رشتہ داری قیامت میں

### کام نہ آئے گی!

کافر و مرتد کتنے ہی قریبی رشتہ دار ہوں۔ مگر بغیر ایمان کے ان کی رشتہ داری اور خاندان قیامت میں کچھ بھی فائدہ مند نہیں ہوگا۔ خداوند قدوس کا کھلا ہوا اعلان اور فرمان ہے کہ :-

لَنْ تَنْفَعَكُمْ أَرْحَامُكُمْ وَلَا أَوْلَادُكُمْ هَرَّزْ كَامَ نَهْ آئِیْ كَے تمہیں تمہارے رشتے اور  
یَوْمَ الْقِيَامَةِ يَفْصِلُ بَيْنَكُمْ وَاللَّهُ بِمَا نَهْ تَمَهَارِیْ اَوْلَادِ۔ قیامت کے دن تمہیں ان سے  
تَعْمَلُونَ بَصِيرٌ الگ کر دے گا۔ اور اللہ (عزوجل) تمہارے

(پ - 28 - الممتحنہ آیت 3) کاموں کو دیکھ رہا ہے۔

اس سے معلوم ہوا کہ بعض بزرگوں کے خاندان والے، یا سادات کرام کی نسل سے جو گمراہ و بددین ہو کر کافر و مرتد ہو گئے۔ ان کو بزرگوں کی رشتہ داری اور خاندانی سیادت سے نہ دنیا میں کوئی عزت مل سکتی ہے، نہ آخرت میں کوئی فائدہ ہو سکتا ہے اور جن لوگوں کو ایمان اور عمل صالح پر استقامت نصیب ہوئی ہے۔ وہ اپنے خاندانی شرف کی وجہ سے دنیا میں بھی قابل عزت و لائق احترام ہیں اور آخرت میں بھی انہیں ان کے خاندانی فضل و شرف کے باعث ترقی درجات میں بلندی حاصل ہوگی۔

وذلك فضل الله يؤتيه من يشاء والله ذو الفضل العظيم

## (111) اللہ (عزوجل) ورسول ﷺ کے دشمنوں کا بائیکاٹ

اللہ (عزوجل) ورسول صلی اللہ تعالیٰ علیہ وسلم کے دشمنوں یعنی کافروں، مشرکوں اور مرتدین سے دوستی اور ان لوگوں سے میل ملاپ حرام و گناہ ہے۔ بلکہ ان لوگوں سے بالکل قطع تعلق کر کے ان لوگوں کا بائیکاٹ کر دینا فرض ہے۔ قرآن کریم میں اللہ تعالیٰ کا فرمان

ہے کہ:

يَا أَيُّهَا الَّذِينَ آمَنُوا لَا تَتَّخِذُوا  
عَدُوِّي وَعَدُوَّكُمْ أَوْلِيَاءَ  
اے ایمان والو! میرے اور اپنے دشمنوں کو  
دوست نہ بناؤ۔

(پ-28-الممتحنہ-آیت 1)

يَا أَيُّهَا الَّذِينَ آمَنُوا لَا تَتَوَلَّوْا قَوْمًا  
غَضِبَ اللَّهُ عَلَيْهِمْ (پ28 الممتحنہ آیت 13)  
اے ایمان والو! ان لوگوں سے دوستی نہ کرو  
جن پر اللہ (عزوجل) کا غضب ہے۔

افسوس۔ کہ آج کل مسلمانوں میں یہ اسلامی جذبہ ختم ہو رہا ہے۔ اسلام نے مسلمانوں کو کفر و الحاد سے نفرت کا جو مزاج دیا تھا۔ مسلمانوں نے اپنی دنیاوی اغراض کیلئے اس مقدس جذبہ کی خلق پر چھری چلا دی۔ چند سکوں، چند عہدوں کے لالچ میں مسلمان جس طرح اسلامی معاشرہ کا حلیہ بگاڑ رہے اور اسلام کے سفینہ نجات کو الحاد و بے دینی کے سمندر میں جس طرح تار پید و مار کر غرقاب کر رہے ہیں۔ وہ سب مسلمانوں کی نظروں کے سامنے ہے۔ افسوس کہ ہم جیسے غریب مسلمان اس پر آنسو بہانے اور دعائے خیر کرنے کے سوا کچھ بھی نہیں کر سکتے۔ اللہ تعالیٰ ہر مسلمان کو دین سے محبت اور کفر الحاد سے نفرت کا جذبہ عطا فرمائے۔ (آمین)

## (112) مرتدین کے دفن و جنازہ کا بائیکاٹ

اسلامی معاشرہ کا یہ بھی ایک اہم پہلو ہے کہ کافر و منافق اور مرتد کی نماز جنازہ اور ان کے دفن میں شریک کسی مسلمان کیلئے جائز نہیں۔ اللہ تعالیٰ نے قرآن مجید میں حکم نازل فرمایا کہ:

وَلَا تَصَلِّ عَلَى أَحَدٍ مِّنْهُمْ مَاتَ  
أَبَدًا وَلَا تَقُمْ عَلَى قَبْرِهِ إِنَّهُمْ  
كَفَرُوا بِاللَّهِ وَرَسُولِهِ وَمَاتُوا  
وَهُمْ فَسِقُونَ  
اور (اے پیغمبر) ان میں سے کسی کی میت پر  
کبھی نماز نہ پڑھنا۔ اور نہ ان کی قبر پر کھڑے  
ہونا۔ بیشک یہ لوگ اللہ (عزوجل) و رسول صلی اللہ  
تعالیٰ علیہ وسلم کے منکر ہوئے اور فسق ہی میں مر

گئے۔

(پ-10-التوبہ-آیت 84)

آج کل مسلمانوں میں گمراہی کا یہ مرض بھی پیدا ہو گیا ہے کہ مشرکوں اور رافضیوں، قادیانیوں کے جنازوں اور ان لوگوں کے کفن و دفن میں محض چند لوگوں کی خوشنودی اور اپنی نیک نامی کیلئے شریک ہو کر اسلامی معاشرہ کو ذبح کر رہے ہیں۔ سنی مسلمانوں کو ان ناجائز حرکتوں سے بالکل پرہیز کرنا فرض و لازم ہے۔

## (113) بد دینوں کے جلسوں کا بائیکاٹ

جن جلسوں میں اسلام کے خلاف بکواس ہو رہی ہو۔ یا اسلام پر حملہ کیا جا رہا ہو۔ ان جلسوں میں مسلمانوں کو شریک ہونا حرام، حرام سخت حرام اور بہت بڑا گناہ ہے۔ فرمان الہی ہے کہ:

وَإِذَا رَأَيْتَ الَّذِينَ يَخُوضُونَ فِي  
الْبَيْنِ فَأَعْرِضْ عَنْهُمْ حَتَّى يَخُوضُوا  
فِي حَدِيثٍ غَيْرِهِ وَإِمَّا يُنسِيَنَّكَ  
الشَّيْطَانُ فَلَا تَقْعُدْ بَعْدَ الذِّكْرِى مَعَ  
الْقَوْمِ الظَّالِمِينَ

اور اے سننے والے! جب تو انہیں دیکھے جو  
ہماری آیتوں میں بکواس کرتے ہیں۔ تو ان  
سے منہ پھیر لے جب تک وہ دوسری بات  
میں پڑیں۔ اور جو کبھی شیطان تجھے بھلا  
دے تو یاد آنے پر ظالموں کے پاس نہ

بیٹھ۔

(پ۔ 7 الانعام آیت 68)

یہ آیت دلیل ہے کہ گمراہوں، بے دینوں کے جلسوں میں ہرگز ہرگز شریک ہونا جائز نہیں ہے خواہ وہ کافروں، مشرکوں کا جلسہ ہو۔ یا بد دینوں اور بے دینوں کی مجلس ہو۔ کیونکہ ان کے جلسہ میں ان کی اسلام کے خلاف بکواس پر اگر تم کچھ اعتراض کرو گے تو فتنہ و فساد ہوگا۔ اور اگر سب کچھ اسلام کے خلاف سن کر خاموش بیٹھے رہو گے۔ تو گونگے شیطان بنو گے۔ کیونکہ حق بات بولنے سے خاموش رہنے والے کو حدیث شریف میں گونگا شیطان کہا گیا ہے۔ لہذا خیریت اسی میں ہے کہ ایسے جلسوں کا بائیکاٹ ہی کر دیا جائے۔



## (114) ظالموں سے میل ملاپ منع ہے

ہر قسم کا ظلم حرام اور گناہ ہے۔ اللہ تعالیٰ نے ظالموں پر لعنت فرمائی اور ان لوگوں سے میل ملاپ اور محبت والفت کو منع فرمایا۔ ارشادِ باری تعالیٰ ہے کہ:

وَلَا تَرَكَنُوا إِلَى الَّذِينَ ظَلَمُوا  
فَتَمَسَّكُمُ النَّارُ وَمَا لَكُمْ مِنْ  
دُونِ اللَّهِ مِنْ أَوْلِيَاءٍ ثُمَّ لَا  
تُنصَرُونَ

اور ظالموں کی طرف نہ جھکو کہ تمہیں جہنم چھوئے  
گی۔ اور اللہ (عزوجل) کے سوا تمہارا کوئی حمایتی  
نہیں۔ پھر تمہاری کوئی مدد نہیں کی جائے گی۔  
(پ۔ 12۔ ہود آیت 113)

ظالموں کے ظلم سے اظہارِ بیزاری اور نفرت لازم الایمان ہے۔ لہذا ہرگز ہرگز کسی ظالم کی حمایت نہیں کرنی چاہئے۔ کیونکہ ظالم کی طرف مائل ہونے پر خداوند قہار و جبار نے دو وعیدیں فرمائی ہیں۔ ایک جہنم کا عذاب۔ دوسرے خدا کی مدد سے محرومی۔

## (115) بدکاروں سے محبت نہ رکھو!

چور، ڈاکو، قاتل، شرابی، زنا کار غرض ہر بدکار سے بیزاری اور نفرت اسلامی معاشرہ کے ضروریات میں سے ہے۔ اور ان بدکاروں کو سزا دلانے کی کوشش ہر مسلمان پر لازم ہے۔ اور ان کی سزاؤں پر کوئی رحم اور ترس کھانا جائز نہیں ہے۔ خداوند قدوس کا فرمان ہے کہ:

الزَّانِيَةُ وَالزَّانِي فَاجْلِدُوا كُلَّ  
وَاحِدٍ مِّنْهُمَا مِائَةَ جَلْدَةٍ وَلَا  
تَأْخُذْكُمْ بِهِمَا رَأْفَةٌ فِي دِينِ اللَّهِ  
إِنْ كُنْتُمْ تُؤْمِنُونَ بِاللَّهِ وَالْيَوْمِ  
الْآخِرِ (پ۔ 18۔ النور آیت 2)

جو عورت زنا کار ہو اور جو مرد تو ان میں سے  
ہر ایک کو سو کوڑے لگاؤ (اگر یہ لوگ کنوارے  
ہوں) اور تمہیں ان پر ترس نہ آئے  
اللہ (عزوجل) کے دین میں۔ اگر تم ایمان لاتے  
ہو۔ اللہ (عزوجل) اور قیامت پر۔

مجرموں پر رحم اور ترس کھا کر ان لوگوں کو سزاؤں سے بچانا۔ درحقیقت انسانوں پر ایک بہت بڑا ظلم عظیم ہے کہ اس سے مجرموں کو شہ ملے گی۔ اور جرائم کی واردات بڑھتی

رہیں گی۔ اور جب بدکاروں کو ان کے جرموں کی سزا ملتی رہے گی۔ تو یقیناً مجرموں کو عبرت حاصل ہوگی اور لوگ ڈر کر جرائم چھوڑ دیں گے۔ جس سے زمین کا فساد ختم ہو کر ہر طرف امن و امان کا دور دورہ ہو جائے گا۔ حضرت شیخ سعدی علیہ الرحمۃ نے بادشاہوں کو نصیحت کرتے ہوئے کتنی عمدہ حکمت کی بات فرمائی ہے۔ جو درحقیقت ملک کے امن و امان کیلئے بہترین ملکی سیاست ہے کہ :-

ترحم بر پلنگ تیز دندان

ستمگاری بود بر گوسفنداں

یعنی تیز دانت والے چیتے پر رحم کرنا، بکریوں پر ظلم ہوگا۔ مطلب یہ ہے کہ شرپسند مجرموں پر رحم کھانا پر امن شہریوں پر ظلم و ستم ہوگا۔

## (116) جھوٹ بولنے والے ظالم ہیں

اسلامی معاشرہ میں جھوٹ بہت بڑا عیب اور بدترین گناہ کبیرہ ہے۔ جھوٹوں پر اللہ (عزوجل) کی لعنت ہے۔ جھوٹ بولنے والے ہمیشہ ذلت کا شکار رہتے ہیں۔ اور آخرت میں بھی یہ لوگ جہنم میں ذلت کے عذاب نار میں گرفتار ہوں گے۔ قرآن مجید میں اللہ تعالیٰ نے جھوٹوں کو ”ظالم“ فرما دیا ہے۔ چنانچہ فرمایا کہ :

فَمَنْ افْتَرَىٰ عَلَى اللَّهِ الْكُذِبَ مَنْ  
بَعْدَ ذَلِكَ فَأَوْلِيكَ هُمُ الظَّالِمُونَ  
تو اس کے بعد اللہ (عزوجل) پر جھوٹ باندھے تو  
وہی ظالم ہیں۔ (پ 4۔ آل عمران آیت 94)

## (117) غیبت مردہ بھائی کا گوشت کھانا ہے

غیبت بھی معاشرہ میں نفاق و شقاق پیدا کرنے والی بدترین خصلت ہے اور یہ بھی گناہ کبیرہ ہے اور حرام ہے۔ یہ تو معاشرہ کا ایسا گھناؤنا اور گندہ عیب ہے کہ اللہ تعالیٰ نے غیبت کو اپنے مردہ بھائی کا گوشت کھانے کے برابر قبیح بتایا ہے۔ چنانچہ ارشاد فرمایا کہ :

وَلَا يَغْتَبِ بَعْضُكُم بَعْضًا  
أَيُّحِبُّ أَحَدُكُمْ أَنْ يَأْكُلَ لَحْمَ  
أَخِيهِ مِمَّا فَكَرِهُتُمُوهُ  
اور ایک دوسرے کی غیبت نہ کرے۔ کیا تم میں  
کوئی پسند کرے گا کہ اپنے مرے ہوئے بھائی  
کا گوشت کھائے۔ تو یہ تمہیں گوارا نہ ہوگا۔

(پ۔ 26۔ الحجرات آیت 12)

اللہ اکبر! اپنے مرے ہوئے بھائی کی لاش کو نوچ نوچ کر اس کا گوشت کھانا۔ بھلا  
سوچئے تو سہی کہ یہ کتنا گھناؤنا اور کس قدر گندہ دھندا ہے۔ اللہ تعالیٰ نے کسی مسلمان کی  
غیبت کرنے کو اتنا ہی گھناؤنا اور گندہ کام بتایا ہے (نعوذ باللہ منہ)

## (118) کسی کو گالی مت دو!

بدزبانی اور گالی بکنا۔ یہ لڑائی جھگڑے اور خون ریزی کی ہری جھنڈی اور فتنہ و فساد کا  
گنجل ہے۔ اس سے معاشرہ میں بہت زیادہ تباہی پھیلتی ہے۔ اس لئے اللہ تعالیٰ نے اس کو  
حرام اور گناہ قرار دیا ہے اور قرآن مجید میں ارشاد فرمایا ہے کہ:

وَلَا تَسُبُّوا الَّذِينَ يَدْعُونَ مِنْ  
دُونِ اللَّهِ فَيَسُبُّوا اللَّهَ عَدْوًا بِغَيْرِ  
عِلْمٍ (پ۔ 7 الانعام آیت 108)

اور انہیں گالی نہ دو جن کو وہ اللہ (عزوجل) کے سوا  
پوجتے ہیں۔ کہ وہ اللہ (عزوجل) کو گالی دیں گے  
زیادتی اور جہالت ہے۔

## (119) کسی کا برا نام نہ رکھو!

کسی کو توہین آمیز نام سے پکارنا اور برا لقب دے کر اس کو چڑھانا بھی معاشرہ میں  
خرابی پیدا کرنے والا۔ اور فتنہ خیز طریقہ ہے۔ اس لئے خداوند تعالیٰ نے اس کو بھی حرام و  
گناہ کا کام بتایا ہے۔ اور ارشاد فرمایا ہے کہ:

وَلَا تَسَابُرُوا بِالْأَلْقَابِ بِئْسَ الْأَسْمُ  
الْفُسُوقُ بَعْدَ الْإِيمَانِ وَمَنْ لَمْ يَتُبْ  
فَأُولَئِكَ هُمُ الظَّالِمُونَ

اور ایک دوسرے کے برے نام نہ رکھو۔ کیا  
ہی برا نام ہے مسلمان ہو کر فاسق کہلانا اور  
جو توبہ نہ کریں تو وہی ظالم ہیں۔

(پ۔ 26۔ الحجرات آیت 11)

## (120) کسی کا مذاق نہ اڑاؤ، اور طعنہ نہ مارو!

کسی مسلمان کا مذاق نہ اڑاؤ۔ نہ کسی کو طعنہ مارو کیونکہ مذاق اڑانا اور طعنہ زنی ایک مومن کی دل شکنی، اور ایذا رسانی ہے جو معاشرہ میں جھگڑے لڑائی کا پیش خیمہ بنتا ہے۔ اس لئے خداوند قدوس نے ان جاہلانہ حرکتوں سے بھی مسلمانوں کو منع فرمادیا اور ارشاد فرمایا کہ

يَا أَيُّهَا الَّذِينَ آمَنُوا لَا يَسْخَرُوا قَوْمًا مِّنْ قَوْمٍ عَسَىٰ أَنْ يَكُونُوا خَيْرًا مِنْهُمْ وَلَا نِسَاءً مِّنْ نِّسَاءٍ عَسَىٰ أَنْ يَكُنَّ خَيْرًا مِنْهُنَّ وَلَا تَلْمِزُوا أَنْفُسَكُمْ (پ 26- الحجرات آیت 11)

اے ایمان والو! نہ مرد مردوں کی ہنسی اڑائیں عجب نہیں کہ وہ ان ہنسنے والوں سے بہتر ہوں اور نہ عورتیں عورتوں سے ہنسی کریں ہو سکتا ہے کہ وہ ان ہنسنے والیوں سے بہتر ہوں۔ اور آپس میں ایک دوسرے کو طعنہ نہ مارو۔

## (121) بدگمانی اور جاسوسی منع ہے!

بلاوجہ مسلمانوں سے بدگمانی رکھنا اور مسلمانوں کے چھپے ہوئے عیوب کو جاسوس بن کر ڈھونڈتے رہنا چونکہ یہ بھی معاشرہ میں نفاق و شقاق اور بغض و عناد کا سبب ہے۔ اس لئے اللہ تعالیٰ ان حرکتوں سے منع فرماتے ہوئے قرآن کریم میں ارشاد فرماتا ہے:

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا .

اے ایمان والو! بہت سے گمانوں سے بچو۔ بے شک کوئی گمان گناہ ہوتا ہے اور لوگوں کے عیوب کی جاسوسی مت کرو۔

(پ 26- الحجرات آیت 12)

## (122) تکبر حرام ہے!

اپنے کو بڑا اور بہتر سمجھ کر دوسروں کو حقیر اور کم سمجھنا اس بری خصلت کا نام تکبر ہے۔ سب سے پہلے جو شخص تکبر کر کے حضرت آدم علیہ السلام کے آگے سجدہ کرنے سے منکر ہوا اور اسی تکبر نے اس کو کفر تک پہنچا دیا۔ اور ہمیشہ کیلئے اس کے گلے میں لعنت کا طوق پڑ

گیا۔ اور وہ راندہ درگاہِ الہی ہو گیا۔ وہ شخص ابلیس تھا۔ چنانچہ اللہ تعالیٰ نے فرمایا کہ :  
 اَبِیْ وَاَسْتَكْبَرَ وَكَانَ مِنَ الْكٰفِرِیْنَ (پ۔ 1۔ البقرہ آیت 34) اور کافروں میں سے ہو گیا۔

اللہ تعالیٰ نے تکبر کو حرام فرمادیا۔ یہاں تک کہ تکبر کی چال یعنی اترا کر چلنے کو بھی حرام و ممنوع قرار دے دیا۔ چنانچہ ارشادِ خداوندی ہے کہ :

وَلَا تَمْشِ فِی الْاَرْضِ مَرَحًا ۗ اِنَّكَ لَنْ تُخْرِقَ الْاَرْضَ وَلٰكِنْ تَبْلُغُ الْجِبَالَ طُوْلًا  
 اور زمین پر اتراتا ہوا مت چلو۔ بیشک تو ہرگز  
 زمین نہ چیر ڈالے گا۔ اور ہرگز بلندی میں  
 پہاڑوں کو نہ پہنچے گا۔

(پ۔ 15۔ بنی اسرائیل آیت 37)

تکبر اسلامی معاشرہ کو خراب کرنے والا ایسا غیر اسلامی عمل ہے کہ اس کے نتائج و عواقب بے حد خوفناک ہیں۔ ظاہر ہے کہ جب تکبر کرنے والا دوسروں کو حقیر اور کمتر سمجھے گا۔ تو اس کا ردِ عمل یہ ہوگا کہ دوسرے اس متکبر آدمی سے نفرت کریں گے۔ اس طرح مسلمانوں کے دلوں میں ایک دوسرے سے تباہ و تباغض کا جذبہ پیدا ہوگا جس سے مسلمانوں کی باہمی محبت اور ان کے اتحاد کا شیرازہ بکھر جائے گا۔ اور ہر طرف لڑائی جھگڑے کا بازار گرم ہو جائے گا۔

## (123) حسد ممنوع ہے

حسد، اسلامی معاشرہ کے حق میں زہرِ قاتل ہے۔ کیونکہ جب حسد کرنے والا دوسرے کو ملی ہوئی نعمت پر جل بھن کر اس کی نعمت کے زوال کی تمنا کرے گا یا اس نعمت کو اس سے چھین کر خود اس پر قبضہ کرنے کی آرزو رکھے گا تو کھلی ہوئی بات ہے کہ اس سے مسلمانوں میں باہمی تناؤ اور چپقلش پیدا ہوگی۔ اور اس طرح نفاق و شقاق کی ایک جہاں سوز آتشی فضا پیدا ہو جائے گی۔ کہ ایک دوسرے کو فنا کے گھاٹ اتار دینے کی کوشش میں لگ جائے گا۔ اور قتل و غارت اور مار دھاڑ کا ایک نہ ختم ہونے والا سلسلہ شروع ہو جائے گا۔ اسی لئے اللہ

تعالیٰ نے اس موذی روحانی بیماری سے خدا کی پناہ مانگنے کا حکم دیا ہے۔ اور فرمایا ہے کہ:

وَمِنْ شَرِّ حَاسِدٍ إِذَا حَاسَدَ

میں خدا کی پناہ مانگتا ہوں حسد کرنے والے کے

شر سے جب وہ حسد کرے (پ۔ 30 اعلق آیت 5)

اور اس کو حرام و ممنوع قرار دیتے ہوئے تمام مسلمانوں کو اس سے منع فرماتے ہوئے

ارشاد فرمایا کہ:

وَلَا تَتَمَنَّوْا مَا فَضَّلَ اللَّهُ بِهِ

اور اس کی تمننا مت کرو جس سے اللہ (عزوجل) نے

بَعْضُكُمْ عَلَى بَعْضٍ

تم میں ایک دوسرے پر بڑائی دی ہے۔

(پ۔ 5 النسا آیت 32)

بلکہ ہر مسلمان کو چاہئے کہ کسی مسلمان کے پاس کوئی نعمت دیکھ کر یہ سوچ کر خدا پر راضی رہے کہ خدا کے نزدیک وہ اس نعمت کے قابل تھا اس لئے خدا نے اس کو یہ نعمت دی ہے۔ اور میں اس کا اہل نہیں تھا اس لئے خدا نے مجھ کو وہ نعمت نہیں دی۔

اس کے الطاف تو ہیں عام شہیدی سب پر  
تجھ سے کیا ضد تھی؟ اگر تو کسی قابل ہوتا

## (14) اسلامی تہذیب و ثقافت

### (124) سلام کرنے کا حکم

ایک مسلمان جب کسی مسلمان سے ملاقات کرے۔ یا کسی کے گھر جائے یا خود اپنے گھر میں داخل ہو تو چاہئے کہ سلام کرے۔ سلام اسلام کا تہذیبی نشان ہے۔ سلام کرنا سنت اور اس کا جواب دینا فرض ہے۔ اللہ تعالیٰ نے ارشاد فرمایا کہ:

وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ

اور جب تمہیں کوئی کسی لفظ سے سلام کرے

مِنْهَا أَوْ رُدُّوهَا إِنَّ اللَّهَ كَانَ عَلَىٰ

تو تم اس سے بہتر لفظ جواب میں کہو۔ یا وہی

كُلِّ شَيْءٍ حَسِيْبًا

کہہ دو بے شک اللہ (عزوجل) ہر چیز پر حساب

(پ۔ 5۔ النسا آیت 86) لینے والا ہے۔

مطلب یہ ہے کہ اگر کوئی تم کو ”السلام علیکم“ کہہ کر سلام کرے تو تم اس سے بہتر لفظ کے ساتھ جواب دو۔ یعنی ایک لفظ بڑھا کر ”وعلیکم السلام ورحمتہ اللہ“ کہو یا تم بھی خالی ”وعلیکم السلام“ ہی کہہ دو۔

دوسری آیت میں ارشاد فرمایا کہ:

يَا أَيُّهَا الَّذِينَ آمَنُوا لَا تَدْخُلُوا بُيُوتًا  
غَيْرَ بُيُوتِكُمْ حَتَّى تَسْتَأْنِسُوا  
وَتُسَلِّمُوا عَلَى أَهْلِهَا

اے ایمان والو! اپنے گھروں کے سوا اور  
گھروں میں نہ جاؤ جب تک اجازت نہ  
لے لو اور ان کے ساکنوں پر سلام نہ کر لو۔

(پ۔ 18۔ النور۔ آیت 27)

دوسری آیت میں یوں ارشاد فرمایا کہ:

فَإِذَا دَخَلْتُمْ بُيُوتًا فَسَلِّمُوا عَلَى  
أَنْفُسِكُمْ تَحِيَّةً مِّنْ عِنْدِ اللَّهِ  
مُبْرَكَةً طَيِّبَةً (ب۔ 18۔ النور آیت 61)

پھر جب کسی گھر میں جاؤ تو اپنوں کو سلام  
کرو۔ ملتے وقت کی اچھی دعا اللہ (عزوجل) کے  
پاس سے مبارک پاکیزہ۔

مطلب یہ ہے کہ اپنے گھر میں جاؤ یا کسی دوسرے کے گھر میں جاؤ۔ دونوں صورتوں  
میں گھر والوں پر سلام کرو۔ سلام کیا ہے؟ یہ ایک اچھی اور مبارک و پاکیزہ دعا ہے جو اللہ  
تعالیٰ کی طرف سے تمہیں تعلیم کی گئی ہے۔ لہذا ملاقات کے وقت اس اچھی دعا کو کام میں  
لاؤ اور سلام کر لیا کرو۔

## سلام کے الفاظ

سلام کہے یا سلاماً کہے یا سلام علیکم کہے یا السلام علیکم کہے۔ ان چاروں لفظوں کے  
ساتھ سلام کی سنت ادا ہو جائے گی۔ قرآن مجید میں ان چاروں لفظوں کے ساتھ سلام کا ذکر  
ہے۔

لیکن بہتر یہی ہے کہ ”السلام علیکم“ کے لفظ سے سلام کرے کیونکہ سنی مسلمانوں میں  
اسی لفظ کے ساتھ سلام کرنا مشہور و معروف اور رائج ہے۔ واللہ تعالیٰ اعلم

## (125) ایمان والوں ہی کو سلام کرنا چاہئے

سلام صرف مسلمانوں ہی کو کرنا چاہئے۔ غیر مسلموں اور مرتدین کیلئے ”سلام“ کا لفظ نہ بولے بلکہ بوقت ضرورت ہاتھ اٹھا دے یا آداب کہہ دے:

قرآن مجید میں اللہ تعالیٰ کا فرمان ہے کہ:

وَإِذَا جَاءَكَ الَّذِينَ يُؤْمِنُونَ بِآيَاتِنَا  
فَقُلْ سَلَامٌ عَلَيْكُمْ  
حاضر ہوں جو ہماری آیتوں پر ایمان لاتے  
ہیں تو ان سے فرماؤ تم پر سلام ہو۔  
(ب 7 الانعام آیت 54)

اس آیت سے معلوم ہوا کہ صرف ایمان والوں ہی کو سلام کرنا چاہئے۔

## (126) غلط سلام کرنا منع ہے

اللہ تعالیٰ نے قرآن مجید میں ارشاد فرمایا کہ:

وَإِذَا جَاءُوكَ حَيَّوكَ بِمَا لَمْ  
يُحْيِكَ بِهِ اللَّهُ  
اور جب (کفار اے پیغمبر) آپ کے پاس  
حاضر ہوتے ہیں تو ان لفظوں سے آپ کو سلام  
کرتے ہیں جو لفظ اللہ (عزوجل) نے آپ کے  
اعزاز میں نہ کہے

مطلب یہ ہے کہ غیر مسلموں کو سلام مثلاً ”نمستے“ یا ”پاؤں لگتا ہوں“ یا ”جے جے“ ان لفظوں کے ساتھ مسلمان کسی کو سلام نہ کریں کہ یہ سلام ہی خلاف اسلام اور غلط ہے۔

## (127) لباس پہننا اسلامی تہذیب ہے

اتنا لباس کہ ستر عورت ہو جائے فرض ہے۔ مرد کو ناف سے گھٹنے کے نیچے تک لباس سے چھپانا۔ اور عورت کو دونوں ہتھیلیوں اور دونوں قدموں اور چہرے کے سوا تمام بدن کو لباس سے چھپانا فرض ہے۔ اس کے علاوہ زینت کیلئے یا جاڑے گرمی سے بچنے کیلئے زیادہ کپڑوں کو پہننا جائز ہے اور یہ اسلام کا تہذیبی نشان ہے۔



بالکل ننگے بدن رہنا یا صرف لنگوٹی یا دھوتی پہننا کہ ران وغیرہ کھلی رہے۔ یہ کفار و مشرکین کا مذہبی نشان ہے۔ لہذا یہ مسلمانوں کیلئے حرام و ناجائز ہے کہ بالکل ننگے بدن رہیں یا صرف لنگوٹی یا دھوتی پہنیں۔ خداوند قدوس کا فرمان ہے کہ:

يَبْنِي آدَمَ خُدُوًا زِينَتَكُمْ عِنْدَ كُلِّ مَسْجِدٍ وَكُلُوا وَشَرَبُوا وَلَا تَسْرِفُوا إِنَّهُ لَا يُحِبُّ الْمُسْرِفِينَ قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ (پ 8 الاعراف آیت 31، 32)

اے آدم کی اولاد! اپنی زینت (لباس) لو جب مسجد میں جاؤ اور کھاؤ اور پیو اور حد سے نہ بڑھو۔ بے شک حد سے بڑھنے والے اسے پسند نہیں (اے پیغمبر!) آپ فرما دیجئے کس نے حرام کی اللہ (عزوجل) کی وہ زینت جو اس نے اپنے بندوں کیلئے نکالی اور پاک رزق۔

## (128) کرتا اسلامی لباس ہے

کرتا اسلامی لباس اور حضرت انبیاء علیہم السلام کی پوشاک ہے۔ قرآن مجید میں حق جل مجدہ کا ارشاد ہے کہ جب کنعان سے مصر آ کر حضرت یوسف علیہ السلام کے بھائیوں نے یہ خبر دی کہ ان کے والد حضرت یعقوب علیہ السلام نابینا ہو گئے تو حضرت یوسف علیہ السلام نے اپنے بھائیوں سے فرمایا کہ:

إِذْهَبُوا بِقَمِيصِي هَذَا فَالْقُوهُ عَلَىٰ وَجْهِ أَبِي يَأْتِ بَصِيرًا

میرا یہ کرتا لے جاؤ اسے میرے باپ کے منہ پر ڈالو ان کی آنکھیں کھل جائیں گی۔

(پ 13 یوسف آیت - 93)

اس آیت سے معلوم ہوا کہ حضرت یوسف علیہ السلام کرتا زیب تن فرماتے تھے۔ دوسرے انبیاء علیہم السلام خصوصاً حضور خاتم النبیین صلی اللہ علیہ وسلم نے بھی کرتا پہنا ہے۔

## (129) کمبل اوڑھنا سنت ہے

اکثر حضرات انبیاء علیہم السلام کمبل پوش رہا کرتے تھے اور حضور صلی اللہ علیہ وسلم نے بکثرت کمبل اوڑھا ہے اور آپ صلی اللہ تعالیٰ علیہ وسلم کی کالی کملی بہت مشہور ہے۔ یہاں

تک کہ خداوند قدوس نے آپ صلی اللہ تعالیٰ علیہ وسلم کو قرآن مجید میں اس طرح خطاب فرمایا کہ:

يَا أَيُّهَا الْمُرْمِلُ (پ 29- الزمل آیت 1) اے کھل اور ہننے والے

## (130) جوتا پہننا سنتِ انبیاء ہے

جوتا پہننا اسلامی تہذیب اور خدا کے مقدس نبیوں اور رسولوں کا طریقہ ہے۔ حضور اکرم صلی اللہ علیہ وسلم کر دم چڑنے کا جوتا استعمال فرماتے تھے جب حضرت موسیٰ علیہ السلام ”طوی“ کے مقدس مقام میں پہنچے تو آپ پر وحی نازل ہوئی کہ:

فَاخْلَعْ نَعْلَيْكَ إِنَّكَ بِالْوَادِ  
الْمُقَدَّسِ طَوًى  
(اے موسیٰ) اپنے جوتے اتار ڈالنے بے شک  
آپ پاک جنگل ”طوی“ میں ہیں۔

(پ 16- ط آیت 12)

اس آیت سے معلوم ہوا کہ حضرت موسیٰ علیہ السلام جوتا پہنے ہوئے تشریف لے گئے تھے۔

## (131) عصا ہاتھ میں رکھنا مسنون ہے

عصا ہاتھ میں لے کر چلنا اسلامی تہذیب، علماء و مشائخ کا عمل اور حضرات انبیاء علیہم السلام کا مقدس طریقہ ہے۔ قرآن مجید میں ہے کہ اللہ تعالیٰ نے حضرت موسیٰ علیہ السلام کو یہ کہہ کر پکارا کہ:

وَمَا تِلْكَ بِيَمِينِكَ يَا مُوسَىٰ قَالَ  
هِيَ عَصَايَ أَتَوَكَّوْا عَلَيَّهَا  
وَأَهْشُ بِهَا عَلَىٰ غَنَمِي وَلِيَ  
فِيهَا مَارِبٌ أُخْرَىٰ

آپ کے داہنے ہاتھ میں کیا ہے؟ اے موسیٰ۔  
عرض کی یہ میرا عصا ہے۔ میں اس پر ٹیک لگاتا  
ہوں۔ اور اس سے اپنی بکریوں کیلئے پتے  
جھاڑتا ہوں اور میرے اس میں اور کام بھی  
ہیں۔

(پ 16- ط آیت 17، 18)

اس کے علاوہ ثابت ہے کہ دوسرے انبیاء کرام اور خود حضور اکرم صلی اللہ علیہ وسلم بھی ہاتھ میں عصا رکھتے تھے۔

## (132) مجلسوں کے آداب

مجلسوں کے آداب کا لحاظ رکھنا بھی اسلامی تہذیب کا ایک حصہ ہے۔ مثلاً بھری مجلس میں اگر کوئی مسلمان آئے اور جگہ مانگے تو حاضرین سمٹ سمٹ کر اور کھسک کھسک کر اس کو جگہ دے دیں۔ اور اگر اہل مجلس سے کہا جائے کہ کھڑے ہو جاؤ تو سب کو کھڑے ہو جانا چاہئے۔ اللہ تعالیٰ نے آداب مجلس سکھاتے ہوئے مسلمانوں کو حکم دیا کہ

يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا يَفْسَحَ اللَّهُ لَكُمْ وَإِذَا قِيلَ انشُرُوا فَانشُرُوا (پ 28- الجادلہ آیت 11)

اے ایمان والو! جب تم سے کہا جائے کہ مجلسوں میں جگہ دو تو جگہ دے دو۔ اللہ (عزوجل) تمہیں جگہ دے گا اور جب کہا جائے کہ اٹھ کھڑے ہو تو اٹھ کھڑے ہو جاؤ

## (133) منہ ٹیڑھا کر کے بات نہ کرو

کسی سے بات کرتے وقت رخسار کج کر کے تکبر سے بات نہ کرو۔ یہ اسلامی تہذیب ہے۔ اللہ تعالیٰ نے ارشاد فرمایا کہ:

وَلَا تُصَعِّرْ خَدَّكَ لِلنَّاسِ (پ 21- لقمان آیت 18)

اور کسی سے بات کرنے میں منہ بگاڑ کر بات نہ کرو۔

یہ اسلامی تہذیب کا بہت اعلیٰ نشان ہے کہ بات کرتے وقت رخسار کج کر کے اور منہ بگاڑ کر کسی سے بات نہ کریں۔ کیونکہ یہ گھمنڈوں اور متکبروں کا منحوس طریقہ ہے جو اسلامی تہذیب کیلئے قابل برداشت نہیں ہو سکتا۔ اسی لئے اللہ تعالیٰ نے اس کی ممانعت فرمادی۔

## (134) اتراتے ہوئے مت چلو

زمین پر اترتے اور اتراتے ہوئے چلنا بھی اسلامی تہذیب کے خلاف ہے۔ کیونکہ یہ چال گھمنڈوں اور متکبروں کی مفرورانہ چال ہے۔ اللہ تعالیٰ نے اس کی ممانعت فرماتے ہوئے ارشاد فرمایا کہ:

وَلَا تَمْشِ فِي الْأَرْضِ مَرَحًا إِنَّ  
اللَّهَ لَا يُحِبُّ كُلَّ مُخْتَالٍ  
فَخُورٍ (پ 21 لقمان آیت 18)

اور زمین پر اتراتے ہوئے مت چلو بیشک  
اللہ (عزوجل) کو کوئی اترانے والا فخر کرنے والا پسند  
نہیں۔

## (135) چیخ چلا کر بات نہ کرو

اسلامی تہذیب کی تعلیم دیتے ہوئے قرآن کریم میں ارشاد ہوا کہ:

وَأَقْصِدْ فِي مَشْيِكَ وَاغْضُضْ  
مِنْ صَوْتِكَ إِنَّ أَنْكَرَ الْأَصْوَاتِ  
لَصَوْتُ الْحَمِيرِ

اور درمیانی چال چلو اور اپنی آواز کچھ نرم اور  
پست رکھو۔ یقیناً سب آوازوں میں بری آواز  
گدھے کی آواز ہے۔

(پ 21- لقمان آیت 19)

مطلب یہ ہے کہ نہ بہت تیز رفتاری سے چلو۔ نہ بہت سست چلو کہ یہ دونوں باتیں مذموم ہیں۔ ایک میں تکبر کا اظہار ہے اور ایک میں چھوڑا پن ہے اور یہ دونوں باتیں اسلامی تہذیب کے خلاف ہیں۔ اور بہت چیخ چلا کر گفتگو نہ کرو۔ بلکہ نرم گفتاری و شیریں کلامی کو اپنا طرز گفتگو بناؤ۔

## (137) جاہلوں کی بکواس کا جواب نہ دو

اللہ تعالیٰ کے خاص بندوں کی مخصوص پہچان اور ان کے خاص نشان کا بیان کرتے

ہوئے ارشاد ہوا کہ:

وَإِذَا خَاطَبَهُمُ الْجَاهِلُونَ قَالُوا

اور جب جاہل ان سے بات کرتے ہیں تو وہ

کہتے ہیں کہ بس جی سلام!

سَلِّمَا (پ 19- الفرقان - آیت 63)

دوسری آیت میں ارشاد فرمایا کہ:

وَإِذَا مَرُّوا بِاللَّغْوِ مَرُّوا كِرَامًا  
اور جب جاہلوں کی بیہودگی پر وہ گزرتے ہیں تو  
اپنی عزت سنبھالے ہوئے گزر جاتے ہیں۔  
(پ 19- الفرقان - آیت 72)

مطلب یہ ہے کہ خداوند تعالیٰ کے خاص بندوں کا یہ بھی ایک مخصوص نشان ہے کہ وہ جاہلوں کی بکواس اور ان کی بے ہودہ ہڑبونگ پر کان نہیں دھرتے اور ان کو منہ نہیں لگاتے اور ان کی لغویات کا کوئی جواب نہیں دیا کرتے بلکہ ان کی بدگوئی بدزبانی پر خاموشی کے ساتھ صبر و برداشت کرتے ہوئے گزر جاتے ہیں۔ یہ خصلت بھی اسلامی تہذیب کا ایک خاص نشان ہے۔ لہذا تمام مسلمانوں خصوصاً علماء و مشائخ کو خاص طور پر اس کا لحاظ رکھنا چاہئے۔

## (137) سر کے بال منڈوانا اور کتر وانا جائز ہے

مردوں کیلئے جائز ہے کہ چاہیں تو سر کے بال منڈوا دیں اور چاہیں تو کتر وائیں لیکن عورتوں کو سر کے بال منڈوانا اور کتر وانا دونوں حرام ہیں۔

اللہ تعالیٰ نے مردوں کے بارے میں ارشاد فرمایا کہ:

مُحَلِّقِينَ رُءُوسِكُمْ وَ مَقْصِرِينَ  
اپنے سروں کے بال منڈوائیں یا ترشوائیں  
(پ 26- الفتح 27)

بال منڈوانا اور ترشوانا دونوں ہی اسلامی تہذیب ہے۔

## (138) داڑھی بڑھانا سنتِ انبیاء ہے

داڑھی بڑھانا خدا کے نبیوں اور رسولوں کی مقدس سنت ہے اور اسلامی تہذیب کا اعلیٰ نشان ہے۔ داڑھی منڈوانا یا ترشوا کر چار انگل سے چھوٹی کرانا جرم و گناہ ہے اور ایسا شخص فاسق معلن ہے اور اس کی امامت مکروہ تحریمی ہے۔ قرآن مجید میں ہے کہ حضرت موسیٰ علیہ السلام جب کوہ طور پر سے تورات لے کر بنی اسرائیل کی بستی میں تشریف لائے اور یہ دیکھا

کہ قوم پچھڑے کی عبادت کر رہی ہے تو ان کو قوم کی بت پرستی پر بہت غصہ آ گیا اور اسی غصہ و جلال میں انہوں نے اپنے بھائی حضرت ہارون علیہ السلام کی داڑھی اور سر کے بال پکڑ لئے کہ تم نے قوم کو بت پرستی سے کیوں نہ روکا؟ تو اس وقت حضرت ہارون علیہ السلام نے عرض کیا کہ:

يَنْوَمٌ لَا تَأْخُذُ بِلِحْيَتِي وَلَا  
بِرَأْسِي إِنِّي خَشِيتُ أَنْ تَقُولَ  
فَرَقْتُ بَيْنَ بَنِي إِسْرَائِيلَ وَلَمْ  
تَرْقُبْ قَوْلِي (پ 16 ط آیت 94)

اے میری ماں کے بیٹے! نہ میری داڑھی پکڑو نہ  
میرے سر کے بال۔ مجھے یہ ڈر ہوا کہ آپ کہیں  
گے کہ تم نے بنی اسرائیل میں تفرقہ ڈال دیا اور  
تم نے میری بات کا انتظار نہ کیا۔

اس آیت سے معلوم ہوا کہ حضرت ہارون پیغمبر علیہ السلام کی داڑھی اور سر کے بال اتنے بڑے تھے کہ حضرت موسیٰ علیہ السلام نے دونوں کو ہاتھ میں پکڑ لیا۔ اس سے ثابت ہوا کہ داڑھی بڑھانا اور سر کے بال رکھنا حضرت ہارون پیغمبر علیہ السلام اور دوسرے نبیوں اور رسولوں کی سنت ہے۔ خود حضور خاتم النبیین صلی اللہ علیہ وسلم کی داڑھی بڑی تھی۔ اور آپ صلی اللہ تعالیٰ علیہ وسلم کے بال کبھی کانوں تک تھے۔ کبھی کندھے تک تھے اور حجۃ الوداع میں اپنی حیات مبارکہ کے آخری دنوں میں آپ نے استرے سے سر کے بالوں کو اتروا دیا تھا۔ اس لئے سر پر بال رکھنا بھی سنت ہے اور منڈوانا بھی سنت ہے اور ان دونوں میں سے کسی کے خلاف نہیں۔ بلکہ دونوں ہی باتیں اسلامی تہذیب میں داخل ہیں۔

## (139) الگ الگ اور مل کر کھانا دونوں جائز ہے

اگر بہت سے لوگ ہوں تو الگ الگ بھی کھا سکتے ہیں اور لوگ مل کر ایک ساتھ بھی کھا سکتے ہیں۔ اللہ تعالیٰ نے ارشاد فرمایا کہ:

لَيْسَ عَلَيْكُمْ جُنَاحٌ أَنْ تَأْكُلُوا  
جَمِيعًا أَوْ أَشْتَاتًا

تم لوگوں پر کوئی الزام نہیں کہ مل کر کھاؤ یا الگ  
الگ۔ (پ 18۔ النور 61)

بہر حال یہ دونوں ہی اسلامی تہذیب و دینی خصلت ہے۔ اگرچہ مل کر کھانا بہتر اور باعث برکت ہے۔ لیکن اس کا کیا علاج کہ مسلمان برکت والی چیز کو خلاف تہذیب حرکت سمجھنے لگے۔ آج کل ایک برتن میں چند آدمیوں کے مل کر کھانے کو کچھ لوگ معیوب سمجھنے لگے ہیں جس کا سبب دین اسلام سے لوگوں کی ناواقفیت و جہالت ہے۔

## (140) تخت اور کرسی پر بیٹھنا سنتِ انبیاء ہے

تخت اور کرسی پر بیٹھنا بھی اسلامی تہذیب ہے۔ حضرت یوسف علیہ السلام تخت پر بیٹھا کرتے تھے اور حضرت سلیمان علیہ السلام کرسی پر بیٹھتے تھے۔ جب حضرت یوسف علیہ السلام کے والد ماجد کنعان سے مصر میں تشریف لائے اور حضرت یوسف علیہ السلام کے محل میں رونق افروز ہوئے تو قرآن مجید میں ہے کہ:

وَرَفَعَ أَبَوَيْهِ عَلَى الْعَرْشِ  
اور اپنے ماں باپ کو تخت پر بٹھایا  
(پ 13- یوسف 100)

حضرت سلیمان علیہ السلام نے ایک دن فرمایا کہ آج رات میں اپنی نوے بیویوں پر دورہ کروں گا۔ ہر ایک حاملہ ہوگی اور ہر ایک کے پیٹ سے راہِ خدا میں جہاد کرنے والا پیدا ہوگا۔ لیکن یہ فرماتے وقت آپ نے ان شاء اللہ تعالیٰ نہیں کہا تو کوئی عورت حاملہ نہیں ہوئی سوائے ایک عورت کے اور اس کے بھی ناقص الخلقیت بچہ پیدا ہوا جو حضرت سلیمان علیہ السلام کی کرسی پر رکھ دیا گیا۔ چنانچہ اللہ تعالیٰ کا ارشاد ہے کہ:

وَلَقَدْ فَتَنَّا سُلَيْمَانَ وَأَلْقَيْنَا عَلِيًّا  
اور بے شک ہم نے سلیمان کو جانچا اور اس کی  
كُرْسِيِّهِ جَسَدًا ثُمَّ أَنَابَ  
کرسی پر ایک بے جان بدن ڈال دیا۔ پھر وہ  
خدا کی طرف رجوع لائے۔  
(پ 23- ص 34)

دونوں آیتوں سے اس بات کا ثبوت مل گیا کہ تخت اور کرسی پر بیٹھنا جائز اور دو پیغمبروں کی سنت ہے۔ اس لئے اسلامی تہذیب و تمدن میں تخت و کرسی پر بیٹھنا ایک اچھی اور باوقار نشست ہے اور یہ جائز بلکہ انبیاء علیہم السلام کی سنت بھی ہے۔

## (15) علاج کا بیان

### (141) شفا دینے والا اللہ تعالیٰ ہی ہے

ہر بیماری کا علاج کرنا جائز ہے۔ یہاں تک کہ رسول اللہ صلی اللہ علیہ وسلم نے فرمایا کہ: ”اے اللہ (عزوجل) کے بندو! تم لوگ علاج کرو۔ کیونکہ اللہ تعالیٰ نے ہر بیماری کیلئے شفا کا سامان رکھا ہے سوائے ایک بیماری کے کہ وہ لا علاج ہے اور وہ بڑھا پا ہے۔“  
(مشکوٰۃ ج 2، 388 بحوالہ ترمذی وغیرہ)

دوسری حدیث میں ہے کہ حضور صلی اللہ علیہ وسلم نے ارشاد فرمایا کہ: ”ہر بیماری کی دوا ہے۔ جب بیماری کو اس کی دوا پہنچ جاتی ہے تو اللہ (عزوجل) کے حکم سے شفا ہو جاتی ہے۔“ (مشکوٰۃ ج 2، 387 بحوالہ مسلم)

ان حدیثوں سے معلوم ہوا کہ علاج کرنا جائز ہونے کے ساتھ ساتھ سنت بھی ہے اس لئے ہر بیماری کا علاج کرنا چاہئے مگر اسلام کا یہ بنیادی عقیدہ ہر دم پیش رکھنا لازم ہے کہ ہر بیماری سے شفا دینے والا اللہ تعالیٰ ہی ہے۔ دوائیں شفا دینے والی نہیں ہیں بلکہ اللہ تعالیٰ نے دواؤں کو شفا کا ذریعہ بنا دیا ہے۔ یہ دنیا عالم اسباب ہے جس طرح اس دنیا کا کوئی کام بغیر وسیلہ اور ذریعہ کے نہیں ہوتا اسی طریقے سے شفا بھی دواؤں کے وسیلہ اور ذریعہ سے حاصل ہوتی ہیں بلکہ ہر کام کا کرنے والا اور شفا دینے والا اللہ تعالیٰ ہی ہے چنانچہ قرآن مجید کا ارشاد ہے کہ یہ عقیدہ رکھنا چاہئے کہ:

وَإِذَا مَرِضْتُ فَهُوَ يَشْفِينِ  
اور جب میں بیمار ہو جاؤں تو وہی (اللہ عزوجل) مجھے شفا دیتا ہے۔  
(پ 19- اشراء- 80)

### (142) شہد میں شفاء ہے

اللہ تعالیٰ نے شہد کے بارے میں ارشاد فرمایا کہ اس میں بیماریوں سے شفاء ہے۔ بعض بیماریوں کی تو تنہا شہد ہی دوا ہے۔ اور بعض بیماریوں میں دوسری دواؤں کے



ساتھ مل کر یہ بحکم الہی شفاء دیتی ہے۔ چنانچہ بکثرت خمیروں۔ معجونوں، جوارشوں میں شہد پڑتی ہے اور بارہا کا تجربہ ہے کہ اس سے شفاء حاصل ہوتی ہے۔ چنانچہ اللہ تعالیٰ کا ارشاد ہے کہ:

يَخْرُجُ مِنْ بُطُونِهَا شَرَابٌ مُخْتَلِفٌ  
 أَلْوَانُهُ، فِيهِ شِفَاءٌ لِلنَّاسِ إِنَّ فِي  
 ذَلِكَ لَآيَةً لِّقَوْمٍ يَتَفَكَّرُونَ .  
 (پ 14-محل 69)

شہد کی مکھی کے پیٹ سے ایک پینے کی چیز  
 رنگ برنگ کی نکلتی ہے جس میں لوگوں کی  
 تندرستی ہے۔ بے شک اس میں نشانی ہے  
 غور و فکر کرنے والوں کے لیے۔

فائدہ:- میرے علم میں دنیا کی کوئی دوا ایسی نہیں ہے جس کے بارے میں قرآن مجید میں یہ فرمایا گیا ہو کہ،، اس میں لوگوں کے لیے شفاء ہے۔“ صرف شہد ہی کے بارے میں اللہ تعالیٰ نے یہ فرمایا ہے۔ اس لیے اس پر ایمان لانا فرض ہے کہ،، شہد میں شفاء ہے، جو اس کا انکار کرے گا وہ کافر ہو جائے گا۔ کیونکہ وہ قرآن کا منکر ہے اس لیے بہر حال اس پر ایمان رکھنا ضروری ہے کہ شہد میں شفاء ہے۔

### (143) شہد پینا جائز ہے

چونکہ اللہ تعالیٰ نے شہد کے بارے میں یہ فرمایا ہے کہ شراب مختلف الوانہ یعنی شہد رنگ برنگ کی ایک پینے کی چیز ہے اس لیے شہد کو بطور سالن کے کھانا اور دوسری دواؤں میں ملا کر کھانا بھی جائز ہے اور خالی شہد کو پینا بھی جائز ہے۔

### (144) شراب حرام ہے

شراب اور جس دوا میں شراب ملی ہوئی ہو اس کا ہر ہر قطرہ نجس اور اس کا پینا کھانا یا بدن میں لگانا اس سے علاج کرنا حرام ہے۔ اور اگر بدن یا کپڑے میں لگ جائے تو اس کو دھو کر پاک کرنا اسی طرح ضروری ہے جس طرح پیشاب اور خون لگ جائے تو اس کو دھو کر پاک کرنا ضروری ہے۔ اللہ تعالیٰ نے قرآن مجید میں فرمایا کہ:-

إِنَّمَا الْخَمْرُ وَالْمَيْسِرُ وَالْأَنْصَابُ  
 شراب اور جو اور بت اور پانے ناپاک ہی

وَالْأَزْلَامِ رِجْسٌ مِّنْ عَمَلِ الشَّيْطَانِ هِيَ - شیطانی کام تو ان سے بچتے رہو تا کہ تم  
فَاجْتَبُوهُ لَعَلَّكُمْ تَفْلِحُونَ فلاح پاؤ۔ (پ 7 المائدہ 90)

حدیث شریف میں آیا ہے کہ رسول اللہ صلی اللہ علیہ وسلم نے فرمایا کہ: ”اللہ نے بیماری اور دوا دونوں کو نازل فرمایا ہے لہذا تم لوگ دوا کرو اور حرام چیزوں سے دوا نہ کرو۔“  
(مشکوٰۃ ج 2 ص 388 بحوالہ ابو داؤد)

دوسری حدیث میں فرمایا کہ:

”خبیث (حرام و نجس) دواؤں سے علاج کرنے کو رسول اللہ صلی اللہ علیہ وسلم نے منع فرمایا۔“ (مشکوٰۃ ج 2 ص 388 بحوالہ ابو داؤد و ترمذی وغیرہ)

واضح رہے کہ شراب کی حرمت قطعی و یقینی ہے جو قرآن مجید سے ثابت ہے لہذا جو شراب کو حرام نہ مانے وہ کافر ہے اور جو شراب کو حرام مانتے ہوئے اس کو پیتا ہے وہ سخت گناہ گار و فاسق ہے اور اس پر اس گناہ سے توبہ کرنا فرض ہے۔

## (145) پانی سے علاج

حضرت ایوب علیہ السلام کا اللہ تعالیٰ نے امتحان لیا کہ ان کی تمام اولاد اور اونٹ و بکریاں، سونا چاندی وغیرہ تمام مال و اسباب ہلاک و برباد ہو گئے اور آپ کے تمام بدن پر آبلے اور پھوڑے نکل آئے۔ آپ ان مصیبتوں پر صبر و شکر کرتے رہے اور امتحان الہی میں کامیاب ہو گئے پھر آپ نے یہ دعا مانگی تو اللہ تعالیٰ نے آپ کے قدموں کی ٹھوک سے زمین پر ایک چشمہ جاری فرما دیا اور حکم دیا کہ:

أَرْكُضْ بِرِجْلِكَ هَذَا مُغْتَسَلٌ بَارِدٌ وَشَرَابٌ  
(اے ایوب) زمین پر اپنا پاؤں مارو یہ ہے ٹھنڈا  
چشمہ نہانے اور پینے کو۔ (پ 23 ص 42 آیت 42)

چنانچہ حضرت ایوب علیہ السلام نے اس چشمہ میں غسل فرمایا اور اس کے پانی کو پی لیا۔ تو اللہ تعالیٰ نے ان کے اس مرض سے مکمل شفا عطا فرمائی اور جتنا مال اولاد کی تباہی سے ان کا نقصان ہوا تھا۔ اللہ تعالیٰ نے ان کو اس کا دو گنا عطا فرما دیا۔ اور اللہ تعالیٰ نے

خوش ہو کر ان کی مدح فرمائی۔ اور ان کو ”ابواب“ (خدا کی طرف رجوع ہونے والا) کے جلیل القدر و با عظمت خطاب سے بھی سرفراز فرما دیا۔

اس سے معلوم ہوا کہ چشموں اور کنوؤں اور بارش کے پانی میں بھی خدا کے حکم سے شفا ہو سکتی ہے چنانچہ بارہا کے تجربات سے ثابت ہو چکا ہے کہ بعض چشموں اور بعض کنوؤں اور بعض موسم کی بارشوں میں بھی شفا ہوتی ہے۔ اور ان پانیوں سے غسل کرنا اور ان کا پینا صحت بخش ہوتا ہے تو ان پانیوں سے علاج کرنا جائز ہے۔

## (146) دودھ ایک خوشگوار پینے کی چیز ہے

اللہ تعالیٰ نے اپنی قدرت و حکمت کی نشانیوں و بیان فرماتے ہوئے قرآن مجید میں دودھ کا تذکرہ ان لفظوں میں بیان فرمایا کہ:

وَإِنَّ لَكُمْ فِي الْأَنْعَامِ لَعِبْرَةً ۚ  
نُسْقِيكُمْ مِمَّا فِي بُطُونِهِ مِنْ بَيْنِ  
فَرْثٍ وَدَمٍ لَبَنًا خَالِصًا سَائِغًا  
لِّلشَّرِبِ ۚ بَيْنَ  
اور بے شک چوپایوں میں تمہارے لئے عبرت  
ہے۔ ہم تمہیں پلاتے ہیں اس چیز میں سے جو  
ان کے پیٹ میں ہے گوبر اور خون کے بیچ میں  
سے خالص دودھ جو پینے والوں کے حلق سے  
آسانی سے اتر جاتا ہے۔ (پ 14۔ النحل آیت 66)

خلاصہ کلام یہ ہے کہ دودھ ایک خوشگوار پینے کی چیز اللہ تعالیٰ نے اپنے بندوں کو عطا فرمائی لہذا دودھ کو دوا اور غذا کے طور پر پینا جائز ہے۔ ڈاکٹروں اور حکیموں کا آزمودہ تجربہ ہے کہ دودھ نہایت ہی صحت بخش غذا اور بہت سی بیماریوں کی نہایت ہی مفید دوا ہے۔ اور قرآن مجید کے اشارات بھی اسی حقیقت کی طرف ہدایت و رہنمائی کر رہے ہیں اور حدیثوں میں صراحتاً حضور اکرم صلی اللہ علیہ وسلم نے دودھ کی مدح فرمائی ہے۔

## (16) مہمان نوازی کا بیان

مہمان نوازی حضرات انبیاء کرام علیہم السلام خصوصاً حضرت ابراہیم خلیل اللہ اور حضور اکرم صلی اللہ علیہ وسلم کی سنت ہے۔ ایک حدیث میں حضور علیہ الصلوٰۃ والسلام نے ارشاد

فرمایا کہ:

”جو شخص اللہ (عزوجل) اور قیامت پر ایمان رکھتا ہے۔ اس کیلئے لازم ہے کہ مہمان کی عزت افزائی کرے۔“ (مشکوٰۃ ج 2، 368 بحوالہ بخاری و مسلم)

دوسری حدیث میں ارشاد ہے کہ:

”سنت طریقہ یہ ہے کہ مہمان کو رخصت کرتے وقت دروازہ تک مہمان کے ساتھ ساتھ چلے۔“ (مشکوٰۃ ج 2، 370 بحوالہ ابن ماجہ)

حضرت ابراہیم علیہ السلام کے گھر دس یا بارہ فرشتے انسانی شکل و صورت میں مہمان بن کر تشریف لائے۔ تو آپ نے ان مہمانوں کی کس طرح مہمان نوازی فرمائی؟ اس کی منظر کشی کرتے ہوئے خداوند کریم نے قرآن مجید میں ارشاد فرمایا:

هَلْ أَتَكَ حَدِيثٌ ضَيْفِ  
 اِبْرَاهِيْمَ الْمُكْرَمِيْنَ اِذْ دَخَلُوْا  
 عَلَيْهِ فَقَالُوْا سَلَامًا قَالِ سَلَمٌ قَوْمٌ  
 مُنْكَرُوْنَ فَرَاغَ اِلَى اَهْلِهِ فَجَاءَ  
 بِعَجَلٍ سَمِيْنٍ فَقَرَّبَهُ اِلَيْهِمْ قَالِ  
 اَلَا تَاْكُلُوْنَ  
 (اے محبوب) کیا آپ کے پاس ابراہیم کے  
 معزز مہمانوں کی خبر آئی۔ جب وہ ان کے پاس  
 آکر بولے کہ ”سلام“ تو ابراہیم نے کہا کہ سلام  
 (ابراہیم نے دل میں کہا) کہ یہ تو ناشناس لوگ  
 ہیں۔ پھر ابراہیم گھر میں گئے اور ایک فریبہ (بھنا  
 ہوا) پچھڑا لے آئے۔ پھر اسے (مہمانوں)  
 کے پاس رکھا اور کہا کہ کیا تم لوگ کھاتے نہیں؟  
 (پ 26۔ الذریت آیات 24 تا 27)

اس واقعہ سے مندرجہ ذیل باتیں معلوم ہوتیں۔

- (1) فرشتے انسانی صورت میں مہمان بن کر حضرت ابراہیم علیہ السلام کے گھر آئے
- (2) ان مہمانوں نے آکر سلام کیا۔ معلوم ہوا کہ مہمان گھر والے کو سلام کرے گا۔ (3)
- حضرت ابراہیم علیہ السلام نے مہمانوں کے سلام کا جواب دیا (4) ان مہمانوں سے حضرت ابراہیم علیہ السلام کی پہلے سے کوئی جان پہچان نہیں تھی۔ معلوم ہوا کہ مہمان کیلئے جان پہچان والا ہونا ضروری نہیں نا آشنا سا لوگ بھی مہمان ہو سکتے ہیں اور ان کی مہمان نوازی کی جائے
- (5) حضرت ابراہیم علیہ السلام گھر میں جا کر ایک بھنا ہوا گائے کا پچھڑا لائے جو خوب فریبہ۔

تھا۔ اس سے معلوم ہوا کہ مہمان کے گھر آتے ہی صاحب خانہ کو چاہئے کہ مہمان کے کھانے کا انتظام کرے اور کھانا مہمان کے سامنے لائے (6) یہ فرشتے جب کھانے سے رکے تو آپ نے فرمایا کہ کیا بات ہے کہ آپ لوگ کھانا نہیں کھا رہے ہیں؟ اس سے معلوم ہوا کہ صاحب خانہ کو چاہئے کہ مہمان کو اصرار کر کے کھانا کھلائے (7) حضرت ابراہیم علیہ السلام کو ان مہمانوں سے خطرہ یوں محسوس ہوا کہ اس دور کا یہ دستور تھا کہ دشمن کھانا نہیں کھاتا تو جب فرشتوں نے کھانے کی طرف ہاتھ نہیں بڑھایا تو آپ ڈر گئے کہ کہیں یہ مہمان دشمن نہ ہوں۔

ان مہمانوں سے جو فرشتے ہونے کی وجہ سے کھانا نہیں کھاتے تھے۔ جب حضرت ابراہیم علیہ السلام نے آنے کا مقصد پوچھا تو انہوں نے بتایا کہ ہم لوگ دو مقصد سے آپ کے گھر آئے ہیں ایک تو یہ کہ آپ کے گھر میں حضرت ”سارہ“ کے پیٹ سے ایک صاحب علم لڑکا پیدا ہوگا۔ ہم لوگ آپ کو یہ خوشخبری سنانے کیلئے آئے ہیں اور دوسرے ہمارا یہ کام ہے کہ ہم حضرت لوط علیہ السلام کی قوم پر عذاب لے کر آسمان سے اترے ہیں۔ چنانچہ اس فرشتوں نے پہلے تو لوط علیہ السلام کی قوم پر کنکر کے پتھروں کی بارش کی پھر پوری بستی کو الٹ پلٹ کر تہس نہس کر دیا۔

## (17) عاریت کا بیان

عاریت یہ ہے کہ استعمال کی چیزیں مثلاً سوئی، کلہاڑی، کدال، چاقو، مطالعہ کیلئے کتابیں، کھانے کے برتن وغیرہ اس قسم کی چیزیں کوئی استعمال کیلئے مانگے تو اس کو کچھ دیر کیلئے دے دینا۔ اور پھر واپس لے لینا۔ جس نے عاریت کے طور پر سامان لیا ہے وہ سامان اس کے پاس عاریت دینے والے کی امانت ہے۔ لہذا اس پر لازم ہے کہ کام نکل جانے کے بعد وہ اس سامان کو واپس لوٹا دے۔ اور اگر اس نے اس سامان کو ضائع کر دیا تو اس سے تاوان وصول کیا جائے گا۔

عاریت دینے پر بہت بڑا ثواب ملے گا۔ اور عاریت نہ دینے پر قرآن مجید میں بہت

سخت وعید آئی ہے۔ لہذا مسلمانوں کو چاہئے کہ ایک دوسرے کو عاریت کے طور پر برتنے کیلئے سامان دے دیا کریں کہ یہ مسلمانوں کی اعانت ہے جو باعث ثواب ہے۔ قرآن مجید میں اللہ تعالیٰ کا فرمان ہے کہ:

فَوَيْلٌ لِّلْمُصَلِّينَ الَّذِينَ هُمْ  
صَلَاتِهِمْ سَاهُونَ الَّذِينَ هُمْ  
يُرَاءُونَ وَيَمْنَعُونَ الْمَاعُونَ

تو ان نمازیوں کی خرابی ہے جو اپنی نماز سے  
بھولے بیٹھے ہیں۔ وہ جو دکھاوا کرتے ہیں۔  
اور برتنے کی چیز مانگے نہیں دیتے۔

(پ 30 الماعون 7)

اللہ اکبر کتنی سخت اور شدید وعید ہے۔ اللہ تعالیٰ تمام مسلمانوں کو اس وعید سے محفوظ رکھے۔ (آمین)

## (18) امانت کا بیان

امانت رکھنا جائز ہے۔ اور جس کی امانت ہے اس کو دی جائے گی اور امانت میں خیانت حرام و گناہ ہے۔ اللہ تعالیٰ نے ارشاد فرمایا کہ:

إِنَّ اللَّهَ يَأْمُرُكُمْ أَنْ تُؤَدُّوا  
الْأَمَانَاتِ إِلَىٰ أَهْلِهَا

بے شک اللہ (عزوجل) تمہیں حکم دیتا ہے کہ امانتیں  
جن کی ہیں انہیں سپرد کرو۔

(پ 5- النساء 58)

اس سے ثابت ہوا کہ امانت کو صاحب امانت تک بغیر کسی خیانت کے پہنچا دینا واجب ہے۔

## (147) امانت میں خیانت حرام ہے

جس کی امانت ہے وہ امانت اس کو سپرد کی جائے گی۔ اگر امانت رکھنے والے نے اس امانت میں کوئی کمی کر کے یا اس میں کوئی نقصان پہنچا کر امانت کو واپس کیا تو یہ امانت میں خیانت ہوئی۔ امانت میں خیانت حرام و گناہ ہے۔ اللہ تعالیٰ نے قرآن مجید میں فرمایا کہ:

يَا أَيُّهَا الَّذِينَ آمَنُوا لَا تَخُونُوا اللَّهَ  
وَالرَّسُولَ وَتَخُونُوا أَمَلَتِكُمْ وَأَنْتُمْ  
تَعْلَمُونَ .

اے ایمان والو! اللہ ورسول صلی اللہ تعالیٰ  
علیہ وسلم کے ساتھ خیانت نہ کرو۔ اور اپنی  
امانتوں میں بھی جان بوجھ کر خیانت نہ

(پ 9- الانفال- 27) کرو۔

فائدہ: امانت صرف روپے پیسے اور مال و سامان ہی کی نہیں ہوتی بلکہ اس کے علاوہ  
دوسری بھی بہت سی امانتیں ہیں۔ مثلاً (1) کسی نے اپنا سلام و پیغام کسی دوسرے تک  
پہنچانے کیلئے تمہیں اپنا امین بنا دیا۔ تو تم اس کے امین ہو گئے۔ اب تم پر لازم ہے کہ وہ  
اسلام و پیغام ہو بہو اس شخص تک پہنچا دو۔ اور اس میں تبدیلی اور کتر بینوت نہ کرو ورنہ تم پر  
گناہ خیانت کا ہوگا۔ (2) کسی نے اپنا راز تمہیں بتا دیا اور تم کو امین بنا دیا کہ اس راز کو کسی  
پر فاش نہ کرنا۔ تو تم اس آدمی کے امین ہو گئے۔ اگر اس راز کو فاش کر دو گے تو تم امانت  
میں خیانت کرنے کے مجرم ٹھہرو گئے (3) میاں بیوی جماع کے وقت جو حرکتیں کرتے ہیں  
میاں بیوی ایک دوسرے کے امین ہیں۔ اگر مرد اور عورت میں سے کسی نے ان حرکتوں کو  
دوسروں پر ظاہر کر دیا تو ان پر خیانت کرنے کا الزام عائد ہوگا۔ ان سب قسم کی امانتوں میں  
خیانت کرنی حرام و ناجائز ہے۔

## (148) وعدہ خلافی

کسی سے کوئی وعدہ کر کے اس وعدہ کو پورا نہ کرنا بدترین جھوٹ اور ایک قسم کی امانت  
میں خیانت ہے جو بدترین گناہ ہے۔ حضور اکرم صلی اللہ علیہ وسلم نے اس کو منافق کی خصلت  
بتایا ہے۔ چنانچہ حدیث شریف میں ارشاد نبوی صلی اللہ تعالیٰ علیہ وسلم ہے کہ:  
چار باتیں جس شخص میں ہوں گی وہ خالص منافق ہوگا اور جس شخص میں ان چار  
باتوں میں ایک بات ہوگی تو اس میں نفاق کی ایک خصلت ہوگی۔ یہاں تک کہ اس بات کو  
چھوڑ دے۔ (1) جب وہ امین بنایا جائے تو خیانت کرے (2) بات کرے تو جھوٹ  
بولے (3) اور جب کوئی وعدہ کرے تو عہد شکنی کرے اور جب کوئی بحث کرے تو گالی بکے

اور بدزبانی کرے۔ (مشکوٰۃ ج 1 ص 17 بحوالہ بخاری و مسلم)

اللہ تعالیٰ نے قرآن مجید میں ارشاد فرمایا کہ:

يَا أَيُّهَا الَّذِينَ آمَنُوا أَوْفُوا بِالْعُقُودِ

اے ایمان والو! وعدوں کو پورا کرو۔

(پ 6- المائدہ 1)

اس آیت سے معلوم ہوا کہ مکہمان پر لازم ہے اپنے وعدوں کو ضرور پورا کریں اور

ہرگز ہرگز وعدہ خلافی نہ کرے۔

## (19) منت ماننے کا بیان

نذر و منت شریعت میں اس عبادت کے کام کو کہتے ہیں جو بندہ خود اپنے اوپر لازم کرے مثلاً یہ کہا کہ اگر میرا فلاں مقصد پورا ہو گیا تو میں اتنی رکعتیں نفل پڑھوں گا۔ یا اتنے روزے رکھوں گا۔ یا اتنے مسکینوں کو خدا کی رضا کیلئے کھانا کھلاؤں گا۔ یا کوئی بھی نیک کام کروں گا۔ یہ یاد رکھئے کہ نذر و منت خاص اللہ تعالیٰ ہی کیلئے ہوتی ہے۔ کسی مزار یا کسی بزرگ کیلئے منت نہیں ہوتی۔ ہاں البتہ یہ جائز ہے کہ یہ کہے کہ یا اللہ (عزوجل)! اگر میرا فلاں مقصد پورا ہو گیا تو میں نے نذر و منت مانی ہے کہ فلاں ولی کے مزار کے پاس آستانہ کے فقراء کو تیری رضا کیلئے کھانا کھلاؤں گا یا وہاں کے خدام کو روپیہ پیسہ دوں گا۔ یا وہاں کی مسجد کیلئے تیل یا چٹائی وغیرہ دوں گا۔ (خزائن العرفان 53 بحوالہ رد المحتار)

قرآن مجید میں اللہ تعالیٰ نے منت کے بارے میں ارشاد فرمایا کہ:

وَمَا أَنْفَقْتُمْ مِنْ نَفَقَةٍ أَوْ نَذَرْتُمْ

اور جو کچھ تم خرچ کرو یا منت مانو اللہ (عزوجل) اس

مِنْ نَذْرٍ فَإِنَّ اللَّهَ يَعْلَمُهُ وَمَا

کو جانتا ہے اور ظالموں کا کوئی مددگار نہیں۔

(پ 3- البقرہ آیت 270)

لِلظَّالِمِينَ مَنْ أَنْصَارٍ

## (149) منت پوری کرنے کی تعریف

اپنی منت کو پوری کرنا ناقابل تعریف اور ثواب کا کام ہے۔ حضرت امام حسن اور

حضرت امام حسین رضی اللہ تعالیٰ عنہما بیمار ہو گئے تھے تو حضرت علی و حضرت بی بی فاطمہ اور



ان کی لوٹدی بی بی فضہ رضی اللہ تعالیٰ عنہم نے تین روزوں کی منت مانی تھی۔ اللہ تعالیٰ نے جب دونوں صاحبزادوں کو صحت دے دی تو ان صاحبوں نے منت کے تین روزے رکھے۔ اس کی تعریف خداوند قدوس نے قرآن مجید میں فرمائی اور ارشاد فرمایا کہ:

يُوفُونَ بِاللَّذْرِ وَيَخَافُونَ يَوْمًا  
كَانَ شَرُّهُ مُسْتَطِيرًا  
(پ 29۔ الدھر آیت 7)

اس دن سے ڈرتے ہیں۔ جس کی برائی پھیلی ہوئی ہے۔ (یعنی قیامت کے دن)

اسی طرح حضرت عثمان اور حضرت طلحہ اور حضرت سعید بن زید اور حضرت حمزہ اور حضرت مصعب رضی اللہ تعالیٰ عنہم نے منت مانی تھی کہ وہ جب حضور علیہ الصلوٰۃ والسلام کے جھنڈے تلے جہاد کا موقع پائیں گے تو آخری دم تک ثابت قدم رہیں گے تو ان حضرات کی مدح و تعریف کرتے ہوئے اللہ تعالیٰ نے قرآن مجید میں ارشاد فرمایا کہ:

مِنَ الْمُؤْمِنِينَ رِجَالٌ صَدَقُوا  
مَا عَاهَدُوا اللَّهَ عَلَيْهِ فَمِنْهُمْ مَنْ  
قَضَىٰ نَحْبَهُ وَمِنْهُمْ مَنْ  
يَنْتَظِرُ وَمَا بَدَّلُوا تَبْدِيلًا  
مسلمانوں میں کچھ مرد وہ ہیں جنہوں نے سچا کر  
دیا جو عہد اللہ (عزوجل) سے کیا تھا تو ان میں کوئی  
اپنی منت پوری کر چکا اور کوئی راہ دیکھ رہا ہے  
اور وہ ذرا بھی نہ بدلے۔

(پ 21۔ الاحزاب 23)

خلاصہ کلام یہ ہے کہ جس چیز کی منت مانی۔ اس کو پوری کرنا لازم و ضروری ہے اور منت پوری کر لینے پر اللہ تعالیٰ خوش ہو کر اجر و ثواب بھی عطا فرماتا ہے۔ اور اس کی مدح و تعریف بھی فرماتا ہے جیسا کہ مذکورہ بالا دونوں قرآنی واقعات میں آپ نے پڑھ لیا۔

## (20) صلح کا بیان

### (150) صلح بہت اچھی چیز ہے

ہر نزاع کو ختم کرنے اور ہر جھگڑے کو چکانے اور نمٹانے کیلئے سب سے بہترین چیز صلح ہے۔ چنانچہ دورِ حاضر میں مشرق و مغرب کے تمام بڑے بڑے عقلا و دانشور اس

حقیقت کا با آوازِ بلند اعتراف کر رہے ہیں کہ دنیا کا کوئی نزاعی مسئلہ جنگ سے طے نہیں ہو سکتا بلکہ ہر اختلافی مسائل کو طے کرنے کی بہترین صورت یہی ہے کہ میدانِ جنگ سے ہٹ کر بند کمرے میں ایک میز کے گرد صلح و صفائی کی گفتگو کی جائے۔ یہ سچی حقیقت ہے جس کا برسہا برس تجربہ کرنے کے بعد آج دنیا بھر کے دانشوران و مبصرین اعلان کر رہے ہیں۔ آج سے چودہ سو برس پہلے ہی قرآن مجید نے اعلان کر دیا ہے کہ:

وَالصُّلْحُ خَيْرٌ وَأُحْضِرَتِ الْأَنْفُسُ  
الشُّحَّ (پ 5- النساء 128)

لوگوں کے دل لالچ کے پھندے میں ہیں۔

یعنی ہر ایک اپنا فائدہ اور راحت و آسائش چاہتا ہے۔ اور اپنے اوپر کچھ مشقت گوارا کر کے دوسروں کے فائدے اور آرام و راحت کو ترجیح نہیں دیتا ہے اور سب کتوں کی طرح لڑ رہے ہیں اور کسی کو بھی امن و سکون اور آرام و آسائش نصیب نہیں ہوتی۔ حالانکہ سب کیلئے آرام و سکون کا واحد طریقہ ”امن“ ہے جو سب سے بہترین راستہ ہے۔

## (151) مسلمانوں میں لڑائی ہو تو صلح کرادو!

مسلمانوں میں لڑائی کا ہونا، اور ان میں اختلاف و نزاع کا پیدا ہونا۔ بشریت کے لحاظ سے ایک فطری بات ہے۔ مگر اس اختلاف و نزاع کو ختم کرانے اور لڑائی بند کرانے کی بہترین تدبیر یہی ہے کہ دونوں فریق میں صلح کرادی ہے۔ چنانچہ قرآن مجید میں اللہ تعالیٰ کا ارشاد ہے کہ:

وَأِنْ طَآءِ فَتْنٍ مِّنَ الْمُؤْمِنِينَ  
اقتتلوا فاصلحوا بينهما  
اور اگر مسلمانوں کے دو گروہ آپس میں لڑیں تو  
ان میں صلح کرادو۔

(پ 26- الحجرات 9)

إِنَّمَا الْمُؤْمِنُونَ إِخْوَةٌ فَأَصْلِحُوا  
بين أخويكم واتقوا الله  
تو اپنے دو بھائیوں میں صلح کرادو۔ اور اللہ  
(عزوجل) سے ڈرو۔ کہ تم پر رحمت ہو۔

(پ 26- الحجرات 10)

لَعَلَّكُمْ تَرْحَمُونَ

بہر حال مسلمانوں کے ہر اختلاف اور لڑائی کی صورت میں مسلمانوں پر لازم ہے کہ خاموش تماشائی نہ بنے رہیں بلکہ چند با اثر و مخلص مسلمان آگے بڑھ کر مسلمانوں میں صلح کرا دیں تاکہ لڑائی جھگڑا ختم ہو جائے اور مسلمان بھائی بھائی کی طرح مل جل کر امن و سکون کے ساتھ رہنے لگیں۔

## (152) میاں بیوی میں مصالحت

کبھی کبھی میاں بیوی میں بھی اختلاف رونما ہو جایا کرتا ہے تو اس اختلاف و نزاع کو دور کرنے اور دونوں میں محبت و اتحاد پیدا ہونے کی بہترین صورت یہی ہے کہ عورت اور مرد میں مصالحت ہو جائے۔ قرآن مجید میں اللہ تعالیٰ کا ارشاد ہے کہ:

وَإِنِ امْرَأَةٌ خَاصَّتْ مِنْ بَعْلِهَا  
نُشُوزًا أَوْ إِعْرَاضًا فَلَا جُنَاحَ  
عَلَيْهَا أَنْ يَصْلِحَا بَيْنَهُمَا صُلْحًا  
اور اگر کوئی عورت اپنے شوہر کی زیادتی یا بے  
رضعتی کا اندیشہ کرے تو ان پر کوئی گناہ نہیں کہ  
آپس میں صلح کر لیں۔ (پ 5- النساء 128)

مطلب یہ ہے کہ کچھ اہل خیر با اخلاص مسلمان بیٹھ کر میاں بیوی میں صلح کرا دیں اور میاں بیوی کچھ لے کچھ دے کے اصول پر نرم و گرم معاملہ کو طے کر لیں۔ یہی سب سے بہترین صورت ہے۔ صلح کرا دینا اور صلح کر لینا مسلمانوں اور میاں بیوی دونوں کا فرض منصبی ہے مگر افسوس کہ آج کل خود غرضی کا دور ہے کہ لوگ میاں بیوی اور مسلمانوں کے جھگڑوں کو خاموش تماشائی بن کر دیکھا کرتے ہیں اور کوئی آگے بڑھ کر صلح نہیں کراتا۔ حالانکہ یہ ہر ایک مسلمان کا فرض منصبی ہے۔ کاش مسلمانوں کو اس فرض منصبی کی ادائیگی کی توفیق نصیب ہو جائے تو مسلم معاشرہ میں ایک بہت بڑی اصلاح ہو جاتی۔

## (21) اسلامی حکومت

اسلامی حکومت کے تین بنیادی اصول ہیں۔ جن کے بغیر کوئی سلطنت اسلامی حکومت نہیں کہلا سکتی (1) حاکمیت صرف اللہ (عزوجل) اور رسول صلی اللہ تعالیٰ علیہ وسلم کی ہے (2) مجلس شوریٰ (3) عدل۔

## (153) اللہ عزوجل ورسول ﷺ کی حاکمیت

اسلامی حکومت میں اللہ عزوجل ورسول صلی اللہ تعالیٰ علیہ وسلم کے حکم کے سوا کسی دوسرے کا حکم نہیں چل سکتا۔ ہر جگہ ہر حال میں بہر صورت قوانین اسلام ہی امیر مملکت اور رعایا سب کیلئے واجب الایمان اور لازم العمل رہیں گے۔ قانون اسلام کے سوا کسی کو کسی حاجت میں کوئی اختیار باقی نہیں رہے گا۔ اللہ تعالیٰ نے اس کی طرف رہنمائی کرتے ہوئے قرآن مجید میں ارشاد فرمایا کہ:

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا

اور کسی مسلمان مرد اور کسی مسلمان عورت کو یہ حق نہیں پہنچتا کہ جب اللہ (عزوجل) ورسول صلی اللہ تعالیٰ علیہ وسلم کچھ حکم فرمادیں تو اپنے معاملہ کا کوئی اختیار رہے اور جو اللہ (عزوجل) ورسول صلی اللہ تعالیٰ علیہ وسلم کا حکم نہ مانے وہ کھلی ہوئی گمراہی میں بہکا۔

(پ 22۔ الاحزاب 36)

دوسری آیت میں اس طرح ارشاد فرمایا:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا

اے ایمان والو! حکم مانو اللہ (عزوجل) کا اور حکم مانو رسول صلی اللہ تعالیٰ علیہ وسلم کا اور ان کا جو تم میں حکومت والے ہیں۔ پھر اگر تم میں کسی بات کا جھگڑا اٹھے تو اسے اللہ (عزوجل) اور رسول صلی اللہ تعالیٰ علیہ وسلم کے حضور رجوع کرو۔ اگر تم اللہ (عزوجل) اور قیامت پر ایمان رکھتے ہو۔ یہ بہتر ہے اور اس کا انجام سب سے اچھا ہے۔

(پ 5۔ النسا 59)

واضح رہے کہ قانون اسلام میں یہ جائز ہی نہیں ہے کہ امیر یا حکومت والے اللہ (عزوجل) کے کسی حکم کی مخالفت کر سکیں۔ اس لئے امیر اور حکومت والے کا حکم (اللہ تعالیٰ)

ہی کا حکم ہوگا۔ لہذا اسلامی حکومت میں حاکمیت صرف اللہ (عزوجل) و رسول صلی اللہ تعالیٰ علیہ وسلم ہی کی ہوگی۔

## (154) مجلس شوریٰ

اسلامی حکومت میں ایک مجلس شوریٰ بھی لازمی ہے جو ایماندار و صالحین و دانشوروں پر مشتمل ہوگی۔ جو قوانین اسلام اور ان کی تشریحات کے بارے میں امیر ریاست کی رہنمائی کرتی رہے گی۔ خداوند قدوس نے اس کی ہدایت کرتے ہوئے ارشاد فرمایا کہ:

وَأْمُرْهُمْ اشْوَٰرَیْ بَیْنَهُمْ

اور ان کا کام ان کے آپس کے مشورے سے

(پ 25 الشوریٰ 38)

ہے۔

## (155) عدل و انصاف

اسلامی سلطنت کے سلطنت کیلئے بنیادی طور پر لازم و ضروری ہے کہ ہر معاملہ میں ہر شخص کے ساتھ قوانین اسلام کے مطابق عدل و انصاف کیا جاتا رہے۔ اللہ عزوجل نے ارشاد فرمایا کہ:-

وَقُلْ اٰمَنَّا بِاللّٰهِ مِمَّا اَنْزَلَ اللّٰهُ مِنْ

کِتٰبٍ وَّ اٰمَرْنَا لِاَعْدِلَ بَیْنَكُمْ

اللّٰهُ رَبَّنَا وَرَبُّكُمْ

میں عدل کروں۔ اللہ (عزوجل) ہمارا اور تمہارا سب

کارب ہے۔

(پ 25۔ الشوریٰ 15)

## (156) حاکموں کے اوصاف

اسلامی حکومت میں ایسے حاکموں کی قطعاً کوئی گنجائش نہیں ہے جو اپنی خواہشات نفسانیہ کے فرماں بردار ہوں۔ اور اللہ و رسول صلی اللہ تعالیٰ علیہ وسلم کے قوانین سے روگردانی کر کے قیامت کے دن اپنے اعمال کا حساب دینے کو بھول بیٹھے ہوں۔ بلکہ فرمانرواؤں اور حاکموں پر لازم ہے کہ اپنے اعمال کا حساب دینے کو بھول بیٹھے ہوں۔

بلکہ فرمانرواؤں اور حاکموں پر لازم ہے کہ وہ معاملہ میں وہی حکم دیں جو حق ہے۔ اور اللہ و رسول صلی اللہ تعالیٰ علیہ وسلم کے فرمانوں کے مطابق ہے اور ہرگز ہرگز کبھی اپنی خواہش نفس کی پیروی نہ کریں۔ اور ہر دم ہمیشہ اور ہر حال میں اس عقیدہ پر استقامت رکھیں کہ ہم آج جو کچھ بھی کر رہے ہیں۔ قیامت کے دن ہم کو اپنے اعمال کے ذرے ذرے کا حساب دینا پڑے گا۔ اللہ تعالیٰ نے حضرت داؤد علیہ السلام کو حکومت و فرمانروائی عطا فرماتے وقت ان پر جو پابندی عائد فرمائی تھی۔ اس کا تذکرہ خود قرآن مجید میں یوں ارشاد فرمایا کہ :

اے داؤد! بے شک ہم نے تمہیں زمین میں اپنا	يٰۤاٰدٰۤا۟ اِنَّا جَعَلْنَاكَ خَلِيْفَةً فِيْ
نائب (بادشاہ) بنایا تو آپ لوگوں کو حق بات کا	الْاَرْضِ فَاَحْكُمْ بَيْنَ النَّاسِ بِا
حکم دیجیے۔ اور خواہش کی پیروی نہ کریں۔ کہ وہ	لِحَقِّ وَلَا تَتَّبِعِ الْهَوٰى فَيُضِلَّكَ
آپ کو اللہ (عزوجل) کے راستہ سے بہکاوے گی۔	عَنْ سَبِيْلِ اللّٰهِ اِنَّ الَّذِيْنَ
بے شک جو اللہ (عزوجل) کی راہ سے بہکتے ہیں ان	يَضِلُّوْنَ عَنْ سَبِيْلِ اللّٰهِ لَهُمْ
کے لیے سخت عذاب ہے اس پر کہ وہ حساب	عَذَابٍ شَدِيْدٍۭ بِمَا نَسُوْا يَوْمَ
کے دن بھول بیٹھے۔	الْحِسَابِ (پ۔ 23- ص 26)

غور کیجیے کہ اس آیت میں اللہ تعالیٰ نے حضرت داؤد علیہ السلام کو خصوصیت کے ساتھ تین باتوں کا حکم فرمایا (1) حق کا حکم ماننا (2) خواہش کی پیروی نہ کرنا (3) محاسبہ قیامت کو یاد رکھنا۔ اسلامی حکومت کے بعد حاکموں کو بھی اسی روّش پر چلنا ضروری ہے۔

## (157) اطاعتِ امیر کے حدود

اسلامی حکومت میں امیر مملکت کے احکام کی پابندی رعایا پر واجب ہے لیکن اگر امیر مملکت کسی نا جائز اور خلاف شریعت بات کا حکم دے تو ہرگز ہرگز اس کی اطاعت و فرمانبرداری نہیں کی جائے۔ قرآن مجید میں اللہ تعالیٰ کا فرمان ہے کہ:

فَا صَبِرْ لِحُكْمِ رَبِّكَ وَلَا تُطِعْ  
مِنْهُمْ إِنَّمَا أُوتُوا كُفُورًا

اپنے رب کے حکم پر صابر رہو اور ان میں سے  
کسی گنہگار یا ناشکرے کی بات نہ مانو۔

(پ-29-الذھر 24)

حدیث شریف میں حضور اکرم صلی علیہ وسلم نے فرمایا کہ:-  
”امیر کی بات کو سننا اور اس کی فرمانبرداری ہر مسلمان پر لازم ہے۔ خواہ وہ بات اس  
کو پسند ہو یا ناپسند۔ لیکن جب امیر کی طرف سے کسی گناہ کی بات کا حکم دیا جائے تو نہ اس  
کی بات سنی جائے گی۔ نہ اس کا حکم مانا جائے گا۔ (مشکوٰۃ ج-2-ص 319 بحوالہ بخاری و مسلم)

## (158) بین الاقوامی معاہدوں کا احترام

اسلامی سلطنت نے اگر کسی حکومت سے کوئی معاہدہ کر لیا ہو۔ تو اس معاہدہ کا احترام  
اور اس کی پابندی امیر و رعایا سب پر لازم ہے اور ہرگز اس خلاف ورزی جائز نہیں۔ یہاں  
تک کہ معاہدوں کی مدت گزر جائے یا معاہدہ ہی ختم ہو جائے۔ ارشاد خداوندی ہے کہ:-  
وَأَوْفُوا بِالْعَهْدِ إِنَّ الْعَهْدَ كَانَ  
مَسْئُولًا (پ-15-بنی اسرائیل 34)

اور عہد کو پورا کرو۔ بے شک عہد کے بارے  
میں (قیامت کے دن) پوچھ پچھ ہوگی

## (159) تحقیق کے بغیر کاروائی منع ہے

کسی مقدمہ یا کسی معاملہ میں محض افواہ کی بنا پر حکام کو بغیر تحقیق کے کوئی کاروائی کر  
نا جائز نہیں ہے۔ جب تک صورت واقعہ کی پوری پوری تحقیق نہ کر لی جائے اور یقینی طور پر  
اس کا علم نہ ہو جائے۔ محض شبہہ کی بنا پر کسی پر فرد جرم لگا کر اس کو سزا دینا ہرگز ہرگز جائز  
نہیں۔ ارشاد ربانی ہے کہ:-

اور اس بات کے پیچھے مت پڑ جس کا تجھے علم  
نہیں۔ بے شک کان اور آنکھ اور دل ان  
سب سے (قیامت میں) سوال ہونا ہے۔

وَلَا تَقْفُ مَا لَيْسَ لَكَ بِهِ عِلْمٌ إِنَّ  
السَّمْعَ وَالْبَصَرَ وَالْفُؤَادَ كُلُّ  
أُولَئِكَ كَانَ عَنْهُ مَسْئُولًا

(پ-15-بنی اسرائیل 36)

یعنی۔ جس چیز کو دیکھا نہیں ہے اس کے بارے میں یہ نہ کہو کہ میں نے دیکھا ہے اور جس بات کو سنا نہیں ہے۔ اس کے بارے میں یہ نہ کہو کہ میں نے سنا ہے نہ اس پر کوئی کاروائی کرو۔

## (160) بین الاقوامی سیاست دلیرانہ ہونی چاہیے

اسلامی حکومت کو چاہیے کہ وہ بین الاقوامی سیاست میں خوف و ہراس نہ رکھے۔ بلکہ خود اعتمادی کے ساتھ اللہ تعالیٰ پر بھروسہ کرتے ہوئے دلیرانہ طور پر اپنی سیاست کو اقوام عالم کے سامنے پیش کرتے رہیں۔ اللہ تعالیٰ نے خاص طور پر اس کی ہدایت فرماتے ہوئے ارشاد فرمایا کہ:-

وَإِنْ جَنَحُوا لِلسَّلْمِ فَاجْنَحْ لَهَا  
وَتَوَكَّلْ عَلَى اللَّهِ إِنَّهُ هُوَ  
السَّمِيعُ الْعَلِيمُ وَأَنْ يُرِيدُوا أَنْ  
يَتَّخِذَ عُوذَكَ فَإِنَّ حَسْبَكَ اللَّهُ هُوَ  
الَّذِي آتَاكَ بِنَصْرِهِ وَبِالْمُؤْمِنِينَ  
(پ 10- الانفال 61-62)

اگر وہ صلح کی طرف جھکیں تو تم بھی جھکو اور اللہ (عزوجل) پر بھروسہ رکھو۔ بے شک وہ سب کچھ سنتا جانتا ہے اور اگر وہ تمہیں فریب دینا چاہیں تو بیشک تمہیں اللہ (عزوجل) کافی ہے وہی ہے جس نے تمہیں زور دیا اپنی مدد کا اور مسلمانوں کا (یعنی مسلم فوجوں کے ذریعے تمہیں طاقتور بنایا۔)

## (161) معاہدہ شکن کے ساتھ کیا معاملہ کریں؟

اگر کسی حکومت سے اسلامی حکومت کا کوئی معاہدہ ہوا۔ مگر وہ حکومت بار بار معاہدوں کو توڑتی رہتی ہے۔ تو اسلامی حکومت کو چاہیے کہ وہ بھی معاہدہ کو ختم کر دے اور اگر جنگ کی نوبت آجائے تو شدید جنگ کریں اور اگر معاہدہ کے بعد دوسری حکومت کی طرف سے کسی دغا کا اندیشہ ہو تو اسلامی حکومت کو چاہیے کہ اس سے معاہدہ فسخ کر لیں اور اس حکومت کو مطلع کر دیں کہ ہمارے تمہارے درمیان اب کوئی معاہدہ نہیں رہا۔ اس سلسلے میں اللہ تعالیٰ کا یہ ہدایت نامہ یاد رکھیں:

الَّذِينَ عَاهَدْتَ مِنْهُمْ ثُمَّ

وہ جن سے تم نے معاہدہ کیا تھا۔ پھر ہر بار وہ



اپنا عہد توڑ دیتے ہیں اور ڈرتے نہیں تو اگر تم انہیں کہیں لڑائی میں پاؤ تو انہیں اس طرح قتل کرو۔ جس سے ان کے پسماندگان کو بھگا دو۔ اس طرح شاید انہیں کچھ عبرت حاصل ہو۔ اور اگر تم کسی قوم سے دغا کا اندیشہ کرو تو ان کا معاہدہ ان کی طرف برابری پر پھینک دو۔ بے شک دغا والے اللہ (عزوجل) کو پسند نہیں۔

يُنْقِضُونَ عَهْدَهُمْ فِي كُلِّ مَرَّةٍ  
وَهُمْ لَا يَتَّقُونَ فَمَا فَتَفَنَّهُمْ فِي  
الْحَرْبِ فَشَرَّدَ بِهِمْ مَنْ خَلَفَهُمْ  
لَعَلَّهُمْ يَذَّكَّرُونَ وَإِنَّمَا تَخَافَنَ  
مِنْ قَوْمٍ خِيَانَةٌ فَانْبِذْ إِلَيْهِمْ عَلَى  
سَوَاءٍ إِنَّ اللَّهَ لَا يُحِبُّ  
الْخَائِنِينَ (پ-10-الأنفال 56-57-58)

خلاصہء کلام یہ ہے کہ اسلامی حکومت معاہدوں کی اس وقت تک پابندی کرے گی۔ جب تک فریقِ ثانی اپنے معاہدوں پر قائم رہے گا اور اگر فریقِ ثانی معاہدہ کو توڑ دے یا اس کی طرف سے کسی دغا کا خطرہ محسوس ہونے لگے تو اسلامی حکومت کو معاہدہ فسخ کر دینے کا اعلان کر دینا چاہیے۔ اگر جنگ کی نوبت آن پڑے تو دلیری کے ساتھ جم کر لڑنا چاہیے اور ہرگز ہرگز بزدلی کا مظاہرہ نہیں کرنا چاہیے۔ یہ اور بات ہے کہ جہاں تک ہو سکے اپنی طرف سے جنگ کو ٹالتے رہنا چاہیے۔

## (162) اسلامی عدالت

اسلامی حکومت کے لیے بے حد ضروری اور انتہائی اہم ہے کہ وہ اپنی نگرانی میں ایک ”محکمہء عدلیہ“ قائم کرے جو انتظامیہ کے تسلط اور سیاسی دباؤ سے بالکل آزاد ہوتا کہ کھلی فضا میں وہ مقدمات کا عادلانہ فیصلہ صادر کرتا رہے۔ اسی محکمہء عدلیہ کا نام ”اسلامی عدالت“ ہے۔ اللہ تعالیٰ کا ارشاد ہے کہ:

اعْدِلُوا فَاِنَّهُ هُوَ اَقْرَبُ لِلتَّقْوَىٰ  
وَاتَّقُوا اللَّهَ اِنَّ اللَّهَ خَبِيرٌۢ بِمَا  
تَعْمَلُونَ (پ-6 المائدہ-8)

عدل کرو وہ پر ہیزگاری سے زیادہ قریب ہے  
اور اللہ (عزوجل) سے ڈرو۔ بے شک اللہ (عزوجل) کو  
تمہارے کاموں کی خبر ہے۔

دوسری آیت شریفہ میں یوں ارشاد ہوا کہ:

وَاِذَا حَكَمْتُمْ بَيْنَ النَّاسِ اَنْ تَحْكُمُوْا بِالْعَدْلِ اِنَّ اللّٰهَ نِعَمًا يَّعِظُكُمْ بِهٖ اِنَّ اللّٰهَ كَانَ سَمِيْعًا بَصِيْرًا

اور جب تم لوگوں میں فیصلہ کرو تو انصاف کے ساتھ فیصلہ کرو۔ بے شک اللہ (عزوجل) تمہیں کیا ہی اچھی نصیحت فرماتا ہے۔ یقیناً اللہ (عزوجل) سنتا دیکھتا ہے۔ (پ 5۔ النساء 58)

اسلامی عدالت کے علاوہ بھی ہر مسلمان کو ہمیشہ ہر معاملہ میں عدل و انصاف کرتے رہنا واجب الایمان و لازم العمل ہے۔

## (163) اصل فیصلہ اللہ تعالیٰ کا ہے

ہر معاملہ میں اصل فیصلہ اللہ تعالیٰ کا ہے۔ لہذا اللہ تعالیٰ کے ہر فیصلہ کو بلاچوں و چرا مان لینا فرض ہے۔ قرآن میں خدا کا فرمان ہے کہ :

وَاللّٰهُ يَحْكُمُ لَا مُعَقَّبَ لِحُكْمِهٖ وَهُوَ سَرِيْعُ الْحِسَابِ

اور اللہ (عزوجل) حکم فرماتا ہے۔ اس کا حکم پیچھے ڈالنے والا کوئی نہیں اور اسے حساب لینے میں دیر نہیں لگتی۔ (پ 13۔ الرعد 41)

دوسری آیت شریفہ میں اس طرح فرمایا کہ :

وَمَنْ لَّمْ يَحْكَمْ بِمَا اَنْزَلَ اللّٰهُ فَاُولٰٓئِكَ هُمُ الظّٰلِمُوْنَ

اور جو اللہ (عزوجل) کے نازل کئے پر حکم نہ کرے تو وہی لوگ ظالم ہیں۔ (پ 6۔ المائدہ 45)

دوسری آیت مبارکہ میں یوں ارشاد فرمایا کہ :

وَمَنْ لَّمْ يَحْكَمْ بِمَا اَنْزَلَ اللّٰهُ فَاُولٰٓئِكَ هُمُ الْفٰسِقُوْنَ

اور جو اللہ (عزوجل) کے نازل کئے پر حکم نہ کرے تو وہی لوگ فاسق ہیں۔ (پ 6۔ المائدہ 47)

خلاصہ کلام یہ ہے کہ جس معاملہ میں اللہ تعالیٰ کا فیصلہ نازل ہو چکا ہے۔ اس معاملہ میں اللہ تعالیٰ کے فیصلہ کے سوا کوئی دوسرا فیصلہ ہرگز قابل قبول نہیں ہو سکتا۔ اس لئے کہ اصل فیصلہ اللہ تعالیٰ کا ہے اور وہی مسلمان کیلئے لازم العمل ہے۔ مثلاً چور زانی۔ قاتل

وغیرہ کے بارے میں جو سزائیں قرآن میں نازل ہو چکی ہیں۔ اب کسی حاکم کو قطعاً یہ اختیار نہیں ہے کہ رقم کی درخواست، یا کسی بڑی سفارش یا کسی سیاسی مصلحت سے ان سزاؤں کو معاف کر دے۔ یا ان میں کوئی تخفیف یا رد و بدل کر دے۔ اصل فیصلہ اللہ تعالیٰ ہی کا فیصلہ ہے جو ہر حال میں نافذ اور واجب العمل رہے گا۔ ہاں البتہ جن مجرموں کے بارے میں کوئی معین سزا خداوند تعالیٰ نے نازل نہیں فرمائی ہے بلکہ اس کو قاضیوں کی رائے کے سپرد فرما دیا ہے۔ ان سزاؤں کو قاضی اپنی صوابدید کے مطابق نافذ کرے گا تو قاضی سے کوئی مواخذہ نہیں ہوگا۔ قاضی حال و ماحول اور اشخاص کے لحاظ سے اس میں رد و بدل کر سکتا ہے۔ اس قسم کی سزاؤں کو تعزیرات کہتے ہیں۔ تعزیرات میں قاضی کی بیشی کر سکتا ہے۔

## (164) اسلامی عدالت کے سمن پر حاضر نہ ہونا گناہ ہے!

اسلامی عدالت جب سمن جاری کر کے کسی کو عدالت میں طلب کرے تو سمن پا کر بلا کسی عذر کے عدالت میں حاضر نہ ہونا جرم اور گناہ ہے۔ خداوند تعالیٰ کا ارشاد ہے کہ:

وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِنْهُمْ مُعْرِضُونَ وَإِنْ يَكُنْ لَهُمُ الْحَقُّ يَأْتُوا إِلَيْهِ مُذْعِنِينَ أَفِي قُلُوبِهِمْ مَرَضٌ أَمْ ارْتَابُوا أَمْ يَخَافُونَ أَنْ يَحِيفَ اللَّهُ عَلَيْهِمْ وَرَسُولُهُ بَلْ أُولَئِكَ هُمُ الظَّالِمُونَ

اور جب بلائے جائیں اللہ (عزوجل) اور اس کے رسول صلی اللہ تعالیٰ علیہ وسلم کی طرف کہ رسول صلی اللہ تعالیٰ علیہ وسلم ان میں فیصلہ فرمائیں تو ناگہاں ان میں کا ایک فریق منہ پھیر جاتا ہے اور اگر ان کی ڈگری ہو تو ان کی طرف آئیں مانتے ہوئے کیا ان کے دلوں میں بیماری ہے یا شک رکھتے ہیں۔ یا ڈرتے ہیں کہ اللہ (عزوجل) و رسول صلی اللہ تعالیٰ علیہ وسلم ان پر ظلم کریں

(پ 18۔ النور 48، 49، 50)

گے؟ بلکہ وہ خود ہی ظالم ہیں۔

غور کیجئے کہ رسول اللہ صلی اللہ علیہ وسلم فیصلہ فرمانے کیلئے جن لوگوں کو بلائیں اور وہ حاضری سے منہ پھیر لیں تو اللہ تعالیٰ نے ان لوگوں پر کتنے غضب کا اظہار فرمایا۔ اور ان

لوگوں کی کیسی کیسی مذمت فرمائی کہ ان لوگوں کو ”ظالم تک فرمایا۔ تو اسلامی عدالت کا سمن درحقیقت اللہ (عزوجل) و رسول صلی اللہ تعالیٰ علیہ وسلم کی طرف سے بلاوا ہے۔ تاکہ ان کے درمیان فیصلہ کر دیا جائے تو جو سمن سے روگردانی کر کے عدالت میں حاضر نہ ہوگا وہ یقیناً بلاشبہ مجرم و گناہگار ہوگا۔

## 166 گواہ، گواہی سے انکار نہیں کر سکتے

کسی مقدمہ کے گواہ کو جب گواہی کیلئے بلایا جائے تو گواہ کیلئے جائز نہیں ہے کہ گواہی کو چھپائے یا گواہی دینے سے انکار کرے۔ اگر وہ گواہی کو چھپائے گا یا گواہی دینے سے انکار کرے گا تو گناہ گار ہوگا۔ قرآن مجید میں اللہ تعالیٰ کا فرمان پڑھ لیجئے۔

وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ آثِمٌ قَلْبُهُ ط وَاللَّهُ بِمَا تَعْمَلُونَ عَلِيمٌ (پ-3 البقرہ 283)

اور گواہی نہ چھپاؤ اور جو گواہی چھپائے گا تو یقیناً اس کا دل گناہ گار ہے اور اللہ (عزوجل) تمہارے کاموں کو جانتا ہے۔

دوسری آیت مبارکہ میں ارشاد خداوندی ہے کہ:

وَلَا يَأْتِ الشَّهَدَاءُ إِذَا مَا دُعُوا (پ-3 البقرہ 286)

اور گواہ جب بلائے جائیں تو آنے سے انکار نہ کریں۔

دونوں آیتوں سے ثابت ہوا کہ گواہ کو ہرگز ہرگز اپنی گواہی نہ چھپانی چاہئے۔ نہ گواہی دینے سے انکار کرنا چاہئے بلکہ گواہ پر از روئے شریعت لازم ہے کہ عدالت میں حاضر ہو کر اپنی گواہی پیش کرے۔

## (167) جھوٹی گواہی حرام ہے

جھوٹی گواہی دینی حرام و ناجائز اور گناہ کبیرہ ہے۔ اللہ تعالیٰ نے قرآن مجید میں ارشاد فرمایا کہ:

وَاجْتَنِبُوا قَوْلَ الزُّورِ (پ-17 الحج 3)

اور جھوٹی بات سے بچو۔

اور اللہ تعالیٰ نے اپنے خاص بندوں کے مخصوص اوصاف کو بیان کرتے ہوئے ارشاد

فرمایا کہ:

وَالَّذِينَ لَا يَشْهَدُونَ الزُّورَ  
اور جو جھوٹی گواہی نہیں دیتے

(پ 19- الفرقان 72)

جھوٹی گواہی دینے والا گناہ کبیرہ کا مرتکب اور فاسق ہے۔ جھوٹے گواہ کو قاضی تعزیر کے طور پر سزا بھی دے گا۔

## (168) فاسق کی خبر اور گواہی معتبر نہیں

فاسق مثلاً چور، ڈاکو، شرابی، زنا کار، جھوٹا، نماز باجماعت قصداً بلا عذر شرعی چھوڑنے والا وغیرہ فاسقوں کی خبر اور گواہی غیر معتبر ہے۔ نہ ان لوگوں کی خبر پر اعتماد کیا جائے گا نہ ان لوگوں کی گواہ قبول کی جائے گی۔ قرآن مجید میں ارشاد خداوندی ہے کہ:

يَا أَيُّهَا الَّذِينَ آمَنُوا إِن جَاءَكُمْ  
اے ایمان والو! اگر کوئی فاسق تمہارے پاس  
فَاسِقٌ بِنَبَأٍ فَتَبَيَّنُوا أَن تُصِيبُوا  
کوئی خبر لائے تو تحقیق کر لو کہ کہیں کسی قوم کو  
قَوْمًا بِجَهَالَةٍ فَتُصْبِحُوا عَلَىٰ مَا  
لا علمی میں سزا نہ دے بیٹھو۔ پھر اپنے کئے پر  
فَعَلْتُمْ نَدِيمِينَ  
پچھتاتے رہ جاؤ۔ (پ 26- الحجرات آیت 6)

## (169) زبردستی کرایا ہوا گناہ جرم نہیں

اگر کافروں نے کسی مسلمان کو پکڑ کر اس کے گلے پر تلوار رکھ دی۔ یا سینے پر بندوق کی نالی رکھ دی اور جان کی دھمکی دے کر کفر بولنے پر مجبور کر دیا اور اس مسلمان کو ظن غالب ہو گیا ہو بغیر کفر بولے میری جان بچ نہیں سکتی تو ایسی حالت میں بھی اگر مسلمان کفر کا کلمہ نہ بولے اور قتل ہو جائے تو اس کو شہادت کا عظیم درجہ ملے گا اور اگر جان بچانے کیلئے صرف زبان سے کف بک دیا اور دل میں ایمان ہی رہا تو یہ جائز ہے اور چونکہ زبردستی اس سے کفر کی بات کہلائی گئی ہے اس لئے اس مسلمان پر کوئی جرم و گناہ عائد نہیں ہوگا اسی طرح اگر زنا کرنے، شراب پینے یا خنزیر کا گوشت کھانے پر مجبور کر دیا گیا اور اس نے دل میں برا جانتے

ہوئے صرف جان بچانے کیلئے ان گناہوں کو کر لیا تو اس پر کوئی جرم و گناہ ثابت نہیں ہوگا۔  
خداوند قدوس کا ارشاد ہے کہ:

مَنْ كَفَرَ بِاللَّهِ مِنْ بَعْدِ إِيمَانِهِ إِلَّا  
مَنْ أُكْرِهَ وَقَلْبُهُ مُطْمَئِنٌّ بِالْإِيمَانِ  
وَلَكِنْ مَنْ شَرَحَ بِالْكُفْرِ صَدْرًا  
فَعَلَيْهِمْ غَضَبٌ مِنَ اللَّهِ وَلَهُمْ  
عَذَابٌ عَظِيمٌ

جو ایمان لا کر اللہ (عزوجل) کا منکر ہو۔ سوا  
اس کے جو مجبور کیا جائے اور اس کا دل  
ایمان پر جما ہوا ہو لیکن جو دل کھول کر کافر ہو  
ان پر اللہ (عزوجل) کا غضب ہے اور ان کو  
بڑا عذاب ہے۔

(پ 14۔ النحل 106)

## (170) قرآن کے خلاف کوئی قانون بنانا کفر ہے!

قانون ساز جماعت یعنی اسمبلی و پارلیمنٹ پر فرض ہے کہ ہرگز ہرگز کوئی قانون  
قرآن کے خلاف نہ بنائے نہ بننے دے۔ اور اگر جان بوجھ کر قصداً کوئی قانون قرآن کے  
خلاف بنا دیا اور اس کو اچھا جان کر اس پر خوشی کا اظہار کیا تو جتنے لوگ قانون سازی میں  
شریک تھے۔ سب کافر ہو گئے ان کو توبہ کر کے نئے سرے سے کلمہ پڑھ کر مسلمان ہونا  
اور اپنی بیویوں سے دوبارہ نکاح کرنا لازم ہو گیا۔ ارشادِ ربانی ہے کہ:

إِنَّ الَّذِينَ يُحَادُّونَ اللَّهَ  
وَرَسُولَهُ، كُتِبُوا كَمَا كُتِبَتِ  
الَّذِينَ مِنْ قَبْلِهِمْ وَقَدْ أَنْزَلْنَا آيَاتٍ  
بَيِّنَاتٍ وَلِلْكَافِرِينَ عَذَابٌ مُهِينٌ

بے شک وہ جو مخالفت کرتے ہیں اللہ (عزوجل) اور  
اس کے رسول صلی اللہ تعالیٰ علیہ وسلم کی وہ  
ذلیل کئے گئے جیسے کہ ان کے انگوٹوں کو ذلت  
دی گئی اور بے شک ہم نے روشن آیتیں اتار  
دی ہیں اور کافروں کیلئے ذلت کا عذاب ہے۔

(پ 28۔ الحجرات 5)

آیت کے آخری جملہ وَلِلْكَافِرِينَ عَذَابٌ مُهِينٌ میں ان لوگوں کے کافر ہو جانے کا

اعلان ہے۔

## (171) کسی پر دوسرے کے عمل کی ذمہ داری نہیں

کسی کے جرم و گناہ کی سزا دوسرے کو نہ دنیا میں دی جاسکتی ہے نہ آخرت میں دی جائے گی۔ ہر شخص اپنے اپنے عمل کا ذمہ دار ہے۔ ایک کے عمل کی دوسرے پر کوئی ذمہ داری نہیں۔ قرآن مجید میں خداوند کریم کا اعلان ہے کہ:-

وَلَا تَسْرِوْاْ وَاوزِرُوْاْ وِزْرَہٗٓ وَزَرَ اٰخِرٰی  
وَاِنْ تَدْعُ مُثْقَلَةٌ اِلٰی حِمْلِہَا لَا  
یُحْمَلْ مِنْہٗ شَیْءٌ وَّلَوْ کَانَ ذَا  
قُرْبٰی  
اور کوئی بوجھ اٹھانے والی جان دوسرے کا بوجھ  
نہ اٹھائے گی اور اگر کوئی بوجھ والی اپنا بوجھ  
اٹھانے کے لیے کسی کو بلائے تو اس کے بوجھ  
میں سے کوئی کچھ نہ اٹھائے گا اگرچہ قریب کا  
رشتہ دار ہی ہو۔ (22-فاطر-18)

## (172) والدین کی نیکی اولاد کے کام آتی ہے

حضرت موسیٰ علیہ السلام جب حضرت خضر علیہ السلام کے ساتھ ”مجمع الجدین“ کے سفر میں تھے تو حضرت خضر علیہ السلام نے ایک گرتی ہوئی دیوار کو بغیر کسی اجرت کے سیدھی کر دی۔ اور دیوار گرنے سے بچ گئی۔ جب حضرت موسیٰ علیہ السلام نے اس کے بارے میں سوال کیا تو حضرت خضر علیہ السلام نے یہ جواب دیا کہ:

وَاَمَّا الْجِدَارُ فَکَانَ لِغُلَامَیْنِ یَتِیْمَیْنِ  
فِی الْمَدِیْنَةِ وَکَانَ تَحْتَهُ کَنْزٌ لَّهُمَا  
وَکَانَ اَبُوهُمَا صَالِحًا فَاَرَادَ رَبُّکَ  
اَنْ یَّبْلُغَا اَشَدَّهُمَا وَیَسْتَخْرِجَا  
کَنْزَهُمَا رَحْمَةً مِّنْ رَبِّکَ  
یہی وہ دیوار وہ شہر کے دو یتیم لڑکوں کی تھی  
اور اس کے نیچے ان کا خزانہ تھا اور ان کا  
باپ نیک آدمی تھا۔ تو آپ کے رب نے  
چاہا کہ وہ دونوں اپنی جوانی کو پہنچیں اور اپنا  
خزانہ نکالیں آپ کے رب کی رحمت سے۔

(پ-16-الکھف-82)

ان دونوں لڑکوں کے نام ”اصرم“ اور ”صریم“ تھے اور ان کے باپ کا نام ”کاشح“ اور ماں کا نام ”دنیا“ کاشح ان دونوں لڑکوں کا باپ تھا اور بعض مفسرین نے بتایا ہے کہ یہ

ساتویں پشت میں ان دونوں لڑکوں کا باپ تھا۔ اور بعض کا قول ہے کہ دسویں پیڑھی میں ان دونوں لڑکوں کا باپ ہوتا تھا۔ بہر حال کا شح بہت ہی نیک اور پرہیزگار تھا۔ اس کی نیکی کی وجہ سے اللہ تعالیٰ کی ان دونوں لڑکوں پر یہ رحمت ہوئی کہ حضرت خضر علیہ السلام کو بھیج کر گرتی ہوئی دیوار کو سیدھی کرا دی۔ ورنہ اگر یہ دیوار گر پڑی ہوتی تو دونوں یتیموں کا خزانہ ضائع ہو جاتا۔ مگر خزانہ ضائع نہیں ہوا۔ بلکہ اصرم وصریم دونوں لڑکوں نے جواب ہو کر اپنے خزانہ کو نکالا اور کام میں لائے۔ حضرت علامہ احمد بن محمد صاوی مفسر علیہ الرحمۃ نے اپنی تفسیر میں تحریر فرمایا کہ اس واقعہ میں اس بات کی دلیل ہے کہ باپ داداؤں کی نیکیوں سے بیٹیوں، پوتوں کو نفع پہنچتا ہے۔ (تفسیر صاوی ج 3، ص 22 مطبوعہ بمبئی)

اس سے مسلمانوں کو نصیحت حاصل کرنی چاہئے کہ وہ نیکی کریں گے تو ان کی نیکیوں سے انہیں بھی دنیا و آخرت میں نفع پہنچے گا۔ اور ان کی نسل میں ہونے والی سب اولاد اور متعلقین کو بھی نفع پہنچے گا۔ دنیا میں لوگ اپنی اولاد کیلئے مکان، دکان، جائیداد، خزانہ بڑے بڑے سامان کرتے ہیں تو انہیں چاہئے کہ زیادہ سے زیادہ نیکیاں بھی کرتے رہیں تاکہ ان کو بھی اس کا فائدہ پہنچے اور ان کی اولاد کو بھی اس سے نفع پہنچتا رہے۔

## (173) مومن کو غلطی سے قتل کرنا

کسی مومن کو قتل کرنا حرام اور گناہ کبیرہ ہے بلکہ ایک مومن کو قتل کرنا کعبہ معظمہ کو ڈھا دینے سے بھی بڑا گناہ ہے، لیکن اگر غلطی سے کسی مومن کو قتل کر دیا۔ مثلاً کسی آدمی کو کافر حربی سمجھ کر قتل کر دیا اور وہ مومن نکلا یا کسی کافر پر بندوق یا تیر چلایا مگر نشانہ خطا کر گیا اور کوئی مومن قتل ہو گیا۔ یا شکار پر بندوق چلائی اور کسی مومن کو گولی لگ گئی اور وہ مر گیا تو ان صورتوں میں یہ حکم ہے کہ قاتل توبہ کرے اور ایک مومن غلام کو بطور کفارہ آزاد کرے اور مقتول کے وارثوں کو دیت یعنی ایک سواونٹ یا ان کی قیمت دینی ہوگی تو پھر اس کا گناہ معاف ہو جائے گا۔ ارشاد خداوندی ہے کہ:



وَمَا كَانَ الْمُؤْمِنُ أَنْ يَقْتُلَ مُؤْمِنًا  
إِلَّا خَطَاً وَمَنْ قَتَلَ مُؤْمِنًا خَطَاً  
فَتَحْرِيرُ رَقَبَةٍ مُؤْمِنَةٍ وَدِيَّةٌ  
مُسَلَّمَةٌ إِلَىٰ أَهْلِهِ إِلَّا أَنْ  
يَصَّدَّقُوا (پ 5- النساء 92)

کسی مسلمان کیلئے جائز نہیں ہے کہ کسی مسلمان  
کو قتل کرے مگر غلطی سے اور جو کسی مسلمان کو  
غلطی سے قتل کر دے تو اس پر ایک مومن غلام کو  
آزاد کرنا ہے۔ اور خون بہا کہ مقتول کے  
وارثوں کو سپرد کیا جائے گا۔ مگر مقتول کے  
وارث لوگ اگر خون بہا معاف کر دیں تو خون  
بہا نہیں دینا پڑے گا۔

اس زمانے میں لوٹڈی غلام نہیں ملتے تو ان کی قیمت کے برابر رقم خیرات کر دینی  
چاہئے۔

## (174) عمداً کسی مسلمان کا قاتل ملعون اور جہنمی ہے

جان بوجھ کر عمداً کسی مسلمان کو قتل کرنا سخت گناہ اور بہت اشد گناہ کبیرہ ہے۔ حدیث  
شریف میں ہے کہ دنیا کا ہلاک ہونا اللہ (عزوجل) کے نزدیک ایک مسلمان کے قتل ہونے سے  
ہلکا ہے بلکہ یہ قتل اگر ایمان کی علامت سے ہو یا قاتل اس قتل کو حلال جانتا ہو تو یہ کفر بھی  
ہے۔ (خزائن العرفان 111)

اللہ تعالیٰ نے فرمایا کہ:

وَمَنْ يَقْتُلْ مُؤْمِنًا مُتَعَمِّدًا فَجَزَاءُ  
هٗ جَهَنَّمُ خَالِدًا فِيهَا وَغَضَبَ  
اللَّهِ عَلَيْهِ وَلَعْنَهُ، وَأَعَدَّ لَهُ عَذَابًا  
عَظِيمًا (پ 5- النساء 93)

اور جو کوئی مسلمان کو جان بوجھ کر قتل کرے تو اس  
کا بدلہ جہنم ہے کہ مدتوں اس میں رہے گا۔ اور  
اللہ (عزوجل) نے اس پر غضب کیا اور اس پر لعنت  
کی اور اس کیلئے بڑا عذاب تیار کر رکھا ہے۔

دنیا میں اس قاتل کی سزا یہ ہے کہ قصاص کے طور پر خون کا بدلہ خون۔ مقتول کے  
وارث لوگ اس قاتل کو قتل کریں گے۔ اور اگر وارث لوگ چاہیں تو خون بہا ایک سواونٹ یا  
اس کی قیمت لے کر اس کو چھوڑ دیں اور اگر مقتول کے وارث لوگ جان اور خون بہا دونوں

معاف کر دیں۔ تو دنیا میں اگرچہ اس کی چھٹی ہوگئی مگر عذابِ جہنم سے بچ نہیں سکتا جب تک کہ اللہ تعالیٰ اس کو معاف نہ کر دے اور یہ اس کے فضل و کرم پر موقوف ہے۔

## (22) حلال و حرام جانوروں کا بیان

### (175) گیارہ چیزیں حرام ہیں

اللہ تعالیٰ نے فرمایا کہ:

حَرِّمْتُ عَلَيْكُمُ الْمَيْتَةَ وَالدَّمَ  
وَلَحْمَ الْخِنْزِيرِ وَمَا أَهَلَ لِغَيْرِ  
اللَّهِ بِهِ وَالْمُنْحَنِقَةَ وَالْمَوْقُودَةَ  
وَالْمُتَرَدِّيَةَ وَالنَّطِيحَةَ وَمَا أَكَلَ  
السَّبُعُ إِلَّا مَا ذَكَّيْتُمْ فَمَا ذَبَحَ  
عَلَى النُّصَبِ وَأَنْ تَسْتَقْسِمُوا  
بِالْأَزْلَامِ ط ذَلِكَمُ فِسْقٌ  
(پ 6۔ المائدہ 3)

تم پر حرام ہے مردار اور خون اور سور کا گوشت اور وہ جس کے ذبح میں غیر خدا کا نام پکارا گیا۔ اور وہ جو گلا گھونٹنے سے مرے اور بے دھار کی چیز سے مارا ہوا۔ اور جو گر کر مرا۔ اور جسے کسی جانور نے سینگ مارا۔ اور جسے کوئی درندہ کھا گیا مگر جنہیں تم ذبح کر لو۔ اور جو کسی تھان پر ذبح کیا گیا اور پانے سے ڈال کر بنٹووارہ کرنا یہ گناہ کا کام ہے۔

سورہ مائدہ کی اس آیت میں اللہ تعالیٰ نے گیارہ چیزوں کو حرام فرمایا جو یہ ہیں:

- (1) ہر مردار جانور (2) بننے والا خون (3) سور کا گوشت اور اس کے تمام اجزاء (4) وہ جانور جس کے ذبح کرتے تھے غیر خدا کا نام لیا گیا ہو جیسا کہ زمانہ جاہلیت کے کفار بتوں کے نام پر ذبح کرتے تھے (5) گلا گھونٹ کا مارا ہوا (6) وہ جانور جو لاٹھی، پتھر، گولی، چھرنے یعنی بغیر دھار والی چیز سے مارا گیا ہو (7) وہ جانور جو گر کر مرا ہو۔ اور وہ پہاڑ سے یا کنویں وغیرہ میں (8) وہ جانور جس کو دوسرے جانور نے سینگ مارا ہو۔ اور وہ اس کے صدمہ سے مر گیا ہو (9) وہ جانور جسے کسی درندے نے تھوڑا سا کھایا ہو اور بعد ایسے واقعات کے زندہ بچ گئے ہوں۔ پھر تم انہیں باقاعدہ ذبح کر لو تو وہ حلال ہیں۔ (10) وہ جانور جو کسی بت پرستی کے تھان پر عبادت کے طور پر ذبح کیا گیا ہو۔ جیسے کہ زمانہ جاہلیت

کے کفار بتوں کے تھان پر بتوں کی عبادت کرتے تھے۔ اور ان کیلئے جانور ذبح کرتے تھے۔ اور اس ذبح سے بتوں کی عبادت کی نیت کرتے تھے (11) حصہ یا حکم معلوم کرنے کیلئے پانسہ ڈالنا جیسا کہ زمانہ جاہلیت کے کفار تیروں سے پانسہ ڈالتے اور فال کھول کر اس پر عمل کرتے اور اس حکم کو حکم الہی جانتے تھے۔ اس کی ممانعت فرمادی گئی۔

## (176) آٹھ قسم کے جانور حلال ہیں

خداوند قدوس نے ارشاد فرمایا کہ:-

وَمِنَ الْأَنْعَامِ حَمُولَةٌ وَفَرَشًا  
كُلُوا مِمَّا رَزَقَكُمُ اللَّهُ وَلَا تَتَّبِعُوا  
خُطُوتِ الشَّيْطَانِ إِنَّهُ لَكُمْ عَدُوٌّ  
مُبِينٌ ثَمِينَةٌ أَرْوَاحٍ  
اور مویشیوں میں سے کچھ بوجھ اٹھانے والے اور  
کچھ زمین پر بچھے ہوئے ہیں (کچھ بڑے کچھ  
چھوٹے ہیں) کھاؤ اس میں سے جو اللہ (عزوجل)  
نے تمہیں روزی دی اور شیطان کے قدموں پر نہ چلو  
بے شک وہ تمہارا صریح دشمن ہے آٹھ نر و مادہ ہیں۔  
(پ 8۔ الانعام 142-143)

اللہ تعالیٰ نے سورہ انعام کی اس آیت میں آٹھ نر و مادہ جانوروں کو حلال فرمایا ہے جو یہ ہیں۔ (1) بھیڑ نر (2) بھیڑ مادہ (3) بکری نر (4) بکری مادہ (5) اونٹ نر (6) اونٹ مادہ (7) گائے نر (8) گائے مادہ۔

ہرن بکری کے حکم میں داخل ہے اور بھینس نر و مادہ۔ اور نیل گائے نر و مادہ گائے کے حکم میں داخل ہیں۔ ان کے علاوہ دوسرے سب چوپائے مثلاً گدھا ہاتھی وغیرہ سب حرام ہیں۔ کچھ کی حرمت تو صریحاً قرآن سے ثابت ہے۔ مثلاً خنزیر اور کچھ کی حرمت قرآن کے اشارات اور حدیثوں کی تصریحات سے ثابت ہے۔

## (177) جس ذبیحہ پر خدا کا نام نہ لیا جائے وہ حرام ہے

جس جانور کو ذبح کرتے وقت قصداً ”بسم اللہ اللہ اکبر“ پڑھنا چھوڑ دیا گیا ہو وہ جانور حرام اور مردار کے حکم میں ہے۔ قرآن مجید میں اللہ تعالیٰ کا ارشاد ہے کہ:

وَلَا تَأْكُلُوا مِمَّا لَمْ يَذْكُرْ أَسْمُ  
اللَّهِ عَلَيْهِ وَإِنَّهُ لَفِسْقٌ  
اور اسے نہ کھاؤ جس ذبیحہ پر اللہ (عزوجل) کا نام نہ  
لیا گیا اور وہ بے شک حکم عدولی ہے۔

(پ 8۔ الانعام آیت 121)

لیکن اگر مسلمان نے جانور ذبح کیا اور جان بوجھ کر ”بسم اللہ اللہ اکبر“ پڑھنا نہیں  
چھوڑا بلکہ بھول سے اس کو پڑھنا چھوڑ دیا تو یہ جانور حلال ہے۔ کیونکہ اللہ تعالیٰ کا نام ہر  
مسلمان کے دل میں رہتا ہی ہے۔ اور مسلمان اللہ تعالیٰ ہی کے نام پر ذبح کرتا ہے۔ اور  
اللہ تعالیٰ نے اس امت سے بھول چوک کو معاف فرما دیا ہے۔

مسئلہ: کافر و مرتد۔ مثلاً ہندو، سکھ، پارسی، قادیانی، رافضی وغیرہ مرتد فرقوں کے ہاتھ کا  
ذبیحہ اگرچہ یہ لوگ ”بسم اللہ اللہ اکبر“ پڑھ کر جانوروں کو ذبح کریں پھر بھی ان لوگوں کا ذبح  
کیا ہوا جانور حرام ہے۔ (عامہ کتب فقہ)

## (178) جس ذبیحہ پر غیر اللہ کا نام لیا جائے وہ حرام ہے

اگر جانور کو ذبح کرتے وقت ”بسم اللہ اللہ اکبر“ کی جگہ کسی بت یا کسی آدمی یا مخلوق کا  
نام لیا۔ تو وہ جانور حرام ہو گیا۔ قرآن مجید میں بار بار آیا ہے کہ:

وَمَا أَهْلٌ لِّغَيْرِ اللَّهِ بِهِ  
اور وہ (جانور بھی حرام ہے) جس کے ذبح میں  
غیر اللہ کا نام پکارا گیا۔  
(پ 14۔ النحل آیت 115)

معلوم ہوا کہ ذبح کے وقت جس جانور پر غیر اللہ کا نام پکارا گیا۔ وہ جانور حرام ہو گیا۔  
لیکن ذبح سے پہلے اگر کسی جانور پر اللہ (عزوجل) کے غیر کا نام پکارا جاتا رہا۔ یا ذبح کے بعد کسی  
جانور پر خدا کے سوا کسی دوسرے شخص کا نام لیا گیا۔ تو اس سے وہ جانور حرام نہیں ہو جائے گا  
مثلاً ذبح سے پہلے یہ کہا جاتا رہا کہ یہ عبد اللہ کی گائے ہے۔ یہ غوث پاک کا بکرا ہے۔ یہ  
حضرات مدار صاحب کا مرغا ہے۔ لیکن ذبح کرتے وقت بسم اللہ اللہ اکبر ہی پڑھا گیا۔ نہ  
عبد اللہ کا نام لیا گیا۔ نہ غوث پاک کا تو یقیناً یہ جانور حلال رہے گا۔ اسی طرح ذبح کرنے  
کے بعد کہا گیا کہ یہ عبد اللہ کی گائے ہے۔ یہ غوث پاک کا بکرا ہے۔ یہ مدار صاحب کا مرغا  
ہے۔ تو اس سے وہ جانور حرام نہیں ہو جائے گا۔ خوب سمجھ لو کہ عین ذبح کے وقت جب ”بسم

اللہ اللہ اکبر“ کی جگہ اگر غیر خدا کا نام لے کر ذبح کریں تو جانور حرام ہو جائے گا۔ لیکن ذبح سے پہلے اور ذبح کے بعد اگر جانور پر غیر خدا کا نام بولیں تو اس سے وہ جانور حرام نہیں ہو سکتا ”وما اهل لغير الله به“ کا یہی اور صرف یہی مطلب ہے۔ اس آیت کے ترجمہ اور مطلب میں وہابیوں نے ہمالیہ پہاڑ سے بھی زیادہ بڑی غلطی کی ہے کہ کچھ لوگوں نے ”ما اهل لغير الله به“ کا ترجمہ کیا ہے کہ ”جو جانور غیر اللہ کے نام پر نامزد کر دیا۔“ اور کچھ لوگوں نے یہ ترجمہ کر دیا کہ جس جانور پر غیر اللہ کا نام بولا گیا۔ ظاہر ہے کہ دونوں ترجمے بالکل غلط اور تفسیروں کے خلاف ہیں۔

پھر اس کی تفسیر میں بعض لوگوں نے یہ کہہ دیا کہ جس بکرے کو غوث پاک کا بکرا کہہ دیا گیا وہ بکرا حرام ہو گیا۔ اور جس مرغ کو مدار صاحب کا مرغ کہہ دیا گیا وہ مرغ حرام ہو گیا۔ کیونکہ یہ بکرا اور یہ مرغ خدا کے غیر کے نام سے نامزد ہو گیا۔ اور اس بکرے اور اس مرغ پر خدا کے غیر کا نام بولا گیا ہے۔

سبحان اللہ۔ اس جہالت کی بھی کوئی انتہا ہے؟ کوئی ان لوگوں سے پوچھے کہ بتاؤ کون سا جانور ہے کہ جس پر غیر اللہ کا نام نہیں بولا جاتا؟ بلکہ اس پر صرف اللہ (عزوجل) ہی کا نام بولا جاتا ہے۔ بتاؤ دنیا میں وہ کون سا بکرا ہے جس کو اللہ (عزوجل) کا بکرا کہتے ہیں؟ اور وہ کون سا مرغ ہے جس کو لوگ اللہ (عزوجل) کا مرغ کہتے ہیں؟ دنیا میں ہر بکرا تو عبد اللہ کا بکرا۔ یا غلام محمد کا بکرا یا ولیمہ کا بکرا۔ یا عقیقہ کا بکرا۔ یا قربانی کا بکرا کہلاتا ہے سب پر تو غیر اللہ ہی کا نام بولا جاتا ہے کوئی بکرا تو اللہ (عزوجل) کا بکرا کہلاتا ہی نہیں تو پھر دنیا میں کوئی بکرا حلال ہی نہیں رہا۔ کیونکہ ہر بکرا غیر اللہ کے نام سے نامزد ہو گیا اور ہر بکرے پر غیر اللہ کا نام بولا گیا۔ خلاصہ یہ ہے کہ اگر کوئی جانور اس پر غیر اللہ کا نام بول دینے سے حرام ہو جائے تو پھر دنیا میں کوئی جانور حلال ہی نہیں رہے گا۔ کیونکہ ہر جانور پر غیر اللہ کا نام بولا جاتا ہے۔ اس لئے خوب اچھی طرح سمجھ لیجئے کہ ”مَا أَهْلٌ لِّغَيْرِ اللَّهِ بِهِ“ کا صحیح ترجمہ اور تفسیر وہی ہے جو ہم نے تحریر کیا ہے کہ ذبح کے وقت جس جانور پر اللہ (عزوجل) کے غیر کا نام لے کر ذبح کیا گیا وہ جانور حرام ہو جاتا ہے مثلاً کسی جانور کو ذبح کرتے وقت بسم اللہ اللہ اکبر کی جگہ بسم الغوث

الاعظم پڑھ دیا تو یقیناً یہ جانور حرام ہو جائے گا۔ کیونکہ اس پر ذبح کے وقت غیر اللہ کا نام پکارا گیا۔ باقی ذبح کے وقت سے پہلے اگر لاکھ مرتبہ کسی جانور پر غیر اللہ کا نام لیا جائے مگر ذبح کے وقت بسم اللہ اکبر ہی پڑھ کر اس کو ذبح کیا گیا تو وہ حلال ہی رہے گا۔ اسی طرح ذبح ہونے کے بعد اگر لاکھ مرتبہ اس جانور پر غیر اللہ کا نام لیا جائے جب بھی وہ جانور حلال ہی رہے گا۔

بس جانور کے حرام ہونے کی ایک ہی صورت ہے کہ ذبح کرتے وقت غیر اللہ کا نام لے کر ذبح کیا جائے تو یقیناً وہ حرام ہو جائے گا کیونکہ اللہ تعالیٰ نے مَا أَهْلًا لِغَيْرِ اللَّهِ بِهِ والے جانور کو حرام فرما دیا ہے۔ واللہ تعالیٰ اعلم۔

## (179) بتوں کے نام پر چھوڑا ہوا جانور حرام نہیں

جو جانور بتوں کے نام پر چھوڑ دیئے جاتے ہیں۔ جیسے زمانہء جاہلیت کے کفار اپنے بتوں کے نام پر جانوروں کو آزاد چھوڑ دیا کرتے تھے۔ نہ ان کا دودھ پیتے نہ گوشت کھاتے نہ ان پر بوجھ لادتے۔ اور ان جانوروں کو بحیرہ، سائبہ، وصیلہ، حام کہتے تھے اور جیسے ہندوستان وغیرہ میں سانڈ اور بھینسے اور بکرے بتوں کے نام پر چھوڑ دیئے جاتے ہیں۔ ان جانوروں کے بارے میں قرآن مجید کا حکم ہے کہ یہ جانور حرام نہیں ہو جاتے بلکہ اگر ان جانوروں کو بسم اللہ اکبر پڑھ کر ذبح کر دیا جائے تو ان کا گوشت حلال ہے چنانچہ ارشادِ خداوندی ہے کہ:

مَا جَعَلَ اللَّهُ مِنْ بَحِيرَةٍ وَلَا سَائِبَةٍ  
وَلَا وَصِيلَةٍ وَلَا حَامٍ وَلَكِنَّ الَّذِينَ  
كَفَرُوا يَفْتَرُونَ عَلَى اللَّهِ الْكُذِبَ  
وَكَثَرُهُمْ لَا يَعْقِلُونَ

نہ اللہ (عزوجل) نے کسی جانور کو بحیرہ بنا لیا، نہ سائبہ، نہ وصیلہ، نہ حام۔ لیکن کفار اللہ (عزوجل) پر جھوٹی تہمت لگاتے ہیں اور ان میں اکثر لوگ نرے بے عقل ہیں۔ (پ 7 المائدہ 103)

مطلب یہ ہے کہ جانوروں کو بتوں کے نام پر چھوڑ دینا اور ان کے دودھ اور گوشت کو نہ کھانا۔ یہ اللہ (عزوجل) کے حکم سے نہیں ہے بلکہ کفار خدا پر جھوٹی تہمت لگاتے ہیں کہ

اللہ (عوجل) نے ان جانوروں کا دودھ اور گوشت حرام کیا ہے۔ اس لئے تم لوگ ان جانوروں کے دودھ اور گوشت کو حرام نہ کہو بلکہ حلال جان کر کھاؤ۔ غور کیجئے کہ بتوں کے نام پر چھوڑے ہوئے جانور جن پر برسوں بتوں کا نام لیا جاتا رہا۔ جب ان جانوروں کو بسم اللہ اللہ اکبر پڑھ کر ذبح کر دیا جائے تو حلال ہی رہتے ہیں تو جن جانوروں کو غوث پاک کا بکرا یا مدار صاحب کا مرغی کہہ دیا گیا لیکن ان پر ذبح کرتے وقت بسم اللہ اللہ اکبر ہی پڑھا گیا تو یہ بھلا کیونکر حرام ہو جائیں گے۔

## (23) قربانی کا بیان

قربانی بہترین عبادت اور حضرات انبیاء علیہم السلام خصوصاً حضور سید الانبیاء و حضرت ابراہیم خلیل اللہ علیہ الصلوٰۃ والسلام کی مقدس سنت ہے۔ اللہ تعالیٰ نے اپنے حبیب علیہ الصلوٰۃ والسلام کی شان میں ارشاد فرمایا کہ:

إِنَّا أَعْطَيْنَكَ الْكَوْثَرَ فَصَلِّ لِرَبِّكَ  
وَأَنْحَرِ إِنَّ شَانِكَ هُوَ لَا يَبْتَرُ  
اے محبوب! بے شک ہم نے تمہیں بے شمار  
خوبیاں عطا فرمائیں تو تم اپنے رب کیلئے نماز  
پڑھو اور قربانی کرو۔ بے شک جو تمہارا دشمن ہے  
وہی ہر خیر سے محروم ہے۔

(پ 30۔ الکوثر 3)

اس سورہ میں اللہ تعالیٰ نے اپنے حبیب صلی اللہ تعالیٰ علیہ وسلم اور آپ کی امت کو نماز اور قربانی کا حکم فرمایا ہے۔

## (180) قربانی ہر نبی کی شریعت میں رہی ہے

قربانی کا حکم ہر نبی کی شریعت میں رہا ہے۔ قرآن مجید میں فرمان خداوندی ہے کہ  
وَلِكُلِّ أُمَّةٍ جَعَلْنَا مَنْسَكًا  
لِيَذْكُرُوا اسْمَ اللَّهِ عَلَىٰ مَا  
رَزَقَهُمْ مِّنْ بَهِيمَةٍ الْأَنْعَامِ ط  
اور ہر امت کیلئے ہم نے قربانی مقرر کی تاکہ وہ  
اللہ (عوجل) کا نام ذکر کریں اس کے دیئے ہوئے  
بے زبان چوپایوں پر۔

(پ 18۔ الحج آیت 34)

## (181) قربانی کے گوشت کو تین حصہ کریں

مستحب یہ ہے کہ قربانی کے گوشت کے تین حصے کریں۔ ایک حصہ خود کھائیں، ایک حصہ اپنے رشتہ داروں اور دوستوں کو دیں، ایک حصہ فقیروں کو دے دیں۔ قرآن شریف میں ہے کہ:

فَاذْكُرُوا اسْمَ اللّٰهِ عَلَيْهَا  
صَوَآءٌ فَاِذَا وَجَبَتْ جُنُوبُهَا  
فَكُلُوا مِنْهَا وَاطْعِمُوا الْقَانِعَ  
وَالْمُعْتَرَّ (پ 17- ا ج 32)

پھر تم قربانیوں پر انہیں کھڑے کر کے اللہ (عزوجل) کا نام لو۔ پھر جب ان کی کروٹیں گر جائیں تو ان میں سے خود کھاؤ۔ اور صبر سے بیٹھنے والے اور بھیک مانگنے والے کو کھلاؤ۔

## (182) اونٹ اور گائے کی قربانی شعائر اللہ میں سے ہے

قربانی بھیڑ، بکری، دنبہ، اونٹ، گائے، بھینس سب کی ہو سکتی ہے۔ اور ہر ایک کی قربانی میں ثواب ہے لیکن اللہ (عزوجل) نے خاص طور پر اونٹ اور گائے کی قربانی کو ”شعائر اللہ“ یعنی خدا کے دین کا خاص نشان بتایا ہے۔ چنانچہ رب کریم کا ارشاد ہے کہ:

وَالْبَدَنَ جَعَلْنَاهَا لَكُمْ مِنْ شَعَائِرِ  
اللّٰهِ لَكُمْ فِيهَا حَيْرٌ

اور قربانی کے بڑے جانور (اونٹ اور گائے) ہم نے تمہارے لئے اللہ (عزوجل) کی نشانیوں میں سے بنائے ہیں۔ تمہارے لئے ان میں بھلائی ہے۔

(پ 17- ا ج آیت 32)

اور اللہ تعالیٰ نے قرآن مجید میں یہ بھی ارشاد فرمایا ہے کہ:

وَمَنْ يَعْظَمْ شَعَائِرَ اللّٰهِ فَانَّهَا مِنْ  
تَقْوَى الْقُلُوبِ (پ 17 ا ج آیت 32)

اور جو اللہ (عزوجل) کی نشانوں کی تعظیم کرے تو یہ دلوں کی پرہیزگاری ہے۔

لہذا اونٹ اور گائے کی قربانی کو بڑے اہتمام اور نہایت ہی اعزاز و احترام کے ساتھ کرنا چاہئے تاکہ یہ تمہارے دلوں کی پرہیزگاری کی علامت اور نشانی بنے۔ قربانی کے جانور کی تعظیم میں سے یہ بھی ہے کہ قربانی کا جانور خوب فرہہ، نہایت قیمتی اور خوبصورت ہونا چاہئے اور انتہائی اخلاص اور خوشدلی کے ساتھ قربانی کرنی چاہئے۔ حدیث شریف میں



حضور اکرم صلی اللہ علیہ وسلم کا ارشاد ہے کہ:

ذوالحجہ کی دسویں، گیارہویں، بارہویں تاریخوں میں ابن آدم کا کوئی عمل اللہ (عزوجل) کے نزدیک قربانی سے زیادہ پسندیدہ نہیں ہے اور قربانی کا جانور قیامت کے دن اپنے سینگوں اور بالوں اور کھروں کے ساتھ آئے گا اور قربانی کا خون زمین پر گرنے سے پہلے ہی خدا کے پاس مقام مقبولیت میں پہنچ جاتا ہے لہذا تم لوگ خوش دلی کے ساتھ قربانیاں کرو۔

(مشکوٰۃ ج 1 ص 128 بحوالہ ترمذی وابن ماجہ)

## (183) قربانی صرف اللہ (عزوجل) کیلئے ہے

قربانی صرف اللہ (عزوجل) کی عبادت اور اس کی خوشنودی کی نیت سے کرنی چاہئے۔ اگر اللہ کے سوا دوسرے کسی کی عبادت یا تعظیم کیلئے قربانی کی تو یہ شرک اور گناہ ہے اسی طرح اگر صرف گوشت کھانے کی نیت سے قربانی کی اور خدا کی عبادت اور اس کی رضا پیش نظر نہ رہی تو یہ قربانی بالکل ہی ضائع اور رائیگاں ہوگی اور اس پر کوئی ثواب نہیں ملے گا۔ اللہ تعالیٰ نے فرمایا ہے کہ:

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ  
اے محبوب! آپ فرمادیتے کہ میری نماز اور میری قربانیاں اور میرا جینا اور میرا مرنا سب اللہ (عزوجل) ہی کیلئے ہے جو سارے جہاں کا پالنے والا ہے۔

(پ 8 الانعام آیت 162)

یہ صرف قربانی ہی کی خصوصیت نہیں ہے کہ وہ صرف خدا کی عبادت اور اس کی رضا کیلئے کی جائے بلکہ ہر عبادت نماز ہو یا روزہ، زکوٰۃ ہو یا حج۔ غرض ہر عبادت کی جان اور روح یہی ہے کہ وہ خالص عبادت اور رضائے الہی کی نیت سے ہو۔ اگر دکھاوے یا اپنی شہرت و ناموری کیلئے کوئی بھی عبادت کی جائے تو وہ ہرگز مقبول نہیں ہوگی اور نہ اس پر کوئی ثواب ملے گا۔ بلکہ وہ عبادت گناہ اور قابل عذاب ہوگی اسی لئے عبادتوں بلکہ مسلمانوں کے ہر عمل میں نیت کی بڑی اہمیت ہے یعنی جس قدر نیت میں اخلاص اور اللہیت زیادہ سے زیادہ ہوگی اسی قدر عبادت اور عمل کا درجہ بلند سے بلند تر ہوتا جائے گا اور جس قدر نیت میں

اخلاص و للہیت کی کمی ہوتی جائے گی اسی قدر عبادت اور عمل کا درجہ کم سے کم ہوتا جائے گا۔

## (24) مسائل متفرقہ

### (184) عورت و مرد دونوں کیلئے زینت حلال ہے

اچھے اچھے کپڑے پہن کر بالوں میں تیل لگنگھی کر کے اپنے بدن کو آراستہ کرنا اور اپنے جسم کو زینت دینا عورت و مرد دونوں کے لیے حلال ہے۔ اسی طرح اپنے مکان اور اپنی دوکان کو لپ پوت کر یہ رنگ و روغن کر کے زینت دینا یا بہترین فرنیچر اور دیدہ زیب سامانوں سے مکان دوکان کو سجا کر مزین کرنا۔ اسی طرح میلاد شریف اور دینی جلسوں کو جھنڈیوں اور پھولوں پتیوں اور رنگ برنگ کے قلموں سے آراستہ کرنا۔ مسجدوں مدرسوں اور مکانوں کی بہترین ڈیزائنوں اور حسین طرز تعمیر سے بنا کر ان میں زینت پیدا کرنا۔ شریعت نے ان باتوں کو کہیں منع نہیں کیا ہے۔ لہذا یہ سب ک زینتیں اور آرائشیں جائز و درست ہیں قرآن مجید میں خداوند عالم جل لہ نے ارشاد فرمایا کہ:-

أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ كَذَلِكَ نَفَصِّلُ الْآيَاتِ لِقَوْمٍ يَعْلَمُونَ

تم فرماؤ کس نے حرام کی اللہ (عزوجل) کی وہ زینت جو اس نے اپنے بندوں کے لیے نکالی اور پاک رزق؟ تم فرماؤ کہ وہ ایمان والوں کے لیے دنیا میں اور قیامت میں تو خاص انہیں کے لیے ہے۔ ہم یوں ہی مفصل آیتیں بیان کرتے ہیں علم والوں کے لیے۔

(پ-8- الاعراف-32)

اسی طرح ایک دوسری آیت میں ارشاد فرمایا کہ:

يَتَنَبَّأُ آدَمَ خُذُوا زِينَتَكُمْ عِنْدَ كُلِّ مَسْجِدٍ (پ-8- الاعراف-31)

اے آدم کی اولاد! اپنی زینت لے لو جب مسجد میں جاؤ۔

مطلب یہ ہے کہ مسجد میں جاتے وقت بہترین لباس و پوشاک پہن کر جایا کرو جس سے تمہارے بدن پر زینت پیدا ہو جائے۔

الحاصل اللہ تعالیٰ نے زینتوں اور آرائشوں کو ہرگز کہیں منع نہیں فرمایا۔ بلکہ جا بجا قرآن و حدیث میں ریئت کرنے کا حکم فرمایا ہے۔ لہذا بعض خشک مغز ملا یا بے علم پیر جو اپنا نقشہ اور اپنی سادگی کا پروپیگنڈہ کرنے کے لیے ان آرائشوں پر مسلمانوں کو ڈانٹتے اور ملا مت کرتے رہتے ہیں۔ وہ سراسر غلطی پر ہیں۔ ان لوگوں سے یہی پوچھنا چاہیے کہ کون سی آیت اور کون سی حدیث میں ان زینتوں اور آرائشوں کی ممانعت آئی ہے؟ اور جب اللہ ورسول عزوجل و صلی اللہ علیہ وسلم نے منع نہیں کیا تو دوسرے کو منع کرنے اور اللہ ورسول عزوجل و صلی اللہ علیہ وسلم کے حلال کو حرام ٹھہرانے کا کیا حق ہے؟ ایک دوسری آیت میں اللہ تعالیٰ نے یہ ارشاد فرمایا کہ:

يٰۤاَيُّهَا اٰدَمُ قَدْ اَنْزَلْنَا عَلَيْكَ لِبَاسًا  
يُوَارِي سَوْآتِكَ وَيُرِي شَا  
اے آدم کی اولاد! بے شک ہم نے تمہاری  
طرف ایک لباس وہ اتارا کہ تمہاری شرم کی  
چیزیں چھپائے اور ایک وہ کہ تمہاری آرائش ہو

(پ 8-الاعراف آیت 26)

حضرت علامہ صاوی علیہ الرحمۃ نے فرمایا کہ:

”زینت کے لیے لباس پہننا مذموم نہیں ہے۔ بشرطیکہ وہ زینت جائز ہو۔ اور زینت کے لباس سے تکبر اور گھمنڈ کا اظہار نہ ہو اور زینت کا لباس چھوڑ کر کھر درے اور بہت ہی کم قیمت کپڑے پہننا بھی مذموم نہیں ہے۔ بشرطیکہ اغراضِ فاسدہ مثلاً دعویٰ ولایت یا مفلسی کا اظہار تاکہ زیادہ بھیک ملنے سے خالی ہو۔ خلاصہ کلام یہ ہے کہ زینت کا لباس پہننے اور کم قیمت اور معمولی لباس پہننے کا دار و مدار قصد و نیت پر ہے۔

(صاوی علی الجلالین ج 2-ص 64۔ مطبوعہ بسنتی)

## (185) ہر جائز پکوان کھانا حلال ہے

ہر جائز کھانا خواہ کتنا ہی قیمتی اور لذیذ ہو۔ اس کا کھانا حلال ہے۔ اللہ تعالیٰ نے

مومنین کو حکم دیتے ہوئے ارشاد فرمایا کہ:

يٰۤاَيُّهَا الَّذِيْنَ اٰمَنُوْا كُلُوْا مِنْ  
طَيِّبٰتِ مَا رَزَقْنَاكُمْ وَاشْكُرُوْا لِلّٰهِ  
اے ایمان والو! کھاؤ ہماری دی ہوئی سٹھری  
چیزیں۔ اور اللہ (عزوجل) کا احسان مانو۔ اگر تم اسی

کی عبادت کرتے ہو۔

إِنْ كُنْتُمْ آيَاهُ تَعْبُدُونَ

(پ 2۔ البقرہ آیت 172)

دوسری آیت میں یوں فرمایا کہ:-

کھاؤ اور پیو اور حد سے نہ بڑھو۔ بیشک حد سے  
بڑھنے والوں کو اللہ (عزوجل) پسند نہیں فرماتا تم فرماؤ  
کس نے حرام کی وہ زینت جو اس نے اپنے  
بندوں کے لیے نکالی اور ستھرا رزق؟

كُلُوا وَاشْرَبُوا وَلَا تُسْرِفُوا

إِنَّهُ لَا يُحِبُّ الْمُسْرِفِينَ قُلْ مَنْ

حَرَّمَ زِينَةَ اللَّهِ الَّتِي أَخْرَجَ

لِعِبَادِهِ وَالطَّيِّبَاتِ مِنَ الرِّزْقِ

(پ 8۔ الاعرات آیت 32)

مذکورہ بالا دونوں آیتوں کا حاصل مطلب یہی ہے کہ ہر جائز غذاؤں اور  
پکوانوں کو کھانا حلال ہے۔ ہاں دوسری آیت میں یہ فرمایا گیا کہ کھاؤ اور پیو اور اسراف نہ  
کرو تو اسی اسراف کی آڑ لے کر اکثر معترضین آرائشوں اور پکوانوں پر اعتراض کرتے رہتے  
ہیں اور ان زینتوں اور آرائشوں اور عمدہ عمدہ اور نفیس کھانوں کو ”اسراف“ کہہ کر حرام  
ونا جائز بتاتے ہیں۔ اسی لیے یہ اسراف کے معنی ہیں؟ اور مفسرین نے اس آیت کی کیا تفسیر  
کی ہے؟ اس کو سمجھ لینا بہت ضروری ہے۔

## اسراف کیا ہے؟

حضرت علامہ سید شریف بن محمد جرجانی علیہ الرحمۃ نے اپنی مشہور کتاب ”التعریفات

“میں لفظ ”اسراف“ کی یہ تعریف کی ہے کہ

إِنْفَاقُ الْمَالِ لِكَثِيرٍ فِي الْغَرَضِ

(التعریفات 18 مصری)

الْخَسِيسِ .

حضرت علامہ شریف علیہ الرحمۃ اور بھی کچھ اقوال نقل کیے ہیں۔ مگر خود جو اسراف کی

تعریف کی ہے وہ ہی ہے جو اوپر مذکور ہوئی۔

اب آپ غور کیجئے کہ عمدہ لباس اور نفیس غذا اگر کوئی مسلمان اس اعلیٰ مقصد کی نیت

سے استعمال کرے کہ عمدہ لباس سے ہر جگہ مسلمان لوگوں خصوصاً کافروں کی نظروں میں

بارعب و معزز نظر آئے گا۔ اور نفیس غذا اس اعلیٰ مقصد کی نیت سے کھائے کہ طاقتور ہو کر حقوق اللہ و حقوق العباد بہترین طریقے سے ادا کرے۔

تو آپ خود ہی فیصلہ کیجیے کہ اس میں ”اسراف“ کہاں پایا گیا؟ اگر مقصد حسیس اور گھٹیا ہوتا۔ اور مال زیادہ خرچ ہوتا۔ تو اس وقت اسراف ہوتا مگر جب مقصد اعلیٰ اور بلند مرتبہ ہے اور اس مقصد میں کتنا بھی زیادہ مال خرچ ہو جائے ”اسراف نہیں ہوگا اس لیے ”اسراف“ کا فتویٰ لگانے والوں پر واجب ہے کہ وہ پہلے عمدہ لباس اور نفیس کھانا استعمال کرنے والوں سے یہ دریافت کر لیں کہ تمہارا مقصد اور تمہاری نیت کیا ہے۔؟ اس کے بعد ”اسراف“ کا فتویٰ صادر کریں۔ ورنہ یاد رکھیے کہ بلاوجہ کسی مسلمان پر کسی گناہ کا الزام تھوپ دینا۔ یہ خود ہی بہت بڑا گناہ ہے۔

اب مفسرین کرام کی تفسیروں پر بھی ایک نظر ڈال لیجیے کہ ان بزرگوں نے ”لایحجب المسرفین“ کی کیا تفسیر فرمائی ہے؟ تو علامہ ابن احمد بن محمد صاوی علیہ الرحمۃ نے اپنی تفسیر میں یہ فرمایا کہ:-

”اسراف“ یہ ہے کہ تم کسی حلال کو حرام ٹھہراؤ۔ جیسے کہ کچھ لوگ گوشت اور چکنائی کو ممنوع سمجھتے ہیں۔ یا تم کسی حرام کو حلال ٹھہراؤ۔ یا کھانے پینے میں ”اسراف“ یہ ہے کہ تم اتنا زیادہ کھا لو کہ وہ مضر ہو جائے۔ (صاوی علی الجلالین ج 2-66۔ مطبوعہ بمبئی)

بہر حال خلاصہ کلام یہ ہے کہ عمدہ لباس اور نفیس کھانا اگرچہ کتنا ہی قیمتی ہو مسلمان کے لیے جائز اور حلال ہے۔ بشرطیکہ وہ حرام نہ ہو۔ اور اگر اچھی نیت سے عمدہ لباس اور نفیس کھانا استعمال کرے تو اس کو اس کی نیت کے موافق ثواب ملے گا۔

حدیث شریف میں ہے کہ:-

إِنَّمَا الْأَعْمَالُ بِالنِّيَّاتِ  
یعنی اعمال کے ثواب کا دار و مدار نیتوں پر ہے

رہا اتنا زیادہ کھا لینا کہ مضر ہو جائے تو اس میں نفیس غذا کی کیا خصوصیت ہے اگر کوئی گھٹیا کھانا مثلاً باجری کا ستو بھی اتنا زیادہ کھالے کہ دست آنے لگے تو یہ بھی اسراف اور گناہ ہو جائے گا۔

## (186) ہر قسم کے زیورات عورتوں کیلئے جائز ہیں

سونہ۔ چاندی۔ موتی و مرجان اور ہر قسم کے جواہرات سے بنائے ہوئے زیورات عورتوں کے لیے جائز ہیں۔ اللہ تعالیٰ نے قرآن مجید میں فرمایا کہ:-

أَوْ مَن يَنْشَوُ فِي الْحِلْيَةِ وَهُوَ فِي  
الْخِصَامِ غَيْرُ مُبِينٍ

اور بحث میں صاف بات نہ کرے۔

(پ 25۔ الزخرف آیت 18)

اس آیت میں اللہ تعالیٰ نے عورتوں کو زیورات میں پرورش پانے والی مخلوق فرمایا اس سے ثابت ہوا کہ اللہ تعالیٰ کے نزدیک عورتوں کو زیورات اور گہنے پہننا جائز ہے اور اللہ تعالیٰ نے اس آیت میں عورتوں کی یہ خصوصیت بیان فرمائی کہ وہ بحث و مناظرہ میں صاف بات نہیں کر سکتی ہیں۔ چنانچہ حضرت قتادہ تابعی نے جو بہت ہی جلیل القدر محدث ہیں فرمایا کہ عورتیں اپنے ضعفِ حال اور عقل کی کمی کی وجہ سے جب گفتگو کرتی ہیں اور اپنی تائید میں کوئی دلیل پیش کرتا چاہتی ہیں تو اکثر ایسا ہوتا ہے کہ وہ اپنے خلاف دلیل پیش کر دیتی ہیں۔ (خزائن العرفان۔ 3)

دوسری آیت میں ارشاد خداوندی ہے کہ:-

وَمَا يَسْتَوِي الْبَحْرَانِ هَذَا  
عَذْبٌ فُرَاتٌ سَائِغٌ شَرَابُهُ  
وَهَذَا مِلْحٌ أُجَاجٌ ط وَمِنْ كُلِّ  
تَأْكُلُونَ لَحْمًا طَرِبًا  
وَتَسْتَخْرِجُونَ حِلْيَةً تَلْبَسُونَهَا

اور دونوں سمندر ایک جیسے نہیں ہیں۔ یہ میٹھا ہے۔ خوب میٹھا اس کا پانی خوشگوار ہے اور یہ کھاری ہے تلخ اور ہر ایک میں سے تم کھاتے ہو تازہ گوشت (مچھلیاں) اور نکالتے ہو پہننے کا ایک گہنا۔ (پ 22۔ فاطر 12)

اس آیت سے ثابت ہوا کہ سمندروں سے نکلنے والے موتی۔ مونگا اور مرجان کو بطور

زیور کے پہننا جائز ہے۔

مسئلہ:- عورت کو سونہ۔ چاندی۔ موتی اور جواہرات کے سب زیور پہننا جائز ہیں۔ باقی ان کے سوا لوہا۔ پیتل۔ تانبا وغیرہ دھاتوں کے زیور عورتوں کے لیے بھی جائز نہیں

ہیں۔ حدیثوں سے ان کی ممانعت ثابت ہے اور مردوں کے لیے صرف ساڑھے چار ماشہ سے کم وزن کی ایک نگ والی انگوٹھی چاندی کی پہننا جائز ہے۔ اس کے علاوہ کسی دھات کا کوئی زیور بھی مردوں کے لیے حلال نہیں۔ (کتب فقہ)

## (187) نوٹ بک، اور یہی کھاتا

تاجروں کو اپنے تجارتی لین دین اور باقی بقایا کو لکھ لینے کے لیے نوٹ بک اور کھاتا بھی رکھنا مستحب ہے۔ اسی طرح قرض اور لین دین وغیرہ کی دستاویزوں تمسکات اور سرخطوں کو لکھنا اور لکھانا مستحب ہے اور اس کا فائدہ یہ ہے کہ بھول چوک اور مدیون کے انکار کا اندیشہ نہیں رہتا۔ اس کے بارے میں اللہ تعالیٰ نے قرآن مجید میں مسلمانوں کو اس طرح ہدایت فرمائی ہے کہ:-

يَا أَيُّهَا الَّذِينَ آمَنُوا إِذَا تَدَايَنْتُمْ  
بِذَيْنٍ إِلَىٰ آجَلٍ مُّسَمًّى فَاكْتُبُوهُ  
وَلْيَكْتُب بَيْنَكُمْ كَاتِبٌ بِالْعَدْلِ  
اے ایمان والو! جب ایک مقررہ مدت تک کسی  
ادھار کا لین دین کرو تو اس کو لکھ لو اور چاہیے کہ  
تمہارے درمیان کوئی لکھنے والا ٹھیک ٹھیک  
لکھے۔ (پ 3۔ البقرہ آیت 282)

## (188) لے پالک لڑکا حقیقتاً بیٹا نہیں ہے

جن لڑکوں کو لوگ بیٹا بنا کر پال لیا کرتے ہیں۔ جن کو عربی میں ”متبنی“ اور اردو میں ”لے پالک بیٹا“ منہ بولا بیٹا“ کہتے ہیں۔ یہ سچ مچ حقیقی بیٹا نہیں ہو جاتا اور اس کو بیٹے کی میراث نہیں ملے گی۔ اور یہ اپنے حقیقی باپ ہی کا بیٹا رہے گا اور اسی کا بیٹا کہلائے گا۔ اللہ تعالیٰ نے قرآن مجید میں اس کے متعلق یہ ہدایت نامہ ارشاد فرمایا ہے کہ:-

وَمَا جَعَلَ أَوْلِيَاءَ لَكُمْ أَبْنَاءَ كُمْ  
ذَلِكَ قَوْلِكُمْ بِأَفْوَاهِكُمْ وَاللَّهُ  
يَقُولُ الْحَقُّ وَهُوَ يَهْدِي السَّبِيلَ  
أَدْعُوهُمْ لِأَبَائِهِمْ هُوَ أَقْسَطُ  
اور اللہ (عزوجل) نے تمہارے لے پالکوں کو تمہارا  
بیٹا نہیں بنایا ہے۔ یہ تمہارے اپنے منہ کا کہنا  
ہے اور اللہ (عزوجل) حق بات فرماتا ہے اور وہی راہ  
دکھاتا ہے انہیں ان کے باپ ہی کا بیٹا کہہ کر

عِنْدَ اللَّهِ  
پکارو۔ یہ اللہ (عزوجل) کے نزدیک زیادہ انصاف  
کی بات ہے۔ (پ 21-احزاب آیت 4-5)

اس آیت سے چند مسائل معلوم ہوئے۔

(1) ”لے پالک“ بیٹا جب حقیقی بیٹا نہیں ہے تو اس کو بیٹا بنانے والے کی میراث نہیں ملے گی (2) ”لے پالک“ اگر اپنی بیوی کو طلاق دے دے تو عدت کے بعد ”لے پالک“ بنانے والا اس عورت سے نکاح کر سکتا ہے اور حقیقی بیٹے نے اگر اپنی بیوی کو طلاق دے دی تو باپ اس عورت سے نکاح نہیں کر سکتا لے پالک کو اس کے حقیقی باپ ہی کا بیٹا کہہ کر پکارا جائے گا۔ اس کو لے پالک بنانے والے کا بیٹا کہہ کر پکارنا جائز نہیں ہے۔

## (189) یتیموں کا مال آگ ہے

اللہ تعالیٰ نے فرمایا کہ:-

إِنَّ الَّذِينَ يَأْكُلُونَ أَمْوَالَ الْيَتَامَىٰ  
ظُلْمًا إِنَّهُمْ يَأْكُلُونَ فِي بُطُونِهِمْ  
نَارًا وَسَيَصْلَوْنَ سَعِيرًا  
وہ جو یتیموں کا مال ناحق کھاتے ہیں وہ تو اپنے  
پیٹ میں نری آگ بھرتے ہیں اور وہ عنقریب  
بھڑکتی آگ میں داخل ہوں گے۔

(پ 4-النساء آیت 10)

یتیموں کے مال کو آگ اس لیے فرمایا گیا کہ یتیموں کے مال کھانے والوں کو جہنم میں آگ کا عذاب دیا جائے گا تو یتیموں کا مال ناحق کھانا گویا آگ کھانا ہے۔

حدیث شریف میں ہے کہ قیامت کے دن یتیموں کا مال ناحق کھانے والے میدان حشر میں اس طرح لائے جائے گے کہ ان کی قبروں سے اور ان کے منہ سے اور ان کے کانوں سے دھواں نکلتا ہو گا جن کو دیکھ کر تمام میدان محشر والے پہچان لیں گے کہ یہ یتیم کا مال کھانے والا ہے۔ اس طرح خلاق میں اس کی رسوائی ہوگی۔ (خزائن العرفان - 93)

اس آیت میں یتیم کے اس مال کو آگ کہا گیا ہے جو ناحق کھایا جائے کیونکہ اگر کوئی آدمی یتیم کی پرورش کرتا ہو اور اس کے مال کی دیکھ بھال اور نگرانی کرتا ہو اور وہ آدمی غریب ہو تو وہ بقدر ضرورت یتیم کا مال کھا سکتا ہے تو وہ یتیم کا مال اس کے حق میں آگ نہیں



ہے۔ کیونکہ وہ ناحق نہیں کھا رہا ہے بلکہ حق کے طور پر کھا رہا ہے۔

## (190) یہود و نصاریٰ کا ذبیحہ حلال ہے

یہود و نصاریٰ بشرطیکہ اہل کتاب ہوں یعنی توریت و انجیل پر ایمان رکھتے ہوں۔ تو ان لوگوں کا ذبیحہ حلال ہے۔ اور جو توریت و انجیل کے منکر ہو کر بے دین ہو چکے ہوں ان کے ہاتھوں کا ذبح کیا ہو جانور حرام ہے۔ قرآن مجید میں ہے کہ:-

وَطَعَامُ الَّذِينَ أُوتُوا الْكِتَابَ حَلَّلٌ لَّهُمْ وَطَعَامُكُمْ حَلَّلٌ لَّهُمْ  
اور کتابیوں کا کھانا تمہارے لئے حلال ہے اور تمہارا کھانا ان کیلئے حلال ہے۔

(پ 6۔ المائدہ آیت 5)

مسلمان اور اہل کتاب (یہود و نصاریٰ) انہیں دونوں کا ذبیحہ حلال ہے۔ خواہ وہ مرد ہو یا عورت یا بچہ۔ ان دونوں کے علاوہ کسی کافر یا مشرک یا مرتد یا بے دین کا ذبیحہ حلال نہیں ہے اور مسلمان اور اہل کتاب کیلئے بھی یہ شرط ہے کہ ذبح کے وقت اللہ عزوجل کے سوا اور کسی کا نام نہ لے ورنہ ذبیحہ حرام ہو جائے گا۔

نوٹ: ہمارے زمانے میں اکثر یہود و نصاریٰ توریت و انجیل کے منکر ہو کر بے دین ہو چکے ہیں اس لئے تحقیق کر لینی چاہئے کہ ذبح کرنے والا یہودی اور نصرانی توریت و انجیل کا ماننے والا ہے یا نہیں۔ اگر ماننے والا ہے تو اس کا ذبیحہ مسلمان کھا سکتے ہیں اور اگر وہ توریت و انجیل کا منکر ہو تو اس کا ذبیحہ مردار ہے اور مسلمان اس کو ہرگز نہ کھائیں۔

## (191) قصاص (خون کا بدلہ)

جو کسی کو ناحق قتل کرے گا تو مقتولوں کے وارثوں کو حق ہے کہ مقتول کے بارے میں قاتل کو قتل کریں گے اور جو قتل کرے گا وہی قتل کیا جائے گا۔ خواہ آزاد ہو یا غلام، مرد ہو یا عورت۔ قصاص کا قانون بہت بڑی اللہ تعالیٰ کی رحمت ہے۔ اسی لئے فرمایا گیا کہ قصاص میں تمہارے لئے زندگی ہے۔ ظاہر ہے کہ قاتل کو جب یہ معلوم رہے گا کہ اگر میں قتل کروں گا اور دونوں کی زندگی بچ جائے گی اور اگر قصاص کا قانون نہ ہوتا تو دونوں کی جان چلی

جاتی۔ اللہ تعالیٰ نے ارشاد فرمایا کہ:

يَا أَيُّهَا الَّذِينَ آمَنُوا كُتِبَ عَلَيْكُمُ  
الْقِصَاصُ فِي الْقَتْلِ الْحُرِّ  
بِالْحُرِّ وَالْعَبْدُ بِالْعَبْدِ وَالْأُنْثَى  
بِالْأُنْثَى (پ 2۔ البقرہ آیت 178)

اے ایمان والو! تم پر فرض کیا گیا ہے کہ جو  
ناحق مارے جائیں ان کے خون کا بدلہ لو۔  
آزاد کے بدلے آزاد اور غلام کے بدلے  
غلام۔ اور عورت کے بدلے عورت۔

دوسری آیت مبارکہ میں ارشاد ہوا کہ:

وَكَتَبْنَا عَلَيْهِمْ فِيهَا أَنَّ النَّفْسَ  
بِالنَّفْسِ وَالْعَيْنَ بِالْعَيْنِ وَالْأَنْفَ  
بِالْأَنْفِ وَالْأُذُنَ بِالْأُذُنِ وَالسِّنَّ  
بِالسِّنِّ وَالْجُرُوحَ قِصَاصًا  
(پ 6۔ المائدہ آیت 45)

اور ہم نے توریت میں ان پر فرض کیا کہ جان  
کے بدلے جان اور آنکھ کے بدلے آنکھ اور  
ناک کے بدلے ناک اور کان کے بدلے کان  
اور دانت کے بدلے دانت اور زخموں میں بدلہ  
ہے۔

اس آیت میں اگرچہ یہ بیان ہے کہ توریت میں یہود پر قصاص کے یہ احکام تھے لیکن  
چونکہ ہمیں ان کے ترک کا حکم نہیں دیا گیا۔ اس لئے ہم مسلمانوں پر بھی یہ احکام لازم رہیں  
گے۔ کیونکہ اگلی شریعتوں کے جو احکام اللہ (عزوجل) و رسول صلی اللہ تعالیٰ علیہ وسلم پر بھی لازم  
ہم مسلمانوں تک پہنچیں اور منسوخ نہ ہوئے ہیں۔ وہ احکام ہم مسلمانوں پر بھی لازم ہوا  
کرتے ہیں۔

مسئلہ: شرعی سزاؤں اور قصاص دلانے کا اختیار سلطان اسلام کو یا اس کے نائب اور اس  
کے مقرر کئے ہوئے قاضیوں کو ہے۔ عام پبلک کو یہ اختیار نہیں ہے کہ زانی کو کوڑا لگائے یا  
چور کا ہاتھ کاٹ ڈالے یا قاتل کو قتل کرائے یا آنکھ کے بدلے آنکھ پھوڑ دے اور ناک کے  
بدلے ناک کاٹ لے یا کان کے بدلے کان کاٹ لے یا دانت کے بدلے دانت توڑ  
ڈالے۔ یا زخموں کے بدلے زخم لگائے یہ سب امیر المؤمنین اور سلطان اسلام کا کام ہے اور  
اسی کو ان باتوں کا اختیار اللہ (عزوجل) و رسول صلی اللہ تعالیٰ علیہ وسلم کی طرف سے حاصل ہے۔  
دوسرے لوگوں کو یہ اختیار حاصل نہیں ہے چونکہ آج کل اسلامی حکومت اور سلطان اسلام

موجود نہیں ہیں اس لئے آج کل اسلامی سزاؤں اور قصاص کے قوانین پر عمل نہیں ہو رہا ہے اس لئے ہم مسلمان اس پر قلق کے ساتھ افسوس کے سوا اور کیا کر سکتے ہیں؟ فیا اسفاه ویا حسرتا۔

## (192) گھوڑ دوڑ کا مقابلہ کرانا جائز ہے

جہاد کی نیت یا جسمانی ورزش کیلئے گھوڑ دوڑ کے مقابلہ میں شریک ہونا جائز ہے۔ یہ حضرت سلیمان علیہ السلام اور حضور خاتم النبیین صلی اللہ علیہ وسلم کی سنت ہے۔ قرآن مجید میں رشاد خداوندی ہے۔

اذْ عُرِضَ عَلَيْهِ بِالْعَشِيِّ الصَّفِثُ  
الْجِيَادُ فَقَالَ اِنِّي اَحْبَبْتُ حُبَّ  
الْخَيْرِ عَنِ ذِكْرِ رَبِّي حَتَّى تَوَرَّاتُ  
بِالْحِجَابِ رُدُّوْهَا عَلَيَّ فَطَفِقَ  
مَسْحًا بِالسُّوقِ وَالْاَعْنَاقِ

جب شام کے وقت حضرت سلیمان کے روبرو  
اصیل اور عمدہ گھوڑے پیش کئے گئے تو انہوں  
نے کہا کہ مجھے ان لوگوں کی محبت پسند آئی  
ہے اپنے رب کی یاد کیلئے پھر انہیں چلانے کا  
حکم دیا یہاں تک کہ پردے چھپ گئے پھر حکم  
دیا کہ انہیں میرے پاس واپس لاؤ۔ تو ان کی

(پ 23 ص - آیت 31 '32 '33)

پنڈلیوں اور گردنوں پر ہاتھ پھیرے۔  
یہ ایک ہزار گھوڑے تھے جو جہاد کیلئے حضرت سلیمان علیہ السلام کے روبرو معائنہ کیلئے  
پیش کئے گئے آپ ان گھوڑوں کی دوڑ بھی کراتے تھے اور خود بھی ان پر سوار ہوتے تھے۔

(تفسیر خزائن العرفان 540)

قرآن مجید کی دوسری آیت شریفہ میں اللہ تعالیٰ نے مجاہدین کے گھوڑوں کی قسم یاد  
فرماتے ہوئے ان کا فضل و شرف ظاہر فرمایا اور ارشاد فرمایا کہ:

وَالْعَدِيَّتِ صَبْحًا فَالْمُورِيَّتِ  
قَدْحًا فَالْمُغِيرَاتِ صُبْحًا فَأَثَرْنَ  
قسم ہے ان گھوڑوں کی جو ہانپتے ہوئے دوڑتے  
ہیں۔ پھر (پتھر پر) ٹاپ مار کر آگ جھاڑتے

بِه نَقْعًا فَوْسَطُنَ بِه جَمْعًا

ہیں پھر صبح کے وقت ناخت و تاراج کرتے ہیں

(پ 30۔ العدیۃ 5۶)

پھر اس وقت غبار اڑاتے ہیں پھر اس وقت

دشمنوں کے لشکر میں جا گھستے ہیں۔

اس سے مراد لڑائی کے گھوڑے ہیں۔ ہانپنا دوڑنے کے وقت ظاہر ہے اور لوہے کی نعل پتھریلی زمین میں لگنے سے آگ کی چنگاری نکلنا بھی ظاہر ہے اور غرب میں اکثر عادت دشمنوں پر صبح کے وقت حملہ کرنے کی تھی تاکہ رات کے وقت جانے میں دشمن کو خبر نہ ہو اور صبح کو اچانک حملہ کر دیں اور غبار کا اڑنا اگرچہ ہر وقت ہوتا ہے مگر اس کو صبح کے وقت خاص کرنا اس طرف اشارہ ہے کہ گھوڑوں کی دوڑ بہت تیز ہوتی تھی کیونکہ ٹھنڈے وقت غبار دبا ہوا رہتا ہے مگر ان گھوڑوں کی تیز دوڑ سے صبح کو بھی غبار اڑنے لگتا ہے۔

عرب کے لوگ بہت جنگجو تھے لہذا ان کو ان قسموں سے بہت مناسبت تھی۔ اس لئے خداوند قدوس نے گھوڑوں کے ان اوصاف کے ساتھ قسم کا تذکرہ فرمایا۔

بہر حال گھوڑوں کو مقابلہ کیلئے دوڑا کر گھوڑ دوڑ کرانا نہ صرف جائز بلکہ سنت بھی ہے جس پر نیک نیتی سے عمل کرنا باعث اجر و ثواب ہے۔

بخاری شریف میں بہت سی سندوں اور مختلف الفاظ کے ساتھ حدیث آئی ہے کہ:

”حضور اقدس صلی اللہ علیہ وسلم نے ان گھوڑوں کی جو ریاضت کرائے ہوئے تھے گھوڑ دوڑ کرائی ”حفیاً“ سے ”ثنیۃ الوداع“ تک اور جن گھوڑوں کو ریاضت نہیں کرائی گئی تھی ان کی دوڑ ”ثنیۃ الوداع“ سے مسجد بنی زریق، تک کرائے اور عبداللہ بن عمر ان اس گھوڑ دوڑ کے مقابلہ میں شامل تھے۔ حیفا سے ثنیۃ الوداع کا فاصلہ چھ سات میل تھا اور ثنیۃ الوداع سے مسجد بنی زریق کا فاصلہ ایک میل تھا۔

(بخاری شریف جلد 1، 402 باب السبق بین الخیل وغیرہ)

## (193) ریاضت کیلئے کھیل جائز ہیں

ورزش کیلئے کرکٹ، فٹ بال، کبڈی، گھوڑ دوڑ، پیدل دوڑ کا مقابلہ، نیزہ بازی، کشتی، بنوٹ وغیرہ کا کھیل جائز ہے۔ بشرطیکہ نمازیں ترک نہ ہوں اور گھٹنے اور ران نہ کھلنے پائیں۔ اور اگر کوئی شخص ورزش کے ساتھ ساتھ جہاد کی تیاری کی نیت بھی شامل کر لے کہ اس طرح میں طاقتور ہو کر بوقت ضرورت جہاد کروں گا تو اس کو ان کھیلوں پر ثواب بھی ملے گا۔

قرآن مجید میں ہے کہ حضرت یوسف علیہ السلام کے بھائیوں نے اپنے والد حضرت یعقوب علیہ السلام سے یہ عرض کی کہ:

وَأَنَا لَهُ لَحْفَظُونَ  
أَرْسَلَهُ مَعَنَا غَدًا يُرْتَعُ وَيَلْعَبُ  
کُل یوسف کو ہمارے ساتھ بھیج دیجئے کہ وہ میوہ  
چنے اور کھیلے اور بے شک ہم اس کے نگہبان

(پ 12 - یوسف 12)

ہیں۔

مطلب یہ تھا کہ یوسف علیہ السلام ہمارے ساتھ جنگل میں جا کر میوہ توڑ توڑ کر کھائیں اور تفریح کیلئے حلال قسم کے کھیل مثلاً شکار، تیر اندازی کا مقابلہ، دوڑ کا مقابلہ وغیرہ کھلیں تو حضرت یعقوب علیہ السلام نے ان کو جنگل میں جا کر اس قسم کے کھیل کو دی اجازت دے دی اور انہوں نے جنگل میں جا کر بھائیوں کے ساتھ ان کھیلوں میں حصہ لیا۔

واضح رہے کہ حضرت یعقوب علیہ السلام اور حضرت یوسف علیہ السلام دونوں خدا کے نبی، برحق ہیں اور دونوں نبیوں نے اس کھیل کے جائز ہونے پر جواز کی مہر لگا دی۔ ان دونوں مقدس پیغمبروں کے علاوہ خاتم النبیین صلی اللہ علیہ وسلم نے مسجد نبوی صلی اللہ تعالیٰ علیہ وسلم میں نیزہ بازی کے کھیل کی حبشیوں کو اجازت دی اور خود ان کے کھیل کو دیکھا چنانچہ بخاری شریف کی متعدد روایتوں میں یہ حدیث صحیح موجود ہے کہ:

مسجد نبوی صلی اللہ تعالیٰ علیہ وسلم میں حضور علیہ الصلوٰۃ السلام کی موجودگی میں حبشی لوگ اپنے نیزوں سے کھیل رہے تھے۔ اسی دوران عمر آگئے تو انہوں نے ایک مٹھی کنکری

لے کر ان حبشیوں کو مارا تو حضور صلی اللہ علیہ وسلم نے فرمایا کہ اے عمران لوگوں کو چھوڑ دے اور کھیلنے دے۔ (بخاری ج 1 ص 406 باب اللہو بالحراب دنجوبا)

غور کیجئے کہ نیزہ بازی کے کھیل میں کس قدر کودنا۔ اچھلنا اور دوڑ بھاگ ہوتی رہی ہوگی مگر چونکہ یہ کھیل جہاد کی تیاری اور مشق کا ذریعہ ہے جو ایک عبادت ہے اور مسجد میں ہر قسم کی عبادت جائز ہے۔ اس لئے آپ نے مسجد میں اس کھیل کی اجازت دے دی۔ حضرت عمر رضی اللہ تعالیٰ عنہ نے اس اچھل کود کو احترام مسجد کے خلاف سمجھ کر اس کھیل سے حبشیوں کو روکنا چاہا۔ تو حضور علیہ الصلوٰۃ والسلام نے ان کو ڈانٹ دیا اور کھیل کو بند نہیں کرنے دیا پھر چونکہ حضرت عمر رضی اللہ تعالیٰ عنہ نے بھی جب اس مصلحت کو سمجھ لیا کہ یہ جہاد کی تیاری کا ایک ذریعہ ہے تو وہ بھی خاموش ہو کر اس کھیل کو دیکھتے رہے۔

اسی طرح حضرت سلمہ بن اکوع رضی اللہ تعالیٰ عنہ راوی ہیں کہ :

حضور اکرم صلی اللہ علیہ وسلم قبیلہ اسلم کی ایک جماعت کے پاس سے گزرے جو لوگ تیز اندازی کا کھیل کھیلنے میں مشغول تھے تو آپ نے ان لوگوں کو دیکھ کر فرمایا کہ اے اسماعیل (علیہ السلام) کی اولاد! تم لوگ تیر اندازی کرو کیونکہ تمہارے باپ (حضرت اسماعیل علیہ السلام) بھی تیر چلایا کرتے تھے اور میں اس تیر اندازی میں نبی فلاں کے ساتھ ہوں۔ لوگوں نے یہ سن کر کھیل بند کر دیا تو آپ نے فرمایا کہ تم لوگ تیر کیوں نہیں چلاتے؟ تو لوگوں نے عرض کیا کہ حضور صلی اللہ تعالیٰ علیہ وسلم ایک پارٹی میں شامل ہو گئے تو پھر ہم بھلا آپ کے مقابلہ میں کیسے کھیلیں؟ تو آپ صلی اللہ تعالیٰ علیہ وسلم نے فرمایا اچھا۔ تم لوگ تیر اندازی کرو میں کسی پارٹی میں نہیں ہوں۔ بلکہ میں تم سب کے ساتھ ہوں۔ (بخاری

ج 1 ص 406 اتر بیض علی الری)

ملاحظہ فرمائیے کہ اس تیر اندازی کے کھیل میں بھی کس قدر دوڑ بھاگ ہوگی کہ تیر پھینک کر سب لوگ اپنے اپنے تیروں کو اٹھانے کیلئے دوڑتے ہوئے جاتے ہوں گے پھر واپس آ کر تیر چلاتے ہوں گے مگر چونکہ یہ ورزش اور نشانہ بازی جہاد میں کام آنے والی چیز تھی۔ اس لئے حضور صلی اللہ علیہ وسلم نے اس کو پسند فرمایا۔ بلکہ اس کھیل میں خود بھی شریک

ہو کر کھینے والوں کا حوصلہ بڑھایا۔

خلاصہ کلام یہ ہے کہ قرآن مجید اور صحیح حدیثوں سے یہ مسئلہ نور علی نور ہو جاتا ہے کہ ہر وہ جائز کھیل جس میں جسمانی ورزش سے بدن میں طاقت پیدا ہوتا کہ وہ طاقت جہاد اور دوسرے دینی و دنیاوی فرائض کی ادائیگی میں مددگار ثابت ہو۔ بلاشبہ جائز بلکہ مستحب ہے لیکن اللہ تعالیٰ ہمارے اس زمانے کے بعض مولویوں اور مدارس عربیہ کے ناظموں کا بھلا کرے اور ہدایت کرے۔ جہاں تک مجھے علم ہے کسی مدرسہ میں طلبہ کے ورزشی کھیلوں کا کوئی انتظام ہی نہیں ہے جس سے طلبہ کی صحت اس قدر خراب رہتی ہے کہ بانوے فیصدی طلبہ معدہ کے مریض رہتے ہیں۔ آپ سوچئے کہ یہ دھان پان قسم کے مولوی صاحبان بھلا کس طرح جہاد کریں گے؟ اور کیونکر تدریس و تبلیغ کے میدان میں محنت و مشقت اور جدوجہد کریں گے؟ ظاہر ہے کہ بغیر صحت و تندرستی کے دین و دنیا کا کوئی کام بھی کماحقہ نہیں ہو سکتا۔ اس لئے میرا حقیر مگر مخلصانہ مشورہ یہ ہے کہ مدارس عربیہ میں مدرسہ کی طرف سے کسی ورزشی کھیل کا بھی انتظام ہونا چاہئے اور طلبہ کے حفظان صحت پر بھی خصوصی توجہ رکھنی چاہئے۔

## (194) جان بچانے کیلئے حرام چیزیں بھی کھا لینا جائز ہے

اگر کوئی مسلمان مسلسل فاقوں سے اس حد تک پہنچ چکا ہے کہ اگر اب کچھ نہ کھائے گا تو اس کو یقین باطن غالب ہے کہ بھوک سے مر جائے گا۔ اور اتفاق سے حرام چیز کے سوا کوئی دوسری چیز اس کو نہیں مل رہی ہے۔ تو شریعت مطہرہ نے اس کو اجازت دی ہے کہ وہ حرام چیز کو اتنی مقدار میں کھالے کہ جان بچ جائے مگر اس کی دو شرطیں لازمی ہیں ایک تو یہ کہ وہ اس حرام کا خواہشمند نہ ہو۔ دوسری یہ کہ بس اتنا ہی کھائے کہ جان بچ جائے۔ ہرگز ہرگز اس سے زیادہ نہ کھائے۔

قرآن مجید میں اللہ تعالیٰ نے اس مسئلہ کو کئی جگہ بیان فرمایا ہے۔ مثلاً

إِنَّمَا حَرَّمَ عَلَيْكُمُ الْمَيْتَةَ وَالدَّمَ  
وَلَحْمَ الْخِنْزِيرِ وَمَا أُهْلَ بِهِ لِغَيْرِ  
اللہ (عزوجل) نے ان چیزوں کو تم پر حرام فرما دیا  
ہے مردار اور خون اور سور کا گوشت اور وہ جانور

اللّٰهُ فَمَنْ اضْطُرَّ غَيْرَ بَاغٍ وَلَا عَادٍ فَلَا اِثْمَ عَلَيْهِ اِنَّ اللّٰهَ غَفُوْرٌ رَّحِيْمٌ

جو غیر اللہ کا نام لے کر ذبح کیا گیا ہو تو جو شخص مجبور ہو کر نہ خواہش سے کھائے اور نہ ضرورت سے آگے بڑھے تو اس پر کوئی گناہ نہیں بے شک

(پ 2- البقرہ آیت 173) اللہ (عزوجل) بخشنے والا مہربان ہے۔

تقریباً انہی الفاظ کے ساتھ یہی مضمون سورہ انعام اور سورہ نحل میں بھی ہے ایسی مجبوری کی صورت میں نفرت کے ساتھ بقدر ضرورت حرام چیز کھا کر جان بچالینا جائز ہے اور اگر اس نے اس حرام کو کھا کر جان نہیں بچائی۔ بلکہ بھوک سے مر گیا تو گنہگار ہوگا کیونکہ جان بچانا فرض ہے اور اس نے فرض کو چھوڑ دیا۔

## (195) اللہ (عزوجل) کو اسماء حسنیٰ ہی سے پکارو

خداوند کریم کے ننانوے نام ہیں جن کو ”اسماء حسنیٰ“ کہتے ہیں۔ ان ناموں کو یاد کرنے اور عمل کرنے کی برکت سے جنت میں داخل ہونے کی خوشخبری ہے۔ تو مسلمانوں کو لازم ہے کہ جب اللہ تعالیٰ کو پکاریں تو انہی ناموں سے پکاریں اور جن لوگوں نے اپنی کج روی اور گمراہی سے اللہ تعالیٰ کے دوسرے دوسرے غلط نام رکھ لئے ہیں۔ کبھی ہرگز ہرگز ان غلط ناموں سے اللہ تعالیٰ کو نہ پکاریں۔ چنانچہ قرآن مجید میں اللہ تعالیٰ کا ارشاد ہے:

وَلِلّٰهِ الْاَسْمَاءُ الْحُسْنٰی فَادْعُوْهُ بِهَا وَذَرُوْا الَّذِيْنَ يُلْحِدُوْنَ فِيْ اَسْمَائِهِ سَيُجْزَوْنَ مَا كَانُوْا يَعْمَلُوْنَ

اور اللہ (عزوجل) ہی کے ہیں بہت اچھے نام تو اسے انہی ناموں سے پکارو اور انہیں چھوڑ دو جو اس کے ناموں میں کج روی کرتے ہیں۔ جلد ہی انہیں ان کے کرتوت کا بدلہ دیا جائے گا۔

(پ 9- الاعراف آیت 180)

مسائل: (1) اللہ (عزوجل) کے ناموں کو بگاڑنا جیسے مشرکین مکہ نے ”اللہ (عزوجل)“ سے ”لات“ ”عزیر“ ”عزلی“ اور ”منان“ سے ”منات“ بگاڑ کر اپنے بتوں کا نام رکھ لیا تھا یہ بھی حرام



(2) اللہ تعالیٰ کا ایسا نام رکھنا جو قرآن و حدیث میں نہ آیا ہو۔ جیسے اللہ (عزوجل) کا ”رفیق“ یا ”سختی“ نام رکھنا یہ بھی حرام ہے کیونکہ اللہ تعالیٰ کے نام اسماء توقيفیه ہیں یعنی جو قرآن و حدیث میں آئے ہیں ان کے سوا اللہ (عزوجل) کا کوئی دوسرا نام رکھنا جائز نہیں ہے۔

(3) اللہ تعالیٰ کیلئے کوئی ایسا نام رکھنا جس کے معنی فاسد ہوں۔ جیسے رام پر ماتما، پر بھو، بھگوان، ایشور وغیرہ سخت حرام ہیں اور چونکہ ان ناموں سے خدا کو یاد کرنا مشرکین کا دینی نشان ہے۔ لہذا مسلمانوں کو کبھی ہرگز ہرگز ان الفاظ کو نہ بولنا چاہئے کہ اس میں کفر کا اندیشہ ہے (معاذ اللہ) اور اگر کبھی زبان سے نکل جائے تو فوراً توبہ کرنا لازم ہے۔

(4) خدا کا ایسا نام رکھنا جس سے اس کی شان گھٹی ہو یہ بھی حرام ہے جیسے اللہ تعالیٰ کو ”خالق الخنزیر“ کہنا (معاذ اللہ) یا ”اوپر والا“ یا ”لبے ہاتھ والا“ یا ”بڑا سیٹھ“ کہنا۔

(5) اللہ تعالیٰ کا کوئی ایسا نام رکھنا جس کے معنی معلوم ہی نہ ہوں کہ پتہ چل سکے کہ یہ نام جلالِ الہی کے لائق ہے یا نہیں۔ یہ بھی حرام ہے۔

## (196) زنا کی تہمت لگانے والے کی سزا

جو شخص کسی مسلمان مرد یا عورت پر زنا کی تہمت لگائے اس سے چار گواہ طلب کئے جائیں گے جو اس طرح گواہی دیں کہ میں نے اس کو اس طرح زنا کرتے ہوئے دیکھا ہے جس طرح سرمہ دانی میں سلائی ڈالی جاتی ہے۔ اگر چار گواہوں نے اس طرح شہادت دے دی تو زانی کو زنا کی سزا دی جائے گی یعنی اگر کنوارا ہو تو سو کوڑے لگائے جائیں گے اور اگر شادی شدہ ہو تو سنگسار کر کے مار ڈالا جائے گا۔ اور اگر اسی طرح کے چار گواہوں کی گواہی نہ مل سکی تو زنا کی تہمت لگانے والے کو اسی کوڑوں کی سزا دی جائے گی۔

قرآن مجید کی حسب ذیل آیت میں اس مسئلہ کی دلیل یقینی ہے۔ اللہ تعالیٰ کا ارشاد

ہے کہ:

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شَاهِدَةٍ لَهُنَّ فَتُحْبَسُنَّ فِي بُيُوتِهِنَّ وَأُولَئِكَ سِمْئَاتٌ لِّمَا كَانُوا يَفْعَلُونَ اور جو پارسا عورتوں کو زنا کا عیب لگائیں پھر

يَا تَوَّابًا رَّابِعَةً شَهَادَةً فَاجْلِدُوهُمْ  
 چار گواہ معائنہ کے نہ لائیں۔ تو انہیں اسی  
 ثَمَانِينَ جَلْدَةً وَلَا تَقْبَلُوا لَهُمْ  
 کوڑے لگاؤ۔ اور کوئی گواہ ہی کبھی نہ مانو اور  
 شَهَادَةَ أَيْدِيهِمْ وَأُولَئِكَ هُمُ الْفَاسِقُونَ  
 وہی فاسق ہیں۔

(پ 18 النور آیت 4)

اس آیت سے حسب ذیل چند مسائل ثابت ہوئے۔

- (1) جو شخص کسی پارسا مرد یا عورت کو زنا کی تہمت لگائے۔ اور اس پر چار گواہ پیش نہ کر سکے تو اس پر شرعی سزا اسی کوڑے واجب ہو جاتی ہے۔
- (2) ایسے لوگ جو زنا کی تہمت میں سزایاب ہوں۔ اور ان کو سزا دے دی گئی وہ مردود الشہادت ہو جاتے ہیں۔ اور کبھی کسی معاملہ میں ان کی گواہی مقبول نہیں ہوتی۔
- (3) زنا کے ثبوت کیلئے چار گواہ ضروری ہیں۔

واضح رہے کہ تہمت لگانے والے کو سزا اسی وقت دی جائے گی جب وہ شخص سزا کا مطالبہ کرے جس پر تہمت لگائی گئی ہے۔ اور اگر وہ مطالبہ نہ کرے تو قاضی پر لازم نہیں ہے کہ تہمت لگانے والے کو سزا دے۔ اور سزا کے مطالبہ کا حق اسی کو ہے جس پر زنا کی تہمت لگائی گئی ہے۔ اور اگر وہ مرچکا ہے تو اس کے بیٹے اور پوتے بھی سزا کا مطالبہ کر سکتے ہیں۔ لیکن اگر کسی نے اپنے غلام یا اپنے بیٹے پر زنا کی تہمت لگائی تو غلام یا بیٹا سزا کا مطالبہ نہیں کر سکتا۔

تہمت کے الفاظ: اگر کسی کو صراحتہً زانی کہا یا یہ کہا کہ تم اپنے باپ سے نہیں ہے یا اس کے باپ کا نام لے کر کہے کہ تو فلاں کا بیٹا نہیں ہے یا اس کو زانیہ کا بیٹا کہہ کر پکارے اور ہو اس کی ماں پارسا تو ان سب صورتوں میں وہ زنا کا تہمت لگانے والا ہو جائے گا۔ اور اس کو تہمت کی سزا دی جائے گی۔

مسئلہ :- تہمت لگانے کے جرم میں جس کو سزا دی گئی ہو کسی معاملہ میں کبھی اس کی گواہی معتبر نہیں اگرچہ وہ توبہ کرے لیکن رمضان کے چاند دیکھنے کے بارے میں توبہ کر لینے اور عادل ہونے کی صورت میں اس کا قول قبول کر لیا جائے گا۔ کیونکہ درحقیقت یہ شہادت نہیں

ہے اسی لئے اس میں لفظ شہادت اور نصاب شہادت میں بھی شرط نہیں ہے۔  
(تفسیر خزائن العرفان 417)

## 197 شہید زندہ ہیں!

خدا کی راہ میں شہید ہو جانے والوں کے بارے میں یہ عقیدہ رکھنا فرض ہے کہ وہ قتل ہو جانے کے بعد بھی زندہ ہیں۔ شہیدوں کی وفات کو دوسرے مردوں پر قیاس کر لینا جائز نہیں ہے بلکہ ایمان رکھنا چاہئے کہ شہیدوں کی وفات کو موت کہنا گناہ اور شہیدوں کو مردہ کہنا حرام ہے۔ جیسا کہ اللہ تعالیٰ کا فرمان ہے کہ :-

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ  
اور جو خدا کی راہ میں مارے جائیں انہیں مردہ مت کہو۔ بلکہ وہ زندہ ہیں۔ لیکن تم (اپنے حواس سے) ان کی زندگی کو جان نہیں سکتے۔  
(پ 2 البقرہ آیت 154)

دوسری آیت میں اس طرح ارشاد ہوا کہ :-

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ (پ 4۔ ال عمران آیت 169)  
اور جو اللہ عزوجل کی راہ میں مارے گئے۔ ہرگز انہیں مردہ نہ خیال کرنا۔ بلکہ وہ اپنے رب کے پاس زندہ ہیں روزی پاتے ہیں۔

قرآن کریم کی مذکورہ بالا دونوں آیتوں کا حاصل مطلب یہی ہے کہ شہیدوں کی وفات تمام مردوں کی موت جیسی نہیں ہے۔ بلکہ شہید ایک خاص قسم کی ممتاز زندگی کے ساتھ زندہ ہیں۔ اور ان کو روزی بھی ملتی ہے۔

لیکن یہ سوال کہ ان کی زندگی کیونکر اور کس طرح کی ہے۔ تو اس کے بارے میں اللہ تعالیٰ نے یہ فرمایا کہ لا تشعرون یعنی تم اپنے حواسِ خمسہ اور اپنے علم کے اسباب و ذرائع سے ان کی زندگی کی کیفیت و حالت کو نہیں جان سکتے اس لئے تم اس کی تلاش اور کھوج مت کرو اور بلا دیکھے اور بغیر کسی معلومات کئے۔ اللہ تعالیٰ کے فرمان پر ایمان رکھو۔ جیسے کہ

اسلام میں بہت سی چیزیں ایسی ہیں کہ بلا دیکھے ان پر ایمان رکھنا فرض ہے۔ مثلاً جنت و دوزخ اور عذاب قبر وغیرہ۔ کہ کسی نے بھی ان چیزوں کو نہیں دیکھا۔ اور نہ دیکھ سکتا ہے۔ مگر ان چیزوں پر ایمان رکھنا فرض ہے شہدائے کرام کی حیات کے مسئلہ کو بھی ایسا ہی سمجھنا چاہئے۔ بعض ضعیف الایمان مسلمانوں نے شہیدوں کی لاشوں کو ٹٹول، ٹٹول کر، اور شہیدوں کی قبروں کو کھود کھود کر شہیدوں کی زندگی کی جانچ کی۔ اور پھر ان کے ایمان میں تذبذب پیدا ہو گیا۔ ان نادانوں نے یہ نہیں سوچا کہ جس خدا نے شہیدوں کو زندہ کہا ہے اسی خدا نے یہ بھی تو فرما دیا ہے کہ تم اپنے علم کے ذریعوں سے شہیدوں کی زندگی کی کیفیت کو نہیں جان سکتے۔ پھر کیوں تم اس کی جانچ پڑتال میں سرکھپاتے ہو۔ اور خدا کے فرمان پر کیوں ایمان نہیں رکھتے بہر حال اتنی بات ہر شخص کو ذہن میں رکھنی چاہئے کہ شہیدوں کی زندگی فقط ان کی روح کی زندگی ہو کہ ان کی روحوں کو ان کے جسموں سے کوئی تعلق ہی نہ ہو۔ ایسا معاملہ نہیں ہے کیونکہ فقط روح کی زندگی تو ہر مومن و کافر کو حاصل ہے۔ اس کے کہ سب کی روحوں زندہ رہتی ہیں پھر مقام مدح میں خدا کا یہ فرمانا کہ شہید زندہ ہیں یقیناً اس کا یہ مطلب ہے کہ شہیدوں کی روحوں کو ان کے جسموں سے ایک خاص قسم کا تعلق رہتا ہے اور دوسرے لوگوں کو یہ شرف حاصل نہیں ہے۔ اس لئے شہدائے کرام اپنے جسموں کے ساتھ مع لوازم حیات کے زندہ ہیں کہ کوئی شخص ان کی حیات کو اپنے عملی ذرائع سے نہیں جان سکتا، ہاں اللہ تعالیٰ اپنے نبیوں کو وحی کے ذریعے یا اولیاء کرام کو الہام کے ذریعے شہداء کی کیفیت پر مطلع فرمادے تو وہ ضرور اس کو جان لیں گے۔

## (25) یہودیوں کے قبائح

### (198) یہودیوں کی بددیانتی اور نسلی تعصب!

یہودی قوم انتہائی بددیانت ہے۔ اور ان میں نسلی تعصب بے پناہ ہے چنانچہ قرآن

مجید کی ان ظالموں کے بارے میں یہ شہادت ہے کہ:

اور ان یہودیوں میں وہ ہے کہ اگر ایک اشرفی ہو تو اس کے پاس امانت رکھ دے تو وہ اس کو تجھے واپس نہ دے گا۔ مگر جب تک تو اس کے سر پر کھڑا رہے یہ اس لئے کہ وہ کہتے ہیں کہ ان پڑھوں (عرب قوم) کے معاملہ میں ہم پر کوئی مواخذہ نہیں۔

وَمِنْهُمْ مَّنْ اِنْ تَامَنَهُ بِدِينَارٍ لَّا يُوَدِّهِ اِلَيْكَ اِلَّا مَا دُمْتَ عَلَيْهِ قَائِمًا ذَلِكَ بَانَئِهِمْ قَالُوْا لَيْسَ عَلَيْنَا فِي الْاُمْتِنِ سَبِيْلٌ  
(پ۔ 3۔ ال عمران آیت 75)

مطلب یہ ہے کہ یہودی اپنی قوم کی امانتوں کو واپس کرنا تو اپنے اوپر لازم سمجھتے ہیں مگر اپنی قوم کے سوا۔ دوسری قوموں کی امانتوں اور قرضوں کو یہ کہہ کر بڑپ کر جاتے ہیں کہ دوسری قوموں کا مال کھا ڈالنے میں ہم پر کوئی مواخذہ اور الزام ہی نہیں۔ یہ ہے یہودیوں کے نسلی تعصب کا بدترین شاہکار۔ اور ان کے بے ایمانی اور بددیانتی کی گھناؤنی تصویر۔ (نعوذ باللہ منہ)

## (199) یہودیوں نے ایمان کے بعد کفر کیا

یہودی حضور خاتم النبیین صلی اللہ تعالیٰ علیہ وسلم کی تشریف آوری سے پہلے آپ کی نبوت پر ایمان لاتے تھے۔ اور شدت سے آپ کی آمد کا انتظار کر رہے تھے۔ اور آپ کے وسیلہ سے دعائیں مانگا کرتے تھے۔ مگر جب آپ کی تشریف آوری ہوئی تو جذبہء حسد سے آپ کی نبوت کا انکار کرنے لگے۔ اور کافر ہو گئے۔ اللہ تعالیٰ نے یہودیوں کے اس قبیح کر توت پر غضب فرماتے ہوئے اعلان فرمایا کہ اس قوم کو ایمان کی توفیق نہیں ہوگی۔

کیونکہ اللہ عزوجل اسی کی ہدایت چاہے جو ایمان لا کر کافر ہو گئے۔ حالانکہ پہلے یہ گواہی دے چکے تھے کہ رسول سچا ہے اور ان کے پاس کھلی نشانیاں آچکی تھیں۔ اور اللہ عزوجل ظالموں کو ہدایت نہیں کرتا۔

كَيْفَ يَهْدِي اللّٰهُ قَوْمًا كَفَرُوْا  
بَعْدَ اِيْمَانِهِمْ وَشَهِدُوْا اَنَّ  
الرَّسُوْلَ حَقٌّ وَّجَاءَهُمْ الْبَيِّنَاتُ  
وَ اللّٰهُ لَا يَهْدِي الْقَوْمَ الظّٰلِمِيْنَ  
(ق۔ 3۔ ال عمران آیت 86)

چنانچہ اللہ عزوجل کا وعدہ پورا ہو کہ کچھ یہودی جنگوں میں کٹ گئے اور کچھ حجاز کی زمیں سے جلاوطن ہو گئے۔ مگر چند یہودیوں کے سوا یہ قوم امن السلام میں نہیں آئی۔ اسلام لانے والوں میں سب سے زیادہ نمایاں حضرت عبداللہ بن اسلام رضی اللہ تعالیٰ عنہ کا نام نامی ہے۔ جو یہودیوں کے سب سے بڑے عالم اور سردار قوم تھے۔ آپ نے بہت کوشش کی کہ میری قوم اسلام قبول کر لے مگر بد طینت یہودی اسلام کے دامن رحمت سے بھی محروم ہی رہے۔

## (200) یہودیوں کی گندی تمنا!

یہودی خود تو عام طور پر اسلام نہیں لائے۔ اس کے ساتھ ہمیشہ ان ظالموں کی تمنا اور کوشش یہی رہی کہ جو لوگ ایمان لائے ہیں۔ انہیں پھر کافر بنا لیا جائے۔ چنانچہ اللہ تعالیٰ نے یہودیوں کی دلی تمنا کا پردہ چاک کرتے ہوئے ارشاد فرمایا کہ:-

وَدَّ كَثِيرٌ مِّنْ أَهْلِ الْكِتَابِ لَوْ يَرُدُّوْكُمْ مِّنْ بَعْدِ إِيمَانِكُمْ كُفَّارًا جَحْسَدًا مِّنْ عِنْدِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْفُوا وَاصْفَحُوا حَتَّىٰ يَأْتِيَ اللَّهُ بِأَمْرِهِ

بہت سے اہل کتاب (یہودیوں) نے یہ تمنا کی کہ کاش وہ تمہیں ایمان کے بعد کفر کی طرف پھیر دیں۔ اپنے دلوں کی جلن سے بعد اس کے کہ حق ان پر خوب ظاہر ہو چکا۔ تو تم چھوڑو۔ اور درگزر کرو۔ یہاں تک کہ اللہ تعالیٰ اپنا حکم لائے۔ (پ۔ 1۔ البقرہ آیت 109)

اس وقت تک یہودیوں سے جہاد کی آیت نہیں اتری تھی۔ اس لئے اللہ تعالیٰ نے مسلمانوں کو حکم دیا کہ تم لوگ اس وقت تک یہودیوں کی شرارتوں سے درگزر کرتے رہو جب تک کہ ان سے جہاد کا حکم نہ نازل ہو جائے۔ پھر اس کے بعد یہودیوں سے جہاد کا حکم نازل ہو گیا۔ تو مسلمانوں نے ان لوگوں سے جہاد کر کے ان کی شرارتوں کا سدباب کیا۔ کچھ یہودی مقتول ہو گئے اور کچھ جلاوطن ہو گئے اور مسلمانوں کو ان شرارتوں اور ریشہ دوانیوں سے راحت مل گئی۔

## (201) یہودیوں کا زعم باطل

یہودی بہت سی غلط خوش فہمیوں، باطل عقائد و خیالات کے دلدل میں پھنس کر خوش اور مگن رہتے ہیں۔ انہی باطل گمانوں میں سے ان کا یہ زعم باطل بھی ہے کہ یہودی اور نصرانی کے سوا دوسرا کوئی کسی دین والا بھی جنت میں نہیں جائے گا۔ قرآن کریم نے ان کے اس خیال فاسد کا رد کرتے ہوئے فرمایا کہ :-

وَقَالُوا لَنْ يَدْخُلَ الْجَنَّةَ إِلَّا مَنْ  
كَانَ هُودًا أَوْ نَصْرِيًّا تِلْكَ  
أَمَانِيُّهُمْ قُلْ هَاتُوا بُرْهَانَكُمْ إِنْ  
كُنْتُمْ صَادِقِينَ

اور اہل کتاب بولے کہ ہرگز جنت میں نہ  
جائے گا۔ مگر وہ جو یہودی یا نصرانی ہو۔ یہ ان  
کی چھوٹی امیدیں ہیں۔ اے حبیب آپ فرما  
دیجئے کہ لاؤ اپنی دلیل۔ اگر تم سچے ہو۔

(پ-1- البقرہ آیت 111)

## (202) اہل کتاب کے اصطلب میں لیتاؤ

اہل کتاب کا آپس میں یہ حال ہے کہ یہودی نصاریٰ کے دین کو باطل بتاتے ہیں۔ اور انصاری یہودیوں کے دین کو باطل بتاتے ہیں۔ اور دونوں ایک دوسرے کو باطل پرست کہتے۔ اور ایک دوسرے کی تکذیب و تغلیط کرتے رہتے ہیں۔ قرآن مجید نے ان لوگوں کے ٹکراؤ کا بیان کرتے ہوئے فرمایا کہ :-

وَقَالَتِ الْيَهُودُ لَيْسَتِ النَّصْرِيَّةُ  
عَلَىٰ شَيْءٍ وَقَالَتِ النَّصْرِيُّ  
لَيْسَتِ الْيَهُودُ عَلَىٰ شَيْءٍ وَهُمْ  
يَتْلُونَ الْكِتَابَ

اور یہودیوں نے کہا کہ نصاریٰ کا دین کچھ نہیں  
اور نصاریٰ نے کہا کہ یہودیوں کا دین کچھ نہیں  
حالانکہ یہ لوگ خدا کی کتاب توریت و انجیل  
پڑھتے ہیں۔ (پ-1- البقرہ آیت 113)

یہود و نصاریٰ ایک دوسرے کی تکذیب کرتے تھے اور ایک دوسرے کے دین کو لغو اور باطل کہتے ہیں۔ حالانکہ دونوں کتاب الہی توریت و انجیل پڑھتے تھے۔ یہ ٹکراؤ تصادم ان لوگوں میں ہمیشہ رہا اور ہمیشہ رہے گا۔ یہ حضور نبی آخر الزمان صلی اللہ تعالیٰ علیہ وسلم کے

انکار و تکذیب کی وجہ سے ان دونوں قوموں پر اللہ تعالیٰ کا غضب پڑ گیا ہے۔

## (203) نبی برحق کے ساتھ یہودیوں کا رویہ

حضور علیہ الصلوٰۃ والسلام بار بار اس امر کی کوشش فرماتے رہے کہ یہودیوں سے کوئی تصادم اور ٹکراؤ نہ ہو۔ اور یہودی و مسلمان دونوں مدینہ میں آرام سے رہیں۔ کئی بار حضور صلی اللہ تعالیٰ علیہ وسلم نے ان لوگوں سے معاہدہ بھی کیا مگر ہر مرتبہ یہودی معاہدہ شکنی کر کے عداوت رسول کا جھنڈا بلند کر دیتے تھے۔ ان کے پاس رویہ کا بیان کرتے ہوئے خداوند قدوس نے اپنے رسول صلی اللہ تعالیٰ علیہ وسلم کو یہودیوں کے عزائم و خبث باطنی سے مطلع فرما دیا کہ:

وَلَنْ تَرْضَىٰ عَنْكَ الْيَهُودُ  
وَلَا النَّصْرَىٰ حَتَّىٰ تَتَّبِعَ مِلَّتَهُمْ  
قُلْ إِنْ هَدَىٰ اللَّهُ هُوَ الْهُدَىٰ  
(پ۔ ا۔ البقرہ آیت 120)

اور ہرگز آپ سے (اے محبوب) یہود و نصاریٰ راضی نہ ہوں گے جب تک آپ ان کے دین کی پیروی نہ کریں گے۔ آپ ان سے فرما دیجئے کہ ہدایت تو بس اللہ عزوجل ہی کی ہدایت ہے (جو مجھے مل گئی ہے)

یعنی جب تک مسلمان ان لوگوں کے دین کی پیروی نہ کرنے لگیں گے۔ ان لوگوں کا معاندانہ رویہ بدل نہیں سکتا۔ اور یہ بھلا کیوں کر ممکن ہے کہ مسلمان اللہ عزوجل کی ہدایت اسلام کو چھوڑ کر ان کے دین کی پیروی کریں۔ لہذا خوب سمجھ لو کہ یہود و نصاریٰ کی عداوت مسلمانوں کے ساتھ ہمیشہ رہے گی اور یہ کبھی ختم نہیں ہو سکتی۔

## (204) یہود کے علما حق کو چھپاتے تھے!

توریت و انجیل میں نبی آخر الزمان کی بے شمار نشانیاں موجود تھیں۔ اور یہود کے علما ان نشانیوں کو خوب جانتے اور پہچانتے تھے کہ نبی آخر الزمان یہی ہیں۔ مگر جان بوجھ کر خود بھی ایمان نہیں لاتے تھے اور اپنی قوم سے بھی ان نشانیوں کو چھپاتے تھے۔ اس پر خداوند قدوس کی شہادت قرآن میں ہے کہ :-



الَّذِينَ اتَّيْنَهُمُ الْكِتَابَ يَعْرِفُونَهُ،  
 كَمَا يَعْرِفُونَ آبْنَاءَهُمْ وَإِنَّ فَرِيقًا  
 مِنْهُمْ لَيَكْتُمُونَ الْحَقَّ وَهُمْ  
 يَعْلَمُونَ

جن لوگوں کو ہم نے کتاب عطا فرمائی۔ وہ اس  
 نبی کو ایسا پہچانتے ہیں جس طرح آدمی اپنے  
 بیٹوں کو پہچانتا ہے۔ اور بیشک ان میں ایک  
 گروہ (علماء یہود) جان بوجھ کر حق کو چھپاتے  
 ہیں۔ (پ۔ 2۔ البقرہ آیت 146)

## (205) حق و باطل کو ملانا علمائے یہود کا کام تھا

علماء یہود کا یہ کارنامہ تھا کہ وہ حق و باطل کو ملا کر پیش کرتے تھے۔ اور اپنی قوم کے  
 سامنے حق بات صاف صاف اس لئے نہیں کہتے تھے کہ ان کو قوم کے نذرانوں کے بند ہو  
 جانے کا خطرہ تھا۔ اس لئے ان لوگوں نے توریت و انجیل میں تحریف و تبدیل کر کے حق و  
 باطل کو ملا دیا تھا۔ تاکہ قوم مسلمان نہ ہو جائے اور انہیں کے پھندنے میں پھنسی رہے۔  
 قرآن مجید نے ان علمائے یہود کو جھوٹا کر ان سے مطالبہ کیا۔

يَا أَهْلَ الْكِتَابِ لِمَ تَكْفُرُونَ بِآيَاتِ  
 اللَّهِ وَأَنْتُمْ تَشْهَدُونَ يَا أَهْلَ  
 الْكِتَابِ لِمَ تَلْبِسُونَ الْحَقَّ  
 بِالْبَاطِلِ وَتَكْتُمُونَ الْحَقَّ وَأَنْتُمْ  
 تَعْلَمُونَ

اے اہل کتاب! تم اللہ عزوجل کی آیتوں کے  
 ساتھ کیوں کفر کرتے ہو۔ حالانکہ تم خود گواہ  
 ہو۔ اے اہل کتاب! تم حق میں باطل کیوں  
 ملاتے ہو! اور حق کو کیوں چھپاتے ہو۔ حالانکہ  
 تمہیں علم ہے۔ (پ۔ 3۔ ال عمران آیت 71)

## (206) دعوتِ ایمان پر یہود کی مکاریاں

یہودیوں نے جب دیکھا کہ اہل مدینہ اور دوسرے عرب دامن اسلام میں آتے  
 جا رہے ہیں تو حسد میں جل بھن کر ان لوگوں نے یہ پلان تیار کیا کہ صبح کو ہم یہودیوں میں  
 سے کچھ لوگ مسلمان ہو جائیں۔ اور پھر شام کو اسلام سے پھر جائیں۔ تو ان پڑھ عرب ہم کو  
 دیکھ کر یہ سوچیں گے کہ یہ لوگ اہل علم ہوتے ہوئے صبح کو مسلمان ہوئے اور شام کو اسلام  
 سے برگشتہ ہو گئے۔ یقیناً ان لوگوں کو اسلام میں کوئی خرابی نظر آئی ہوگی۔ جب تو ایسا کیا اس

طرح ان پڑھ عرب کو اسلام کی حقانیت میں شبہ لگ جائے گا۔ اور وہ اسلام سے پھر جائیں گے اللہ تعالیٰ نے ان یہودیوں کے اس خفیہ اور خطرناک پلان کا پردہ فاش کر دیا اور فرمایا کہ :-

وَقَالَتْ طَائِفَةٌ مِّنْ أَهْلِ الْكِتَابِ  
 اٰمَنُوۡا بِالَّذِيۡ اُنۡزِلَ عَلٰی الَّذِيۡنَ  
 اٰمَنُوۡا وَاٰمَنُوۡا وَكٰفَرُوۡا  
 اٰخِرَهٗ لَعَلَّهٗمۡ يَرْجِعُوۡنَ  
 اور کتابیوں کے ایک گروہ نے کہا کہ وہ جو  
 ایمان والوں پر (قرآن) اترا ہے۔ صبح کو اس  
 پر ایمان لاؤ۔ اور شام کو منکر ہو جاؤ شاید  
 (مسلمان عرب) پھر جائیں۔

(پ۔ 3۔ ال عمران آیت 72)

غور کیجئے کہ لوگوں کو اسلام سے برگشتہ کرنے کیلئے یہودی کیسی پرفریب سکیمیں بناتے اور عیارانہ چالیں چلتے تھے۔ مگر الحمد للہ! کہ ان یہودیوں کے سارے ناپاک عزائم اور ان کی دسیسہ کاریاں سب خاک میں ملتی رہیں۔ اور ایک مسلمان بھی اسلام سے منحرف اور برگشتہ نہ ہوا۔ بلکہ ہمیشہ اسلام کا بول بالا ہی ہوتا رہا۔ یہاں تک کہ بعض یہودی بھی دامن اسلام میں آگئے جس پر یہودی قوم کو سرپیٹ لینے کے سوا کوئی چارہ کار نہ رہا۔

## (207) علما یہود رشوت لے کر حق چھپاتے تھے

یہودی علما اتنے بڑے رشوت خور اور دین فروش تھے کہ تھوڑی سی رقم کے بدلے تورات کی آیتوں کو چھپا دیتے یا بدل ڈالتے تھے۔ قرآن مجید نے ان کے ان کرتوتوں کا بھانڈا پھوڑ دیا اور اعلان کر دیا۔

وَ اِذْ اَخَذَ اللّٰهُ مِيثَاقَ الَّذِيۡنَ اٰتُوۡا  
 الْكِتٰبَ لَتُبَيِّنَنَّهٗ لِلنَّاسِ وَاَلَّا  
 تَكْتُمُوۡنَهٗ فَنَبَذُوۡهُ وِرَآءَ  
 ظُهُورِهِمْ وَاَشْتَرُوۡا بِهٖ ثَمٰنًا قَلِيْلًا  
 فَبِئْسَ مَا يَشْتَرُوۡنَ  
 اور یاد کرو جب اللہ نے عہد لیا ان لوگوں سے جنہیں  
 کتاب (توریت) عطا فرمائی۔ کہ تم ضرور اس کو  
 لوگوں سے بیان کر دینا۔ اور اس کو نہ چھپانا۔ تو  
 انہوں نے اس (عہد) کو اپنی پیٹھ کے پیچھے پھینک  
 دیا۔ اور اس کے بدلے انہوں نے تھوڑی سی رقم لے  
 لی تو کتنی بری ان کی خرید و فروخت ہوئی۔

(پ۔ 4۔ ال عمران آیت 187)

علماء یہود کے ایسے ایسے سیاہ اور گندے کارنامے رہ چکے ہیں جب ان کے علما کے یہ کالے کرتوت تھے تو سمجھ لیجئے کہ یہ قوم کتنے بڑے بڑے پاپ اور گناہوں کا مجسمہ رہی ہوگی اور آج بھی یہ قوم کس قدر بدعہد اور بدباطن ہے ساری دنیا اس کو جان رہی ہے مگر افسوس کہ آج کل کی مسلم حکومتیں اپنی عیاشیوں کی وجہ سے اتنی بزدل اور بے حوصلہ ہیں کہ ان ظالموں سے نبرد آزما ہو کر ان کو فنا تو کیا کریں گی۔ اٹنے ان کی دوستی کیلئے ہاتھ بڑھا رہی ہے۔ فیا اسفاہ ویا حسرتاہ:-

## (208) یہودی انبیا کے قاتل ہیں!

یہودی کتنے ہی مالدار ہو جائیں مگر ان کے منحوس چہروں پر ہمیشہ ذلت و خواری اور غربت و ناداری کے اثرات ظاہر ہوتے ہی رہتے ہیں۔ اللہ تعالیٰ نے فرمایا کہ یہ ان کے خراب کارناموں اور کالے کرتوتوں کا بدلہ ہے کہ یہ لوگ اللہ عزوجل کے غضب میں پڑ کر اس حال میں پہنچ گئے۔ ارشاد خداوندی ہے کہ:-

وَضَرَبْتَ عَلَيْهِمُ الدِّلَّةَ  
وَالْمَسْكَنَةَ وَبَاءُ وَا بَغَضَبَ مَنْ  
اللَّهِ ذَلِكَ بَانْتَهُمْ كَانُوا يَكْفُرُونَ  
بَايَتِ اللّٰهِ وَيَقْتُلُونَ النَّبِيِّنَ بِغَيْرِ  
الْحَقِّ ذَلِكَ بِمَا عَصَوْا وَكَانُوا  
يَعْتَدُونَ

اور ان (یہودیوں) پر مقرر کر دی گئی خواری و ناداری۔ اور یہ لوگ خدا کے غضب میں لوٹے یہ بدلہ تھا اس کا یہ کہ لوگ اللہ عزوجل کی آیتوں کا انکار کرتے۔ اور انبیا کو ناحق شہید کرتے تھے۔ یہ بدلہ تھا ان کی نافرمانیوں اور حد سے بڑھ جانے کا۔ (پ۔ ا۔ البقرہ۔ آیت 61)

چنانچہ تاریخ شاہد ہے کہ ان یہودیوں نے حضرت زکریا و حضرت یحییٰ و حضرت شعیاء علیہم السلام کو شہید کیا۔ اور یہ قتل ایسے ناحق تھے جن کی وجہ یہ قتل بھی نہیں بتا سکتے۔ اس کے علاوہ ان لوگوں نے حضرت موسیٰ علیہ السلام کو بھی شہید کو دینے کا منصوبہ بنا لیا تھا۔ مگر وہ فضل خداوندی کی بدولت محفوظ رہے۔ چنانچہ قرآن مجید میں ہے کہ:

وَقَالَ فِرْعَوْنُ ذَرُونِي أَقْتُلْ  
اور فرعون بولا۔ مجھے چھوڑ دو میں موسیٰ کو قتل کر

مُوسَىٰ وَلْيَدْعُ رَبَّهُ، إِنِّي أَخَافُ  
 أَنْ يُبَدِّلَ دِينَكُمْ أَوْ أَنْ يُظْهِرَ فِي  
 الْأَرْضِ الْفِسَادَ وَقَالَ مُوسَىٰ  
 إِنِّي عَدْتُ بِرَبِّي وَرَبِّكُمْ مِنْ كُلِّ  
 مُتَكَبِّرٍ لَا يُؤْمِنُ بِيَوْمِ الْحِسَابِ  
 (پ۔ 24۔ المؤمن آیت 26-27)

اس آیت سے صاف ظاہر ہے کہ فرعون اور یہودیوں نے حضرت موسیٰ علیہ السلام کو قتل کر دینے کا منصوبہ بنا لیا تھا۔ بہر حال یہودی وہ ملعون قوم ہے کہ ان کے دامنوں پر انبیاء علیہم السلام کے مقدس خون کا دھبہ ہے۔ اور حضرت موسیٰ علیہ السلام کے قتل کا عزم بھی ان کے دلوں کی گہرائیوں میں داغ بنا ہوا ہے۔ اس لئے اس قوم پر اللہ تعالیٰ کا ایسا غضب پڑا کہ ذلت و خوداری اور غربت و ناداری کی ان کے چہروں پر ایسی چھاپ لگ گئی ہے کہ باوجود کروڑوں کی دولت کے مالک ہونے کے ان کے چہروں پر مالدار کی رونق و تازگی نہیں رہتی، بلکہ مسکینی اور ناداری کی بے رونقی اور اداسی ان کے منحوس چہروں کا طرائے امتیاز بنی رہتی ہے۔ چنانچہ جن لوگوں سے ان یہودیوں کا میل جول رہ چکا ہے وہ میرے سامنے شہادت دے چکے ہیں کہ یہودی بہت ہی لالچی اور انتہائی بے شرم قوم ہے۔ یہ ہاتھ پھیلا کر کسی چیز کو مانگ لینے سے ذرا بھی نہیں شرماتے۔ اگرچہ وہ کروڑ پتی اور ارب پتی ہی کیوں نہ ہوں۔

## (209) یہودیوں نے خدا کی بھی توہین کی!

یہودی لوگ اپنی سرکشی اور بددماغی سے تکبر اور گھمنڈ کی اس منزل تک پہنچ گئے کہ ان لوگوں نے خداوند قدوس کی شان میں بھی توہین و بے ادبی کی۔ اس کی بھی چند مثالیں سن لیجئے۔

(1) ان لوگوں نے حضرت عزیر علیہ السلام کو خدا کا بیٹا کہا۔ اللہ جل مجدہ جو بیوی اور بچوں سے پاک ہے۔ اس کی مقدس شان میں ان ظالموں نے ایسی گستاخی کی۔ چنانچہ

قرآن عظیم میں ہے کہ :

وَقَالَتِ الْيَهُودُ عُزَيْرٌ ابْنُ اللَّهِ  
اور یہود نے کہا کہ عزیر خدا کے بیٹے ہیں۔

(پ۔ ۱۔ التوبہ آیت 30)

(2) اسی طرح جب یہودیوں کی آمدنی کچھ کم ہو جاتی۔ اور تنگدستی بڑھ جاتی تو یہ گستاخ خداوند قدوس کی شان اقدس میں نازیبا الفاظ بکنے لگتے تھے۔ چنانچہ قرآن مجید میں ہے

وَقَالَتِ الْيَهُودُ يَدُ اللَّهِ مَغْلُوبَةٌ  
اور یہودیوں نے کہا کہ اللہ عزوجل کے ہاتھ

(پ۔ 6۔ المائدہ آیت 64) بندھے ہوئے ہیں۔

یعنی یہودی یہ بکنے لگتے تھے کہ خدا کے ہاتھ بندھے ہوئے ہیں۔ وہ ہم کو کچھ دیتا ہی نہیں ہے۔ اگر اس کے ہاتھ کھلے ہوتے تو وہ ہم کو مال دیتا۔ مگر بخیلی نے اس کے ہاتھوں کو باندھ دیا ہے۔ اللہ تعالیٰ کو ظالم یہودیوں کے اس گستاخانہ کفری کلام پر بے حد غضب و جلال ہوا کہ اس کو خداوند ذوالجلال نے ناراض ہو کر یہ قاہرانہ کلمہ غضب و جلال فرما کر ہمیشہ کیلئے ان ظالموں کے گلے میں لعنت کا طوق ڈال دیا کہ :

غُلَّتْ أَيْدِيهِمْ وَلُعِنُوا بِمَا قَالُوا  
ان یہودیوں کے ہاتھ باندھے جائیں اور ان

بَلْ يَدَاهُ مَبْسُوطَتَانِ يُنفِقُ كَيْفَ  
پر اس (کفری) کلام کی وجہ سے لعنت ہے۔

يَشَاءُ ط  
بلکہ خدا کے ہاتھ کشادہ ہیں۔ وہ عطا فرماتا ہے

(پ۔ 6۔ المائدہ آیت 64) جیسے چاہے۔

یہودیوں کے ہاتھ باندھے جائیں۔ اس کلام کے دو مطلب ہو سکتے ہیں یا تو یہ مطلب ہے کہ اس بولی کفری کی وجہ سے خود یہودیوں کے ہاتھ بندھ گئے جس کا یہ اثر ہوا کہ یہودی اتنے بخیل ہو گئے۔ کہ دنیا کی کوئی قدم ان ظالموں سے بڑھ کر بخیل نہیں۔ یا یہ مطلب ہے کہ قیامت کے دن ان کے ہاتھ بندھے ہوں گے۔ اور وہ اسی حالت میں دوزخ کے اندر ڈال دیئے جائیں گے۔

(3) جب اللہ تعالیٰ نے یہ آیت نازل فرمائی کہ

مَنْ ذَا الَّذِي يُقْرِضُ اللَّهَ قَرْضًا  
حَسَنًا فَيُضْعِفَهُ لَهُ، أَضْعَافًا

ہے کوئی جو اللہ عزوجل کو قرض حسن دے تو اللہ

تعالیٰ اس کیلئے بہت گنا بڑھا دے۔

كثِيرَةً (پ۔ 2۔ البقرہ آیت 245)

تو گستاخ و بد باطن یہودیوں نے کہا کہ اللہ عزوجل فقیر ہے اور ہم لوگ مالدار ہیں جیسی  
تو اللہ عزوجل ہم لوگوں سے قرض مانگتا ہے جیسے کہ فقیر مالدار لوگوں سے قرض مانگا کرتے  
ہیں۔

یہودیوں کی اس گستاخانہ بولی پر بھی اللہ تعالیٰ کا قہر و جلال اس طرح نازل ہوا کہ  
یہودیوں کی مذمت کی یہ تہدید شدید بھری ہوئی آیت کا نزول ہوا اور اللہ تعالیٰ نے ان  
یہودیوں کے جہنمی ہونے پر اپنے غضب و جلال کی مہر ثبت فرمادی۔  
اور فرمایا کہ :-

لَقَدْ سَمِعَ اللَّهُ قَوْلَ الَّذِينَ قَالُوا  
إِنَّ اللَّهَ فَقِيرٌ وَنَحْنُ أَغْنِيَاءُ  
رَسَنَكُنْبُ مَا قَالُوا وَقَتْلُهُمْ  
الْأَنْبِيَاءَ بِغَيْرِ حَقٍّ وَنَقُولُ ذُوقُوا  
عَذَابَ الْحَرِيقِ

بے شک اللہ عزوجل نے سنا جنہوں نے کہا کہ  
اللہ تعالیٰ محتاج ہے۔ اور ہم غنی ہیں اب ہم لکھ  
رہیں گے ان کا کہا ہوا۔ اور نبیوں کو ان کا  
ناحق شہید کرنا۔ اور ہم فرمائیں گے کہ اب  
چکھو آگ کا عذاب۔

(پ۔ 4۔ ال عمران آیت 181)

بہر حال یہودیوں کا ترمذ اور سرکشی اس قدر بڑھ گئی تھی کہ حضرات انبیاء علیہم السلام کا  
خون ناحق کر ڈالا کرتے تھے۔ بلکہ باری تعالیٰ کی مقدس جناب میں بھی بے ادبی و گستاخی کر  
ڈالنے سے کبھی نہیں چوکتے تھے۔ اس لئے اللہ عزوجل نے اس پوری قوم کو اپنے غضب میں  
گرفتار کر کے ہمیشہ کیلئے ملعون فرمادیا۔ پوری قوم کو اس لئے مغضوب و ملعون کر دیا کہ ان کے  
باپ دادوں نے جو کچھ سیاہ کارنامے کئے تھے۔ آج تک پوری یہودی قوم اس سے خوش بلکہ  
اس پر نازاں ہے۔ اور ذرا بھی ان کو تو تون پران لوگوں کو شرم و حیا اور ندامت نہیں ہوئی ہے  
لہذا پوری قوم ان جرموں میں شریک ہے۔ اس لئے پوری قوم خدا کے قہر و غضب میں ماخوذ

ہو کر ملعون و مغضوب ہو گئی ہے۔ اور عذاب جہنم ان کیلئے لازم و واجب ہو چکا ہے۔ یہی وجہ ہے کہ اللہ تعالیٰ نے مسلمانوں کو یہ حکم دے دیا ہے کہ یہودیوں سے کبھی ہرگز ہرگز میل ملاپ اور دوستی نہ رکھیں کیوں کہ یہ ملعون اور جہنمی قوم ہے۔

## (62) عیسائیوں کی گمراہیاں

### (210) عیسائیوں کے کفری عقائد

1۔ یہودیوں نے حضرت عزیر علیہ السلام کو خدا کا بیٹا بتایا اور عیسائیوں نے حضرت عیسیٰ علیہ السلام کو خدا کا بیٹا کہا۔ قرآن مجید نے ان لوگوں کے کفریات بیان کرتے ہوئے فرمایا کہ :-

وَقَالَتِ الْيَهُودُ عُزَيْرٌ ابْنُ اللَّهِ  
وَقَالَتِ النَّصْرَى الْمَسِيحُ ابْنُ  
اللَّهِ ذَلِكَ قَوْلُهُمْ بِأَفْوَاهِهِمْ  
يُضَاهَوْنَ قَوْلَ الَّذِينَ كَفَرُوا  
مِنْ قَبْلُ قَاتَلَهُمُ اللَّهُ إِنْ  
يُؤْفَكُونَ اتَّخَذُوا أَحْبَارَهُمْ  
وَرُهْبَانَهُمْ أَرْبَابًا مِنْ دُونِ اللَّهِ  
وَالْمَسِيحَ ابْنَ مَرْيَمَ وَمَا أُمِرُوا  
إِلَّا لِيَعْبُدُوا إِلَهًا وَاحِدًا لَا إِلَهَ إِلَّا  
هُوَ سُبْحَانَهُ عَمَّا يُشْرِكُونَ

اور یہودی بولے کہ عزیر خدا کا بیٹا ہے اور نصرانی بولے کہ مسیح خدا کا بیٹا ہے۔ یہ باتیں وہ اپنے منہ سے جکتے ہیں۔ اگلے کافروں کی سی بات بناتے ہیں۔ اللہ عزوجل انہیں مارے کہاں اوندھے جاتے ہیں؟ انہوں نے اپنے پادریوں اور جوگیوں کو اللہ عزوجل کے سوا خدا بنا لیا اور مسیح بن مریم کو بھی۔ حالانکہ انہیں حکم نہ تھا مگر یہ کہ اللہ عزوجل کی عبادت کریں۔ اس کے سوا کسی کی بندگی نہیں۔ اسے پاکی ہے ان لوگوں کے شرک سے۔ (پ۔ 10۔ التوبہ آیت 30-31)

### (211) عیسائیوں کا عقیدہ صلیب

یہودیوں کا عقیدہ تھا کہ ان لوگوں نے حضرت عیسیٰ علیہ السلام کو قتل کر دیا ہے چنانچہ وہ علی الاعلان اس کا اظہار کرتے تھے۔ اور عیسائیوں نے بھی اس غلط بات کی تصدیق کی

کہ حضرت عیسیٰ علیہ السلام سولی پر لٹکا کر شہید کر دیئے گئے چنانچہ اسی غلط عقیدہ کی بنیاد پر عیسائیوں نے صلیب کی تعظیم عبادت کی حد تک کرنی شروع کر دی اور اس کو اپنے دین کا نشان بنا لیا۔ بلکہ صلیب (سولی) کی پرستش کرنے لگے۔

قرآن مجید میں خداوند قدوس نے یہودیوں اور عیسائیوں کے اس باطل عقیدہ کو

بالکل غلط بتاتے ہوئے اعلان فرمایا کہ:

وَقَوْلِهِمْ إِنَّا قَتَلْنَا الْمَسِيحَ  
عِيسَى ابْنَ مَرْيَمَ رَسُولَ اللَّهِ  
وَمَا قَتَلُوهُ وَمَا صَلَبُوهُ وَلَكِنْ  
شُبِّهَ لَهُمْ

اور (یہودی اس قول کی بنا پر ملعون ہوئے)  
کہ انہوں نے یہ کہا کہ ہم نے مسیح ابن مریم  
اللہ عزوجل کے رسول کو شہید کر دیا۔ حالانکہ  
واقعہ یہ ہے کہ انہوں نے نہ ان کو قتل کیا۔ نہ  
انہیں سولی دی بلکہ ان کیلئے ان کی شبیہ کا  
ایک بنا دیا گیا (جس کو یہودیوں نے قتل کر  
دیا)

(پ 6- النساء- آیت 157)

واقعہ یہ ہے کہ یہودی حضرت عیسیٰ علیہ السلام کو قتل کرنے کیلئے مکان میں داخل ہوئے تو اللہ تعالیٰ نے ان میں سے ایک یہودی کو حضرت عیسیٰ علیہ السلام کا ہم شکل بنا دیا اور یہودیوں نے اس کو حضرت عیسیٰ علیہ السلام سمجھ کر قتل کر دیا اور حضرت عیسیٰ علیہ السلام کو آسمان پر اٹھالیا۔ چنانچہ قرآن مجید میں خدا کا ارشاد ہے کہ:-

وَمَا قَتَلُوهُ يَقِينًا بَلْ رَفَعَهُ اللَّهُ  
إِلَيْهِ

اور یقیناً (یہودیوں نے) حضرت عیسیٰ علیہ  
السلام کو قتل نہیں کیا بلکہ اللہ نے انہیں اپنی طرف  
اٹھالیا۔

(پ النساء آیت 157-158)

چنانچہ حضرت عیسیٰ علیہ السلام آسمان پر آج بھی زندہ ہیں۔ اور قرب قیامت میں زمین پر نزول فرمائیں گے۔ لہذا یہودیوں اور نصرا نیوں کا عقیدہ صلیب باطل ہے۔



## (212) عیسائیوں کا عقیدہ تثلیث

عیسائیوں نے مذکورہ بالا کفری عقیدوں کے علاوہ ایک ”عقیدہ تثلیث“ بھی گھڑ لیا تھا کہ ان لوگوں نے اللہ عزوجل اور حضرت عیسیٰ علیہ السلام اور حضرت مریم علیہا السلام تینوں کی عبادت شروع کر دی جس کی قرآن نے سختی سے ممانعت کرتے ہوئے ارشاد فرمایا کہ :-

وَلَا تَقُولُوا ثَلَاثَةً ۚ إِنَّهُ خَيْرٌ لَّكُمْ  
 إِنَّمَا اللَّهُ إِلَهٌ وَاحِدٌ سُبْحَانَهُ أَنْ  
 يَكُونَ لَهُ مَافِي السَّمَاوَاتِ وَمَافِي الْأَرْضِ  
 وَكَفَى بِاللَّهِ وَكِيلًا

اور تین خدا مت کہو۔ اس سے باز رہو اپنا بھلا  
 چاہتے ہوئے۔ اللہ تو ایک ہی خدا ہے وہ اس  
 سے پاک ہے کہ اس کے کوئی بچہ ہو اسی کا مال  
 ہے جو آسمانوں میں ہے اور جو کچھ زمین میں  
 ہے۔ اور اللہ کافی ہے کارساز۔

(پ 6- النساء آیت 171)

اس مشرکانہ عقیدہ تثلیث میں عیسائی، یہودیوں سے بڑھ کر مشرک ہوئے کیونکہ یہودی اپنی ہزار برائیوں کے باوجود ایک ہی خدا کی عبادت کرتے تھے۔

## (213) عیسائیوں نے رہبانیت ایجاد کر کے اسے ضائع کر دیا

رہبانیت (سادھو بن جانا) یہ تھا کہ پہاڑوں اور غاروں میں گوشہ نشین ہو کر عبادت کرنا، نکاح نہ کرنا، نہایت موٹے کپڑے پہننا، ادنیٰ درجے کی غذا، بہت کم مقدار میں کھانا اور تمام دنیا والوں سے قطع تعلق کر کے نہایت پر مشقت عبادتیں کرتے رہنا یہ طریقہ خود عیسائیوں نے ایجاد کیا اور اس کو انہوں نے خدا کی رضا جوئی کیلئے نکالا تھا مگر وہ اس کو نبھانہ سکے بلکہ اس کو ضائع کر کے کچھ تو تثلیث و ایجاد کے غلط عقائد میں پڑ گئے اور کچھ اپنے بادشاہوں کے دین میں داخل ہو گئے اور کچھ دین مسیحی پر ثابت قدم رہ گئے اور حضور صلی اللہ علیہ وسلم کا زمانہ پایہ تو اسلام لائے۔ اللہ تعالیٰ نے اس رہبانیت کو ایجاد کرنے اور پھر اس کو ضائع کر دینے پر عیسائیوں کی مذمت کرتے ہوئے ارشاد فرمایا کہ :

وَرَهْبَانِيَّةٍ ابْتَدَعُوهَا مَا كَتَبْنَاهَا  
عَلَيْهِمْ إِلَّا ابْتِغَاءَ رِضْوَانِ اللَّهِ  
فَمَارَعُوهَا حَقَّ رِعَايَتِهَا  
(پ 27۔ الحدید آیت 27)

اور راہب بنا تو یہ بات (عیسائیوں) نے دین  
میں اپنی طرف سے نکالی۔ ہم نے ان پر مقرر نہ  
کی تھی۔ ہاں بدعت انہوں نے اللہ عزوجل کی  
رضا چاہنے کو پیدا کی۔ پھر اسے نہ نبھانے۔

جیسا اس کے نبانے کا حق تھا۔

اس آیت سے معلوم ہوا کہ بدعت یعنی دین میں کسی نئی بات کو نکالنا اگر وہ نئی بات  
نیک ہو اور اس سے رضائے الہی مقصود ہو تو بہتر ہے۔ اس سے ثواب ملتا ہے اور اس کو جاری  
رکھنا چاہئے۔ ایسی بدعت کو ”بدعت حسنہ“ کہتے ہیں، البتہ دین میں کوئی بری بات نکالنا  
”بدعت سیئہ“ کہلاتا ہے۔ وہ یقیناً ممنوع و ناجائز ہے اور ”بدعت سیئہ“ وہی ہے جو خلاف  
سنت ہو۔ اس قاعدہ سے ہزار ہا مسائل کا فیصلہ ہو جاتا ہے جن میں آج کل لوگ اختلاف  
کرتے ہیں مثلاً میلاد شریف اور فاتحہ وغیرہ کہ کچھ لوگ اسے اپنی ہوائے نفسانی سے بدعت  
بتا کر لوگوں کو ان امور خیر سے منع کرتے ہیں۔ حالانکہ ان کاموں سے دین کی تقویت و تائید  
ہوتی ہے اور لوگوں کو ثواب بھی ملتا ہے خدا ان لوگوں کو ہدایت دے۔ (آمین)

(214) عیسائیوں نے حضرت ابراہیم (علیہ السلام)

کو نصرانی کہا

یہودیوں اور نصرانیوں پر خدا کا غضب ہو کہ ان ظالموں نے حضرت ابراہیم علیہ  
السلام کو یہودی اور نصرانی کہا۔ چنانچہ اللہ عزوجل نے قرآن میں اس کا شدید رد کرتے  
ہوئے ارشاد فرمایا کہ:

مَا كَانَ إِبْرَاهِيمُ يَهُودِيًّا وَلَا  
نَصْرَانِيًّا وَلَكِنْ كَانَ حَنِيفًا  
مُسْلِمًا وَمَا كَانَ مِنَ الْمُشْرِكِينَ  
ابراہیم نہ یہودی تھے نہ نصرانی تھے بلکہ ہر باطل  
سے جدا رہنے والے مسلمان تھے اور  
مشرکوں میں سے بھی نہ تھے۔

## (215) عیسائیوں اور یہودیوں نے اپنے کو خدا کا بیٹا کہا

یہودیوں اور نصرانیوں پر اس درجہ غرور اور گھمنڈ کا بھوت سوار تھا کہ اپنے آپ کو خدا کا بیٹا اور خدا کا دوست کہا کرتے تھے۔ جیسا کہ قرآن گواہ ہے کہ :-

وَقَالَتِ الْيَهُودُ وَالنَّصْرَىٰ نَحْنُ  
أَبْنَاؤُ اللَّهِ وَآحِبَّاءُ وَهُ قُلْ فَلِمَ  
يُعَذِّبُكُمْ بِذُنُوبِكُمْ بَلْ أَنْتُمْ بَشَرٌ  
مِّمَّنْ خَلَقَ

اور یہودی اور نصرانی بولے کہ ہم اللہ عزوجل کے  
بیٹے اور اس کے دوست ہیں تم فرماؤ پھر تمہیں  
کیوں تمہارے گناہوں پر عذاب فرماتا ہے بلکہ  
تم لوگ اللہ عزوجل کی مخلوقات میں سے ایک بشر  
ہو۔ (پ 6-المائدہ- آیت 18)

## (216) عیسائیوں کی عہد شکنی

یہودیوں کی طرح عیسائیوں سے بھی اللہ عزوجل نے بار بار یہ عہد لیا کہ وہ انجیل پر عمل کرتے رہیں گے مگر ہمیشہ ان لوگوں نے بد عہدی اور عہد شکنی کو اپنا طریقہ کار بنایا۔ قرآن مجید گواہ ہے۔

وَمِنَ الَّذِينَ قَالُوا إِنَّا نَصَارَىٰ  
أَخَذْنَا مِيثَاقَهُمْ فَنَسُوا حَظًّا مِمَّا  
ذُكِّرُوا بِهِ فَأَغْرَيْنَا بَيْنَهُمُ الْعَدَاوَةَ  
وَالْبُغْضَاءَ إِلَى يَوْمِ الْقِيَامَةِ  
وَسَوْفَ يُنَبِّئُهُمُ اللَّهُ لِمَا كَانُوا  
يَصْنَعُونَ (پ 6 المائدہ آیت 14)

اور وہ جنہوں نے کہا کہ ہم نصرانی ہیں ہم نے  
ان سے عہد لیا تو وہ بھلا بیٹھے بڑا حصہ ان  
نصیحتوں کا جو انہیں دی گئیں تو ہم نے ان کے  
درمیان آپس میں قیامت کے دن تک عداوت  
اور بغض ڈال دیا۔ اور عنقریب اللہ عزوجل انہیں  
بتادے گا وہ جو کچھ کرتے تھے

خلاصہ کلام یہ ہے کہ یہودیوں کی طرح عیسائی، عہد شکن قوم ہے لہذا ان کے عہد و پیمان اور معاہدوں کا کوئی اعتبار نہیں۔ مسلمانوں کو ان سے بھی ہوشیار رہنا چاہئے اور ان لوگوں پر اعتماد اور بھروسہ نہیں کرنا چاہئے۔

## (217) حضرت عیسیٰ علیہ السلام نے توحید کی دعوت دی

عیسائیوں کے مشرکانہ عقائد اور ان کی بدعہدی اور بدکاری یہ سب ان کے پادریوں کی من گھڑت تعلیم ہے ورنہ حضرت عیسیٰ علیہ السلام نے ان لوگوں کو توحید خالص کی دعوت دی تھی۔ اور برابر وہ اس پر عیسائیوں کی نگرانی فرماتے رہے۔ چنانچہ قرآن مجید گواہ ہے کہ حضرت عیسیٰ علیہ السلام نے خود اللہ تعالیٰ کے حضور اپنا یہ بیان دیا کہ :

مَا قُلْتُ لَهُمْ إِلَّا مَا أَمَرْتَنِي بِهِ أَنْ  
اعْبُدُوا اللَّهَ رَبِّي وَرَبَّكُمْ وَكُنْتُ  
عَلَيْهِمْ شَهِيدًا مَّا دُمْتُ فِيهِمْ  
(پ-7۔ المائدہ۔ آیت 117)

میں نے تو ان نصرانیوں سے نہیں کہا مگر وہی جو  
تو نے مجھے حکم دیا تھا کہ اللہ عزوجل کی عبادت کر  
جو میرا اور تمہارا رب ہے اور میں ان پر نگران تھا  
جب تک ان میں رہا

بہر حال حضرت عیسیٰ علیہ السلام نبی برحق ہیں اور آپ توحید خالص کے مبلغ ہونے میں تمام انبیائے سابقین کے مقدس طریقے پر ہیں۔ اللہ تعالیٰ نے آپ پر انجیل نازل فرمائی جو یقیناً ہدایت کا سرچشمہ ہے جس پر ہم سب مسلمانوں کو ایمان لانا فرض ہے۔ چنانچہ قرآن مجید نے حضرت عیسیٰ علیہ السلام اور انجیل مقدس کی حقانیت پر روشنی ڈالتے ہوئے ارشاد فرمایا کہ :

وَقَفَّيْنَا عَلَىٰ آثَارِهِم بِعِيسَى ابْنِ  
مَرْيَمَ مُصَدِّقًا لِّمَا بَيْنَ يَدَيْهِ مِنَ  
التَّوْرَةِ وَآتَيْنَاهُ الْإِنجِيلَ فِيهِ  
هُدًى وَنُورٌ وَمُصَدِّقًا لِّمَا بَيْنَ  
يَدَيْهِ مِنَ التَّوْرَةِ وَهُدًى  
وَمَوْعِظَةً لِّلْمُتَّقِينَ  
(پ-6۔ المائدہ آیت 46)

اور ہم ان نبیوں کے پیچھے ان کے نشان قدم پر  
عیسیٰ بن مریم کو لائے وہ تصدیق کرتے ہوئے  
آئے تورات کی جو اس سے پہلے بھی اور ہم  
نے انہیں انجیل عطا کی جس میں ہدایت اور نور  
ہے اور یہ تصدیق فرمائی ہے تورات کی جو اس  
سے پہلے تھی اور انجیل ہدایت اور نصیحت ہے  
پر ہیزگاروں کیلئے۔

الغرض! حضرت عیسیٰ علیہ السلام اور تورات و انجیل کے سراپا ہدایت و منزل من اللہ

ہونے میں اور عیسائی دین کی حقانیت و صداقت میں بال کے کروڑوں حصہ کے برابر بھی شک و شبہ کی گنجائش نہیں اور یقیناً ہم سب مسلمانوں کا اس پر ایمان ہے۔

لیکن یہ آفتاب سے بڑھ کر روشن حقیقت ہے کہ توریت و انجیل جیسی کتاب خداوند قدوس نے نازل فرمائی تھی۔ وہ دور حاضر میں یہودیوں اور نصرانیوں کے گرجا گھروں اور کلیساؤں میں موجود نہیں ہے اور حضرت موسیٰ و حضرت عیسیٰ علیہم السلام کے مقدس دین میں ان پیغمبروں کے بعد پادریوں اور راہبوں نے بہت کچھ تحریف اور تبدیلی کر کے ان دونوں آسمانی کتابوں کا حلیہ بدل ڈالا اور موسوی اور عیسوی دین کو ان احبار و رہبان نے مسخ کر ڈالا۔ اس لئے ہم مسلمانوں کا اس سے محرف و ترمیم شدہ توریت و انجیل پر ایمان نہیں ہے۔ اور اس پر قرآن کریم میں اللہ تعالیٰ کی گواہی ہم مسلمانوں کیلئے جان ایمان ہے اللہ عزوجل نے کئی جگہ قرآن مجید میں فرمایا کہ یہودیوں اور نصرانیوں کے پادریوں اور ان کے راہبوں کا یہ حال ہے کہ :-

فَمَا نَقْضِهِمْ مِيثَاقَهُمْ لَعَنَّاهُمْ  
وَجَعَلْنَا قُلُوبَهُمْ قَاسِيَةً يُحَرِّفُونَ  
الْكَلِمَ عَنْ مَوَاضِعِهِ وَنَسُوا حَظًّا  
مِمَّا ذُكِّرُوا بِهِ

اور ان (اہل کتاب) کی بدعہدیوں پر ہم نے  
انہیں ملعون کر دیا اور ان کے دلوں کو سخت بنا دیا  
اور اللہ عزوجل کی باتوں کو ان کے ٹھکانوں  
سے بدل ڈالتے ہیں۔ اور وہ بھلا بیٹھے بڑا حصہ  
ان نصیحتوں کا جو انہیں دی گئی تھیں

(پ۔ 6۔ المائدہ آیت 13)

اور ایک دوسری آیت میں اس طرح ارشاد فرمایا کہ :

وَأَنَّ مِنْهُمْ لَفِرِيقًا يُلَوِّنَ السِّتْرَ  
بِالْكِتَابِ لِيَحْسَبُوهُ مِنَ الْكِتَابِ  
وَمَا هُوَ مِنَ الْكِتَابِ وَيَقُولُونَ هُوَ  
مِنَ عِنْدِ اللَّهِ وَمَا هُوَ مِنْ عِنْدِ  
اللَّهِ وَيَقُولُونَ عَلَى اللَّهِ الْكُذِبَ  
وَهُمْ يَعْلَمُونَ

اور بیشک (ان یہودیوں و نصاری) میں کچھ وہ  
ہیں جو زبان موڑ کر اور پھر کر کتاب میں ملاوٹ  
کرتے ہیں تاکہ تم لوگ سمجھ لو کہ یہ بھی کتاب  
میں ہے حالانکہ وہ کتاب میں نہیں اور وہ کہتے  
ہیں کہ اللہ عزوجل کے پاس سے ہے حالانکہ وہ  
اللہ عزوجل کے پاس سے نہیں ہے اور اللہ عزوجل

(پ 3 ال عمران - آیت 78) پر جان بوجھ کر جھوٹ باندھتے ہیں۔

مذکورہ بالا دونوں آیتوں سے آپ نے موجودہ توریت و انجیل اور پادریوں کی پوزیشن سمجھ لی ہوگی۔ اسی لئے ہم مسلمانوں کے نزدیک ان دونوں کتابوں اور ان دونوں دینوں کی پوزیشن مجروح ہوگئی ہے لہذا ہم ان پر ایمان نہیں لاتے ہاں البتہ ہم اس پر ایمان رکھتے ہیں کہ وہ توریت جو اللہ تعالیٰ نے حضرت موسیٰ و حضرت عیسیٰ علیہ السلام پر نازل فرمائی تھی وہ یقیناً حق ہے اور ان دونوں پیغمبروں کا لایا ہوا دین بلاشبہ برحق ہے۔

## (218) مسلمانوں کے ساتھ عیسائیوں کا رویہ

دنیا کی تین قومیں مشرکین - یہودی - عیسائی۔ ان تینوں قوموں کا قومی مزاج کیا ہے اور مسلمانوں کے ساتھ ان تینوں قوموں کا برتاؤ اور رویہ کیا اور کیسا رہے گا۔ اس بارے میں اللہ تعالیٰ نے قرآن مجید میں ایک خاص فیصلہ صادر فرمایا ہے جسے مسلمانوں کو ہر وقت پیش نظر رکھ کر اپنے معاملات کو ان تینوں قوموں سے جاری رکھنا چاہئے۔ وہ فیصلہ یہ ہے کہ اس میں ذرا بھی شک نہیں کہ یہ تینوں قومیں ہمیشہ مسلمانوں کی دشمن تھیں اور ہیں اور رہیں گی۔ مگر سوال یہ ہے کہ ان تینوں قوموں میں مسلمانوں کی سب سے بڑی دشمن کون کون سی قومیں ہیں؟ اور سب سے کم دشمن کون سی قوم ہے تو اس معاملہ میں خداوند تعالیٰ کا یہ فیصلہ ہے کہ مسلمانوں کے سب سے بڑے اور سخت دشمن مشرکین اور یہودی ہیں اور ان تینوں قوموں میں سب سے کم درجے کے دشمن عیسائی ہیں جو اپنے کونصرانی کہتے ہیں کہ ان کے دلوں میں مسلمانوں کیلئے کچھ نرم گوشہ ضرور ہے۔ چنانچہ قرآن مجید میں ارشاد خداوندی ہے کہ:

لَتَجِدَنَّ أَشَدَّ النَّاسِ عَدَاوَةً لِلَّذِينَ  
 آمَنُوا الْيَهُودَ وَالَّذِينَ أَشْرَكُوا  
 وَلَتَجِدَنَّ أَقْرَبَهُمْ مَوَدَّةً لِلَّذِينَ آمَنُوا  
 الَّذِينَ قَالُوا إِنَّا نَصْرِي ذَلِكَ بَانَ  
 مِنْهُمْ قَتَيْسِينَ وَرُهَبَانًا وَأَنَّهُمْ لَا  
 ضرورتاً مسلمانوں کا سب سے بڑھ کر دشمن  
 یہودیوں اور مشرکوں کو پاؤ گے اور ضرورتاً  
 مسلمانوں کی دوستی میں سب سے زیادہ  
 قریب ان کو پاؤ گے جو کہتے تھے ہم نصاریٰ  
 ہیں یہ اس لئے کہ ان میں کچھ علماء اور کچھ

درویش ہیں اور یہ غرور نہیں کرتے اور جب سنتے ہیں وہ جو رسول کی طرف سے نازل کیا گیا۔ (قرآن) تو تم دیکھو گے کہ ان کی آنکھیں آنسوؤں سے ابل رہی ہیں اس لئے کہ وہ حق کو پہچان گئے۔

يَسْتَكْبِرُونَ وَإِذَا سَمِعُوا مَا أُنزِلَ  
إِلَى الرَّسُولِ تَرَىٰ أَعْيُنُهُمْ تَفِيضُ  
مِنَ الدَّمْعِ مِمَّا عَرَفُوا مِنَ الْحَقِّ  
(پ 6۔ المائدہ آیت 82-83)

مذکورہ بالا آیتوں میں اللہ تعالیٰ نے عیسائی قوم کے چار اوصاف کو بیان فرمایا ہے۔  
(1) یہ کہ عیسائی لوگ مسلمانوں سے محبت کرنے میں دنیا بھر کے یہودیوں اور مشرکوں کی بہ نسبت زیادہ قریب ہیں۔ (2) عیسائیوں میں کچھ عالم اور کچھ درویش ہیں (3) عیسائی غرور نہیں کرتے (4) قرآن سن کر عیسائیوں کی آنکھوں میں آنسو ڈبڈبا جاتے ہیں۔

یہ آیات اور عیسائیوں کی یہ خصوصیات اگرچہ حبشہ کے عیسائیوں کے بارے میں نازل ہوئی ہیں جو نجاشی بادشاہ حبشہ کے دربار میں حاضر باش تھے لیکن چونکہ قرآن کے الفاظ عام ہیں اس لئے یہی سمجھا جائے گا کہ یہ دنیا بھر کے عیسائیوں کی خصوصیات ہیں اس لئے آج بھی جن عیسائیوں میں یہ خصوصیات پائی جائیں گی وہ نجاشی بادشاہ حبشہ کے درباریوں ہی کے حکم میں شمار کی جائیں گی اور آج تک کسی تاریخ عالم اور مسلمانوں کے تجربات بھی اس کے گواہ ہیں کہ جس قدر مسلمانوں پر ظلم و ستم یہودیوں اور مشرکوں نے کئے ہیں۔ عیسائیوں کے مظالم مسلمانوں پر اس سے کم رہے ہیں۔ واللہ تعالیٰ اعلم۔

## (67) قرآن مجید کی چند پیشین گوئیاں

قرآن مجید میں جہاں عمل کیلئے احکام اور عبرت کیلئے واقعات ماضیہ کو بیان فرمایا گیا ہے وہاں آئندہ کی کچھ خبریں اور پیشین گوئیاں بھی کی گئی ہیں جن میں سے بعض تو حرف بحرف پوری ہو چکی ہیں اور کچھ ضرور پوری ہو کر رہیں گی ان میں سے چند کا ذکر ہم اپنی اس کتاب میں اس نیت سے درج کرتے ہیں کہ لوگوں کے ایمانوں میں یقین کی روح پیدا ہو

جائے اور سب مسلمان ”نفس مطمئنہ“ کی کرامت سے سرفراز ہو جائیں۔

## (119) قرآن کا مثل کبھی نہیں لایا جاسکتا

اللہ تعالیٰ نے کفار کو یقین دلانے کیلئے یہ چیلنج دیا کہ اگر تم لوگوں کو خدا کے قرآن کے خدا کی کتاب ہونے میں کچھ شک ہے تو تم بھی قرآن جیسی کتاب بنا کر پیش کر دو اگر تم لوگوں نے قرآن جیسی کتاب بنا کر پیش کر دی تو ظاہر ہو جائے گا کہ قرآن کسی انسان کی کتاب ہے اور اگر تم ایسی کتاب نہ پیش کر سکتے تو پھر تم کو یقین ہو جائے گا کہ قرآن کسی انسان کی کتاب ہیں ہے بلکہ خدا کی کتاب ہے۔

اللہ تعالیٰ نے کفار عرب کو چار مرتبہ چار طریقوں سے چیلنج دیا۔ پہلی مرتبہ تو اس طرح سے لکار کر چیلنج دیا کہ :-

قُلْ لِّئِنِ اجْتَمَعَتِ الْإِنْسُ وَالْجِنُّ  
عَلَىٰ أَنْ يَأْتُوا بِمِثْلِ هَذَا الْقُرْآنِ  
لَا يَأْتُونَ بِمِثْلِهِ وَلَوْ كَانَ  
بَعْضُهُمْ لِبَعْضٍ ظَهِيرًا

تم فرما دو کہ اگر آدمی اور جن سب اس بات پر متفق ہو جائیں کہ اس قرآن کے مانند آئیں تو اس کا مثل نہ لاسکیں گے۔ اگرچہ ان میں ایک دوسرے کا مددگار ہو۔

(پ 15 - بنی اسرائیل - آیت 88)

اس چیلنج کو سب عربوں نے سنا مگر کوئی بھی اس خداوندی چیلنج کو قبول کرنے کے لئے

تیار نہیں ہوا۔ پھر دوسری بار خداوند تعالیٰ نے اس طرح لکارا کہ :-

أَمْ يَقُولُونَ افْتَرَاهُ قُلْ فَاتُوا  
بِعَشْرِ سُورٍ مِثْلِهِ مُفْتَرِيَاتٍ  
وَادْعُوا مَنْ اسْتَطَعْتُمْ مِنْ دُونِ  
اللَّهِ إِنْ كُنْتُمْ صَادِقِينَ

کیا کفار یہ کہتے ہیں کہ پیغمبر نے قرآن کو اپنے جی سے بنا لیا ہے؟ تم فرماؤ کہ تم ایسی بنائی ہوئی دس سورتیں لاؤ۔ اور اللہ کے سوا جن کو تمہاری طاقت ہو سب کو بلا لو۔ اگر تم سچے ہو۔

(پ 15 - بنی اسرائیل - آیت 88)

پھر چوتھی مرتبہ رب العزت جل جلالہ نے اس طرح انہیں دعوت دی کہ :-



یا کہتے ہیں کہ رسول صلی اللہ تعالیٰ علیہ وسلم نے  
 اس (قرآن) کو بنا لیا ہے؟ بلکہ وہ ایمان نہیں  
 رکھتے تو اس قرآن جیسی ایک ہی بات تو لے  
 صدیقین

(پ 27- الطور آیت 34)

آئیں۔ اگر وہ سچے ہیں۔

اس طرح چار مرتبہ قرآن مجید نے کفار عرب کو چیلنج دیا اور کفار نے اس کی کوشش بھی  
 کی کہ قرآن کے مقابلہ میں اس جیسا دوسرا کلام ہم پیش کر دیں مگر وہ پیش نہ کر سکے تو اللہ  
 تعالیٰ نے قرآن مجید میں یہ پیشین گوئی نازل فرمادی کہ :-

فَإِنْ لَّمْ تَفْعَلُوا وَلَنْ تَفْعَلُوا فَاتَّقُوا  
 النَّارَ الَّتِي وَقُودُهَا النَّاسُ  
 وَالْحِجَارَةُ أُعِدَّتْ لِلْكَافِرِينَ  
 پھر اگر نہ لاسکو (اور ہم فرمائے دیتے ہیں) کہ  
 ہرگز نہ لاسکو گے۔ تو ڈرو اس آگ سے جس کا  
 ایندھن آدمی اور پتھر ہیں۔ وہ کافروں کیلئے تیار  
 کر رکھی گئی ہے۔

(پ 1- البقرہ- آیت 24)

قرآن کی اس پیشین گوئی ”لَنْ تَفْعَلُوا“ (ہرگز تم نہیں لاسکتے) کا یہ نتیجہ نکلا کہ اس چیلنج  
 کو چودہ سو پانچ برس کا زمانہ گزر گیا مگر آج تک کوئی قرآن جیسی ایک سورۃ بھی بنا کر نہیں  
 لاسکا۔ حالانکہ ملک عرب ہمیشہ چوٹی کے دانشوروں اور بڑے بڑے فصیح و بلیغ زبان دانوں  
 کا مرکز رہ چکا ہے لیکن ان کفار عرب نے اسلام کے خلاف بڑی بڑی جنگیں لڑیں۔  
 ہزاروں کٹ کر مر گئے پچاسوں آبادیاں ویران ہو گئیں مگر کسی سے یہ نہ ہوسکا کہ ایک سورۃ  
 قرآن جیسی لاکر اسلام کی صداقت کے محل کو ڈھا لیتا۔ لیکن یہ ہوتا کیوں کر جب قرآن نے  
 یہ پیشین گوئی فرمادی کہ ”وَلَنْ تَفْعَلُوا“ یعنی ہرگز تم قرآن جیسی ایک سورۃ بھی نہ لاسکو گے۔

اللہ اکبر دنیا میں ان چودہ سو برسوں کے اندر کیسے کیسے انقلاب ہو گئے اور کتنی بڑی  
 بڑی ترقیاں اور کامیابیاں انسانوں کو حاصل ہوئیں کہ انسان ستاروں پر پہنچ گیا اور فضاؤں  
 میں چہل قدمی کرنے لگا مگر آج بھی قرآن کی پیشین گوئی کی صداقت کا آفتاب اسی شان  
 سے چمک رہا ہے اور اسی طرح چمکتا رہے گا کہ اس کو نہ کبھی گرہن لگے گا اور نہ کوئی بدلی اس  
 کو چھپا سکے گی۔ سچ ہے کہ

ہزار فلسفوں کی چناں چنیں بدلی خدا کی بات بدلی نہ تھی نہیں بدلی

## (220) قسم قسم کی سواریاں ایجاد ہوں گی

چودہ سو برس پہلے جب قرآن نازل ہو رہا تھا تو عرب میں عام طور پر بار برداری اور سواری کیلئے چار جانور تھے۔ اونٹ۔ گھوڑے۔ خچر گدھے ان جانوروں سے بوجھ اٹھانے اور سواری کے دونوں کام لئے جاتے تھے۔ جیسا کہ قرآن مجید نے ارشاد فرمایا کہ:

وَتَحْمِلُ أَثْقَالَكُمْ إِلَىٰ بَلَدٍ لَّمْ  
تَكُونُوا بَلِغِيهِ إِلَّا بِشَقِّ  
الْأَنْفُسِ إِنَّ رَبَّكُمْ لَرَءُوفٌ  
رَّحِيمٌ وَالْخَيْلَ وَالْبِغَالَ  
وَالْحَمِيرَ لَتَرْكُبُونَهَا وَزِينَةً  
وَيَخْلُقُ مَا لَا تَعْلَمُونَ  
(پ 14۔ النحل۔ آیت 8)

اور چوپائے (اونٹ وغیرہ) تمہارے بوجھ اٹھا کر لے جاتے ہیں ایسے شہر کی طرف کہ تم خود بھی بغیر جان کو مشقت میں ڈالے وہاں نہیں پہنچ سکتے تھے۔ واقعی تمہارا رب بڑی رحمت و شفقت والا ہے اور گھوڑے اور خچر اور گدھے پیدا کئے تاکہ تم ان پر سواری کرو اور زینت کیلئے بھی اور (آئندہ) اللہ عزوجل ایسی سواریاں پیدا کرے گا جس کی تمہیں خبر بھی نہیں۔

اس آیت میں اللہ تعالیٰ نے گھوڑوں، اونٹوں اور خچروں گدھوں کے بارے میں ارشاد فرمایا کہ ان چوپایوں کو ہم نے تمہارے چار فائدوں کیلئے پیدا فرمایا ہے (1) تم ان پر بوجھ لادو (2) تم ان کو اپنی سواری بناؤ (3) تم ان کو اپنے دروازوں کی زینت بناؤ (4) اونٹ کا گوشت بھی کھاؤ۔ اس کے بعد یہ پیشگوئی فرمائی کہ آئندہ اللہ تعالیٰ تمہارے لئے ایسی سواریوں کو پیدا فرمائے گا کہ تمہیں اس کی خبر بھی نہیں۔ اب آپ دیکھئے کہ قرآن کی یہ پیشین گوئی کس طرح سو فیصد ظہور میں آئی؟ کہ اس کے بعد سائیکلیں۔ ریل گاڑیاں۔ موٹریں۔ ٹرکیں۔ موٹر سائیکلیں۔ سمندری جہاز۔ ہیلی کاپٹر۔ راکٹ۔ سیارے وغیرہ طرح طرح کی سواریاں اور بار برداری کے ایسے سادھن پیدا ہوئے کہ نزول قرآن کے وقت کسی کو بھی اس کی خبر نہ تھی بلکہ کوئی ان چیزوں کا تصور اور خیال بھی نہیں کر سکتا تھا۔ اس طرح وینخلق ما لا تعلمون کی پیشین گوئی حرف بحرف پوری ہو گئی۔

## (221) غالب مغلوب ہوگا

614ء میں روم اور فارس کے دونوں بادشاہوں میں ایک جنگ عظیم شروع ہوئی۔ چھبیس ہزار یہودیوں نے بادشاہ فارس کے لشکر میں شامل ہو کر ساٹھ ہزار عیسائیوں کا قتل عام کیا۔ یہاں تک کہ 616ء میں بادشاہ فارس کو فتح ہوگئی اور بادشاہ روم کا لشکر باطل ہی مغلوب ہوگا۔ بادشاہ روم اہل کتاب اور مذہباً عیسائی تھا اور بادشاہ فارس آتش پرست اور مجوسی مذہب کا پابند تھا۔ اس لئے بادشاہ روم کی شکست سے مسلمانوں کو رنج و غم ہوا اور کافروں کو بہت زیادہ شادمانی و مسرت ہوئی۔ یہاں تک کہ کافروں نے مسلمانوں کو طعنہ دیا اور کہنے لگے کہ تم مسلمان اور نصاریٰ اہل کتاب ہو۔ اور ہم اہل فارس بے کتاب ہیں جس طرح ہمارے بھائی اہل فارس تمہارے بھائی اہل روم پر غالب ہو گئے اسی طرح ہم بھی ایک دن تم مسلمانوں پر غالب ہو کر رہیں گے۔ کفار کے ان طعنوں سے مسلمانوں کو اور زیادہ رنج و صدمہ ہوا۔

اس وقت رومیوں کی یہ افسوسناک حالت تھی کہ وہ بری طرح مغلوب ہو چکے تھے ان کی فوج کٹ گئی تھی اور خزانہ بالکل خالی ہو گیا تھا اور وہ اپنے مشرقی صوبوں کا پورا علاقہ کھو چکے تھے۔ کوئی یہ سوچ بھی نہیں سکتا تھا کہ بادشاہ روم بادشاہ فارس پر غالب ہو سکتا ہے مگر ایسے وقت میں قرآن مجید نے دنیا کو یہ پیشین گوئی سنائی کہ :

الْمَغْلُوبِ الرُّومِ فِي أَدْنَى الْأَرْضِ وَهُمْ مِمَّنْ بَعْدَ غَلَبِهِمْ سَيَغْلِبُونَ فِي بَضْعِ سِنِينَ .  
رومی مغلوب ہو گئے پاس کی زمین میں اور وہ اپنی مغلوبی کے بعد عنقریب غالب ہو جائیں گے چند ہی برس میں۔

(پ 21۔ الروم۔ آیت 1-2-3-4)

چنانچہ قرآن مجید کی یہ پیشین گوئیاں اس طرح حرف بحرف پوری ہوئیں کہ تمام دنیا اس پر حیران رہ گئی۔ یعنی صرف نو سال کی قلیل مدت میں جنگ کا ایسا پانسہ پلٹ گیا کہ بادشاہ روم کا لشکر بادشاہ فارس پر غالب ہو گیا۔ یہ واقعہ خاص اس دن ہوا جبکہ مسلمان مکہ کے قریب حدیبیہ میں ذیقعدہ 6ھ کو صلح حدیبیہ کی دستاویز لکھوا رہے تھے کہ یہ خبر ملی اور

مسلمانوں میں خوشی کی لہر دوڑ گئی اور کفار کے چہرے رنج و غم سے مرجا کر کالے پڑ گئے۔

## (222) ہجرت کے بعد قریش کی تباہی

حضور اقدس صلی اللہ تعالیٰ علیہ وسلم نے جس طرح بے سروسامانی کے ساتھ مکہ مکرمہ سے ہجرت فرمائی تھی اور صحابہ کرام جس بیکیسی اور کسمپرسی کے عالم میں کچھ حبشہ اور کچھ مدینہ منورہ چلے گئے تھے۔ ان حالات میں کوئی یہ سوچ بھی نہیں سکتا تھا کہ بے سروسامان اور غریب الوطن مسلمانوں کا قافلہ ایک دن مدینہ سے اتنا طاقتور ہو کر نکلے گا کہ وہ کفار قریش کی لشکری طاقت کو تہس نہس کر کے رکھ دے گا جس سے کافروں کی عظمت و شوکت کا چراغ ہی بجھ جائے گا اور مسلمانوں کی جان کے دشمن کفار قریش مٹھی بھر نہتے مسلمانوں کے ہاتھوں سے ہلاک و برباد ہو جائیں گے۔ مگر ٹھیک اس ماحول میں قرآن نے دنیا کو یہ پیشگوئی سنائی کہ مکہ مکرمہ سے حضور صلی اللہ علیہ وسلم کے نکلنے کے بعد بہت جلد قریش کے کفار برباد ہو جائیں گے۔ چنانچہ یہ آیت نازل ہو گئی کہ:

وَأَنَّ كَادُوا لَيَسْتَفِزُّوكَ مِنَ الْأَرْضِ لِيُخْرِجُوكَ مِنْهَا وَإِذَا لَا يَلْبَثُونَ خِلفَكَ إِلَّا قَلِيلًا

اور یہ (کفار مکہ) اس زمین (مکہ) سے آپ کا قدم اکھاڑنے لگے ہیں۔ تاکہ آپ کو اسی زمین سے نکال دیں اگر ایسا ہوا تو یہ لوگ بھی آپ کے

(پ 15۔ بنی اسرائیل۔ آیت 76) بہت کم بعد بہت مدت تک ٹھہر سکیں گے

چنانچہ قرآن مجید کی یہ پیشین گوئی اس طرح ہو بہو پوری ہوئی کہ ایک ہی سال بعد جنگ بدر میں مسلمانوں کی فتح مبین نے کفار قریش کے سب جنگی بہادروں اور سرداروں کا خاتمہ کر دیا اور کفار قریش کی جنگی طاقت اور ان کے رعب داب اور شان و شوکت کا جنازہ نکل گیا۔

## (223) جنگِ بدر میں فتح کی پیشین گوئی

جنگِ بدر میں جبکہ کل تین سو تیرہ نہتے مسلمان تھے۔ اور وہ بھی بہت کمزور اور بے سر و سامان تھے۔ کوئی سوچ بھی نہیں سکتا تھا کہ ان کے مقابلہ میں ایک ہزار کفار کا لشکر جرار جن کے پاس ہتھیار اور لشکری طاقت کے تمام سامان و اوزار موجود تھے شکست کھا کر بھاگ جائے گا۔ اور ستر کافر مقتول اور ستر گرفتار ہو جائیں گے۔ مگر جنگِ بدر سے برسوں پہلے قرآن مجید نے مسلمانوں کی فتح مبین اور لشکر کفار کے فرار کی پیشین گوئی سنادی اور یہ آیتیں نازل ہوئیں کہ:

أَمْ يَقُولُونَ نَحْنُ جَمِيعٌ مُنْتَصِرُونَ  
سَيَهْزِمُ الْجَمْعُ وَيُؤَلِّوْنَ الدُّبْرَةَ  
(پ 27۔ القمر آیت 44-45)

کیا کفار مکہ یہ کہتے ہیں کہ ہم سب متحد اور ایک  
دوسرے کے مددگار ہیں۔ عنقریب ان کے لشکر کو  
شکست ہو جائے گی اور یہ پیٹھ پھیر دیں گے۔

اسی طرح دوسری آیت میں اس طرح پیشین گوئی نازل ہوئی کہ:-

وَلَوْ قَاتَلَكُمُ الَّذِينَ كَفَرُوا  
لَوَلَّوْا أَذْوَارًا ثُمَّ لَا يَجِدُونَ وَلِيًّا  
وَلَا نَصِيرًا (پ 62 الفتح آیت 66)

اور اگر کافر تم سے لڑیں گے تو ضرور پیٹھ پھیر  
دیں گے۔ پھر یہ کسی کو اپنا حمایتی اور مددگار نہ  
پائیں گے۔

## (224) صلح حدیبیہ فتح مبین کیوں کر؟

سن 6ھ میں کفار مکہ نے حضور صلی اللہ علیہ وسلم کو عمرہ ادا کرنے سے روک دیا اور صلح حدیبیہ کا معاہدہ کر کے آپ مدینہ منورہ واپس تشریف لے گئے۔ کفار مکہ نے اپنی من مانی شرطوں پر صلح نامہ کی دستاویز مرتب کرائی اور حضور علیہ الصلوٰۃ والسلام نے ان کی شرطوں کو اس لئے مان لیا تاکہ مکہ مکرمہ جنگ اور خون ریزی نہ ہو اور حرمِ الہی کی بے حرمتی نہ ہونے پائے۔ تمام صحابہ کرام اس صلح کی شرطوں سے ناراض تھے اور اس کو ایک مغلوبانہ صلح اور ذلت آمیز معاہدہ سمجھا۔ خصوصاً حضرت عمر رضی اللہ تعالیٰ عنہ تو اس سے اس قدر بیزار و برہم تھے کہ جوشِ غضب میں حضور اکرم صلی اللہ علیہ وسلم اور حضرت ابو بکر رضی اللہ تعالیٰ عنہ کے

سامنے بہت کچھ بول گئے جس کا انہیں عمر بھر افسوس رہا۔ اس ناراضگی و برہمی کے عالم میں یہ آیت مبارکہ نازل ہوئی کہ:

إِنَّا فَتَحْنَا لَكَ فَتْحًا مُّبِينًا  
اے حبیب صلی اللہ تعالیٰ علیہ وسلم! ہم نے آپ کو فتح مبین عطا کی۔  
(پ 62۔ الفتح۔ آیت 1)

حضرت عمر رضی اللہ تعالیٰ عنہ نے بارگاہ رسالت میں عرض کیا کہ یا رسول اللہ! صلی اللہ علیک وسلم کیا یہ صلح فتح مبین ہے؟ تو حضور صلی اللہ تعالیٰ علیہ وسلم نے فرمایا کہ ”یہ فتح مبین ہے۔“

اس وقت قرآن مجید کی یہ پیشین گوئی کسی کی سمجھ میں نہیں آسکتی تھی کہ ”صلح حدیبیہ“ فتح مبین کیونکر ہے۔ مگر بعد کے واقعات نے یہ ثابت کر دیا کہ قرآن کی یہ پیشین گوئی حرف بحرف پوری ہوئی۔ اور سب نے مان لیا کہ واقعی صلح حدیبیہ ایک ایسی فتح مبین تھی جو مکہ میں اشاعت اسلام بلکہ فتح مکہ کا ذریعہ بن گئی۔ کیونکہ اس صلح سے پہلے مسلمان اور کفار ایک دوسرے سے بالکل الگ تھلگ رہتے تھے اور ایک دوسرے سے ملنے کا موقع ہی نہیں ملتا تھا۔ مگر اس صلح سے ایک دوسرے کے یہاں آمد و رفت آزادی کے ساتھ گفت و شنید اور تبادلہ خیالات کا راستہ کھل گیا کفار مدینہ آتے اور مہینوں ٹھہر کر مسلمانوں کے کردار و اعمال کا گہرا مطالعہ کرتے۔ اسلامی مسائل اور اسلام کی خوبیوں کا تذکرہ سنتے اور اپنی آنکھوں سے اسلامی ماحول اور مسلمانوں کے چال چلن، اور ان کی خدا پرستی و خدا ترسی کے مناظر دیکھتے اسی طرح جو مسلمان مکہ جاتے اور کفار سے ملتے جلتے تو وہ اپنے عمل و کردار اور اپنی عفت شعاری اور عبادت گزاری سے کفار کے دلوں پر اسلام کی خوبیوں کا ایسا نقش حقانیت بٹھا دیتے کہ خود بخود کفار کے دلوں پر اسلام کی طرف مائل ہو جاتے تھے۔ چنانچہ تاریخ اسلام گواہ ہے کہ صلح حدیبیہ سے فتح مکہ تک اس قدر کثیر تعداد میں لوگ دامن اسلام میں آ گئے کہ اتنے کبھی بھی مسلمان نہیں ہوئے تھے۔ اہل علم جانتے ہیں کہ حضرت خالد بن الولید (فاتح شام) اور حضرت عمرو بن العاص رضی اللہ تعالیٰ عنہ (فاتح مصر) جو پہلے اسلام کے بدترین

دشمن تھے۔ اسی صلح حدیبیہ کے زمانے میں خود بخود مکہ سے مدینہ جا کر اپنی خوشی سے مسلمان ہو گئے اور پھر لشکر اسلام کے کمانڈر بن کر اسلامی جنگوں میں جس جوش اور جوانمردی کے ساتھ لڑتے رہے۔ اور فتوحات اسلام حاصل کرتے رہے یہ تاریخ اسلام کے وہ اوراق ہیں جو بلاشبہ آب زر سے تحریر کرنے کے لائق ہیں۔ یہ سب اسی مغلوبانہ صلح حدیبیہ کے برکات ہیں جن کو صحابہ کرام نے ایک ذلت آمیز معاہدہ سمجھا تھا لیکن قرآن مجید نے اس پیشین گوئی کا اعلان فرمایا تھا کہ صلح حدیبیہ درحقیقت فتح مبین ہے جو اللہ تعالیٰ نے اپنے حبیب صلی اللہ علیہ وسلم کو مکہ معظمہ کے قریب حدیبیہ کے میدان میں عطا فرمائی۔ چنانچہ صحابہ کرام نے اپنی آنکھوں سے اس فتح مبین کی تجلیوں کا نظارہ دیکھا اور سب نے مان لیا کہ واقعی قرآن کی پیشین گوئی کا آفتاب پوری آب و تاب کے ساتھ چمکنے لگا کہ صلح حدیبیہ ایک ذلت آمیز معاہدہ نہیں تھا بلکہ یہ فتح مبین تھی جو آئندہ ہونے والی تمام فتوحات کی کنجی تھی جس سے فتوحات کے دروازے کھل گئے۔

## (225) یہودی مغلوب ہوں گے

مدینہ منورہ اور اس کے اطراف کے یہودی بہت مالدار، بہت جنگجو اور نہایت جنگ باز تھے اور ان کو اپنی جنگی مہارت اور ہتھیاروں پر بڑا ناز اور بے حد گھمنڈ تھا۔ جنگ بدر میں کفار قریش کا حال سن کر ان یہودیوں نے مسلمانوں کو یہ طعنہ دیا کہ قریش چونکہ ماہر جنگ نہ تھے اور بے ڈھنگے تھے اس لئے مسلمانوں کے ہاتھ سے پٹ گئے اور شکست کھا گئے۔ اگر مسلمانوں کو ہم جنگ بازوں سے بالا پڑا تو ہم مسلمانوں کے چھکے چھڑا دیں گے اور ان کو گاجر مولیٰ کی طرح کاٹ کر رکھ دیں گے اور واقعی صورتحال ایسی ہی تھی کہ کسی کی سمجھ میں نہیں آسکتا تھا کہ مٹھی بھر کمزور اور نہتے مسلمانوں کی جماعت کبھی یہود جیسی ہتھیار بند اور جنگ باز فوج کو مغلوب کر سکے گی اور مسلمانوں کو یہودیوں کی جنگ سے فکر مندی کی ایک قدرتی بات تھی۔ لیکن اس حال و ماحول میں قرآن مجید نے اس پیشین گوئی کا اعلان فرمایا کہ یہودی لشکر ضرور پیٹھ پھیر دے گا۔ اور یقیناً مسلمان یہودیوں پر فتح یاب ہوں گے اور

بہت پہلے یہ آیات نازل ہو گئیں کہ :-

وَلَوْ آمَنَ أَهْلُ الْكِتَابِ لَكَانَ  
خَيْرًا لَهُمْ مِنْهُمْ الْمُؤْمِنُونَ  
وَآكْثَرُهُمُ الْفَاسِقُونَ لَنْ  
يَضُرُّوكُمْ إِلَّا أَذًى وَإِنْ  
يُقَاتِلُوكُمْ يُوَلُّوكُمُ الْأَدْبَارَ ثُمَّ لَا  
يُنصَرُونَ

اگر اہل کتاب (یہودی) ایمان لاتے تو ان کا  
بھلا تھا۔ ان میں کچھ مسلمان ہیں اور زیادہ کافر  
وہ تمہارا کچھ نہ بگاڑیں گے بجز ستانے کے اور  
اگر تم سے لڑیں گے تو تمہارے سامنے سے پیٹھ  
پھیر دیں گے۔ پھر ان کی کوئی مدد نہ ہوگی۔

(پ 4۔ آل عمران۔ آیت 110-111)

چنانچہ قرآن مجید کی یہ پیشین گوئی مکمل طریقے سے پوری ہوئی کہ یہودیوں کے قبائل  
میں سے ”بنو قریظہ“ سب کے سب قتل ہو گئے۔ اور ”بنو نضیر“ جلا وطن کر دیئے گئے اور ”خیبر“ کو  
مسلمانوں نے بزور شمشیر فتح کر لیا اور دنیا بھر میں اس وقت یہودیوں کا کوئی مددگار نہیں ملا۔

## (۲۲۶) فتح مکہ کی پیشین گوئی

مکہ مکرمہ سے حضور اقدس صلی اللہ تعالیٰ علیہ وسلم نے رات کی تاریکی میں اپنے یار  
وفادار صدیق جان نثار کو ساتھ لے کر چھپتے ہوئے ”جبل ثور“ کے غار میں رونق افروز  
ہوئے اور تین دن کے بعد غار سے نکل کر جس بے سرو سامانی کے عالم میں مدینہ منورہ  
تشریف لے گئے اور وہاں قیام فرمایا۔ ان حالات میں بھلا کسی کو وہم و گمان بھی ہو سکتا تھا  
کہ رات کی تاریکی میں چھپتے ہوئے اور روتے ہوئے اپنے وطن عزیز کو خیر باد کہنے والا  
رسول ایک دن فاتح مکہ بن کر اپنے فاتحانہ جاہ و جلال کے ساتھ شہر مکہ میں اپنی فتح مبین کا  
پرچم لہرائے گا۔ اور اس کے دشمنوں کی قاہر فوج اسکے سامنے قیدی بن کر دست بستہ سر  
جھکائے لرزہ بر اندام کھڑی ہوگی۔ اور خدا کا رسول صلی اللہ تعالیٰ علیہ وسلم ان سب دشمنوں  
سے بجائے سزا دینے اور انتقام لینے کے سب کو معاف کر کے اپنے رحم و کرم کے دامن  
رحمت میں سب کو پناہ دے دے گا۔ اور یہ سب دشمنان اسلام بلند آواز میں کلمہ پڑھ کر  
اسلام کے بہترین جاں باز اور وفادار سپاہی بن جائیں گے۔



مگر ان حالات میں قرآن کریم نے فتح مکہ کی خوشخبری کی پیشین گوئی سنا کر سب کو حیرت میں ڈال دیا اور فتح مکہ سے بہت پہلے یہ آیتیں اتر پڑیں کہ :

إِذَا جَاءَ نَصْرُ اللَّهِ وَالْفَتْحُ  
وَرَأَيْتَ النَّاسَ يَدْخُلُونَ فِي دِينِ  
اللَّهِ أَفْوَاجًا فَسَبِّحْ بِحَمْدِ رَبِّكَ  
وَاسْتَغْفِرْهُ إِنَّهُ كَانَ تَوَّابًا  
(پ-30- سورہ النصر- آیت 1-2-3)

جب اللہ عزوجل کی مدد اور فتح آئی اور تم دیکھو کہ لوگ اللہ کے دین میں فوج در فوج داخل ہو رہے ہیں تو اے حبیب صلی اللہ تعالیٰ علیہ وسلم! تم اپنے رب کی تعریف کرتے رہو اس کی پاکی بولو اور اس سے بخشش طلب کرو۔ بے شک وہ بہت توبہ قبول کرنے والا ہے۔

چنانچہ سازی دنیا کو معلوم ہے کہ قرآن کی یہ پیشین گوئی حرف بحرف پوری ہوئی اور 8 ھ میں مکہ فتح ہو گیا۔ اور آپ فاتحانہ جاہ جلال کے ساتھ مکہ میں داخل ہوئے اور کعبہ معظمہ سے تمام بتوں کو نکال کر آپ نے دو رکعت نماز پڑھی پھر کعبہ کی چھت پر اذان پڑھنے کا حکم دیا۔ اور عرب کے لوگ فوج در فوج اسلام میں داخل ہونے لگے۔ حالانکہ اس سے پہلے اکا دکا لوگ اسلام میں داخل ہوا کرتے تھے۔

## (227) فارس و روم وغیرہ کے فتح ہونے کی پیشین گوئی

قرآن مجید کی پیشین گوئیاں صرف انہیں لڑائیوں کے ساتھ مخصوص و محدود نہیں رہیں جو حضور کی موجودگی میں ہوئیں بلکہ حضور علیہ الصلوٰۃ والسلام کے بعد خلفاء راشدین کے دور خلافت میں عرب و عجم میں جو عظیم اور خون ریز لڑائیاں ہوئیں ان کے متعلق بھی قرآن کریم نے جو پیشین گوئیاں کر دی تھیں وہ بھی بالکل صحیح صحیح اور حرف بحرف پوری ہوئیں۔ مسلمانوں کو روم و ایران کی زبردست حکومتوں سے جو زبردست اور خون ریز لڑائیاں لڑنی پڑیں وہ تاریخ اسلام کے بہت زریں اور نمایاں واقعات ہیں۔ قرآن مجید نے برسوں پہلے ان جنگوں کے نتائج کے بارے میں پیشین گوئی کرتے ہوئے ان لفظوں میں اعلان کر دیا

تھا کہ :

قُلْ لِّلْمُخَلَّفِينَ مِنَ الْأَعْرَابِ  
سَتَدْعُونَ إِلَيَّ قَوْمٍ أُولِي بَأْسٍ  
شَدِيدٍ تَقَاتِلُونَهُمْ أَوْ يُسَلِّمُونَ  
(پ-26- الفتح آیت 12)

جہاد میں پیچھے رہ جانے والے دیہاتیوں سے  
کہہ دو کہ عنقریب تم کو ایک جنگجو قوم سے لڑنے  
کیلئے بلایا جائے گا۔ تم ان سے لڑو گے یا وہ  
مسلمان ہو جائیں گے۔

اس پیشین گوئی کا ظہور اس طرح ہوا کہ حضرت امیر المؤمنین عمر فاروق اعظم رضی اللہ  
تعالیٰ عنہ نے حکومت ایران سے جنگ کرنے کیلئے فوجی بھرتی شروع کی اور اس لشکر کو ایران  
وروم کی جنگجو اقوام سے جنگ کرنی پڑی جس میں بعض جگہ خون ریز معرکے ہوئے اور بعض  
جگہوں کے کفار کلمہ پڑھ کر مشرف بہ اسلام ہو گئے۔ اور قرآن کی پیشین گوئیوں کی صداقت  
کا آفتاب چمکنے لگا۔

## (228) جنگ خیبر میں کثیر مال کی پیشین گوئی

محرم 6ھ میں جنگ خیبر کیلئے حضور صلی اللہ علیہ وسلم جب روانہ ہوئے تو جنگ سے قبل  
ہی اللہ تعالیٰ آپ کو فتح اور کثیر مال غنیمت کی بشارت دے دی اور قرآن کی یہ پیشین گوئی  
آسمان سے نازل ہو گئی کہ :

وَعَدَ كُمْ اللَّهُ مَغَانِمَ كَثِيرَةً  
تَأْخُذُونَهَا فَعَجَّلَ لَكُمْ هَذِهِ  
وَكَفَّ أَيْدِيَ النَّاسِ عَنْكُمْ  
(پ-26- الفتح آیت 20)

اور اللہ عزوجل نے تم مسلمانوں سے بہت سی  
غنیمتوں کا وعدہ کیا ہے جن کو تم لوگے تو تمہیں یہ  
جلد غنیمت عطا فرمادی۔ اور لوگوں کے ہاتھ تم  
سے روک دیئے۔

جب حضور علیہ الصلوٰۃ والسلام خیبر کو روانہ ہو گئے تو خیبر والوں کے حلیف قبیلہ بنی  
اسد و غطفان کے کافروں نے ارادہ کیا کہ مدینہ پر حملہ کر کے مسلمانوں کے اہل و عیال کو  
لوٹ لیں۔ مگر اچانک اللہ تعالیٰ نے ان کے دلوں میں ایسا رعب ڈالا کہ ان کے ہاتھ رک  
گئے اور وہ حملہ نہ کر سکے اور خیبر میں شدید جنگ کے بعد مسلمانوں کو فتح مبین حاصل ہوئی

اور بے شمار مال غنیمت مسلمانوں کو ملا۔ اور قرآن کی پیشین گوئی پوری ہو گئی۔

## (229) مسلمانوں کو ایک دن شہنشاہی ملے گی

ہجرت کے بعد کفار مکہ جوشِ انتقام میں بالکل آپے سے باہر ہو گئے۔ اور جنگ بدر میں شکست کے بعد تو جذبہٴ انتقام نے ان کو پاگل بنا ڈالا تھا۔ تمام قبائل عرب کو جوش دلا کر مسلمانوں پر حملہ کر دینے کیلئے تیار کر دیا تھا۔ چنانچہ مسلسل آٹھ برس تک خون ریز لڑائیوں کا سلسلہ جاری رہا جس میں مسلمانوں کو تنگدستی، فاقہ مستی، قتل و خون ریزی، قسم قسم کی مصیبتوں کا سامنا رہا۔ مسلمان خوف و ہراس کے عالم میں راتوں کو جاگ جاگ کر وقت گزارتے تھے اور حضور صلی اللہ علیہ وسلم کے کاشانہ نبوت کا پہرہ دیا کرتے تھے۔ مسلمان ایسی پریشانیوں میں گھرے ہوئے تھے کہ ان کو ایک لمحہ کیلئے سکون و اطمینان نصیب نہیں تھا۔ لیکن عین اس پریشانی اور بے سروسامانی کے ماحول میں قرآن مجید نے مسلمانوں کو یہ پیشین گوئی سنائی کہ مسلمانوں کو دین و دنیا کی شہنشاہی کا تاج پہنایا جائے گا اور ان کو ایسی بادشاہی بلکہ شہنشاہی ملے گی کہ روئے زمین کے تمام بادشاہ ان مسلمانوں کے رعب و داب سے لرزہ بر اندام ہونے لگیں گے چنانچہ رسول اکرم صلی اللہ علیہ وسلم نے اپنے دکش اور شیریں لہجہ میں تلاوت فرمانا شروع کر دیا کہ:

وَعَدَ اللَّهُ الَّذِينَ آمَنُوا مِنْكُمْ  
وَعَمِلُوا الصَّالِحَاتِ لَيَسْتَخْلِفَنَّهُمْ  
فِي الْأَرْضِ كَمَا اسْتَخْلَفَ الَّذِينَ  
مِنْ قَبْلِهِمْ وَلَيُمَكِّنَنَّ لَهُمْ دِينَهُمُ  
الَّذِي أَرْتَضَىٰ لَهُمْ وَلَيُبَدِّلَنَّهُمْ  
مِنْ بَعْدِ خَوْفِهِمْ أَمْنًا

تم میں سے جو لوگ ایمان لائے اور عمل صالح کیا خدا نے ان سے وعدہ کیا ہے کہ ضرور ان کو زمین کا خلیفہ (بادشاہ) بنائے گا جیسا کہ اس نے ان کے پہلے لوگوں کو خلیفہ (بادشاہ) بنایا تھا اور جو دین ان کیلئے پسند کیا ہے اس کو مضبوط و مستحکم کر دے گا اور ضرور ان کے خوف کو امن سے بدل دے گا۔

(پ 18 - النور - آیت 55)

مسلمان جن ناموافق حالات اور پریشان کن کشمکش میں مبتلا تھے ان حالات میں

خلافتِ ارض اور دین و دنیا کی شہنشاہی کی یہ عظیم بشارت انتہائی حیرت ناک خبر تھی بھلا کون تھا جو یہ سوچ سکتا تھا کہ مسلمانوں کا ایک مظلوم و بیکس گروہ جس کو کفار کے مظالم نے کچل ڈالا تھا اور اس نے سب کچھ مکہ میں چھوڑ کر مدینہ آ کر چند نیک بندوں کے زیر سایہ پناہ لی تھی اور اس کو یہاں آ کر بھی سکون و اطمینان نصیب نہیں تھا بھلا ایک دن ایسا بھی آئے گا کہ اس گروہ کو ایسی حکومت اور شہنشاہی مل جائے گی کہ خدا کے آسمان کے نیچے اور خدا کی زمین پر خدا کے سوا کسی اور کا ڈرنہ ہوگا بلکہ ساری دنیا ان کے جاہ و جلال سے ڈر کر لرزہ بر اندام رہے گی۔

مگر ساری دنیا نے دیکھ لیا کہ قرآن کی یہ پیشین گوئی پوری ہوئی اور ان مسلمانوں نے شہنشاہ ہو کر دنیا پر اس طرح کامیاب حکومت کی کہ اس کے سامنے دنیا کی تمام ترقی یافتہ حکومتوں کا شیرازہ بکھر گیا اور تمام سلاطین عالم کی سلطانی کے پرچم عظمت اسلام کی شہنشاہی کے آگے سرنگوں ہو گئے کیا اب بھی کسی کو اس پیشین گوئی کی صداقت میں بال کے کروڑوں حصہ کے برابر شک و شبہ ہو سکتا ہے؟ کہو ہرگز نہیں!

## (230) اسلام مکمل ہو کر رہے گا!

یہ کوئی ڈھکی چھپی بات ہیں ہے کہ جس دن سے حضور سرور عالم صلی اللہ علیہ وسلم نے کلمہ اسلام کا اعلان فرمایا۔ اسلام کے خلاف مخالفتوں کا ایسا عظیم طوفان کھڑا ہو گیا کہ دنیا میں اس کی مثال نہیں مل سکتی کہ کسی تحریک کے خلاف مخالفتوں کے اتنے بڑے بڑے پہاڑ آڑے آئے ہوں۔ مسلمانوں اور بانی اسلام کو جس قدر ستایا گیا اور ان پر جو جو ظلم و ستم کے پہاڑ توڑے گئے تاریخ عالم کے اوراق میں اتنا درد انگیز اور دل ہلا دینے والا کوئی صفحہ نہیں مل سکتا۔ خدا کی اتنی لمبی چوڑی زمین مسلمانوں کیلئے تنگ ہو کر رہ گئی۔ خود بانی اسلام کا بایکاٹ کیا گیا۔ ان پر پتھروں کی بارش کی گئی۔ ان کے گلے میں پھندہ ڈال کر گلا گھونٹا گیا۔ بار بار ان پر قاتلانہ حملے کئے گئے۔ یہاں تک کہ مکہ مکرمہ میں ان کا رہنا بلکہ چلنا پھرنا دو بھر ہو گیا۔ اور آپ نے اپنے وطن عزیز کو خیر باد کہہ دیا۔ مسلمان اجڑ کر کچھ حبشہ کچھ مدینہ منورہ چلے

گئے۔ پھر بھی سکون و اطمینان نصیب نہیں ہوا۔ ان بڑے بڑے جارحانہ فوجی حملے ہوئے۔ غرض اسلام اور مسلمانوں کی بے کسی اور کسمپرسی کی کوئی انتہا نہ رہی۔ اس مایوسی و نامرادی کے گھٹا ٹوپ اندھیروں میں جب کہ اسلام کی زندگی کیلئے روشنی کی کوئی کرن بھی کہیں نظر نہیں آتی تھی۔ بالکل ہی ناگہاں قرآن مجید نے یہ حیرت ناک بشارت سنائی کہ اور تمام دنیا کے سامنے بالکل ہی محیر العقول پیشین گوئی فرمائی کہ :

يُرِيدُونَ لِيُطْفِئُوا نُورَ اللَّهِ  
بِأَفْوَاهِهِمْ وَاللَّهُ مُتِمُّ نُورِهِ وَلَوْ  
كَرِهَ الْكَافِرُونَ هُوَ الَّذِي أَرْسَلَ  
رَسُولَهُ بِالْهُدَىٰ وَدِينِ الْحَقِّ  
لِيُظْهِرَهُ عَلَى الدِّينِ كُلِّهِ وَلَوْ  
كَرِهَ الْمُشْرِكُونَ  
(پ 28- القف - آیت 8-9)

(کفار) چاہتے تھے کہ اللہ عزوجل کا نور (اسلام) اپنے مومنوں سے بجھا دیں۔ اور اللہ عزوجل کا اپنا نور مکمل کرنا ہے اگرچہ کافر اس کو برا مانیں اللہ وہی ہے جس نے اپنے رسول صلی اللہ تعالیٰ علیہ وسلم کو ہدایت اور سچے دین کے ساتھ بھیجا۔ کہ اسے سب دینوں پر غالب کرے اگرچہ برا مانیں مشرک لوگ

دنیا اس پیشین گوئی پر حیران تھی لیکن قرآن کی اس پیشین گوئی کی صداقت کا آفتاب اپنی پوری آب و تاب کے ساتھ اس طرح طلوع ہو گیا کہ :-

جہاں تاریک تھا، بالکل اندھیرا، سخت کالا تھا

کوئی پردے سے کیا نکلا کہ گھر گھر میں اجالا تھا

اچانک مکہ فتح ہو گیا اور لوگ فوج در فوج اسلام میں داخل ہونے لگے یہاں تک کہ آج دنیا کا کوئی گوشہ ایسا باقی نہیں ہے کہ جہاں اسلام کی روشنی نہ پھیلی ہو آج زمین کے چپے چپے کا یہ حال ہے۔

آنجا کہ بود نعرہ کفار و مشرکاں

انکوں خروش نعرہ اللہ اکبر است

## 28 چند قرآنی اعمال

چند قرآنی اعمال اس لیے درج کرتا ہوں کہ اس کتاب کا مطالعہ کرنے والے خود بھی ان سے فائدہ اٹھائیں اور دوسروں کو بھی نفع پہنچائیں۔ حدیث شریف میں ہے کہ خیر الناس من ینفع الناس یعنی وہ بہترین آدمی ہے جو دوسروں کو نفع پہنچائے۔

میں ان سب اعمال کی ہر سنی پابند شریعت مسلمان کو اپنی سندوں کے ساتھ اجازت دیتا ہوں۔ (عبدالمصطفیٰ الاعظمیٰ عفی عنہ)

### دودھ بڑھنے، پیشاب اترنے کا علاج

اگر کنویں کا پانی گھٹ جائے تو اس آیت کو پاک ٹھیکری پر لکھ کر کنویں میں ڈال دیں۔ اگر عورت یا گائے، بھینس بکری کا دودھ گھٹ جائے یا کسی کا پیشاب بند ہو جائے تو کورے تانبے کے برتن پر لکھ کر پاک پانی سے دھو کر چند بار پلائیں۔

وَإِنَّ مِنَ الْحِجَارَةِ لَمَا يَتَفَجَّرُ مِنْهُ الْأَنْهَارُ وَإِنَّ مِنْهَا لَمَا يَشَّقُّ  
فَيَخْرُجُ مِنْهُ الْمَاءُ وَإِنَّ مِنْهَا لَمَا يَهْبِطُ مِنْ خَشْيَةِ اللَّهِ وَمَا اللَّهُ بِغَافِلٍ  
عَمَّا تَعْمَلُونَ (پ 1 البقرة آیت 74)

### ناراض حاکم مہربان ہو

اس آیت کو تین مرتبہ پڑھ کر اپنے چہرے اور سینہ پر پھونک مار کر حاکم کے سامنے جائیں انشاء اللہ تعالیٰ وہ مہربان ہو جائے گا۔

كَمَا اتَيْنَهُمْ مِنْ آيَةٍ بَيِّنَةٍ وَمَنْ يُبَدِّلْ نِعْمَةَ اللَّهِ مِنْ مَّ بَعْدِ مَا جَاءَتْهُ فَإِنَّ  
اللَّهَ شَدِيدُ الْعِقَابِ (پ 1 البقرة آیت 211)

### گم شدہ کے لیے

جب کسی کی کوئی چیز گم ہو جائے تو فوراً یہ آیت پڑھے۔

رَبَّنَا إِنَّكَ جَامِعُ النَّاسِ لِيَوْمٍ لَا رَيْبَ فِيهِ إِنَّ اللَّهَ لَا يُخْلِفُ الْمِيعَادَ

(پ 3 آل عمران آیت 9)

اس کے بعد یہ دعا پڑھے۔ يَا جَامِعَ النَّاسِ لِيَوْمٍ لَا رَيْبَ فِيهِ اجْمَعُ بَيْنِي وَبَيْنَ  
صَالَتِي انشاء اللہ تعالیٰ گم شدہ چیز مل جائے گی۔ (اس عمل کو امام بخاری رحمۃ اللہ علیہ نے  
اپنی تاریخ میں روایت کیا ہے)

### برص، سفید داغ کا علاج

ایک شخص نے کلبی سے بیان کیا کہ مجھے برص ہو گیا اور میں شرم سے کسی کے پاس  
نہیں بیٹھ سکتا تھا۔ میری ایک بزرگ سے ملاقات ہوئی۔ انہوں نے بِسْمِ اللّٰهِ الرَّحْمٰنِ  
الرَّحِیْمِ اِنِّیْ قَدْ جِئْتُكُمْ سے مُؤْمِنِیْنَ تک پڑھ کر میرے منہ میں تھوک دیا۔ تو اللہ عزوجل  
نے مجھے شفا بخش دی (پ 30 آل عمران آیت 49)

### ہر مصیبت ٹلنے کے لیے

حَسْبُنَا اللّٰهُ وَنِعْمَ الْوَكِیْلُ اس آیت کو بکثرت پڑھے، ہر قسم کی مصیبت دور ہو  
جائے گی۔

### قید سے رہائی کے لیے

جو کسی ظالم کی قید میں ہو تو اس آیت کو بکثرت پڑھے اور دعا مانگے غیب سے بہت  
جلد رہائی کا سامان ہو جائے گا۔

رَبَّنَا اَخْرِجْنَا مِنْ هٰذِهِ الْقَرْیَةِ الظّٰلِمِ اَهْلُهَا وَجَعَلْ لَّنَا مِنْ لَّدُنْكَ وَلِیًّا  
وَاجْعَلْ لَّنَا مِنْ لَّدُنْكَ نَصِیْرًا (پ 5 النساء آیت 75)

### نماز میں وسوسہ اور برے خواب دور ہوں

اس آیت کو شیشہ یا سنگ مرمر کے برتن میں لکھ کر پانی سے دھو کر تین دن پی لے۔  
انشاء اللہ وسوسہ اور برے خواب دفع ہو جائیں گے

وَادْكُرُوا نِعْمَةَ اللّٰهِ عَلَیْكُمْ وَمِیثَاقَهُ الَّذِیْ وَاتَّقَیْكُمْ بِهٖ وَاذْكُرْتُمْ  
سَمِعْنَا وَاطَعْنَا وَاتَّقُوا اللّٰهَ اِنَّ اللّٰهَ عَلِیْمٌ بِذَاتِ الصُّدُوْرِ

(پ 6 المائدہ آیت 7)

## غلہ میں گھن نہ لگے

ان دونوں آیتوں کو لکھ کر غلہ میں رکھ دیں تو گھن، چوہوں کیڑوں سے غلہ اور سامان

محفوظ رہے گا۔

لُعِنَ الَّذِي كَفَرُوا اسے يَفْعَلُونَ تک (پ 6 المائدہ آیت 78, 79)

## ظالموں، کافروں کی بربادی کے لیے

فَلَمَّا نَسُوا مَا ذُكِّرُوا بِهِ سے رَبِّ الْعَالَمِينَ

تک دونوں آیتوں کو کسی ذبح کیے ہوئے جانور کی ہڈی پر لکھ کر ہڈی کو چور چور کر کے اس کے گھر میں ڈال دیں بہت جلد برباد ہو جائے گا۔ انشاء اللہ تعالیٰ (یہ آیت پارہ 7 سورۃ انعام میں آیت 44, 45) ہے۔

## خواب میں کسی کا حال دیکھنے کے لیے

وَعِنْدَهُ مَفَاتِحُ الْغَيْبِ سے أَسْرَعُ الْحَاسِبِينَ تک

(پ 7 الانعام آیت 59-60-61-62)

ان آیتوں کو کسی سوتی کپڑے پر لکھ کر سرہانے رکھیں اور با وضو سو رہیں تو خواب میں اس شخص کا حال نظر آئے گا۔ انشاء اللہ تعالیٰ۔

## ڈاڑھ کا درد دفع ہو

لِكُلِّ بِنَاءٍ مُّسْتَقَرٌّ وَسَوْفَ تَعْلَمُونَ کو کاغذ پر لکھ کر تعویذ بنائیں اور تعویذ ڈاڑھ کے نیچے دبائے رہیں انشاء اللہ تعالیٰ جلد درد ختم ہو جائے گا۔

## ہر حاجت پوری ہو

وَمِنْ آبَاءِهِمْ وَذُرِّيَّاتِهِمْ وَأَخْوَانِهِمْ وَاجْتَبَيْنَهُمْ وَهَدَيْنَاهُمْ إِلَى صِرَاطِ

الْمُسْتَقِيمِ (پ 7 الانعام آیت 87)

اس آیت کو پڑھ کر رَبَّنَا اتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ

النَّارِ کو گیارہ مرتبہ پڑھے۔ پھر یہ دعا پڑھے۔



اللَّهُمَّ إِنِّي أَسْئَلُكَ بِعِزَّةِ الْأَنْبِيَاءِ عَلَيْهِمُ السَّلَامُ وَبِعِزَّةِ مُحَمَّدٍ عَلَيْهِ الصَّلَاةُ  
وَالسَّلَامُ أَقْضِ حَاجَتِي يَا قَاضِيَ الْحَاجَاتِ انشاء اللہ تعالیٰ ہر جائز حاجت پوری ہو  
جائے گی۔ دس دن یا بیس دن یا چالیس دن یہ عمل کرے۔

سانپ بچھو وغیرہ سے امان

أَفَامِنْ أَهْلِ الْقُرَى أَنْ يَأْتِيَهُمْ بَأْسُنَا بَيَاتًا وَهُمْ نَائِمُونَ أَوْ أَمِنْ أَهْلِ  
الْقُرَى أَنْ يَأْتِيَهُمْ بَأْسُنَا ضُحًى وَهُمْ يُلْعَبُونَ أَفَأَمِنُوا مَكْرَ اللَّهِ فَلَا  
يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ (پ 9 الاعرف آیت 97-98-99)

محرم کی پہلی تاریخ کو ان تینوں آیتوں کو کاغذ پر لکھ کر اور پانی سے دھو کر جس گھر کے  
گوشوں میں چھڑک دیا جائے وہ سانپ، بچھو اور تمام موزی جانوروں سے سلامت رہے گا۔  
انشاء اللہ تعالیٰ

ہر بیماری سے شفا

آیات شفا یہ ہیں۔

وَيَشْفِي صُدُورَ قَوْمٍ مُؤْمِنِينَ وَشِفَاءٌ لِمَا فِي الصُّدُورِ يَخْرُجُ مِنْ  
بُطُونِهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ وَنُنَزَّلُ مِنَ الْقُرْآنِ  
مَا هُوَ شِفَاءٌ وَرَحْمَةٌ لِّلْمُؤْمِنِينَ وَإِذَا ضُرْتُ فَهُوَ يَشْفِينُ قُلْ هُوَ  
لِّلَّذِينَ آمَنُوا هُدًى وَشِفَاءٌ

حضرت ابو القاسم قشیری علیہ الرحمۃ سے منقول ہے وہ فرماتے ہیں کہ میرا لڑکا بیمار تھا۔  
میں نے رسول اللہ صلی اللہ تعالیٰ علیہ وسلم کو خواب میں دیکھا اور بیٹے کا حال بیان کیا تو آپ  
نے فرمایا کہ تم آیات شفا سے کیوں نہیں علاج کرتے؟ میں نے آیات شفا کو لکھ کر اور پانی  
سے دھو کر لڑکے کو پلایا وہ فوراً اچھا ہو گیا۔

ان آیتوں کو چینی کی طشتری پر زعفران سے لکھ کر اور پانی سے دھو کر پلائیں۔ انشاء اللہ  
تعالیٰ ہر مرض اچھا ہو جائے گا۔ دس دن یا بیس دن یا چالیس دن استعمال کریں۔ مگر با وضو  
لکھیں اور دھوئیں، شفاء یقیناً ہوگی۔ انشاء اللہ تعالیٰ

## چور اور بھاگے ہوئے کو بلانے کے لیے

وَلَوْ أَرَادُوا الْخُرُوجَ لَأَعَدُّوا لَهُ عُدَّةً وَلَكِنْ كَرِهَ اللَّهُ انبِعَاثَهُمْ فَثَبَّطَهُمْ  
وَقِيلَ اقْعُدُوا مَعَ الْقَاعِدِينَ (پ 10 التوبہ آیت 46)

سوتی دھلے ہوئے کپڑے کے گول کٹے ہوئے چاند پر یہ آیت لکھی جائے اور اس کے گرد اس شخص اور اس کی والدہ کا نام لکھیں اور جس جگہ کوئی دیکھتا نہ ہو جا کر ایک کیل اس کپڑے کے چاند پر ٹھونک دیں اور اس کپڑے کو مٹی سے چھپا دیں۔ وہ چور اور بھاگا ہوا آدمی انشاء اللہ تعالیٰ واپس آجائے گا۔

## جادو دفع ہو

الْقَوْمَ مَا أَنْتُمْ مُلْقُونَ فَلَمَّا أَلْقَوْا قَالَ مُوسَى مَا جِئْتُمْ بِهِ السِّحْرُ إِنَّ اللَّهَ  
سَيَبْطِلُهُ إِنَّ اللَّهَ لَا يُصْلِحُ عَمَلَ الْمُفْسِدِينَ (پ 11 یونس آیت 80-81)

جادو کے اتار کے لیے بہت مجرب ہے۔ جس پر جادو کیا گیا ہو ان آیتوں کو کاغذ پر لکھ کر تعویذ بنا کر گلے میں پہنائیں۔ یا چینی کی طشتری پر زعفران سے لکھ کر اور دھو کر پلائیں۔ انشاء اللہ تعالیٰ جادو اتر جائے گا۔

## حفاظتِ حمل

اللَّهُ يَعْلَمُ مَا تَحْمِلُ كُلُّ أُنْثَىٰ وَمَا تَغِيصُ الْأَرْحَامُ وَمَا تَزْدَادُ وَكُلُّ  
شَيْءٍ عِنْدَهُ بِمِقْدَارٍ (پ 13 الرعد آیت 8)

اگر حمل گر جانے کا اندیشہ ہو یا حمل نہ ٹھہرتا ہو تو اس آیت کو زعفران سے کاغذ پر لکھ کر اور تعویذ بنا کر کمر میں باندھیں اور تعویذ پیڑو پر رحم کے اوپر رہے۔ حمل کرنے سے انشاء اللہ تعالیٰ محفوظ رہے گا اور اس کی برکت سے حمل ٹھہر جائے گا۔

## بانجھ عورت کے لیے

وَلَوْ أَنَّ قُرْآنًا سُيِّرَتْ بِهِ الْجِبَالُ أَوْ قُطِعَتْ بِهِ الْأَرْضُ أَوْ كَلِمَةٌ بِهِ  
الْمَوْتَىٰ بَلْ لِلَّهِ الْأَمْرُ جَمِيعًا (پ 13 الرعد آیت 31)

بانجھ عورت کے لیے ہرن کی جھلی پر گلاب وزعفران سے با وضو لکھ کر تعویذ بنا کر گلے میں پہنائیں۔

## اولاد کے لیے

جس شخص کو اولاد سے مایوسی ہو وہ ہر نماز کے بعد تین مرتبہ یہ آیت پڑھ لیا کرے۔  
انشاء اللہ جلد ہی صاحب اولاد ہو جائے گا۔ آیت یہ ہے۔

رَبِّ لَا تَذَرْنِي فَرْدًا وَأَنْتَ خَيْرُ الْوَارِثِينَ (پ 17 الانبیاء آیت 89)

## اولاد زندہ رہے

جس عورت کے اولاد زندہ نہ رہتی ہو وہ کالی مرچ اور اجوائن پر دو شنبہ کے دن چالیس مرتبہ سورۃ الشمس پڑھے اور درود شریف پڑھ کر شروع کرے اور درود شریف ہی پر ختم کرے۔ ہر روز اس میں سے ایک چٹکی حمل کے زمانے سے دودھ چھڑانے تک عورت کھایا کرے۔ انشاء اللہ تعالیٰ اولاد زندہ رہے گی۔

## آسانی ولادت

جو عورت دردزہ میں مبتلا ہو یہ آیت کاغذ پر لکھ کر تعویذ بنا کر کمر میں باندھیں۔  
پیدائش میں انشاء اللہ تعالیٰ آسانی ہوگی۔ آیت یہ ہے۔

أُولَئِكَ يَرْءَا الَّذِينَ كَفَرُوا أَنَّ السَّمَوَاتِ وَالْأَرْضَ كَانَتَا رَتْقًا فَفَتَقْنَاهُمَا

وَجَعَلْنَا مِنَ الْمَاءِ كُلَّ شَيْءٍ حَيٍّ أَفَلَا يُؤْمِنُونَ (پ 17 الانبیاء آیت 30)

## بچے کا دودھ چھڑانا

جس بچے کا دودھ چھڑانا منظور ہو۔ سورۃ البروج کاغذ پر لکھ کر گلے میں تعویذ پہنائیں  
انشاء اللہ تعالیٰ آسانی سے دودھ چھوڑ دے گا۔

## بیوی بچے دیندار ہو جائیں

جو شخص ہر نماز کے بعد اس آیت کو ایک مرتبہ پڑھ لیا کرے تو اس کے بچے اور بیوی  
سب انشاء اللہ دیندار ہو جائیں گے۔ آیت یہ ہے

رَبَّنَا هَبْ لَنَا مِنْ أَزْوَاجِنَا وَذُرِّيَّتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا

(پ 19 الفرقان آیت 74)

### زہریلے جانور کا زہر اتر جائے

اگر کسی زہریلے جانور نے کاٹ لیا ہو تو جہان کاٹا ہو اس کے گرد انگلی گھماتا ہو ایک سانس میں سات بار **وَإِذَا بَطِشْتُمْ بَطِشْتُمْ جَبَّارِينَ** پڑھ کر پھونک مارے انشاء اللہ صحت ہو جائے گی۔ (پ 19 اشعراء آیت 130)

### چیونٹیوں کو بھگانا

اگر چیونٹیوں کی کثرت ہو تو یہ آیت کاغذ پر لکھ کر چیونٹیوں کے سوراخ کے پاس رکھ دیں۔ انشاء اللہ تعالیٰ سب چیونٹیاں بل میں چلی جائیں گی۔ آیت یہ ہے۔  
**يَأْتِيهَا النَّمْلُ إِذْخُلُوا مَسَاكِنَكُمْ لَا يَحْطَمَنَّكُمْ سُلَيْمٌ وَجُنُودُهُ، وَهُمْ لَا يَشْعُرُونَ** (پ 19 النمل 18)

### دیمک سے حفاظت

اگر کسی ذخیرہ کی کوئی چیز پر سورۃ تطفیف پڑھ دی جائے تو انشاء اللہ تعالیٰ اس میں دیمک نہیں لگے گی۔

### تیر و تلوار سے حفاظت

سورۃ حدید کاغذ پر لکھ کر گلے میں تعویذ بنا کر پہن لیں۔ تو تیر و تلوار کا زخم انشاء اللہ تعالیٰ نہیں لگے گا۔

### نظر بد اتر جائے

جب کسی پر نظر کا اثر معلوم ہو تو یہ دونوں آیتیں تین بار پڑھ کر پھونک ماریں۔ آیتیں یہ ہیں۔

**وَإِنْ يُكَادُ الَّذِينَ كَفَرُوا لَيُنزِلُنَّكَ بِأَبْصَارِهِمْ لَمَّا سَمِعُوا الذِّكْرَ وَ يَقُولُونَ إِنَّهُ لَمَجْنُونٌ وَمَا هُوَ إِلَّا ذِكْرٌ لِلْعَالَمِينَ** (پ 29 القلم آیت 51-52)

حضرت خواجہ حسن بصری علیہ الرحمۃ نے فرمایا کہ یہ نظر بد کے لیے بیحد مفید ہے۔

### ضعف بصارت

فَكشَفْنَا عَنْكَ غِطَاءَ كَفَبَصْرَكَ الْيَوْمَ حَدِيدًا (پ 26 ق آیت 22)

اس آیت کو ہر نماز کے بعد تین مرتبہ پڑھ کر انگلی پر دم کر کے آنکھوں پر پھیرے۔ انشاء اللہ تعالیٰ بصارت میں کمی نہ ہوگی۔ بلکہ جس قدر کمی ہوگی وہ بھی ٹھیک ہو جائے گی۔

### نظر کبھی کم نہ ہو

جو وضو کے بعد آسمان کی طرف دیکھ کر ایک مرتبہ سورۃ انا انزلنا پڑھ لیا کرے۔ تو انشاء اللہ تعالیٰ اس کی بینائی میں کبھی کمی نہیں ہوگی۔

### لقوہ کا علاج

لوہے کے برتن پر سورۃ اذا زلزلت الارض لکھ کر اور اس کو دھو کر برابر پلاتے رہیں۔ انشاء اللہ تعالیٰ شفا حاصل ہوگی

### پتھری کا علاج

سورۃ الم نشرح زعفران سے چینی کی طشتری پر لکھ کر اور دھو کر پینا پتھری کو ریزہ ریزہ کر کے نکال دیتا ہے اور درد دل اور دردِ مثانہ کو بھی مفید ہے۔

### باؤلے کتے کے کاٹنے کا علاج

انَّهُمْ يَكِيدُونَ كَيْدًا وَاَكِيدُ كَيْدًا فَمَهْلِكِ الْكَافِرِينَ اَمَهُلَهُمْ رُوَيْدًا

(پ 30 الطارق آیت 15-16-17)

ان آیتوں کو چالیس سکت پر لکھ کر روزانہ صبح کو ایک سکت کھلائیں انشاء اللہ تعالیٰ کتے کا اثر اتر جائے گا۔

اور اگر کسی کے مکان میں جن ہوں یا پتھر آتے ہوں تو چار کیلوں پر پچیس مرتبہ پڑھ کر دم کرے پھر ان چاروں کیلوں کو مکان کے چار کونوں میں گاڑ دیں۔

## احتلام کی حفاظت

سورة والسَّمَاءِ وَالطَّارِقِ شروع سے ولا ناصر تک پڑھ کر سینہ پر دم کر کے سوئے۔ تو انشاء اللہ تعالیٰ احتلام سے حفاظت رہے گی۔

### درد سر کے لیے

لَا يَصْدَعُونَ عَنْهَا وَلَا يُنْزِفُونَ کی آیت درد سر والے سر پر بار بار پڑھ کر دم کرے۔ انشاء اللہ تعالیٰ درد سر جاتا رہے گا۔ (پ 27 الواقعة آیت 19)

### بے خوابی کے لیے

بستر پر لیٹ کر بار بار یہ آیت پڑھے اور درد شریف بھی پڑھے۔ تو انشاء اللہ تعالیٰ بہت اچھی نیند آجائے گی

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ  
وَسَلِّمُوا تَسْلِيمًا (پ 22 احزاب آیت 56)

پھر درد شریف صَلِّ اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ وَأَصْحَابِهِ وَبَارِكْ وَسَلِّمْ

پڑھے

### آسیب دفع ہو جائے

جس پر آسیب آتا ہو سورة جن پڑھ کر اس پر پھونک ماریں اور سورة جن کاغذ پر لکھ کر تعویذ بنا کر اس کے گلے میں پہنائیں۔ انشاء اللہ تعالیٰ آسیب بھاگ جائے گا۔

(سورة جن پارہ 29)

### آشوب چشم کے لیے

جس کی آنکھوں میں آشوب اور سرخی ہو وہ اس آیت کو پڑھ کر دم کرے انشاء اللہ تعالیٰ آشوب جلد اچھا ہو جائے گا۔ اَللّٰهُ نُورُ السَّمٰوٰتِ سے بغير حساب تک

پڑھیں۔ (پ 18 النور آیت 35 تا 38)

پھوڑا پھنسی کیلئے

وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا فَيَذَرُهَا قَاعًا

صَفْصَفًا لَا تَرَى فِيهَا عِوَجًا وَلَا أَمْتًا (پ 16 ط آیت 105-106-107)

ان آیتوں کو پاک صاف برتن میں لکھ کر روغن بنفشہ سے دھو کر پھوڑے پھنسی پر ملیں

انشاء اللہ تعالیٰ جلد شفاء حاصل ہوگی۔

ترقی ذہن و حافظہ کیلئے

رَبِّ اشْرَحْ لِي صَدْرِي وَيَسِّرْ لِي أَمْرِي وَاحْلُلْ عُقْدَةً مِّنْ لِّسَانِي

يَفْقَهُ قَوْلِي (پ 16 ط آیت 25-26-27-28)

ان آیتوں کو بعد نماز فجر روزانہ اکیس مرتبہ پڑھ کر سینہ پر پھونک ماریں اور پانی پر

پھونک کر پی لیں انشاء اللہ تعالیٰ ذہن و حافظہ اور علم میں ترقی ہوگی۔

روزی میں ترقی

اللَّهُ لَطِيفٌ بِعِبَادِهِ يَرْزُقُ مَنْ يَشَاءُ وَهُوَ الْقَوِيُّ الْعَزِيزُ

(پ 25 اشوری آیت 19)

ہر نماز کے بعد کثرت سے پڑھا کریں۔ انشاء اللہ تعالیٰ رزق میں زیادتی ہوگی۔

فاقہ سے نجات

حضرت عبداللہ بن مسعود رضی اللہ تعالیٰ عنہ سے روایت ہے کہ جو شخص سورۃ الواقعة ہر

رات پڑھا کرے اس کو عمر بھر کبھی فاقہ نہ ہوگا۔ (سورہ واقعہ)۔

بخار کا تعویذ

قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ (پ 17 الانبیاء آیت 69)

کاغذ پر لکھ کر تعویذ بنا کر گلے میں ڈالیں انشاء اللہ تعالیٰ بخار جاتا رہے گا

سفر میں عزت و سلامتی

سفر میں جاتے آتے وقت یہ آیت پڑھ لے۔ انشاء اللہ تعالیٰ سلامتی اور عزت ملے

گی۔

رَبِّ اَدْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ صِدْقٍ وَّاَجْعَلْ لِّيْ  
مِنْ لَّدُنْكَ سُلْطٰنًا نَّصِيْرًا (پ 15 بنی اسرائیل آیت 80)

## آگ بجھانے کا عمل

سات کنکروں پر سورۃ والضحیٰ پڑھ کر آگ میں پھینک دیں انشاء اللہ تعالیٰ آگ بجھ جائے گی۔ (پارہ 30)

## دشمنوں کی شکست کے لیے

سَيَهْزِمُ الْجَمْعُ وَيُوَلُّونَ الدُّبُرُ (پ 27 القمر آیت 45)  
اس کو مٹی پر پڑھ کر اور پھونک مار کر دشمن کی جماعت پر پھینک دے۔ دشمن شکست کھا کر بھاگ جائیں گے۔ انشاء اللہ تعالیٰ

## دفعینہ معلوم کرنے کا عمل

اگر کسی جگہ خزانہ دفن ہونے کا شبہ ہو اور معلوم کرنا ہو تو ایک کاغذ پر یہ آیتیں لکھیں۔

وَاِنَّهٗ لَتَنْزِيْلُ رَبِّ الْعٰلَمِيْنَ نَزَلَ بِهٖ الرُّوْحُ الْاَمِيْنُ عَلٰى قَلْبِكَ لِتَكُوْنُ  
مِنَ الْمُنْذِرِيْنَ بِلِسٰنٍ عَرَبِيٍّ مُّبِيْنٍ وَاِنَّهٗ لَفِيْ زُبْرِ الْاَوَّلِيْنَ اَوْ لَمْ يَكُنْ  
لَهُمْ اٰيَةٌ اَنْ يَّعْلَمَهٗ، عَلَّمُوْا بَنِيْ اِسْرٰئِيْلَ

(پ 19 اشعراء آیت 192-193-194-195-196-197)

پھر نابالغ لڑکی کے کاتے ہوئے سوت کے کپڑے میں اس پر چہ کو موڑ کر سی لیں۔  
پھر اس کو ایک سفید تاجدار مرغ کے بازو میں باندھ دیں اور اتوار کے دن زوال آفتاب  
کے وقت اس مرغ کو شبہ کی جگہ چھوڑ دیں یہ مرغ خزانہ کی جگہ جا کھڑا ہوگا اور چونچ اور  
بچوں سے زمین کریدے گا۔

## کشتی کی سلامتی کے لیے

کشتی پر سوار ہوتے وقت ان آیتوں کو پڑھ لیں



فَإِذَا اسْتَوَيْتَ أَنْتَ وَمَنْ مَعَكَ عَلَى الْفُلِكِ فَقُلِ الْحَمْدُ لِلَّهِ الَّذِي  
نَجَّانَا مِنَ الْقَوْمِ الظَّالِمِينَ وَقُلْ رَبِّ انزِلْنِي مُنْزَلًا مُّبَارَكًا وَأَنْتَ خَيْرُ  
الْمُنزِلِينَ

(پ 18 المؤمنون آیت 28-29) انشاء اللہ تعالیٰ کشتی سب آفتوں سے محفوظ رہے گی۔

## بارش کے لیے

جب بارش بالکل نہ ہو اور قحط کا اندیشہ ہو جائے تو اس آیت کو با وضو لکھ کر کسی درخت  
کی اونچی شاخ میں لٹکا دیں انشاء اللہ تعالیٰ بارش ہونے لگے گی آیت یہ ہے۔

وَهُوَ الَّذِي يُنَزِّلُ الْغَيْثَ مِنْ مَّ بَعْدِ مَا قَنَطُوا وَيَنْشُرُ رَحْمَتَهُ وَهُوَ

الْوَلِيُّ الْحَمِيدُ (پ 25 اشوری آیت 28)

## ماشاء اللہ کے فوائد

حضرت انس رضی اللہ تعالیٰ عنہ سے مروی ہے کہ جس کو اللہ تعالیٰ نے کوئی نعمت دی  
ہو اور وہ ہمیشہ ”ماشاء اللہ“ نعمت کو دیکھ کر پڑھتا رہے تو سوائے موت کے وہ نعمت سب  
آفتوں سے محفوظ رہے گی۔

## قرآن مجید پڑھنے کی فضیلت

قرآن مجید پڑھنے اور پڑھانے کی بڑی فضیلت ہے اور اس کا اجر و ثواب بہت بڑا  
ہے قرآن مجید اللہ تعالیٰ کا کلام ہے اور اس پر اسلام و احکام دین کا دار و مدار ہے۔ اس کو  
پڑھتے اور پڑھاتے رہتا یقیناً خدا تک پہنچنے اور اس کا مقرب بندہ بننے کے لیے بہت بڑا  
ذریعہ ہے۔ اس کے متعلق چند حدیثیں تحریر کی جاتی ہیں۔ اس کو خاص طور پر نظر میں رکھیے۔  
حدیث نمبر 1: صحیح بخاری میں حضرت عثمان غنی رضی اللہ تعالیٰ عنہ سے روایت ہے کہ  
رسول اللہ صلی اللہ علیہ وسلم نے فرمایا کہ تم میں بہترین شخص وہ ہے جو قرآن سیکھے اور دوسروں  
کو سکھائے۔

حدیث نمبر 2: صحیح بخاری و مسلم میں حضرت بی بی عائشہ رضی اللہ تعالیٰ عنہا سے مروی

ہے کہ جو قرآن پڑھنے میں ماہر ہے وہ کراماً کاتبین کے ساتھ ہے اور جو شخص رک رک کر قرآن پڑھتا ہے اور اس کو قرآن پڑھنا دشوار ہے یعنی اس کی زبان آسانی سے نہیں چلتی اور وہ مشقت کے ساتھ قرآن کے الفاظ کو ادا کرتا ہے تو اس کو دو گنا ثواب ملے گا۔

(مشکوٰۃ ج ۱ ص ۱۸۴)

حدیث نمبر 3: ترمذی و دارمی نے حضرت عبداللہ بن مسعود رضی اللہ تعالیٰ عنہ سے روایت کی کہ رسول اللہ صلی اللہ تعالیٰ علیہ وسلم نے فرمایا کہ جو شخص اللہ عزوجل کی کتاب (قرآن) کا ایک حرف پڑھے گا اس کو ایک نیکی ملے گی جو دس نیکیوں کے برابر ہوگی میں یہ نہیں کہتا کہ الم ایک حرف ہے بلکہ الف ایک حرف ہے اور لام دوسرا حرف ہے اور میم تیسرا حرف ہے۔ (مطلب یہ ہے کہ جو شخص صرف الم پڑھے تو اس کو تیس نیکیاں ملیں گی کیونکہ اس نے قرآن کے تین حرفوں کو پڑھ لیا۔) (مشکوٰۃ ج ۱ ص ۱۸۶)

حدیث نمبر 4: سنن ابوداؤد میں حضرت معاذ جہنی رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وسلم نے ارشاد فرمایا کہ جس نے قرآن پڑھا اور جو کچھ اس میں ہے اس پر عمل کیا تو قیامت کے دن اس کے ماں باپ کو ایسا تاج پہنایا جائے گا جس کی روشنی سورج سے اچھی ہے۔ اگر وہ تمہارے گھروں میں ہوتا تو خود عمل کرنے کے متعلق تمہارا کیا خیال ہے؟ (مطلب یہ ہے کہ جب قرآن پڑھنے والے کے ماں باپ کو قیامت میں ایسا تاج پہنایا جائے گا تو پھر تم سوچو خود کہ قرآن پڑھنے والے اور قرآن پر عمل کرنے والے کو کتنا عظیم اجر و ثواب اور کتنا بلند اعزاز و اکرام ملے گا) (مشکوٰۃ ج ۱ ص ۱۸۶)

حدیث نمبر 5: صحیح بخاری و مسلم میں حضرت ابو موسیٰ اشعری رضی اللہ تعالیٰ عنہ سے مروی ہے کہ رسول اللہ صلی اللہ تعالیٰ علیہ وسلم نے فرمایا کہ جو مومن قرآن پڑھتا ہے اس کی مثال زنج جیسی ہے کہ خوشبو بھی اچھی ہے اور مزہ بھی اچھا ہے۔ اور جو مومن قرآن نہیں پڑھتا وہ کھجور کے مثل ہے کہ اس میں خوشبو نہیں لیکن مزہ شیریں ہے اور جو منافق قرآن نہیں پڑھتا وہ اندرائن کی مثل ہے کہ اس میں خوشبو نہیں اور مزہ کڑوا ہے اور جو منافق قرآن پڑھتا ہے وہ پھول کے مثل ہے کہ اس میں خوشبو ہے اور مزہ کڑوا ہے۔ (مشکوٰۃ ج ۱ ص ۱۸۴)

حدیث نمبر 6: حضرت عبداللہ بن عمرو رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا کہ قیامت میں صاحب قرآن سے کہا جائے گا کہ پڑھتا جا اور جنت میں چڑھتا جا۔ اور ترتیل کے ساتھ پڑھ جس طرح تو دنیا میں ترتیل کے ساتھ پڑھتا تھا۔ تیری منزل آخری آیت جو تو پڑھے گا وہ ہے۔ اس حدیث کو امام احمد و ابو داؤد ترمذی و نسائی نے روایت کیا ہے۔ (مشکوٰۃ ج ۱ ص 186)

حدیث نمبر 7: ترمذی و دارمی نے حضرت ابو سعید رضی اللہ تعالیٰ عنہ سے روایت کی ہے کہ رسول اللہ صلی اللہ تعالیٰ علیہ وسلم نے فرمایا کہ اللہ تعالیٰ کا ارشاد ہے کہ جس کو قرآن نے میرے ذکر اور مجھ سے سوال کرنے سے مشغول رکھا اسے میں اس سے بہتر دوں گا۔ جو مانگنے والوں کو دیتا ہوں اور کلام اللہ عزوجل کی فضیلت دوسرے کلاموں پر ویسی ہے جیسی اللہ تعالیٰ کی فضیلت اس کی مخلوق پر ہے۔ (مشکوٰۃ ج ۱ ص 186)

حدیث نمبر 8: ترمذی و دارمی نے حضرت ابن عباس رضی اللہ تعالیٰ عنہما سے روایت کی ہے کہ رسول اللہ صلی اللہ تعالیٰ علیہ وسلم نے فرمایا کہ جس شخص کے سینہ میں کچھ بھی قرآن نہ ہو اس کی مثال اس گھر جیسی ہے جو ویران اور اُجڑا ہوا ہو۔ (مشکوٰۃ ج ۱ ص 186)

حدیث نمبر 9: امام احمد و ترمذی و ابن ماجہ و دارمی نے حضرت علی رضی اللہ تعالیٰ عنہ سے روایت کی ہے کہ رسول اللہ صلی اللہ تعالیٰ علیہ وسلم نے فرمایا کہ جس نے قرآن کو پڑھا اور اس کو یاد کر لیا اور اس کے حلال کو حلال سمجھا اور اس کے حرام کو حرام جانا تو اس کے گھر والوں میں سے دس شخصوں کے بارے میں اللہ تعالیٰ کی شفاعت قبول فرمائے گا۔ جن پر جہنم واجب ہو چکا تھا۔ (مشکوٰۃ ج 1 ص 187)

حدیث نمبر 10: حضرت ابو ہریرہ رضی اللہ تعالیٰ عنہ راوی ہیں کہ رسول اللہ صلی اللہ تعالیٰ علیہ وسلم نے فرمایا کہ قرآن سیکھو اور پڑھو جس نے قرآن سیکھا اور پڑھا اور اس کے ساتھ رات میں نماز کے اندر قیام کیا تو اس کی مثال جیسی مشک کی بھری ہوئی تھیلی جس کی خوشبو ہر جگہ پھیلی ہوئی ہے اور جس نے قرآن کو سیکھا اور سوتا رہا۔ یعنی قیام اللیل نہیں کیا اس کی مثال وہ تھیلی ہے جس میں مشک بھری ہوئی ہے اور اس کا منہ باندھ دیا گیا ہے۔ (مشکوٰۃ ج ۱ ص 187)

حدیث نمبر 11: بیہقی نے شعب الایمان میں حضرت ابن عمر رضی اللہ تعالیٰ عنہما سے روایت کی ہے کہ رسول اللہ صلی اللہ تعالیٰ علیہ وسلم نے فرمایا کہ ان دلوں پر بھی زنگ لگ جاتا ہے تو لوگوں نے عرض کی کہ یا رسول اللہ صلی اللہ تعالیٰ علیہ وسلم اس کی قلعی کس چیز سے ہوگی؟ تو آپ نے ارشاد فرمایا کہ کثرت سے موت کو یاد کرنے اور قرآن کی تلاوت کرنے سے۔ (مشکوٰۃ ج ۱ ص 189)

حدیث نمبر 12: حضرت ابو امامہ رضی اللہ تعالیٰ عنہ کہتے ہیں کہ میں نے رسول اللہ صلی اللہ تعالیٰ علیہ وسلم کو یہ فرماتے ہوئے سنا کہ تم لوگ قرآن پڑھو کیوں کہ وہ قیامت کے دن اپنے پڑھنے والوں کے لیے شفاعت کرنے والا بن کر آئے گا۔ دو چمکدار سورتیں سورۃ بقرہ و سورۃ آل عمران پڑھو یہ دونوں سورتیں قیامت کے دن اس طرح آئیں گی گویا دو بادل ہیں یا دو سائبان ہیں۔ یا صاف بستہ پرندوں کی دو جماعتیں ہیں اور وہ دونوں اپنے پڑھنے والوں کی طرف سے جھگڑا کریں گی۔ سورۃ بقرہ کو یاد کر لو کہ اس کا یاد کر لینا برکت ہے اور اس کو چھوڑ دیا حسرت ہے اور اہل باطل اس کی طاقت نہیں رکھتے۔ (مشکوٰۃ ج 1 ص 184)

حدیث نمبر 13: حضرت ابی بن کعب رضی اللہ تعالیٰ عنہ کہتے ہیں کہ رسول اللہ صلی اللہ تعالیٰ علیہ وسلم نے مجھ سے فرمایا کہ اسے ابوالمنذر (یہ ابی بن کعب کی کنیت ہے) تمہارے پاس قرآن کی سب سے بڑی آیت کون سی ہے؟ میں نے کہا کہ اللہ ورسول اعلم ہیں۔ حضور صلی اللہ تعالیٰ علیہ وسلم نے فرمایا اے ابوالمنذر! تمہیں معلوم ہے کہ قرآن کی کونسی آیت تمہارے پاس سب میں بڑی ہے۔ میں نے عرض کیا کہ اللہ لا الہ الا هو الحی القیوم (ایۃ الکرسی) تو حضور صلی اللہ تعالیٰ علیہ وسلم نے میرے سینے پر ہاتھ مارا اور فرمایا کہ اے ابو المنذر تم کو علم مبارک ہو۔ (مشکوٰۃ ج ۱ ص 185)

حدیث نمبر 14: حضرت عبداللہ بن عباس رضی اللہ تعالیٰ عنہما سے روایت ہے کہ اس درمیان میں حضرت جبرائیل علیہ السلام نبی صلی اللہ تعالیٰ علیہ وسلم کے پاس بیٹھے ہوئے تھے تو اپنے اوپر ایک زوردار کھٹکا سنا تو اپنا سر اوپر اٹھا کر کہا کہ یہ آسمان کا ایک دروازہ ہے جو آج ہی کھولا گیا ہے آج سے پہلے یہ کبھی نہیں کھولا گیا تھا تو اس دروازے سے ایک فرشتہ

زمین پر اتر آج سے پہلے کبھی نہیں اترتا تھا تو اس فرشتہ نے سلام کیا۔ پھر کہا کہ آپ ایسے دونوں کی خوشخبری قبول فرمائیے کہ آپ سے پہلے کسی نبی کو یہ دونوں نور نہیں دیئے گئے ایک فاتحہ الکتاب دوسرے سورہ بقرہ کی آخری آیتیں کہ آپ ان میں سے جس ٹکڑے کو پڑھیں گے وہ آپ کو عطا کیا جائے گا۔ یہ مسلم کی حدیث ہے۔ (مشکوٰۃ ج ۱ ص 185)

حدیث نمبر 15: صحیح مسلم میں حضرت ابو الدرداء رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا کہ جو سورہ کہف کے شروع کی دس آیتیں زبانی یاد کر لے وہ دجال کے فتنوں سے محفوظ رہے گا۔ (مشکوٰۃ ج ۱ ص 185)

حدیث نمبر 16: حضرت انس رضی اللہ تعالیٰ عنہ نے کہا کہ رسول اللہ صلی اللہ تعالیٰ علیہ وسلم نے فرمایا کہ ہر چیز کے لیے دل ہوتا ہے اور قرآن کا دل سورہ یسین ہے جو اس کو ایک مرتبہ پڑھے گا اس کے لیے دس مرتبہ قرآن پڑنے کا ثواب لکھا جائے گا۔ اس حدیث کو ترمذی و دارمی نے روایت کیا ہے۔ (مشکوٰۃ ج 1 ص 187)

حدیث نمبر 17: حضرت ابن عباس و حضرت انس بن مالک رضی اللہ تعالیٰ عنہم راوی ہیں کہ رسول اللہ صلی اللہ تعالیٰ علیہ وسلم نے فرمایا کہ سورۃ اذ انزلت نصف قرآن کے برابر ہے اور سورہ قل یا ایہا الکفرون چوتھائی قرآن کے برابر ہے۔ (مشکوٰۃ ج 1 ص 188 بحوالہ ترمذی)

حدیث نمبر 18: حضرت عائشہ رضی اللہ تعالیٰ عنہا کہتی ہیں کہ نبی صلی اللہ تعالیٰ علیہ وسلم نے فرمایا کہ نماز کے اندر قرآن پڑھنا غیر نماز میں قرآن پڑنے سے افضل ہے اور غیر نماز میں قرآن پڑھنا تسبیح و تکبیر سے افضل ہے اور تسبیح صدقہ سے افضل ہے اور صدقہ روزہ سے افضل ہے اور روزہ جہنم سے ڈھال ہے۔ (مشکوٰۃ ج 1 ص 188)

حدیث نمبر 19: عثمان بن عبد اللہ اپنے دادا سے روایت کرتے ہیں رسول اللہ صلی اللہ تعالیٰ علیہ وسلم نے فرمایا کہ بغیر قرآن کی جلد دیکھے ہوئے (زبانی) قرآن پڑھنا ایک ہزار درجہ رکھتا ہے اور قرآن کی جلد میں دیکھ کر قرآن پڑھنے کا دو ہزار درجہ ہے اس حدیث کو امام بیہقی نے شعب الایمان میں روایت کیا ہے۔ (مشکوٰۃ ج 1 ص 189)

حدیث نمبر 20: حضرت ابن عمر رضی اللہ تعالیٰ عنہما راوی ہیں کہ رسول اللہ صلی اللہ

تعالیٰ علیہ وسلم نے فرمایا کہ کیا تم میں سے کوئی ایک ہزار آیتوں کے روزانہ پڑھنے کی طاقت رکھتا ہے؟ تو لوگوں نے عرض کیا کہ کون طاقت رکھے گا کہ روزانہ ایک ہزار آیتوں کو پڑھے؟ تو حضور صلی اللہ تعالیٰ علیہ وسلم نے یہ فرمایا کہ کیا تم میں سے کوئی یہ طاقت نہیں رکھتا کہ ”الہکم التکاثر“ پڑھ لے (یعنی ایک مرتبہ سورہ الہکم التکاثر) پڑھ لینے سے ایک ہزار آیتوں کو پڑھ لینے کا ثواب مل جائے گا۔ (مشکوٰۃ ج 1 ص 190)

ان کے علاوہ دوسری بہت سی آیتیں اور حدیثیں قرآن مجید کی تلاوت کے فضائل میں وارد ہوئی ہیں۔ مگر ہم نے بغرض اختصار انہیں بیس حدیثوں کے ذکر پر اکتفا کیا ہے۔ اللہ تعالیٰ مجھ کو اور سب مسلمانوں کو بکثرت تلاوت کرنے کی توفیق عطا فرمائے اور قرآن مجید کی برکتوں سے دونوں جہان میں سرفراز فرمائے۔

امین بحرمتہ النبی الامین صلی اللہ تعالیٰ علیہ وعلیٰ الہ

واصحابہ اجمعین الیٰ یوالدین

## قرآن مجید کے آداب

مسئلہ نمبر 1: جنب اور حیض و نفاس والی عورت جب تک یہ لوگ غسل کر کے پاک نہ ہو جائیں ان کے لیے قرآن مجید کو پڑھنا اور چھونا حرام ہے۔ (عامہ کتب فقہ)

مسئلہ نمبر 2: بلا وضو کے قرآن مجید، تفسیر کی کتابوں اور قرآن مجید کی کسی آیت کو چھونا حرام ہے۔

مسئلہ نمبر 3: قرآن مجید پر اور اس کی جلد پر چاندی سونے کا پانی چڑھانا جائز ہے کہ اس سے عوام کی نظروں میں قرآن مجید کی عظمت پیدا ہوتی ہے اسی طرح قرآن مجید میں زیر و زبر اور پیش و جزم اور لفظوں کا لگانا بھی مستحب ہے کیونکہ اگر ایسا نہ کیا جائے تو اکثر لوگ قرآن مجید کو صحیح نہ پڑھ سکیں گے۔ اسی طرح آیت سجدہ پر سجدہ لکھنا اور وقف کی علامت لکھنا اور آیتوں پر گنتی کا نشان لگانا بھی جائز ہے (در مختار رد المحتار)

اس زمانے میں قرآن کے تراجم بھی چھپوانے کا رواج ہے اگر ترجمہ صحیح ہو تو قرآن

مجید کے ساتھ ترجمہ چھپوانے میں کوئی حرج نہیں۔ اس لیے کہ اس سے آیت کا ترجمہ جاننے میں سہولت ہوتی ہے مگر تنہا ترجمہ نہیں چھاپنا چاہئے۔

مسئلہ نمبر 4: قرآن مجید کی کتابت و طباعت نہایت خوبصورت، خوشخط اور واضح لفظوں میں کی جائے۔ کاغذ بھی بہت اچھا اور روشنائی بھی خوب اچھی ہو کہ دیکھنے میں بھلا معلوم ہو۔ (درمختار رد المحتار) بعض مطابع والے نہایت معمولی کاغذ پر بہت خراب روشنائی سے قرآنی شریف چھاپ دیتے ہیں۔ ایسا ہرگز نہ ہونا چاہئے کہ اس میں قرآن عظیم کی بے حرمتی ہے۔

مسئلہ نمبر 5: قرآن مجید کا حجم بہت چھوٹا کرنا مکروہ ہے (درمختار) مثلاً آجکل بعض مطبع والوں نے تعویزی قرآن چھپوائے ہیں جن کا قلم اتنا باریک ہے کہ پڑھنے میں نہیں آتا بلکہ جمائل بھی نہیں چھپوانا چاہئے کہ اس کا حجم بھی بہت کم ہوتا ہے جس سے عوام کی نظروں میں قرآن مجید کی عظمت کم ہو جاتی ہے۔

مسئلہ نمبر 6: قرآن مجید بہت بوسیدہ ہو گیا۔ اس قابل نہ رہا کہ اس میں تلاوت کی جائے اور یہ اندیشہ ہے کہ اس کے اوراق منتشر ہو کر ضائع ہو جائیں گے تو کسی پاک کپڑے میں لپیٹ کر احتیاط کی جگہ دفن کر دیا جائے۔ اور دفن کرنے میں اس کی لحد بنائی جائے تاکہ اس پر مٹی نہ پڑے۔ قرآن شریف پھٹا ہوا ہو یا بہت بوسیدہ اور کمزور ہو گیا ہو تو اسے جلایا نہ جائے۔ (عالمگیری)

مسئلہ نمبر 7: لغت اور نحو و صرف اور معانی و بیان کی کتابوں کا ایک ہی درجہ ہے ان میں سے جس کو چاہیں اوپر نیچے رکھیں مگر فقہ و حدیث و مواعظ کا درجہ بلند ہے۔ لہذا ان کتابوں کو لغت وغیرہ سے اوپر رکھیں اور تفسیر کی کتابوں کو ان سب کے اوپر رکھیں اور قرآن مجید کو سب کتابوں سے اوپر رکھیں اور قرآن شریف کے اوپر کچھ بھی نہ رکھیں اور قرآن شریف پر عمدہ کپڑے کا غلاف چڑھائے رکھیں تاکہ اس کی عظمت کا اظہار ہو اور بلا وضو اس کو اٹھا سکیں۔ (عالمگیری)

مسئلہ نمبر 8: کسی نے محض خیر و برکت کے لیے اپنے گھر میں قرآن مجید رکھا ہے۔ اس

میں تلاوت نہیں کرتا تو کوئی گناہ نہیں۔ بلکہ وہ اپنی نیک نیتی کی وجہ سے ثواب پائے گا۔  
مسئلہ نمبر 9: قرآن مجید پر اگر توہین کے قصد سے کسی نے پاؤں رکھ دیا یا بقصد توہین

زمین پر ٹپک دیا تو کافر ہو جائے گا۔ (عالمگیری)

مسئلہ نمبر 10: جس گھر میں قرآن شریف رکھا ہو اس گھر میں اپنی بیوی سے صحبت کرنا

جائز ہے جب کہ قرآن مجید پر پردہ پڑا ہوا ہو۔

مسئلہ نمبر 11: قرآن مجید کو نہایت اچھی آواز سے پڑھنا چاہئے اسی طرح اذان میں

خوش گلوئی سے کام لے۔ یعنی اگر آواز اچھی نہ ہو تو آواز بنانے کی کوشش کرے۔ مگر لحن کے

ساتھ قرآن مجید کو پڑھنا کہ حروف میں کمی بیشی ہو جائے جیسے گانے والے کیا کرتے ہیں۔

یہ ناجائز ہے۔ بلکہ لازم ہے کہ قرآن پڑھنے میں تجوید کے قاعدوں کی پابندی کرے اور

ہرگز حروف میں کمی بیشی نہ کرے۔ (درمختار راولپنڈی)

مسئلہ نمبر 12: قرآن شریف کو معروف و شاذ دونوں قراءتوں میں ایک ساتھ پڑھنا

مکروہ ہے اور فقط قرأت شاذہ کے ساتھ پڑھنا بدرجہ اولیٰ مکروہ ہے (درمختار ردالمحتار) بلکہ

عوام کے سامنے وہی قرآن پڑھی جائے جو وہاں رائج ہو۔ کیونکہ ایسا نہ ہو کہ لوگ اپنی

ناواقفی کی وجہ سے انکار کر بیٹھیں۔

مسئلہ نمبر 13: مسلمانوں میں یہ دستور ہے کہ قرآن شریف پڑھتے وقت اٹھ کر کہیں

جاتے ہیں تو بند کر دیتے ہیں۔ کھلا ہوا چھوڑ کر نہیں جاتے یہ اچھا ہے کہ یہ ادب کی بات ہے

مگر بعض لوگوں میں یہ مشہور ہے اگر قرآن شریف کھلا ہوا چھوڑ دیا جائے تو شیطان پڑھے

گا۔ یہ غلط ہے اس کی کوئی اصل نہیں ہے۔

مسئلہ نمبر 14: لیٹ کر قرآن مجید پڑھنے میں کوئی حرج نہیں۔ جب کہ پاؤں سمٹے

ہوئے اور منہ کھلا ہوا ہو۔ یونہی چلنے اور کام کرنے کی حالت میں بھی تلاوت جائز ہے۔

جب کہ دل نہ ہٹے ورنہ مکروہ ہے۔ (غنیۃ وغیرہ)

مسئلہ نمبر 15: مجمع میں سب لوگ بلند آواز سے تلاوت نہ کریں۔ اکثر تیجوں میں

سب لوگ بلند آواز سے پڑھتے ہیں یہ حرام ہے۔ اگر چند آدمی ایک جگہ ایک ساتھ تلاوت



کر رہے ہوں تو حکم ہے کہ سب آہستہ پڑھیں کیوں کہ جب بلند آواز سے قرآن پڑھا جائے تو حاضرین پر اس کا سننا فرض ہے (درمختار وغیرہ)

مسئلہ نمبر 16: قرآن مجید پڑھ کر بھلا دینا گناہ ہے۔ حضور اقدس صلی اللہ تعالیٰ علیہ وسلم فرماتے ہیں کہ میری امت کے ثواب میرے سامنے پیش کیے گئے۔ یہاں تک کہ تنکا جو مسجد سے کوئی آدمی نکال دیتا ہے اور میری امت کے گناہ مجھ پر پیش کیے گئے تو اس سے بڑھ کر میں نے کوئی گناہ نہیں دیکھا کہ آدمی کو کوئی سورۃ یا آیت یاد ہوگئی اور اس کو اس نے بھلا دیا۔ اس حدیث کو ابو داؤد اور ترمذی نے روایت کیا ہے کہ دوسری روایت میں ہے کہ جو قرآن مجید پڑھ کر بھول جائے وہ قیامت کے دن کوڑھی ہو کر آئے گا۔ اس حدیث کو ابو داؤد دارمی نے روایت کیا ہے اور قرآن مجید میں ہے کہ اندھا ہو کر اٹھے گا۔

مسئلہ نمبر 17: قرآن مجید کے آداب میں سے یہ بھی ہے کہ اس کی طرف پیٹھ نہ کی جائے نہ اس کی طرف پاؤں پھیلانے جائیں نہ پاؤں کو اس سے اونچا کریں اور نہ یہ کہ خود اونچی جگہ ہوں اور قرآن نیچے ہو۔

مسئلہ نمبر 18: قرآن مجید کو جزدان یا غلاف میں رکھنا ادب ہے اور صحابہ و تابعین رضی اللہ تعالیٰ عنہم کے زمانے سے اس پر مسلمانوں کا عمل ہے۔

مسئلہ نمبر 19: جس کاغذ پر قرآن مجید کی کوئی آیت لکھی ہوئی ہو یا اللہ تعالیٰ کا نام لکھا ہوا ہو اس پر کوئی دوسری چیز لکھنا مکروہ ہے۔ جس تھیلے پر برکت کے لیے خداوند تعالیٰ کے نام لکھے ہوئے ہوں اس میں روپیہ پیسہ رکھنا مکروہ نہیں ہے۔

مسئلہ نمبر 20: اشتہاروں اور کلنڈروں پر قرآن مجید کی آیتوں کو چھاپنا منع ہے کیونکہ عموماً ان کو دیواروں پر چسپاں آویزاں کیا جاتا ہے جس پر چھپکلی وغیرہ بیٹ کر دیا کرتی ہیں پھر لوگ بلا وضو ان کو چھوتے رہتے ہیں اور اکثر یہ پھٹ کر پاک و ناپاک جگہوں پر گرتے رہتے ہیں جس سے قرآنی آیتوں کی بے حرمتی ہوتی رہتی ہے۔

مسئلہ نمبر 21: نئے قلم کا تراشہ ادھر ادھر پھینک سکتے ہیں مگر مستعمل قلموں کے تراشوں اور ان قلموں کو احتیاط کی جگہوں میں رکھنا چاہئے ادھر ادھر پھینک دینا نہیں چاہئے کیونکہ قلم

آلہء کتابت ہے اسی لیے ایک لائق تعظیم چیز ہے۔ ایسی جگہ نہ ڈال دی جائے کہ احترام کے خلاف ہو۔

مسئلہ نمبر 22: کھانے کے بعد ہاتھوں اور انگلیوں کو کاغذ سے پونچھنا مکروہ ہے (عالمگیری)

مسئلہ نمبر 23: مکتبوں اور مدارس میں قاعدوں، پاروں اور کاپیوں کے پھٹے ہوئے اوراق و کاغذات ادھر ادھر بکھرے پڑے رہتے ہیں جو پیروں سے روندے جاتے ہیں اور جھاڑو لگا کر کوڑا پھینکنے کی جگہوں پر پھینک دیئے جاتے ہیں یہ ممنوع اور گناہ کی باتیں ہیں۔ مکتبوں میں چند جھولے ضرور لٹکا دینے چاہئیں تاکہ بچے اوراق کے ٹکڑوں کو ان میں ڈالتے رہیں اور پھر ان کو پاک جگہ میں احتیاط سے دفن کر دیا جائے۔ اسی طرح اوراق کتاب و قرآن اور لکھے ہوئے کاغذات کی بے ادبی نہ ہوگی۔

مسئلہ نمبر 24: قرآن مجید آواز سے پڑھنا افضل ہے جب کہ کسی نمازی کی نماز میں خلل نہ پڑے یا کسی مریض یا سوتے آدمی کو ایذا نہ پہنچے۔

مسئلہ نمبر 25: دیواروں، یا مسجد کی محرابوں یا قبروں پر قرآن مجید کی آیتوں کو لکھنا اچھا نہیں اور قرآن مجید کو سونے چاندی کے پانی سے مزین کرنے میں کوئی حرج نہیں۔ بلکہ یہ نیت تعظیم مستحب ہے (غنیۃ)

## قرآن مجید کے متعلق بعض خاص عقائد

عقیدہ: چون کہ دین اسلام ہمیشہ باقی رہنے والا دین ہے۔ لہذا قرآن عظیم کی حفاظت اللہ تعالیٰ نے اپنے ذمہ رکھی ہے اللہ تعالیٰ کا ارشاد ہے کہ

بے شک ہم نے قرآن کو نازل کیا اور بیشک ہم ضرور اس کے نگہبان ہیں لہذا یہ عقیدہ رکھنا لازم ہے کہ قرآن میں کوئی حرف یا کسی نقطہ کی کمی بیشی ہونا قیامت تک محال ہے اگرچہ تمام دنیا اس کے بدلنے پر جمع ہو جائے۔

تو جو یہ کہے کہ کچھ پارے یا کچھ سورتیں یا کچھ آیتیں بلکہ کوئی حرف کسی نے کم کر دیا یا

بڑھا دیا۔ یا بدل دیا تو وہ شخص یقیناً کافر ہے کیونکہ اس نے اس آیت کا انکار کیا جو اوپر لکھی ہوئی ہے۔

عقیدہ: قرآن مجید کی کسی سورۃ کا مثل نہ کوئی لاسکا نہ قیامت تک لاسکتا ہے۔ یہ قرآن مجید کا چیلنج ہے اور یہ قرآن مجید کے کتاب الہی ہونے کی ایک بڑی ہی عظیم الشان دلیل ہے تو جو شخص یہ کہے کہ کسی سورہ کا مثل لایا جاسکتا ہے۔ وہ بھی یقیناً کافر ہے۔ کیونکہ اس نے قرآن مجید کی ایک آیت کا انکار کیا۔ اللہ تعالیٰ کا اعلان عام ہے کہ فان لم تفعلوا ولن تفعلوا فاتقوا النار التي وقودها الناس والحجارة اعدت للكافرين

عقیدہ: اگلی کتابیں صرف انبیاء کرام ہی کو زبانی یاد ہوا کرتی تھیں۔ قرآن مجید ہی کا معجزہ ہے کہ مسلمانوں کا بچہ بچہ سے یاد کر لیتا ہے۔

عقیدہ: قرآن مجید کی سات قرأتیں سب سے زیادہ مشہور اور متواتر ہیں ان میں کہیں اختلاف نہیں۔ وہ سب حق ہیں۔ اس میں امت لیے آسانی یہ ہے کہ جس کے لیے جو قرأت آسان ہو وہ پڑھے اور حکم یہ ہے کہ جس ملک میں جو قرأت رائج ہو عوام کے سامنے وہی پڑھی جائے (جیسے ہمارے ملک میں قرأت عاصم بروایت حفص رائج ہے) دوسری قرأت نہ پڑھیں کہ لوگ ناواقفی سے انکار کریں گے اور وہ معاذ اللہ کفر ہوگا۔

عقیدہ: قرآن مجید نے اگلی کتابوں کے بہت سے احکام منسوخ کر دیئے اور قرآن مجید کی بعض آیتوں نے بعض آیتوں کو منسوخ کر دیا۔

”نسخ“ کا مطلب یہ ہے کہ بعض احکام کسی خاص وقت تک کے لیے ہوتے ہیں مگر یہ ظاہر نہیں کیا جاتا کہ یہ حکم فلاں وقت تک کے لیے ہے جب میعاد پوری ہو جاتی ہے تو دوسرا حکم نازل ہوتا ہے۔ جس سے بظاہر معلوم ہوتا ہے کہ وہ پہلا حکم اٹھا دیا گیا۔ اور حقیقتہً دیکھا جائے تو اس کے وقت کا ختم ہونا بتایا گیا۔ منسوخ کے معنی بعض لوگ باطل ہونا کہتے ہیں یہ بہت ہی سخت اور غلط بات ہے۔ خدا کے سب احکام حق ہیں کو وہاں باطل کی رسائی کہاں؟

عقیدہ: قرآن کی بعض آیتیں محکم ہیں کہ ہماری سمجھ میں آتی ہیں اور بعض متشابہ کہ ان

کا پورا مطلب اللہ عزوجل اور اس کے رسول صلی اللہ تعالیٰ علیہ وسلم کے سوا کوئی نہیں جانتا۔  
 متشابہ کے معنی کی تلاش وہی کرتا ہے جس کے دل میں کجی ہو۔ ہم مسلمانوں پر یہ عقیدہ رکھنا  
 فرض ہے کہ جو کچھ اس سے اللہ عزوجل کی مراد ہے۔ وہ حق ہے ہم سمجھیں یا نہ سمجھیں ہم  
 اس کے برحق ہونے پر ایمان رکھتے ہیں۔ قرآن مجید کی آیات متشابہات عمل کرنے کے  
 لیے نہیں نازل کی گئی ہیں۔ بلکہ اس لیے نازل کی گئی ہیں کہ لوگ اس پر ایمان لائیں اور یہ  
 اللہ تعالیٰ اور اس کے رسول کے درمیان کلام کے رموز و اسرار ہیں۔ جو امت سے پوشیدہ  
 رکھے گئے ہیں۔ لہذا ان آیتوں کے معنی کی تلاش و جستجو نہیں کرنی چاہئے کہ اسی میں ایمان کی  
 سلامتی ہے۔

-----

## تلاوت میں غلطیاں

تلاوت قرآن مجید میں تلاوت کرتے وقت زیر وزبر اور پیش کو روڈ بدل کر دینے اور اس میں بے احتیاطی سے قرآن کے معنی بدل جاتے ہیں اور قصداً ایسا کرنے سے گناہ کبیرہ، بلکہ کفر تک نوبت پہنچ جاتی ہے۔ ہم یہاں ایسی بیس (۲۰) جگہوں کی نشاندہی کرتے ہیں لہذا جگہوں کا خاص طور پر دھیان رکھیں۔

نمبر شمار	مقام	صحیح	غلط	ہدایت
۱	سورۃ فاتحہ	اَنْعَمْتَ عَلَيْهِمْ	اَنْعَمْتُ عَلَيْهِمْ	”ت“ کو پیش نہ پڑھے
۲	سورۃ فاتحہ	اَيَّاكَ نَعْبُدُ	اَيَّاكَ نَعْبُدُ	”عی“ پر تشدید ضروری ہے۔
۳	سورۃ بقرہ ع ۱۵	وَ اِذَا بَلَغَ اِبْرٰهٖمُ رَبَّهُ	اَبْرٰهٖمُ رَبَّهُ	”میم“ پر پیش نہ پڑھے۔
۴	سورۃ بقرہ ع ۳۳	كَوٰدٍ جَالُوٓتٍ	كَوٰدٍ جَالُوٓتٍ	”وال“ پر زبر ”ت“ پر پیش نہ پڑھے۔
۵	آیت الکرسی ع ۳۴	اَللّٰهُ لَا اِلٰهَ اِلَّا هُوَ	اَللّٰهُ	”الف“ پر مد نہ پڑھے
۶	سورۃ بقرہ ع ۳۶	وَ اَللّٰهُ يَضَعُفٌ	وَ اَللّٰهُ يَضَعُفٌ	”ع“ پر زبر نہ پڑھے۔
۷	سورۃ نساء ع ۳۳	رُسُلًا مَّبَشِّرٰتٍ وَ مُنذِرٰتٍ	مُبَشِّرٰتٍ وَ مُنذِرٰتٍ	”ش“ اور ”دال“ پر زبر نہ پڑھے
۸	سورۃ توبہ ع ۱	مِنَ الْمُشْرِكِيْنَ وَ رَسُوْلُهُ	وَ رَسُوْلُهُ	”لام“ کو زیر ہرگز نہ پڑھے۔

”ذال“ پر زبر ہرگز نہ پڑھے۔	مُعَذِّبِينَ	وَمَا كُنَّا مُعَذِّبِينَ	سورۃ بنی اسرائیل ع ۲۴	۹
”میم“ پر زبر اور ادب پر پیش نہ پڑھے	اَدَمَ رَبِّهِ	وَعَصَىٰ اَدَمَ رَبِّهِ	سورۃ ط ع ۶	۱۰
”ت“ پر زبر ہرگز نہ پڑھے۔	اَتَىٰ كُنُفٌ	اَتَىٰ كُنُفٌ مِّنَ الظَّالِمِينَ	سورۃ الانبیاء ع ۶	۱۱
”ذال“ پر زبر نہ پڑھے۔	مُنْذِرِينَ	مِّنَ الْمُنْذِرِينَ	سورۃ الشعراء ع ۱۱	۱۲
”اللہ“ پر پیش اور علمو کے ہمزہ پر زبر نہ پڑھے	يَخْشَى اللّٰهَ مِنْ عِبَادِهِ الْعُلَمَاءَ	يَخْشَى اللّٰهَ مِنْ عِبَادِهِ الْعُلَمَاءَ	سورۃ الفاطر ع ۴	۱۳
”ذال“ پر زبر نہ پڑھے۔	مُنْذِرِينَ	مُنْذِرِينَ	سورۃ والصفات ع ۴	۱۴
”اللہ“ پر زبر اور رسول کے لازم پر پیش نہ پڑھے	صَدَقَ اللّٰهُ رُسُلَهُ	لَقَدْ صَدَقَ اللّٰهُ رُسُلَهُ	سورۃ النّٰح ع ۳	۱۵
”واو“ پر زبر ہرگز نہ پڑھیں	مُصَوِّرٌ	مُصَوِّرٌ	سورۃ الحشر ع ۳	۱۶
”ط“ پر زبر نہ پڑھیں	اِلَّا الْخَاطِطُونَ	اِلَّا الْخَاطِطُونَ	سورۃ الحاقہ ع ۱	۱۷
”ن“ پر زبر ”ال“ پر پیش نہ پڑھو	فِرْعَوْنَ الرَّسُولَ	فِرْعَوْنَ الرَّسُولَ	سورۃ المؤمن ع ۱	۱۸
”ظ“ پر زبر نہ پڑھیں	فِي ظِلِّ	فِي ظِلِّ	سورۃ المرسلات ع ۲	۱۹
”ذال“ پر زبر نہ پڑھیں	اَنْتَ مُنْذِرٌ	اَنْتَ مُنْذِرٌ	سورۃ والنزعت ع ۲	۲۰

قرآن مجید میں وہ جگہیں جہاں  
”الف“ کا نہ پڑھنا ضروری ہے

پڑھنے کی صورت	لکھنے کی صورت	آیت	رکوع	پارہ
أَنَّ	آنَا			
أَفِنَّ مَاتَ	أَفَائِنِ مَاتَ	۱	۶	۴
لَا لِيَ اللّٰهِ	لَا اِلٰى اللّٰهِ	۳	۸	۴
أَنْ تَبُوْءَ	أَنْ تَبُوْءَا	۳	۹	۶
مَلِّهٖ	مَلَّاهِ	۴	۳	۹
وَلَتَوْضَعُوْا	وَلَا اَوْضَعُوْا	۵	۱۳	۱۰
اِنَّ ثَمُوْدَ كَفَرُوْا	اِنَّ ثَمُوْدَ كَفَرُوْا	۸	۶	۱۲
لِتَلُوْا عَلَيْهِمْ	لِتَلُوْا عَلَيْهِمْ	۴	۱۰	۱۳
لَنْ نَّدْعُوْا مِنْ	لَنْ نَّدْعُوْا مِنْ	۲	۱۴	۱۵
لِشَيْءٍ اِنِّىْ	لِشَاىِٕءٍ اِنِّىْ	۱	۱۶	۱۵
لَكِنَّ هُوَ اللّٰهُ	لَكِنَّا هُوَ اللّٰهُ	۷	۱۷	۱۵
اَوْ لَا ذُبْحَنَهٗ	اَوْ لَا اَذْبَحْنَهٗ	۷	۱۷	۱۹
بِاللّٰهِ الظُّنُوْنَ	بِاللّٰهِ الظُّنُوْنَا	۲	۱۸	۲۱

الرَّسُولَ - الرَّسُولَ	الرَّسُولَا - الرَّسُولَا	۹۰۸	۵	۲۲
لَا لِي الْجَحِيمِ	لَا إِلَى الْجَحِيمِ	۴۷	۶	۲۳
لَيَلُوا بَعْضَكُمْ	لَيَلُوا بَعْضَكُمْ	۴	۵	۲۶
وَنَبَلُوا	وَنَبَلُوا	۳	۸	۲۶
بُسْ لِاسْمِ الْفُسُوقِ	بُسْ الْاسْمِ الْفُسُوقِ	۱	۱۲	۲۶
وَتَمُودَ	وَتَمُودَا	۱۹	۷	۲۷
لَأَنْتُمْ	لَا أَنْتُمْ	۴	۵	۲۸
سِلَا سِلَا	سِلَا سِلَا	۴	۱۹	۱۹
پہلے قواریر کا الف وصل کی حالت میں نہیں پڑھا جائے گا اور دوسرے قواریر کا الف کسی حال میں بھی نہیں پڑھا جائے گا	قَوَارِيرًا ۵ قَوَارِيرًا	۱۶۱۵	۱۹	۲۹

ان کے علاوہ قرآن مجید میں اکثر جگہوں پر الف لکھا ہوتا ہے مگر پڑھا نہیں جاتا۔ مثلاً ماضی و مضارع اور امر کے صیغہ جمع کے بعد علامت جمع کے لئے جو الف لکھا ہوا ہے جیسے قَالُوا - يَقُولُوا - قُولُوا - یہ الف بھی نہیں پڑھا جائے گا۔

## چند قرآنی رسم الخط

قرآن مجید میں اکثر جگہوں پر چند لفظوں میں واو لکھا ہوا ہے جیسے زکوٰۃ - صلوة۔ یہ واو پڑھا نہیں جاتا بلکہ اس کو زکات - صلوات پڑھنا ضروری ہے۔ اسی طرح بعض جگہوں پر چند لفظوں میں ی لکھی جاتی ہے۔ مثلاً موسیٰ و عیسیٰ مگر یہ ی پڑھی نہیں جاتی بلکہ اس کو موسا و عیسا پڑھنا ضروری ہے۔

لفظ موسیٰ و عیسیٰ پر الف مقصورہ ہے اس کی شکل کبھی اس طرح آتی ہے۔ رحمن - اسحق اس کھڑے زبر کو الف کے برابر پڑھنا چاہئے۔

عربی زبان میں یائے مجہول نہیں ہوتی مگر قرآن مجید میں صرف ایک جگہ یائے





مجهول ہے اور وہ بِسْمِ اللّٰهِ مَجْرُوهَا میں ہے اس یائے مجهول کو مَجْرِمِ هَا پڑھنا چاہئے۔  
 قرآن مجید کے حروف کو اُن کے مخارج سے ادا کرنا ضروری ہے۔ ذ - ز - ظ اور  
 س - ص - ث - الف - عین وغیرہ کو مخرج سے ادا کرنا لازم ہے ورنہ معنی بدل جانے کا  
 خطرہ ہے۔ جس سے نماز فاسد ہو جائے گی۔ بلکہ بعض جگہ معنی بدل جانے سے کفر ہو جائے  
 گا۔ اس لئے حفظ و ناظرہ پڑھانے والے استادوں کو لازمی طور پر قاری ہونا چاہئے۔ جو فن  
 تجوید کے قواعد سے کما حقہ واقف ہوں۔

واللہ تعالیٰ اعلم



ہماری دیگر مطبوعات



اکبر بک سیلرز اردو بازار لاہور